

میری پونجھی

(میری یادیں؛ میرا سرماہی)



صفیہ بشیر سامی
لندن

میری پونجی

(میری یادیں؛ میرا سرماہی)



صفیہ بشیر سامی

لندن

نام کتاب : میری پونچی
مصنف : صفیہ بیشیر سعیدی، لندن
سال اشاعت : 2013ء
تعداد : 500
ملحقات :

114, Red Lion Road
Surbiton, Surrey
KT6 7QN
United Kingdom.

مقام اشاعت :

Unitech Publications Qadian

143516 Distt. Gurdaspur - PUNJAB (INDIA.)

Ph. 00-91-9815617814 , 9872341117

khursheedkhadim@yahoo.co.in

krishan.qadian@gmail.com

www.unitechpublications.com

فہرست مضمون



نمبر شمار	عنوان	صفحہ
1	انتساب	9
2	مکتوب از مکرم بشیر احمد رفیق صاحب سابق امام مسجد فضل لندن	10
3	مکتوب از مکرم عبد الباسط شاپد صاحب مبلغ سلسلہ عالیہ احمدیہ	14
4	مکتوب از مکرم لیق ان احمد طاہر صاحب - ریجیل مشنری بریڈ فورڈ (لندن)	16
5	مکتوب از محترمہ امتہ الباری ناصر صاحبہ	18
6	بہت شگریدہ.....	19
7	عرض حال	22
8	<u>حضرت سردار مصباح الدین احمد صاحب غفران اللہ ساخت مبلغ انگلستان</u>	26
9	حضرت سردار صاحب کی سیاکوٹ میں آمد	29
10	دور خلافت اولیٰ اور ورود قادیانی	30
11	دور خلافت ثانیہ	31
12	احمدیہ ہوٹل کا قیام اور نوجوانوں کی تعلیمی ترقی	34
13	حضرت سردار مصباح الدین صاحب کی انگلستان کیلئے روانگی	35
14	لندن میں تبلیغی مسائی	36
15	کرنل ڈیگلس کی دریافت	37
16	ڈاکٹر سیماں صاحب کا احمدیت قول کرنا	40

42	حضرت نیر صاحب کی ناجیگی یا سے واپسی	17
43	1924ء کا تاریخی سال	18
44	لندن میں حضرت خلیفۃ المسیح الثانیؑ کا اور وہ مسعود	19
45	مسجد فضل لندن کا سنگ بنیاد	20
46	حضرت خلیفۃ المسیح الثانیؑ کی قادیانی واپسی	21
48	لندن سے واپسی اور لاہور کے رقص اور اکابرین کو احمدیت کا پیغام	22
49	حضرت خلیفۃ المسیح الثانیؑ کی خوشنودی کا والا نامہ	23
49	حضرت خلیفۃ المسیح الثانیؑ نبی اللہ کا درس القرآن	24
50	تعیناتی بطور اسٹنٹ پرائیویٹ میکرٹری	25
51	تعیناتی بطور پروفیسر جامعہ احمدیہ	26
51	گرچہ خود یہ نسبتے بزرگ	27
52	ہوش جامعہ احمدیہ کے پرنسپلٹ	28
52	مسجد اقصیٰ میں ذکر حبیبؒ کے ہفتہوار اجلاس	29
54	اویسی سرخ شال کا تبرک	30
55	خدمت لنگر خانہ حضرت مسیح موعودؓ	31
56	فرائض افسر جلسہ سالانہ	32
57	پاکستان آنے کے بعد چینیوٹ میں سکونت	33
59	ربوہ کے شب و روز کے حوالہ سے ان کی دلچسپیاں	34
60	انداز تحریر	35
61	کسر صلیب کا انگریز میں شرکت	36
62	پادداشت	37
63	قلمی بہزاد	38
68	بیعت حضرت مرزا ناصر احمد خلیفۃ المسیح الثالثؑ	39

68	اہلیہ محترمہ حاکم بی بی صاحبہ (مرحومہ)	40
70	والد محترم سردار صاحب کا سفر آخرت	41
71	تعزیت نامہ	42
72	تعزیت منجانب صاحبزادہ مرزا ویم احمد صاحب از قادیانی	43
73	والد صاحب کے تعلقات	44
78	سائنس میگزین کے ایڈیٹر جناب قاسم محمود کی نظر کا بہوت کن واقعہ	45
83	حضرت پورہ دری صاحبؒ اور کیفیت عجز و نیاز	46
91	<u>محترمہ حاکم بی بی صاحبہ (مرحومہ)</u>	47
97	دادا جان اور دادی جان کا ذکر خیر	48
103	محترمہ حاکم بی بی صاحبہ مرحومہ والدہ محترمہ بشیر الدین احمد سائی صاحب مرحوم	49
112	محترم سردار مصباح الدین احمد صاحب (مرحوم) کی اولاد	50
115	ابا جی سردار مصباح الدین صاحب کے نام پرند معززین کے خطوط	51
120	جیران انکشاف	52
123	<u>مکرم محترم سائی صاحب مرحوم</u>	53
124	1953 کا ایک تاریخی واقعہ	54
128	وہ گنجھائے گر انما یہ!	55
134	سپاس نامہ	56
138	پشاور کی جماعتی ذمہ داریوں کا سلسلہ	57
139	ربوہ ایشن سے روایٰ	58
140	قیام جرنی	59
142	لندن میں آمد	60
145	میرا بچوں کے ساتھ لندن میں آنا	61
157	سائی صاحب کی خدمت دین	62

158	سامی صاحب کی خدمت خلق	63
163	سامی صاحب کی آخری بیماری	64
167	نماز جنازہ	65
167	سامی صاحب کی وفات پر افضل ائمڑیں میں اعلان	66
168	سامی صاحب کی وفات پر افضل ربوہ میں اعلان	67
169	حضور حضرت غلیظۃ المسیح الراجعؒ کی طرف سے تعزیت نامہ	68
171	پیارے بشیر بھائی از محترم منصور احمد بنیؑ صاحب مرحوم	69
173	کچھ تعزیت نامے	70
181	مکتوب از محترمہ امتہ اللہ وسی صاحبہ	71
183	ایک خواب۔ امتداد الباری ناصر	72
184	مکتوب مبارک حضرت غلیظۃ المسیح الراجعؒ	73
185	محترم مولانا عطاء الحبیب راشد صاحب کے سامی صاحب کے نام خطوط	74
189	<u>آمی جان محترمہ جلیلہ نیگم صاحبہ۔ ابا جان شیخ محمد حسن صاحب</u>	75
190	میرا بیچن	76
199	میری پیاری آمی جان	77
226	آمی جان کا گھر میں آخری دن	78
228	میرے ابا جان شیخ محمد حسن صاحب کا خاندانی پس منظر	79
232	احمدیت کا ہمارے گھر میں نفوذ	80
233	مجھے بیعت کی توفیق ملنا	81
236	ایک نئے دور کا آغاز	82
237	بائیکاٹ کا ٹوٹنا	83
238	میرا شادی سے انکار	84
241	مکرم شیخ مبارک احمد صاحب کی پہلی تقری	85

241	تعلیمی فراغت کے بعد تبلیغی فرائض کی انجام دہی	86
243	مکرم شیخ صاحب کا تبادلہ اور مولانا احمد خان نسیم صاحب کی تقری	87
245	قادیانی میں خاکسار کی شادی کی تحریک	88
246	خاکسار کے خسر حضرت میاں فضل محمد صاحب آف ہر سیاں	89
247	میری لعلی اور دشمن کے ارادوں کی ناکامی	90
248	داراللیحہت کی چھت ڈلوانا	91
249	ایک ہندو بوڑھے مسافر کی مدد	92
250	بوڑھی حاجن کی چنچ و پکار	93
250	ایک گواہ	94
251	مبینی میں سیکرٹری تبلیغ کی سعادت	95
251	ایک فرشتہ سیرت ڈپٹی مکشنز کی نوازشات	96
252	حضرت نظام الدین اولیاءؒ کے مزار پر دعا اور رؤا یا	97
253	ایک دہری سے گفتگو	98
255	حضرت پیر منظور محمد صاحبؒ	99
255	حضرت مولانا عبدالرحیم صاحب نیرؒ	100
255	قائد اعظم محمد علی جناح سے مصافحہ	101
256	فرقان فورس میں شمولیت	102
256	مکرم محمد اسلام صاحب کا نام	103
257	مکرم امیر صاحب کا ہمیں روہ بھجوانا	104
258	کتابوں کا گم جانا اور ملتا	105
260	حضرت مفتی محمد صادق صاحبؒ اور خواب کی تعبیر	106
260	ایک سچا خواب	107
261	اباجان کا لندن تشریف لانا	108

262	ا خ ب ا ر ا ح م د يہ	109
266	م ک ر م ع ن ش ا ن ج ی ل ن ص ا ح ب	110
267	ل ط ی ف نہ	111
268	ح ض ر ت پ چ و د ه ر ی س ر م ج د ظ ف ر اللہ خ ا ن ص ا ح ب	112
270	م ت ف ر ق یادیں	113
273	ق ر آ ن ک ر کیم سے پیار	114
274	ص د مہ	115
276	م ح ل س ی ن کی یادیں اور دعا یں	116
287	<u>میرے تایا جی شیخ غلام محمد صاحب مرحوم</u>	117
293	<u>میرے بہن بھائی</u>	118
301	م ک ر مہ ب ش ری ر فی ق ص ا جہ	119
304	ج ن ت سے ب ش ری م ر ح مہ کا خ ل ا پ نے پ کھوں کے نام	120
310	س ع دی کا اپنی امی کو خ راج تھ جیں	121
314	م ک ر م محمد ا س ل م خالد صاحب	122
318	ر و ح کا ر ش نہ	123
328	ح ر ف آ خ ر	124
336	ک ل ا م ح ض ر ت م رزا ا ب ر ا ح م د ص ا ح ب خ لیق ة ا م ب ح الر الیع ر ح م د اللہ	125



انساب

مکرمہ حلمہ نیکم صاحبہ اور مکرمہ حاکم بی بی صاحبہ کے نام
إن دشْفِيق هُنَيْتُوں نے مجھے اور میرے شوہر کو جینے کا سلیقہ سکھایا۔

”اے ہمارے رب! انہیں آن دامی جنتوں میں داخل کر دے جن کا تو نے
ان سے وعدہ کر رکھا ہے اور انہیں بھی جوان کے باپ پ داد اور ان کے
ساتھیوں اور ان کی اولاد میں سے نیکی اختیار کرنے والے میں۔ یقیناً توہی
کامل غبید والا (اور) بہت حکمت والا ہے۔“

(سورۃ المؤمن: آیت ۹)



مکتوب مبارک

حضرت خلیفۃ المسیح الخامس ایدہ اللہ تعالیٰ بنصرہ العزیز



نَحْمَدُهُ وَنُصَبِّلُ عَلَى رَسُولِهِ الْكَرِيمِ وَعَلَى عَبْدِهِ الْمَسِيحِ الْمَوْعُودِ

خدا کے فضل اور تم کے ساتھ
هو الناصر



لندن

Z-31/3/14

کرمہ صفیہ بشیر سامی صاحبہ

السلام علیکم ورحمة اللہ وبرکاتہ

آپ کی کتاب ”میری بوچی“ میں نے جدت جتنہ پڑھی ہے۔ ماشاء اللہ اچھی کتاب ہے۔
بزرگوں کا ذکر، ان کے واقعات، ان کی نیکیاں اگر یاد رکھی جائیں تو یہ ان بزرگوں کی اولادوں کو اپنے
آباء کے نقش قدم پر چلانے کا ذریعہ ہیں۔ آپ کی ”میری بوچی“ میں جہاں بزرگوں کا ذکر ہے وہاں
تاریخ احمدیت کے کچھ باب ہیں۔ پھر آپ کے خاوند مرحوم کی خدمات، جماعت سے تعلق آپ نے
بڑی محنت سے اپنے خاندان کو سرمایہ جمع کر کے دیا ہے۔ اللہ کرے آئندہ تسلیں اس کی قدر کرتے
ہوئے اپنے آباء کے اس سرمائے کا صحیح استعمال کریں اور خلافت اور جماعت سے وفا کا تعلق رکھیں۔
تعلق باللہ میں بڑھنے والی ہوں اور آپ کی اس عظیم خدمت پر آپ کے لئے دعا میں کرنے والی
ہوں۔ آمین

والسلام

خواکسار
حضرت خلیفۃ المسیح الخامس

خلیفۃ المسیح الخامس

مکتوب از مکرم بشیر احمد رفیق صاحب

سابق امام مسجد فضل لندن



بِسْمِ اللّٰهِ الرَّحْمٰنِ الرَّحِيْمِ

مَكْرُمٌ وَّمُحْتَرِمٌ بِيَمِّ سَامِيْ صَاحِبِهِ

السلام علیکم ورحمة الله وبركاته

مجھے بچپن سے آپ بیتیاں اور سوانح عمریاں پڑھنے کا شوق رہا ہے اور بلا مبالغہ اب تک سو سے زائد سوانح عمریاں جن میں خود نوشت سوانح عمریاں بھی شامل ہیں، پڑھ چکا ہوں۔ میں جب بھی کسی اردو کتب کی دکان پر جاتا ہوں تو سب سے پہلے سوانح عمریوں کے سیکشن میں جا کر کسی سوانح عمری کا انتخاب کرتا ہوں۔ میری ذاتی لا بیریری میں درجنوں کتب مشاہیر کی سوانح پر مشتمل موجود ہیں۔ اس تمہید کے باندھنے کا مقصد یہ ہے کہ جب آپ کی غیر مطبوعہ کتاب ”میری پونچی“ کا مسودہ آپ نے ازراہ کرم مجھے بھجوایا تو مجھے بے حد خوشی ہوئی۔ میں نے کتاب ہاتھ میں لے کر اس پر ایک اچھی نظر ڈالنے کا فیصلہ کیا اور ارادہ کیا کہ بعد میں آرام سے بیٹھ کر مسودہ کا مطالعہ کروں گا۔ لیکن جوں جوں میں کتاب کو پڑھتا چلا گیا میری دلچسپی کتاب میں بڑھتی گئی اور جب تک کتاب کا نصف حصہ ایک ہی نشست میں نہ پڑھ ڈالا، کتاب کو نیچنہ نہیں رکھا۔

آپ کی کتاب میرے لئے بے حدازدیاً ایمان کا باعث بنی ہے۔ ہر داقعہ نہایت ایمان افرزوں ہے۔ ہر صفحہ پر محجزات اور اللہ تعالیٰ کی طرف سے قبولیت دعا کے نظارے ایسے ہیں کہ اللہ تعالیٰ پر کامل یقین پیدا ہوتا ہے اور حضرت مسیح موعود علیہ السلام کی صداقت روزِ روشن کی طرح ثابت ہوتی

۔۔۔

جناب مکرم بشیر الدین احمد سامی صاحب مرحوم و مغفور کے حالات زندگی آپ نے جس محبت اور خلوص اور بھر پور جذبات سے لکھے ہیں انہیں پڑھتے ہوئے بارہا میری آنکھیں پُر نم ہو گئیں اور میرے دل کی گہرائیوں سے ان کیلئے اور آپ کیلئے دعا عین نکلیں۔

محترم سامی صاحب مرحوم و مغفور کے ساتھ میرا کم وقت اکٹھے گزرا ہے۔ لیکن اس کم وقت میں بھی مجھ پر ان کے بے شمار احسانات ہیں۔ میں نے انگلتان کی غالباً پہلی ”مجلس شعروں سخن“ قائم کی تو اس مجلس کو سجانے میں جناب سامی صاحب اور جناب منصور بیٹی صاحب نے میرا بھر پور ساتھ دیا۔ اللہ تعالیٰ ان دونوں کو اپنی جوارِ رحمت میں جگہ دے۔ آمین۔

سامی صاحب مرحوم دھیئے مزاج کے کم گو، ایک متقی اور پارسا انسان تھے۔ ان کے چہرہ پر ہمیشہ ایک معصوم سی مسکراہٹ رہتی تھی۔ وہ ہر کس و ناکس سے بڑے تپاک سے ملا کرتے تھے۔ ان کا کبھی کسی سے جھگڑا یا شکر رنجی نہیں ہوئی۔ خلیفہ وقت سے عقیدت و محبت ان کا طرہ امتیاز تھا۔ خوش خلق، خوش مزاج اور خوش لباس تھے۔ ہمیشہ خوبصورت سوٹ زیب تن رہتا تھا۔

کتاب کے اُس حصے نے مجھے بے حد متأثر کیا جس میں آپ نے ان کے اور بعد میں آپ کے لندن آنے کے حالات لکھے ہیں۔ مجھے وہ زمانہ خوب یاد ہے، جب پاکستان سے آنے والوں کو یہاں settle ہونے سے قبل گواں گوں مشکلات اور پریشانیوں کا سامنا کرنا پڑتا تھا۔ لیکن آپ کی تکالیف، پریشانیوں اور جناب سامی صاحب کے پس دیوارِ زندگی جانے کے تفصیلی ذکر پڑھ کر میری آنکھیں پُر نم ہوتی رہیں اور دل سے دعا عین بھی نکلتی رہیں۔

آپ تو اللہ تعالیٰ کے فضل سے ایک ادیب ہیں۔ اردو زبان اور اس کے محاورہ پر آپ کو قدرت حاصل ہے۔ آپ کی طرز تحریر میں ایک بانپن ہے جو قاری کو آپ کی منظر کشی میں شامل رکھتا ہے۔ میں بھلا آپ کی اس خوبصورت فکر انگیز اور ایمان افرزوں کتاب پر کیا تبصرہ کر سکتا ہوں۔ بس جو کچھ میں نے آپ کی کتاب کو پڑھ کر محسوس کیا ہے، اسے الفاظ کا جامہ پہنانے کی کوشش کی ہے۔

آپ نے اپنے ولی اللہ والد حضرت شیخ محمد حسن صاحب کے حالات لکھ کر ہم پر احسان کیا ہے۔ مجھے ان سے دلی محبت تھی اور وہ بھی مجھے پیار اور خلوص کی نگاہوں سے دیکھتے تھے۔ ہم اپنے دفاتر میں بیٹھے کام میں مگن ہوتے تھے تو حضرت شیخ صاحب مرحوم گرم چائے کی کیتنی اٹھائے ہوئے ہر دفتر میں جا کر سب کو چائے پیش کرتے۔ ساتھ میں گرم پکوڑے بھی ہوتے تھے۔ یہ کام وہ نہایت خاموشی اور انکساری سے کرتے تھے اور اس بات میں بے حد خوشی محسوس کرتے تھے کہ وہ کارکنان سلسلہ کی خدمت کر رہے ہیں۔

ایک دفعہ کی بات ہے کہ میں جلسہ سالانہ کے مبارک ایام میں شام کو فارغ ہوا تو خیال آیا کہ لنگر خانہ جا کر حضرت شیخ صاحب کی صحبت میں کچھ وقت گزاروں۔ عشاء کی نماز ہو چکی تھی اور تھکے ماندے کارکنان میں سے کچھ سور ہے تھے۔ پہلے تو خیال آیا کہ جناب شیخ صاحب مرحوم بزرگ آدمی ہیں، وہ بھی سور ہے ہوں گے۔ اس لئے انہیں ڈسٹرپ نہ کیا جائے۔ میں اس خیال سے واپس جانے کیلئے مڑنے کو تھا کہ اچانک ایک کمرہ سے حضرت شیخ صاحب کی محبت بھری آواز آئی کہ اندر آجائیں۔ میں اندر گیا۔ دو چار پائیاں بیچھی ہوئی تھیں۔ ایک پر جناب منصور بیٹی صاحب مح استراحت تھے اور ایک چار پائی پر آپ ٹیک لگائے نیم دراز تھے۔ میں نے دیر سے آنے پر معدرت کی تونار اضگی کے لجھ میں فرمایا کہ آپ کا آنا تو میرے لئے بارکت ہے۔ آپ کی خدمت کرنے کا موقعہ ملا ہے۔ یہ تو میرے لیے انتہائی خوشی کی بات ہے۔ پھر مجھے چار پائی پر بٹھا کر اور کمبل اوڑھا کر آپ باہر تشریف لے گئے اور تھوڑی دیر بعد کیتنی ہاتھ میں اٹھائے تشریف لائے۔ چائے کی پیالیاں بھریں اور چار پائی کے نیچے رکھے ہوئے ڈبے سے بسکٹوں کا ایک پیکٹ اٹھا کر کھولا۔ میں حیران ہو رہا تھا کہ اس ضعیفی میں بھی انہیں کسی ادنی کارکن کی خدمت کرنے کا کتنا الف آ رہا ہے۔

محترم شیخ صاحب کو اللہ تعالیٰ نے نورانی اور خوبصورت چہرہ عطا کر رکھا تھا۔ جو بھی ان سے

ملاقات کرتا، ان سے متاثر ہوئے بغیر نہ رہتا تھا۔

یہ بھی اللہ تعالیٰ کا خاص احسان ہوتا ہے کہ جب میاں بیوی دونوں ہی تقویٰ شعار، پارسا اور خدا ترس واقع ہوئے ہوں۔ ایسے جوڑے آسمان پر بنتے ہیں۔ آپ کی مرحومہ والدہ صاحبہ کے حالات پڑھتے ہوئے بارہایہ احساس ہوا کہ مرحومہ بھی اولیاء اللہ میں سے تھیں۔ اپنے خاوند کی وفا شعار، مہماں نواز، خوش خلق اور خوش کردار خاتون تھیں۔

اللہ تعالیٰ سے دعا ہے کہ ان سب کو جنت الفردوس عطا فرمائے اور ان کی تمام ان دعاؤں کو جو انہوں نے اس جہان میں رہتے ہوئے کی تھیں، قبول فرمائے۔

اللہ کرے کہ آپ کی یہ نہایت ایمان افروز کتاب ہماری نئی نسلوں کیلئے روشنی کا مینار بنے اور وہ اسے پڑھ کر اس یقین پر قائم ہو جائیں کہ ہمارا ایک مولیٰ ہے جو ہماری دعاؤں کو سنتا ہے اور انہیں شرف قبولیت بخشتا ہے۔ اور وہ ہم سے ماں باپ سے بڑھ کر پیار کرتا ہے۔

والسلام خاکسار

بشیر احمد رفیق، لندن

20-08-13



مکتوب از مکرم عبد الباسط صاحب شاہد

مبلغ سلسلہ عالیہ احمدیہ



بِسْمِ اللّٰهِ الرَّحْمٰنِ الرَّحِيْمِ

پیاری صفیہ بہن!

السلام علیکم و رحمۃ اللہ و برکاتہ

میری پونچی، بہت پیاری کوشش ہے۔ آپ نے روزمرہ کی زندگی میں ہونے والے واقعات کو استقدار لچسپ اور اچھے رنگ میں بڑی سادگی اور سلاست سے بیان کر کے ان واقعات میں عجیب روحانی رنگ بھر دیا ہے۔

اس کو پڑھتے ہوئے تو میں پرانی پر لطف یادوں میں ڈوب ڈوب کر لطف لیتا رہا۔ ہماری پھوپھی جان کا پیار و شفقت یاد آئی۔ محترم پھوپھا جان کی سادگی اور قابلِ رشک اخلاص کے واقعات یاد آئے۔ ان کے لنگر کے ایام میں ہم بھی جسمانی اور روحانی ماندہ سے استفادہ کرتے تھے۔

برادرم سامی صاحب سے ملاقات تو بچپن سے ہی تھی، وہ ہمارے محلہ دار الفتوح میں رہتے تھے۔ ان کے بزرگ والدین کا ہمارے ہاں بہت اچھے رنگ میں ذکر ہوتا تھا۔ سامی صاحب کے ساتھ احمدیہ ہال کراچی میں اکثر ملاقات ہوتی رہتی تھی۔ جب بھی دیکھا سلسلہ کی خدمت میں مصروف دیکھا۔ خدام الاحمدیہ کراچی کو ان دونوں عالمی مجلس میں ایک نمایاں مقام حاصل تھا جس میں ایک بہت بڑا خل محتزم سامی صاحب کا بھی تھا۔ اس کتاب کو پڑھ کر ان کی خوبیوں اور صفات کی یاد تازہ ہوئی، بہت سی ایسی خوبیوں کا علم بھی ہوا جو وہ اپنی انکساری میں چھپائے رکھتے تھے۔ ہم عمری کے باوجود میں ہمیشہ ہی انکی خدمات کی وجہ سے انکا احترام کرتا رہا اور انہیں ایک مخلص مثالی احمدی

سمجھتا ہا، اللہ تعالیٰ زمرة ابرار میں شامل فرمائے۔ آمین۔

خاکسار کو تو اس بات سے خاص سکون اور اطمینان حاصل ہوا کہ اللہ تعالیٰ کے فضل سے احمدی بزرگ ہی نہیں عام احمدی افراد اور بچے بھی ہر بات میں ہر وقت نیکی کا رجحان رکھتے اور خدا تعالیٰ کی طرف جھکر رہتے ہیں اور خدمتِ خلق کے کسی موقع کو بھی ضائع نہیں جانے دیتے۔ اگر یہ سچ ہے کہ درخت اپنے چہلوں سے پہچانا جاتا ہے تو حضرت مسیح موعودؑ کی صداقت کیلئے یہ ایک منہ بولتا نشان ہے۔

آپ نے اپنی کتاب کا نام بہت شاعرانہ تجویز کیا ہے۔ میرا خیال ہے کہ محترمہ کی کمر پونچی کی وجہ سے جھک گئی ہے اس لیے ابھی ان کی تھیلی میں اور بہت ایمان افروز موارد ہو گا۔ اسے بھی باہر نکال کر رفاه عامہ کیلئے پیش کریں۔

آپ نے لکھا ہے کہ یہ کتاب صرف اپنے بچوں کیلئے لکھی ہے۔ میرا تو دل چاہتا ہے کہ اسکی اشاعت اتنی زیادہ ہو کہ ہر احمدی بچے تک پہنچے اور اسے پتا چلے کہ احمدیت ہم سے کیا چاہتی ہے اور احمدی کیسے ہوتے ہیں۔ اللہ تعالیٰ آپ کو بہترین جزا سے نوازے آپ نے (شاید انجانے میں) ایک بہت بڑا کام کر دیا ہے اللہ تعالیٰ قبول فرمائے۔ آمین۔

خاکسار اونی خادم مسلسلہ

عبدالباسط شاہد

9-3-13



مکتوب از مکرم لیق احمد طاہر صاحب

ریجسٹریشنی - بریڈفورڈ (لندن)



بِسْمِ اللّٰهِ الرَّحْمٰنِ الرَّحِيْمِ

مکرمہ محترمہ بیگم صاحبہ بشیر الدین احمد سامی صاحب مرحوم

السلام علیکم و رحمۃ اللہ و برکاتہ

”میری پونچی“ کے نام سے آپ نے اپنے خاندان، عزیز وقارب، والدین، سسرال، بھائی اور بہنوں کے جو حالات لکھے ہیں اس پر میں آپ کو دلی مبارک بادپیش کرتا ہوں اور شکریہ ادا کرتا ہوں کہ آپ نے اتنا قیمتی مواد مجھے پڑھنے کیلئے دیا۔ اس میں تمام افراد خانہ کے حالات جس طرح آپ نے جمع کئے وہ محنت اپنی جگہ لیکن آپ کے قلم میں جو بلا کی رومنی ہے، جس عشق و درد کے ساتھ آپ نے یہ حکایتیں یہ روایتیں بیان کی ہیں وہ ہر کس و ناکس کے بس کی بات نہیں۔ میری اس تحریر کو کوئی ایشیائی مبالغہ سمجھے۔ بعض اوقات اس پونچی کو پڑھتے پڑھتے ایسا مجوہ ہو جاتا کہ وقت کا احساس ہی نہ رہتا تھا۔

ہمارے پیارے بھائی سامی صاحب کا آپ نے حق ادا کرنے کی ایک حد تک کوشش کی ہے۔ وہ شخص فی الواقع جان توڑھنے کرنے والا اخلاص کا پیکر تھا۔ عاجز، مکسر المزاج، بے نفس، بے ریاء خدمت کرنے والا پیارا وجود۔ میرا ان سے واسطہ ان دنوں میں پڑا جب میں قائم مقام امام کے طور پر کام کرتا تھا۔ یہ عارضی چند ہفتے کا تعلق تھا۔ پھر جب ہمارے سپرد تاریخ احمدیت برطانیہ تالیف کرنے کا اہم تاریخی کام ہوا تو سامی صاحب کے جو ہر کھل کر سامنے آئے۔ منصور بیٹی صاحب اور سامی صاحب میرے سلطان نصیر تھے۔ بالخصوص مکرم سامی صاحب کہ ان کی جاں گسل محنت شاقہ کے بغیر ہم اپنی منزل پر شاید دسیوں سال بعد پہنچتے۔ اللہ تعالیٰ انہیں غریق رحمت کرے اور بے حد و نہایت اجر سے نوازے۔ آمین۔

ماں باپ کی محبت میں سرشار، نیک اولاد ہمیشہ ان کے گنگاتی ہے لیکن آپ نے جس رنگ میں اپنی ساس اور اپنے سر کا ذکر کیا ہے اُسے پڑھ کر دل سے اُنکے لئے ڈعا تکلی۔ خدا تعالیٰ نے احمدیت کو کیا کیا گوہرنا یاب دیئے ہیں۔ ماشاء اللہ والحمد للہ۔

آپ کے اب اجان 1969ء میں افریقہ سے بیہاں آئے۔ یہ خاکسار 1967ء میں پہلی بار بیہاں معین ہوا تھا۔ میں نے کبھی انہیں کسی کے ساتھ تلقنی سے بات کرنے نہیں دیکھا۔ ہمیشہ مسکراتے رہتے اور گرمی سردی میں جماعتی کچن میں اور جلسہ سالانہ کے دنوں میں لنگرخانہ میں گرانقدر خدمات سر انجام دیں لیکن بغیر کسی خود و نمائش کے۔ اللہ ان کے درجات بلند فرمائے اور اس جہان میں بھی مسکرا تا رکھے۔

آپ نے شروع میں تحریر کیا ہے کہ آپ کو لکھنے کا کوئی تجربہ نہیں ہے۔ میں نے ”میری پونچی“ کا لفظ لفظ پڑھا ہے، سینکڑوں جگہ تاہپ کی معولی غلطی کی اصلاح بھی کی ہے لیکن میں بغیر کسی مبالغہ کے کہہ سکتا ہوں کہ خدا تعالیٰ نے آپ کے قلم میں جور و امنی و دیعت فرمائی ہے وہ شاید آج کے پی اتھ ڈی کرنے والوں کو بھی شرمندہ تحریر کر رہی ہے۔ ماشاء اللہ کیا بے ساختہ پن ہے۔ یوں لگتا ہے خون جگر حرف حرف کے ساتھ رستا رہا ہے اور دل اُمّہ کر قرطاس پر آ گیا ہے۔ ہر ایک کا ذکر بے تکلف ہو رہا ہے۔ آپ نے جس عرق ریزی سے حالات مدون کئے اور سب عزیزوں، رشتہ داروں، بھائی بھنوں اور ان کے بچوں کا ذکر کیا ہے وہ بلا کے حافظہ، محنت اور دل جنمی کاغماز ہے۔ خدا تعالیٰ آپ کو صحت و عافیت والی لمبی فعال زندگی سے نوازے اور بچوں کی طرف سے آنکھیں ٹھنڈی رکھے۔ آمین۔ اور

اللہ کرے زور قلم اور زیادہ

والسلام خاکسار

آپ کا بھائی

لیق احمد طاہر۔ ریجنل مشنری

حال نزیل مسجدِ محمدی بریڈ فورڈ

11 جنوری بروز جمعۃ المبارک



مکتوب از

محترمہ امتہ الباری ناصر صاحبہ



بسم اللہ الرحمن الرحیم

محترمہ بیماری صفیہ آپ جان!

السلام علیکم ورحمة اللہ وبرکاتہ

آپ کی پونچی، اب آپ کی کب رہی۔ یہ خزانہ سب کے لیے کھول دینے پر میں آپ کو مبارکباد دیتی ہوں۔

مسودہ الف سے ی تک پڑھا۔ الحمد للہ بہت اثر کرنے والی تحریر ہے۔ اس میں ایک سردو گرم چشیدہ کہنہ مشق بالغ نظر کے تجربات کا سنجیدہ نچوڑ ہے جو بچوں جیسی بے لگ معصوم سچائی سے پیش کیا گیا ہے۔ اسی تحریر و میں خود بخود دل میں اترتے چلے جانے کی صلاحیت ہوتی ہے۔ ایسی بے ساختہ خوبصورتی کے لیے انسان تھوڑی دیر کے لیے فنی موشاگیوں کو نظر انداز کر سکتا ہے۔ اونچے نیچے پہاڑوں پر اگنے والے ان خود روپوں کو اسی طرح پیش کر دیجئے۔

آپ نے جس حوصلے اور فراغ دلی سے اپنی ذات سے تعلق رکھنے والے تجربات وحوادث ماضی کی تباخیاں اور شیرینیاں صفحہ قرطاس پر بکھیریں ہیں، قابلِ داد ہے۔ اللہ تعالیٰ اس پر خلوص کاوش کا صلہ اپنے پیار سے عطا فرماتا رہے۔ آمین۔

اپنی دعاؤں میں خاکسار کا حصہ رکھیے۔ جزاک اللہ خیرا۔

خاکسار

امتہ الباری ناصر

29-5-13

بہت شکر یہ....



بِسْمِ اللّٰهِ الرَّحْمٰنِ الرَّحِيْمِ

مجھ پر لازم ہے کہ میں اپنے اُن محسنوں کا، جنہوں نے میری اس چھوٹی سی کاؤش کو سراہا، حوصلہ افزائی کی اور مفید مشوروں سے نواز اغرضیکہ کسی بھی طرح میری مدد کی، تodal سے شکر یہ ادا کروں۔

میری پونچی پر پہلا تبصرہ محترم مکرم جناب بشیر فیق خان صاحب سابق امام مسجد فضل اندن نے کیا۔ عکاشہ جب میری پونچی لیکر واپس آیا تو کافی رات ہو چکی تھی۔ میں قریباً سو گئی تھی۔ صرف اُس کی آواز سنی کہ ای آپ کی کتاب لے آیا ہوں اور وہ میرے تکیے کے پاس رکھ کر چلا گیا۔ نیند میں میری بہت نہیں ہوئی دیکھنے کی، لیکن آدھی رات کو میرا ہاتھ کتاب پر پڑا تو میری سوتی ہوئی آنکھیں اک دم کھل گئیں۔ لاست جلامی، تبصرہ پڑھا۔ یہ بھی سچ ہے کہ میں کوئی مستقل تہجد نہ اڑنہیں ہوں مگر تبصرہ پڑھ کر میرا سر سجدہ میں گرارہا اور آنکھیں جل تھل اور میں اس بے یقینی کی حالت میں سو نہیں پائی۔ میری کتاب پر پہلا تبصرہ تھا اور مجھے یقین نہیں آ رہا تھا کہ جماعت کے اتنے عظیم سکالر میرے لکھے پر میری اس قدر حوصلہ افزائی فرمائیں گے۔ میں آپ کی کتاب چند خوشگوار یادیں، سے بہت متاثر ہوں اور اپنی تحریر میں اسے مشغول راہ بنا یا ہے۔

یہ بھی مجھ پر واجب ہے کہ میں دل کی گہرائی سے محترم مکرم جناب مولانا لیق انحمد طاہر صاحب کا شکر یہ ادا کروں۔ انہوں نے ہی تو مجھے اس لکھنے کی راہ پر ڈالا ہے اور اب اپنی نور کی شدید بیماری کی حالت میں سے وقت نکال کر میری پونچی، کو وقت دیا، میری دل جوئی فرمائی اور پروف ریڈنگ کی۔ اللہ تعالیٰ سے دعا کرتی ہوں کہ اللہ ہمیشہ اُن کے گھر کو نور سے پُر نور رکھے اور آنے والی نسلوں تک نور

کی برکت اور کرنیں تقسیم ہوتی رہیں۔ جزاً حم اللہ احسنالجزرا۔

بھائی جان مکرم عبد الباسط شاہد صاحب میرے ماموں زاد بھائی ہیں۔ ہمیشہ دھنیے لجھے اور شفقت سے میری دلجوئی فرماتے ہیں۔ مجھے خوشی ہے میری پونچی، کوئی بھی ان کا پیار اور شفقت ملی ہے۔ جزاً حم اللہ احسنالجزرا۔

عزیزم خالد میرا بھائی ہے اگر اُس نے ابا جان کے متعلق نوٹ نہ لکھے ہوتے تو شائد میں یہ پونچی تقسیم ہی نہ کر پاتی۔ جزاً حم اللہ احسنالجزرا۔

میں اپنے سب بچوں کا شکریہ ادا کروں گی، جنہوں نے مجھے کمپیوٹر پر لکھنا سکھا نے میں پل پل میری رہنمائی کی ورنہ میں تو آج بھی قلم سے اپنانام لکھنا چاہوں تو یقیناً غلط لکھ دوں۔

مجھ پر لازم ہے کہ میں اپنی بہو عروج اور بیٹی عکاشہ کا بھی شکریہ ادا کروں۔ باوجود اس کے کہ دونوں ہی اردو زبان سے بے خبر ہیں، لیکن جب بھی مجھے محسوس ہوا کہ میں کسی کو اپنا لکھا ہو انساؤں اور رائے لوں کو میں نے کیا لکھا ہے تو دونوں نے ہی غور سے سنا اور مشورہ بھی دیا۔ جزاً حم اللہ۔

اب میں اپنے دونھے بچوں کا شکریہ ادا کروں۔ دونوں ہی سٹوڈنٹ ہیں۔ میری نواسی شہزادہ کنوں (لبنی مقصود کی بیٹی) جس نے مجھے کمپیوٹر پر سکین کرنا پھر اُس کو میل کرنا اور اس طرح کی بے شمار باتیں جن کا مجھے کوئی علم نہیں تھا وہ سب مجھے سکھایا۔ اللہ تعالیٰ سے اُس کی کامیابیوں کے لیے ہمیشہ دعا کرتی ہوں۔

میری بہن سعیدہ شیم کا پوتا عنیان وحید (ابن شیخ عبدالوحید) جو آرت کا سٹوڈنٹ ہے اُس نے میری پونچی کا ٹائشل چیج بنایا ہے۔

اور اب یہ بھی بتادوں کہ کتاب لکھنے کا میں نے کبھی سوچا بھی نہیں تھا مگر مجھے یہ ہمت اپنی بہن امته الباری ناصر کو دیکھ کر آئی جس نے حضرت خلیفۃ المسیح الرابع رحمہ اللہ تعالیٰ کی تحریک پر اپنے بزرگوں کی یادوں کو زندہ رکھا اور زندہ درخت، کتاب لکھی۔

بہن امته الباری! تمہاری محنت، پیار اور احسان کو شکر یہ کہہ کر چھوٹا نہیں کرنا چاہتی۔ بس اتنا ہی کافی ہے کہ تم نے چھوٹی بہن ہونے کا حق ادا کیا۔ میں انشاء اللہ ہمیشہ بڑی بہن ہو کر زندگی بھر یاد رکھوں گی۔ جزاک اللہ احسان الجزرا۔

آپ سب کے لیے دل کی گہرائی سے اللہ تعالیٰ سے ہمیشہ دعا کرتی رہوں گی۔

محترم و عالی

صفیہ شیر سامی

16-6-13



عرض حال



ہر انسان کی زندگی میں، چاہے وہ تھوڑی ہو یا زیادہ، وقت اپنا کردار ادا کرتا ہے۔ کبھی سہانا بن کر، کبھی ڈرانا بن کر، نشیب و فراز سے گزرتے ہوئے، دکھ، خوشی، غم، ہلکر، انتشار، کامیابی، ناکامی، سمجھی کو لپیٹ میں لیکر چلتا ہے۔ خاکسار کو اپنی عمر ایگاں کے تہزوں سال میں بفضلِ خدا وہ کام کرنے کی توفیق حاصل ہوئی جو اپنے حالات اور کم مائیگی کی وجہ سے زندگی بھرنہیں کیا تھا۔ کرنا تو دور کی بات کبھی سوچا بھی نہیں تھا کہ میں بھی کبھی اپنے تجربات و حادث قلبمند کروں گی یا کر سکتی ہوں لیکن اللہ تعالیٰ کو کچھ بزرگوں کا ذکر خیر محفوظ کرنا مقصود تھا، اس نے یہ توفیق بخشی کہ اپنی زندگی کا حاصل سادہ انداز میں پیش کر دوں۔

لکھنے والے اپنے تعارف میں اپنے علمی مقام و مرتبے اور دیگر تصانیف کا ذکر کرتے ہیں۔ میں بھی یہ رسم نہ جاتے ہوئے بتا دیتی ہوں کہ میں سکول پڑھنے کی ضرورت ہی، سات آٹھ جماعت تک کچھ نہ کچھ ضرور سیکھا ہو گا، پر مجھے اپنا پاس ہونا کبھی یاد نہیں آتا۔ ہاں پڑھنا میرا شوق رہا اُس وقت بھی جب میں نے ربوہ کی چاندنی راتوں میں چاند کی چاندنی میں پڑھا، پھر سرسوں کے تیل کے دیئے میں پڑھا اور پھر مٹی کے تیل کے لیپ میں اور جب بچالی آگئی تو میری عید ہو گئی۔ چونکہ میرے پڑھنے کا وقت ہمیشہ رات کا ہی ہوتا تھا کہ دن کو میں اپنی گھر بیویوں میں مصروف ہوتی اور رات کو پڑھنے کا مزہ ہی کچھ اور ہوتا ہے۔ یہی میری زندگی کا ایک شوق رہا ہے۔ قدرت کے کام ہیں، شادی ایک قابل قدر محترم بشیر الدین سماں صاحب سے ہوئی۔ وہ لکھتے رہے میں دیکھتی رہی۔ خود کچھ لکھنے کا نیال ہی نہیں آیا۔

31 جولائی 2001ء کو سامی صاحب کی وفات کے پچھے عرصہ بعد میری بہت خواہش تھی کہ کوئی سامی صاحب کے بارے میں لکھے۔ ایک دن اسی موضوع پر محترم مکرم مولانا اللیق احمد طاہر صاحب سے بات ہو رہی تھی۔ فرمانے لگے کہ آپ خود لکھیں آپ سے زیادہ ان کے بارے میں کون لکھ سکتا ہے۔ میرا جواب تھا کہ مجھے تو لکھنا نہیں آتا میں کیسے لکھوں، آپ نے مجھے جواب دیا آپ دل کی بات لکھ دیں میں اُسکو ٹھیک کر دے گا۔ فون بند کر کے بہت روئی کہ میں کیسے لکھوں۔ میں تو ایسی نابلد ہوں کہ اپنا نام بھی ٹھیک سے لکھنا نہیں جانتی۔ یہ خیال آتا رہا کہ سامی تو تھوڑے سے تعلق والے مرحومین کے لیے بھی دعا کی خاطر پچھنہ پچھے ضرور لکھتے تھے، مجھے تو محبوب جیون ساتھی کے بارے میں لکھنا ہے۔ اپنی ناہلی اور بے بُسی پر بہت دلکھی ہوتی تھی۔ پہلی مرتبہ اپنے آن پڑھ ہونے کا افسوس ہوا، آخر میں اللہ کا نام لیکر کمپیوٹر پر لکھنے بیٹھ گئی، مجھے اس کا استعمال بالکل نہیں آتا تھا۔ پھر میرے بیٹے نے مجھے پچھے سمجھایا اور میں نے کوشش شروع کی۔ جذبات کا یہ عالم تھا کہ یہ جملہ لکھنا کہ سامی صاحب کی وفات ہو گئی اور وہ اس دنیا میں نہیں ہیں، میرے لیے بہت مشکل تھا۔ صرف سامی لکھتی اور آبدیدہ ہو جاتی۔ کبھی زار و قطار رو نے لگتی مگر ہمت نہیں ہاری۔ تین ماہ کے عرصہ بعد ایک دو صفحے لکھ کر میں نے محترم مولانا اللیق احمد طاہر صاحب کو پوسٹ کر دیے۔ دوسرے دن ہی آن کا فون آیا کہ یہ تو آپ نے ان کی میڈیا یکل رپورٹ لکھی ہے۔ پھر مجھے انہوں نے سمجھایا کہ کیسے لکھنا چاہئے۔ اس دوران مجھے اپنے جذبات پر قابو رکھنے اور کمپیوٹر پر لکھنے کی پچھنہ پچھہ مشق ہو گئی تھی۔ جو بھی مجھ ان پڑھ کی سمجھ میں آیا لکھتی رہی۔

ایک سال کی محنت کا حاصل اپنے ماموں زاد بھائی جان عبد الباسط صاحب کے پاس لے گئی کہ وہ چیک کر لیں، میں نے ان سے ایک درخواست کی کہ میرے سامنے نہیں، میرے بعد پڑھیں۔ دل میں بہت شرمندہ سی تھی۔ نہیں جانتی میں نے کیا لکھا ہے۔ کچھ دنوں کے بعد بھائی جان نے اُس

مضمون کی نوک پلک ٹھیک کر کے تھوڑی سی شاباش سے مجھے مضمون واپس کر دیا۔ میں نے افضل انٹریشنل کو پوسٹ کر دیا اور میرا مضمون چھپ گیا۔ سچ لپچھیں، مجھے یقین نہیں آ رہا تھا۔ شدت سے یہ خیال آتا رہا کاش سامی اس مضمون کو پڑھتے، ان کے سامنے تو خط بھی مشکل سے لکھتی۔ لکھتی بھی تو کئی جگہ اصلاح کرتے اور اب ان کی جاہل صفتی کا مضمون افضل میں چھپا تھا۔ پھر حوصلہ بڑھا اپنی مرحومہ امی جان کے متعلق لکھا، وہ افضل ربوہ پاکستان میں چھپ گیا۔ پھر ابا جان پر لکھا وہ بھی چھپ گیا۔ الحمد للہ میرے مضمون ربودہ افضل میں اور اخبار احمد یہ اور مصباح اور اب النصرت میں بھی چھپ چکے ہیں۔ جب بھی میرا مضمون کہیں چھپا مجھے یقین نہیں آتا کہ یہ میں نے لکھا ہے۔ لکھنا نہیں آتا، ترتیب نہیں ہوتی بے ربط سالکھ کر بھج دیتی ہوں۔ چھاپنے والوں کا شکر یہ ادا کرتی ہوں کہ اُس کو سنوار دیتے ہیں اور میری حوصلہ افزائی ہو جاتی ہے۔

یہ سب کچھ لکھنے کا مطلب ہرگز نہیں ہے کہ میں بڑی عالمہ فاضلہ ہو گئی ہوں۔ بلکہ یہ بتانا چاہتی ہوں کہ اگر مغلص رہنماءں جائیں تو مجھ جیسی ان پڑھ کو بھی دل کی بات کرنی آجائی ہے۔ سب سے پہلے میں یہ لکھنا چاہتی ہوں اگر بفضلِ الہی زندگی کا ساتھی اچھا مل جائے اور آپ کچھ بھی نہیں ہیں تو پھر بھی آپ بہت کچھ بن جاتے ہیں اور اگر آپ کی زندگی کا ساتھی اچھا نہیں تو آپ بہت کچھ ہو کر بھی کچھ نہیں بن پاتے۔ یہی میری زندگی کی کہانی ہے۔

آج میں پہلے اپنے والدین کا شکر یہ ادا کروں گی جن کی بدولت میں ہوں، پھر سامی صاحب مرحوم کو دعا دیتی ہوں جنہوں نے مجھے بہت کچھ سکھایا۔ آج جو یہ کتاب لکھنے کی میں ہمت کر رہی ہوں وہ بھی سامی صاحب کا دیا ہوا سبق ہے کہ کبھی بھی ہمت مت ہارو۔ جو کرنا ہے، اللہ کا نام لیکر ضرور کرو اللہ تعالیٰ برکت ڈالے گا اور مرد بھی کرے گا۔ اسی بھروسے پر یہ بیڑا اٹھایا۔ کوشش کی ہے کہ اپنے بچوں اور نسلوں کے لیے کچھ لکھ جاؤں۔ یہ کتاب اگرچہ کوئی تاریخی دستاویز نہیں ہے تاہم

میرے اپنے بچوں اور فیملی کے لیے قیمتی یادگار ہے، تاکہ ان کو بھی یہ معلوم ہو کہ ہمارے بزرگوں نے بفضلِ الہی قولِ احمدیت اور ثباتِ قدم سے مشکلات کا سامنا کرنے میں کیسی کیسی قربانیاں دیں اور دین کی خدمات میں کیا کیا مقام حاصل کیے۔

یہ کتاب دو حصوں پر مشتمل ہے۔ پہلے حصے میں سامی صاحب کے والدین اور بہن بھائیوں کا ذکر ہے۔ یہ حصہ زیادہ تر سامی صاحب کا تحریر کردہ ہے اور دوسرے حصے میں میرے والدین اور بہن بھائیوں کا ذکر کریں گے۔

یقیناً میری تحریر بے ربط بھی ہو گی، بے شمار غلطیاں بھی ہو گی، فقرے آگے بیچھے بھی ہونگے، ان سب کیلئے معافی چاہتی ہوں اور اپنے تمام پڑھنے والوں سے دعا کی درخواست کرتی ہوں کہ اللہ تعالیٰ میرا انجام بخیر کرے۔ میری تمام غلطیوں کو معاف کرے اور میری پرده پوشی فرمائے۔ آمین۔

خاکسار

صفیہ بشیر سامی



حضرت سردار مصباح الدین احمد صاحب غفران اللہ

ساقی مبلغ انگلستان



مکرم سردار مصباح الدین احمد صاحب غفران اللہ صاحب کشف و رؤایا، مستحب الدعوات بزرگ تھے۔ زہد و تقویٰ، عبادت و ریاضت انکی روح کی غذا تھی۔ انکے خاندان ان کا سلسلہ بزرگان دین سہروردی سے تعلق رکھتا ہے، ان کے دادا سہروردی امیر بخش صاحب علم و حکمت اور معرفت میں ایک مقام اور مرتبہ رکھتے تھے اور والد بزرگوار حکیم مہتاب الدین سہروردی بھی ایک روش ضمیر اور درویش صفت بزرگ تھے۔ حنفی مسلک رکھتے تھے اور ذریعہ معاش حکمت اور زمیندار تھا۔

محترم سردار صاحب بتایا کرتے تھے کہ اپنے بزرگوں سے سُن رکھا ہے کہ ہمارے اسلاف عربی النسل تھے اور حضرت عکاشہؓ جدا علی تھے۔ جو مکہ میں پلے بڑھے، ہجرت مدینہ سے قبل دولت اسلام سے بہرہ ور ہوئے۔ ہجرت مدینہ کا ارشاد بنوی ﷺ ہوا تو حضرت عکاشہؓ دیگر قدح خواران توحید کے ہمراہ سرز میں یثرب میں وارد ہوئے۔ غیر معمولی جرأت و شجاعت کے مالک تھے۔ غزوات میں شامل ہوئے۔ جنگ بدر میں دادشجاعت دیتے ہوئے جب انکی تلوار ٹوٹ گئی تو آنحضرت ﷺ نے کھجور کی ایک چھپڑی عطا فرمائی، اس سے دشمنوں پر بجلی بن کر گرے۔ ایک سریّہ میں آنحضرت ﷺ نے چالیس صحابہ پر مشتمل قبیلہ بنی اسد کے خلاف ایک ہم میں حضرت عکاشہؓ کو افسر مقرر فرمایا۔ ایک مرتبہ سرور کائنات، فخر موجودات حضرت محمد مصطفیٰ ﷺ نے ایک مجلس میں فرمایا کہ میری امت میں ستر ہزار لوگ بغیر حساب کتاب جنت میں جائیں گے، اس پر حضرت عکاشہؓ نے عرض کیا یا رسول اللہ ﷺ دعا کریں کہ خدا تعالیٰ مجھے بھی ان لوگوں میں سے کر دے۔ آپ ﷺ نے اُسی وقت دعا کی کہ اے خدا تو اپنے فضل سے عکاشہؓ کو بھی ان لوگوں میں شامل کر

دے۔ اس کے بعد ایک انصاری شخص نے عرض کیا۔ یا رسول اللہ ﷺ میرے لیے بھی دعا کریں۔ آنحضرت ﷺ نے فرمایا۔ اب عکاشہؓ تم پر بازی لے جا پکا ہے۔

حضرت عکاشہؓ سے اس تعلق کے بارے میں حضرت سردار صاحب کو ایک تذبذب تھا۔ اسی کیفیت کے بارے میں وہ فرماتے ہیں:

”انہیں ایک موقع دعائے خاص کامل گیا۔ جبکہ ان کے دل میں اس خواہش نے جوش مارا کہ الہی، ظاہری طور پر تو ایسے کوئی شواہد نہیں ہیں لیکن جی خوش ہو گا اگر تو کوئی ایسی روشنی عطا کر دے جس سے یہ اطمینان پاسکوں کہ اس عاجز فقیر کا تعلق اس سرز میں پاک سے ہے جس میں آقائے نامدار ﷺ پیدا ہوئے۔ اس جذبہ کو دل میں بسائے ایک رات بکثرت درود اور دعا میں گزاری۔ اس پر اللہ تعالیٰ نے خواب میں نظارہ دکھایا کہ میں مکہ میں ہوں اور میں پیدائشی کمی ہوں۔ ایک اور خواب جس کا ذکر کرتے ہوئے وہ فرماتے ہیں کہ وہ مری کے ہسپتال میں سخت بیمار تھے اور اپنی زندگی کے بارے میں غم میں ڈوبے ہوئے تھے کہ خواب میں آنحضرت ﷺ کے دادا حضرت عبدالمطلب مجھے گلے لگا کر ملے اور فرمایا کہ میں تمہارے لیے تھائی کی جگہ بیٹھ کر دعا کر کے آیا ہوں۔ اس خواب میں تدرستی کی پیشگوئی تھی۔ الحمد للہ اس عاجز کے دل کی اس خواہش کو مکہ کا نظارہ دکھا کر روحانی تسبیح عطا فرمائی کہ اس عاجز کی نسبت مکہ سے ہے۔ واللہ اعلم بالصواب۔ اسی نسبت کے پیش نظر انہوں نے اپنے ایک پوتے کا نام عکاشہ (ابن بشیر الدین احمد سامی) رکھا۔“

حکیم سہروردی مہتاب الدین صاحب کی نسل سے پانچ بیٹے ہوئے۔ (محمد علی، احمد علی، غلام علی، مصباح الدین اور سراج الدین) مصباح الدین صاحب اور سراج الدین صاحب کو حضرت امام مہدیؑ کو پہچاننے کی سعادت نصیب ہوئی۔ اس طرح اس خاندان کی دو شاخیں احمدیہ مسلک سے

وابستہ ہو گئیں۔ سردار مصباح الدین احمد غفران اللہ، اکتوبر 1899 کو پیدا ہوئے۔ (حوالہ الوصیت 12263) ان کی اولاد میں پانچ بیٹے اور دو بیٹیاں ہیں۔ فاطمہ بیگم (مدفون قلات)، عبدالسجان سامی (مدفون احمدیہ قبرستان کراچی)، سردار عبد القادر (مدفون احمدیہ قبرستان فریلنکفورٹ جمنی)، ناصر الدین احمد سامی (مدفون ربوہ)، بشیر الدین احمد سامی (مدفون بروک ڈاہمدیہ قبرستان لندن)، صالح مصطفیٰ کوثر (مقیم ربوہ)، ظفر اقبال (مقیم فریلنکفورٹ جمنی)

محترم سردار مصباح الدین صاحب کے چھوٹے بھائی مکرم سراج الدین صاحب بھی نوجوانی کی عمر میں قادیان آگئے تھے اور خلیفۃ المسیح اولؑ کے دست مبارک پر بیعت کر کے سلسلہ عالیہ احمدیہ میں داخل ہوئے۔ اس طرح دونوں بھائیوں کو حضرت خلیفۃ المسیح اولؑ کی شفقت بھری صحبت میں رہنے کی سعادت حاصل ہوئی۔ مکرم سراج دین صاحب قادیان آکر تعلیم الاسلام ہائی سکول میں داخل ہو گئے اور ساتھ کے ساتھ حضرت ڈاکٹر حشمت اللہ صاحب سے نور ہسپتال میں کمپوڈر کی تربیت بھی لیتے گئے۔ جیسے ہی انہوں نے خاطر خواہ مہارت حاصل کر لی بلوچستان کے میڈیکل ڈیپارٹمنٹ کی ملازمت میں چلے گئے۔ پھر اسی محلہ سے ریٹائر ہو کر مستقل طور پر ربوہ میں آباد ہو گئے۔

حضرت اقدس مسیح موعود علیہ السلام اور خلافت سلسلہ سے محبت اور فدائیت کا رشتہ رکھتے تھے۔ بہت سادہ مزاج، کم گو، اور درویش صفت انسان تھے۔ وہ عرصہ تک محلہ دارالنصری جماعت کے صدر رہے۔ اور بفضل تعالیٰ تحریک جدید دور اول کے پانچ ہزاری مجاہدین میں شامل تھے۔ عمر کے آخری حصہ میں اپنے بیٹے احسان الحق صاحب کے پاس کراچی چلے گئے اور وہیں وفات پائی۔ موصی تھے، بہشتی مقبرہ میں تدفین ہوئی۔ انکی نزینہ اولاد میں سے صرف ایک ہی بیٹا احسان الحق (مقیم جمنی) حیات ہے۔ بیٹیوں میں سیدہ بیگم (مرحومہ) بشری بیگم (مرحومہ) صادقہ بیگم (مقیم لاہور) صادقہ بیگم کا ایک بیٹا لاہور 2010ء کی شہادتوں میں شہید ہوا) آمنہ بیگم (مقیم جمنی)۔

سب ہی ماشاء اللہ با برگ وبار ہیں۔

حضرت سردار صاحب کی سیالکوٹ آمد

سردار صاحب نے ابتدائی تعلیم اپنے گاؤں میں حاصل کی۔ اسکوں کی مزید تعلیم حاصل کرنے کیلئے گاؤں میں کوئی مدرسہ نہیں تھا لیکن تعلیم کا بہت شوق تھا، یہی شوق انہیں سیالکوٹ شہر لے آیا۔ بچپن سے چونکہ نماز اور عبادت کی عادت تھی سیالکوٹ آ کر بھی انہیں کسی مسجد کی تلاش ہوئی اور یہی تلاش انہیں کبوتروں والی مسجد میں لے آئی۔ جہاں اس مسجد کے امام حضرت مولوی فیض الدین صاحب سیالکوٹی تقویٰ شعرا اور منجاش مرنج بزرگ تھے۔ ان کے آباء اجداد بلاد عرب سے تھے۔ حافظ قرآن تھے، عربی، فارسی اور حدیث پر بھی عبور رکھتے تھے۔ بہت شفیق انسان تھے۔ حضرت مولوی صاحب کی خاص نظر اس نیک خصلت نووار دنو جوان پر پڑی تو اسکے اخلاص کو دیکھ کر اُس کی دیکھ بھال اور تربیت کو اپنی نگرانی میں لے لیا۔ اس طرح اُن کا ہمہ وقت حضرت مولوی صاحب کی صحبت میں گزرنے لگا۔ جنہوں نے انکی سعادت مندی اور دینی شغف کو دیکھتے ہوئے اپنا شاگرد رشید بنالیا۔ اس طرح اللہ تعالیٰ نے اپنے فضل سے ایسا وسیلہ پیدا کر دیا کہ انکی صحبت میں رہ کر جہاں دینی اس باقی سکھنے لگے وہاں وہ اسکے ساتھ ساتھ روحانی فیض بھی پانے لگے۔ دیکھتے ہی دیکھتے انکی سعادت مندی اس رنگ میں بھی اللہ تعالیٰ کا فضل سمیئنے کا موجب بن گئی کہ انہوں نے حضرت مولوی صاحب کی صحبت میں رہ کر حضرت امام مہدیؑ کے ظہور کی اطلاع پائی۔ اس طرح حضرت سردار صاحب سیدنا حضرت اقدس میرزا غلام احمد قادر یانی علیہ السلام کے دعویٰ ماموریت پر ایمان لے آئے۔ جب آپکو یہ علم ہوا کہ حضرت اقدس امام مہدیؑ نہ صرف یہ کہ پانچ سال کا عرصہ سیالکوٹ میں تشریف فرمائے ہے بلکہ بعد میں بھی متعدد بار تشریف لاتے رہے تو دل پر بے حد اثر ہوا کہ کاش مجھے بھی خبر ہوتی اور شہر میں ہوتا اور حضرت اقدس امام مہدیؑ کے روے منور کو دیکھ پاتا۔ یہ حضرت اکنے دل میں ہمیشہ ایک خلش بن کر چھپتی رہی۔

دورخلافت اولیٰ اور روودقادیان

حضرت مولوی فیض الدین صاحب سیالکوٹیؒ نے سردار صاحب کے دینی جذبہ اور شوق کو دیکھتے ہوئے انہیں حضرت امام وقت مولانا نور الدینؒ خلیفۃ المسیح اولؒ کی خدمت میں بھجوانے کا پروگرام بنایا تا کہ وہاں جا کر وہ سلسلہ کے مفید وجود بن سکیں۔ یہ تجویز سردار صاحب کے لیے بہت خوشی اور انبساط کا موجب ہوئی۔ چنانچہ ۱۹۱۰ء کے لگ بھگ قادیان کے لیے روانہ ہو گئے۔ قادیان پہنچ کر حضرت خلیفۃ المسیح اولؒ کی خدمت میں حاضر ہوئے اور دستی بیعت کا شرف حاصل کیا۔

اس وقت کے قادیان کے ماحول کے ذکر میں بتایا کرتے تھے کہ سیدنا حضرت اقدس مسیح موعود علیہ السلام کی وفات کو بھی چند سال، ہی گزرے تھے، جب میں قادیان پہنچا۔ یہاں آ کر مجھے ایسے لگا جیسے کھانے کی میز پر دستر خوان بچھا ہوا ہے اور مہمان بھی بھی موجود اپنی اپنی نشست پر بیٹھے ہیں اور معزز میز بان ایسے لگتا تھا کہ ابھی اٹھ کر باہر گئے ہوں اور انکی نشست خالی ہے۔ آہ! بانی سلسلہ حضرت اقدس مسیح موعودؑ اگرچہ خود موجود نہیں تھے مگر آپ کے صحابہؓ کی موجودگی کی وجہ سے ان کی اس محفل کی رونق اور گہما گہما میں وہی ولے، وہی جوش اور جذبے کا فرمانظر آتے تھے۔ ان کی اپنی تحریر کے مطابق، عمر شعور کو پہنچنے پر ایسا ماحول پایا کہ احیائے دین کے چرچ سے فضا بھری ہوئی تھی۔ انصار دین خدمت دین کے لیے زندگی وقف کیے ہوئے تھے اور والہانہ طور پر اس پر جان و دل لگائے ہوئے تھے۔ اس منظر سے متاثر ہو کر بے اختیار یہی جذبہ ابھرا کہ اپنی زندگی بھی خدمت دین کے لیے وقف کر گزریں۔ حسن اتفاق، اس جذبے کے ابھرنے کے ساتھ ہی یہ دعا بھی کان میں پڑ گئی اور اس انداز سے دل میں اتر گئی کہ دفور شوق طلب سے ہر آن و روز بان ہو گئی۔

اللَّهُمَّ النَّصْرُ مَنْ نَصَرَ دِينَ رَحْمَةً

قادیان پہنچنے پر حضرت خلیفۃ المسیح اولؒ نے ازراہ شفقت تدریس و تعلیم کیلئے تعلیم الاسلام ہائی سکول میں انتظام فرمادیا۔ اس طرح تعلیم کا سلسلہ شروع ہو گیا اور صحبت صالحین بھی میسر ہو گئی اور

حضرت خلیفۃ المسیح اول نور الدینؒ کی مجالس درس القرآن سے بھی فیض پانے لگے۔ اسکوں میں حضرت خلیفۃ المسیح اولؒ کے صاحبزادے میاں عبدالجی کے ہم کتب ہوئے اور رفتہ رفتہ یہ تعلق گہری دوستی میں بدل گیا۔ اسی ناطے حضرت خلیفۃ المسیح اولؒ کے گھر آنا جانا روزمرہ کا معمول بن گیا اور حضرت خلیفۃ المسیح اولؒ اور حضرت امام جیؒ کی اس قدر شفقت کے زیر سایہ آگئے کہ انہوں نے انہیں اپنے بیٹے کا شرف عطا فرمایا۔ کئی بار انہیں ایسی سعادت بھی حاصل ہوئی کہ حضورؐ جب درس کیلئے مسجدِ اقصیٰ تشریف لیجاتے تو قرآن پاک اٹھا کر ساتھ چلتے۔ غرضیکہ حضرت خلیفۃ المسیح اولؒ کی شفقت کی نظر تھیات رہی جسے آپ کے بعد بھی آپ کی اولاد نے نبھایا اور اس روحانی تعلق کو قائم رکھا۔ عجیب اتفاق تھا جب 1947ء میں بھارت قادیان کا وقت آیا تو خطرات کے پیش نظر انہیں اپنے گھر واقع باویاں سے نکل کر قادیان حضرت خلیفۃ المسیح اولؒ کے مکان میں ہی منتقل ہونا پڑا جہاں سے پھر انہوں نے پاکستان کے لیے بھارت فرمائی۔ ربہ میں بھی حضرت امام جیؒ سے جب ملنے جاتے تو وہ اپنے بچے کی طرح کمال شفقت سے ان کے سر پر ہاتھ پھیرتیں اور کچھ نقدی بھی ان کے ہاتھ پر رکھ دیتیں۔ حضرت امام جی صغری بیگمؓ حرم حضرت خلیفۃ المسیح اولؒ کی وفات 16/7 اگست 1955ء کی درمیانی شب کو ہوئی اور جنازہ گھر سے اٹھایا گیا تو انکی چار پائی کو ان کے بیٹوں کے ساتھ حضرت سردار صاحب کندھادے کر باہر لائے۔

دوسرا خلافتِ ثانیہ

1914ء میں جب حضرت خلیفۃ المسیح اولؒ کی وفات ہوئی تو حضرت سردار صاحب ابھی عہد طالب علمی میں سے گزر رہے تھے اور اسکوں کی ہائی کلاس تک پہنچے تھے۔ وہ بیان کرتے ہیں کہ 1915ء میں حضرت خلیفۃ المسیح الثانیؒ نے خطبہ جمعہ میں خدمت دین کے لیے زندگی وقف کرنے کی تحریک فرمائی۔ اس پر سکول کے کئی ساتھیوں نے تحریک پر لبیک کہنے کی سعادت پائی۔ یوں عہد شعور کی نکلی ہوئی وہ معصومانہ دعا جو ذوقِ شوق سے دل سے اٹھی تھی بارگاہ ایزدی میں قبولیت پا گئی اور

کیا ہی خوش نصیبی تھی کہ جلد ہی اس جذبہ کے پورا ہو جانے کی خوشی بھی میسر آگئی۔ جیسے کام کرنے والی عمر کو پہنچا جماعت کے خادمین دین کے دستے میں شامل ہونے کی سعادت بھی پالی، ثم الحمد للہ۔ اس تحریک میں نام تو کئی دوستوں نے پیش کیے تھے مگر جس دستے کو ضروری ترتیبیت دیکر جلد کام پر لگانا مقصود تھا، وہ کوئی درجن کے قریب تھے۔ یعنی حکیم فضل الرحمن صاحب، شیخ محمود احمد صاحب عرفانی، ممتاز علی صاحب، فرزید اکبر مولوی فرزند علی صاحب گوہر، شیخ یوسف علی صاحب سابق پرائیوریٹ سیکرٹری، صوفی عبد القدر یار صاحب سابق مبلغ انگلستان، مولوی رحمت علی صاحب سابق مبلغ انڈونیشیا، ملک غلام فرید صاحب سابق مبلغ انگلستان، صوفی محمد ابراہیم صاحب سابق ہیڈ ماسٹر تعلیم الاسلام ہائی سکول، صوفی غلام محمد صاحب سابق وکیل المال تحریک جدید، ابوالعاصم صاحب (برادر خورج چودھری ابوالہاشم صاحب)، بھائی وزیر محمد صاحب پیالوی، ماسٹر محمد حسن صاحب تاج، سردار مصباح الدین صاحب سابق مبلغ انگلستان۔

اس فہرست میں ایک اور نام خاص اہتمام سے ذکر کرتے ہوئے لکھتے ہیں:

اس فہرست میں ایک اور نام بھی شامل ہے گوہہ ان دونوں قادیانی سے باہر تھے اور قادیانی کے فرقاً میں انہوں نے ایک نظم لکھی تھی جس کا ایک مرصع یہ تھا۔
کوئی لے چلے مجھے قادیان

احمد یگی کو چوں اور مجالس میں یہ نظم بڑے وجہ کے ساتھ پڑھی جاتی تھی۔ اس رفیق کا نام تھا مولوی عبد الرحیم صاحب درد۔ ایک عرصہ بعد جب قادیان آئے تو آتے ہی شعبہ تبلیغ کے منصرم مقرر ہوئے۔ حضرت خلیفہ امتحانی نے وقف زندگی کی اس پہلی تحریک پر فوری لبیک کہنے والے طلباء کا انتخاب فرمایا اور ہماری کلاس بنادی جس میں ہمیں تعلیمی، تربیتی اور تبلیغی علوم دینے شروع کر دیئے۔ دو چار سابق کے بعد حضرت خلیفہ امتحانی نے (خاکسار) سردار مصباح الدین اور مولوی حکیم فضل الرحمن صاحب کو دوسرے طلباء سے مستثنیٰ کر کے فرمایا کہ تم دونوں کو تو میں جلد ہی کام پر لگانا چاہتا

ہوں، چنانچہ ہم دونوں کیلئے کچھ مزید دینی کو رس تجویز فرمائے اور اساتذہ مقرر فرمادئے۔ قرآن شریف کیلئے مکرم مولوی رفیع الدین صاحب، بخاری شریف کیلئے حضرت مولوی غلام نبی صاحب مصری، عربی صرف و نحو کے لیے مکرم مولوی ارجمند خان صاحب، بیاض نور الدین مکرم مولوی حکیم غلام محمد صاحب (جانشین طب نور الدین)، میزان الطب حضرت مولوی عبد اللہ صاحب بُکل، معلومات عیسائی مذہب مکرم شیخ عبدالخالق صاحب، ڈسپیننگ مکرم ڈاکٹر حشمت اللہ خان صاحب (نور ہسپتال)۔

یہ کورس زیادہ وقت کا مقاضی نہ تھا۔ مناسب حد تک جب کورس عبور ہو چکا تو حالات کے تقاضوں سے باہر بیجینے کے فیصلہ ہونے تک کوئی چار سال لگ گئے۔ اس عرصہ میں ہر روز منزل عشق کے ان رفیقوں کے کانوں میں یہ آواز پڑتی رہتی تھی کہ یہ لوگ زندگی وقف کردہ نہیں زندگی تلف کر دہیں لیکن کوئی طنزیہ کلمہ ہمارے قدم ڈال گانہ سکا اور نہ ہی شوق دلبر کو مدھم کر سکا۔ آخر وہ وقت بھی آگیا جبکہ ہم میں سے ایک طارق ہست سپاہی حضرت حکیم فضل الرحمن صاحب قرآن کے دلائل علمیہ اور تاثیرات روحانیہ کے ہتھیار پہن کر 1922ء کو عازم گولڈ کوست ہو کر فتح افریقہ کیلئے گھر سے نکل پڑے۔ قادیانی سے روائی گی بہت سادہ اور خاموش سی تھی۔ فتحی گر مکرم علی گوہر صاحب کے تانگہ پر سوار ہو کر یہ خاکسار سردار مصباح الدین اور مکرم ماسٹر حسن محمد صاحب تاج اپنے مجاهد بھائی کو چھوڑنے کیلئے بیٹالہ تک ہمراہ گئے۔ وہاں سے انہوں نے تھرڈ کلاس میں بمبیٰ تک سفر کیا جہاں سے معروف پی ائینڈا یا کسی اور سواری کے جہاز میں نہیں بلکہ ایک چھ سات ہزار روپے کے کار گوبٹ (مال بردار جہاز) پر بھری سفر کیا، رستہ میں جب یہ جہاز مصر پہنچا تو وہاں شیخ محمود احمد عرفانی صاحب سے جاملے جلوائے احمدیت لہرانے کیلئے مصر پہنچ چکے تھے۔ مکرم حکیم فضل الرحمن صاحب 27 جولائی 1922ء کو گولڈ کوست پہنچے جہاں ان دونوں حضرت مولوی عبد الرحیم نیر صاحب کام کر رہے تھے اور وہاں پر ایک اور مبلغ کی ضرورت تھی۔

احمدیہ ہوٹل لاہور کا قیام اور نوجوانوں کی تعلیمی ترقی

حکیم فضل الرحمن صاحب کے زمانہ تعلیم کے حوالہ سے محترم سردار صاحب لکھتے ہیں:

1915ء کی بات ہے اس وقت انگلی عمر بھی کوئی 15 برس کی تھی وہ سکول کی نویں جماعت میں آ کر داخل ہوئے تھے۔ اسی سال حضرت امیر المؤمنین ایدہ اللہ تعالیٰ نے ایک خطبہ میں اپنے عہد کی پہلی وقفِ زندگی کی تحریک فرمائی۔ اس تحریک میں بلیک کہنے والوں میں ایک حکیم صاحب مر جوم بھی تھے۔ 1917ء تک ایسا زمانہ تھا کہ جماعت میں انگلیوں پر گنے جانے کے برابر گریجوایٹ تھے۔ اور انہی سنین میں سکول سے نکل کر جو طباء کی کھیپ لاہور پہنچی تو انہی میں سے گرجوایٹوں، کلیوں، ڈاکٹروں اور اعلیٰ سرکاری ملازمتوں پر فائز ہونے والوں کا سلسلہ شروع ہوا۔ لاہور میں احمدیہ ہوٹل کھل گیا جس کے قیام سے لاہور کے تعلیمی حلقوں اور دوسرے لوگوں میں سلسلے کی ترقی کا نیاد روازہ کھلا جو سلسلے کی تاریخ کا ایک اہم باب ہے۔ سلسلہ کے جوانوں کی تعلیمی ترقی اور نتیجہ دینی عروج اور خوشیں مقبل کے وہ ایام تھے کہ مکرم حکیم صاحب میرٹر کی کلاس تک پہنچ گئے۔ امتحان دیا مگر فیل ہو گئے۔ پھر نہ زندگی کسی کی نذر کر چکے تھے اسیے دوبارہ تیاری امتحان کے لیے اجازت طلب کی۔ اس کے جواب میں حضرت امیر المؤمنین ایدہ اللہ تعالیٰ نے فرمایا، میں نے تم لوگوں سے ایسا کام لینا ہے جس کیلئے یونیورسٹیوں کی ڈگریوں کی ضرورت نہیں۔ یہ جواب پڑھ کر خدا کے فرمانبردار بندے نے پورے صمیم قلب سے مزید رواجی تعلیم میں آگے بڑھنے کا خیال تزک کر دیا۔

اسلام چیز کیا ہے خدا کیلئے فنا

ترکِ رضاۓ خویش پئے مرشیٰ خدا

حضرت سردار مصباح الدین صاحب کی انگلستان کیلئے روانگی

والد بزرگوار سردار مصباح الدین صاحب کا نام ان کے والدین نے چراغ دین رکھا تھا۔ اس نام کے متعلق مکرم نسیم سیفی صاحب افضل 7 نومبر 1994ء کی اشاعت میں لکھتے ہیں کہ حضرت خلیفۃ المسیح الثانیؑ کو جب انہیں انگلستان بھجوانا مقصود تھا ان کا نام بدل کر مصباح الدین رکھ دیا معنی کے لحاظ سے دونوں کا ایک ہی مطلب بتتا ہے، اس طرح حضرت خلیفۃ المسیح الثانیؑ نے چراغ دین کو مصباح الدین بنا کر ان کے نام میں ایک انقلاب برپا کر دیا۔ اسی طرح جب ایک اور شخص آئے جن کا نام رحیم بخش تھا لیکن جب انگلستان بھجوانا مقصود تھا ان کا نام رحیم بخش سے عبد الرحیم رکھ دیا جو درد کے نام سے مشہور ہوئے اور سلسلہ کی عظیم خدمات کی وجہ سے بہت عزت پائی۔

14 اگست 1922ء کو حضرت خلیفۃ المسیح الثانیؑ نے مکرم سردار مصباح الدین صاحب کو لنڈن مشن میں کام کرنے کیلئے قادیان سے روانہ فرمایا۔ ان دونوں لنڈن میں مکرم مولوی مبارک علی صاحب بگالی بطور امام مسجد اور مبلغ انچارج کام کر رہے تھے۔ حضرت خلیفۃ المسیح الثانیؑ کا اپنے ہاتھ سے لکھا ہوا تعیناتی آرڈر لیکر لنڈن پہنچے اس آرڈر میں مکرم مبارک علی صاحب کیلئے جرمی جانے کا ارشاد شامل تھا۔ پس خدمت دین کیلئے یہ انکی پہلی تعیناتی تھی جس کے تحت وہ لنڈن مشن کے انچارج ہوئے۔

تاریخ مسجد فضل لنڈن مرتبہ حضرت ڈاکٹر محمد اسماعیل صاحبؒ (مطبوعہ دسمبر 1927ء بمقام قادیان) میں انگلستان کے ابتدائی مبلغین کے ناموں کی فہرست میں مکرم سردار مصباح الدین صاحب کا نام چھٹے نمبر پر درج ہے جبکہ شخصی لحاظ سے پانچویں نمبر پر ہیں کیونکہ حضرت فتح محمد صاحب سیالؒ اس دوران انگلستان دوبار تشریف لائے جس کی شائع شدہ تفصیل درج ذیل ہے:

- (1) چودھری فتح محمد صاحب ایم اے (2) قاضی عبداللہ صاحب بی اے بی ٹی (3) مفتی محمد صادق صاحب (4) چودھری فتح محمد صاحب ایم اے (دو بارہ) (5) مولوی مبارک علی صاحب بی

اے بی ٹی(6) مصباح الدین صاحب(7) مولوی عبدالرحیم نیر صاحب(8) مولوی محمد دین صاحب بی اے(9) مولوی عبدالرحیم صاحب دردائم اے(10) ملک غلام فرید صاحب ائمہ اے۔

لندن میں تبلیغی مسائی

کرم حضرت سردار مصباح الدین صاحب لکھتے ہیں:

مبلغین کرام اس سے پہلے جو اقدام عمل میں لاپکے تھے ان کو ہی آگے بڑھایا گیا۔ متعارف افراد سے مزید رابطہ کیلئے مشن ہاؤس میں ہفتہ وار اجلاس کا سلسلہ جاری تھا۔ اسوقت جماعت کا لٹریچر بھی اسقدر موجود تھا اس لیے یہی اجلاس دعوت پہنچانے کا بہترین ذریعہ تھے۔ دوسری صورت ذاتی طور پر مل کر دعوت کا ذکر کیا جاتا تھا۔ ہائیڈ پارک میں بھی تبلیغی کوششوں کو جاری رکھا گیا۔ اس کے علاوہ بھی دعوت پہنچانے کے موقع کے حصول کی طرف دھیان لگا رہتا۔ پس ایسا ہی ایک موقع میسر آگیا جبکہ اردن کے شاہ عبداللہ پاشا نژدان تشریف لائے۔ اخبار میں یہ خبر پڑھ کر ان سے ملاقات کی خواہش کا اظہار کیا، تو انہوں نے بصد خوشی ملاقات کا وقت دے دیا۔ اس وقت اس سرز میں میں مشن سے وابستہ ہم صرف پانچ فرد تھے۔ کرم عزیز دین صاحب سیالکوٹ کے تیار کردہ کھلیوں کے سامان کے مینپر تھے۔ دوسرے حضرت نواب محمد علی خان صاحبؒ کے صاحبزادے میاں عبدالرحیم صاحب خالد (طالب علم) تیرے کرم سیٹھ عبداللہ الدین صاحب سکندر آباد کے صاحبزادے علی محمد عبداللہ (طالب علم) چوتھے راجہ محمد احمد جنوبی (طالب علم) سمیت ہم پانچ پر مشتمل وفد لے کر دعوت سلسلہ پہنچانے کیلئے اردن کے حکمران کے ہاں پہنچے۔ وہ والہانہ انداز سے ملے۔ اسی وقت عربی میں ایک تقریر تیار کر لی۔ اس میں حضرت اقدس تصحیح موعودؑ کی آمد اور آپ کی صداقت کے دلائل کا بیان تھا۔ میاں عبدالرحیم خالد صاحب چونکہ وفد میں تھے اسیلے خصوصیت سے حضرت اقدسؐ کے نشان کا ذکر کیا جوان کے وجود سے متعلق تھا۔ الحمد للہ! شاہ اردن نے حضرت اقدسؐ کے ذکر سے روحانی اثر لیا اور اظہار خوشی کیا۔ زبانی گفتگو میں بھی جماعت کے خصوصی کوائف

اور اس کے پیغام کی وسعت کا ذکر کیا۔ اس موقع پر حضرت اقدس مسیح موعود علیہ السلام کی کتب اعجاز احمدی اور الاستفتاء موجود تھیں جو ان کی خدمت میں پیش کردی گئیں۔ الحمد للہ! اس تقریب میں ایک عرب حکمران کو دعوت سلسلہ پہنچانے کی توفیق مل گئی۔

کرنل ڈگلس کی دریافت

حضرت سردار صاحب تحریر فرماتے ہیں:

لندن میں ریٹائرڈ سول سروں کی ایک ایسوی ایشن تھی جس کے ممبران کی ملن پارٹی ہوتی رہتی تھی۔ مکرم مولوی مبارک علی صاحب مبلغ انگلستان بھی سینٹر سروں کے ارکان میں تھے۔ ایک موقع پر ایسی ہی ملن پارٹی میں مولوی مبارک علی صاحب جس میز پر بیٹھے تھے انکے ساتھ کی میز پر دوریٹا رڈ سول سروں افسر بیٹھے ہوئے تھے۔ ان کی میز مکرم مولوی صاحب کے اتنی نزدیک تھی کہ انکی بات چیت بخوبی سماحت میں آ رہی تھی۔ ان میں سے ایک نے اس واقعہ کی تفصیل بیان کرنا شروع کی جس کا تعلق عیسایوں کی طرف سے حضرت مسیح موعودؑ کے خلاف مقدمہ قتل سے تھا۔ مکرم مولوی صاحب پوری توجہ سے انکی گفتگو سننے رہے جس سے وہ اچھی طرح جان گئے کہ یہ واقعہ بیان کرنے والے کون ہو سکتے ہیں۔ خرونوش کا وقت ختم ہوا تو ان سے پوچھا کہ کیا آپ کرنل ڈگلس ہیں؟ انہوں نے جواب بتایا کہ ہاں میں کرنل ڈگلس ہوں۔ اسپر مکرم مولوی صاحب نے اپنا تعارف کرایا اور ان کا پتہ حاصل کیا لیکن ان سے رابطہ نہ کر سکے جبکہ ستمبر 1922ء کو لندن مشن کا چارج خاکسار (سردار مصباح الدین) کو دیکر جرم مشن کا چارج لینے کے لیے تشریف لے گئے اور جاتے ہوئے نہ صرف یہ قصہ ہی سننا کر گئے بلکہ کرنل ڈگلس کا کامل پتہ بھی دے گئے۔ جیسے ہی لندن مشن کا چارج سنبھالا کرنل ڈگلس سے رابطہ کی کوشش شروع کر دی جس میں بفضل تعالیٰ کامیابی ہوئی اور کرنل ڈگلس نے مشن ہاؤس آنے کی دعوت قبول فرمائی۔ یہ پہلا موقعہ تھا کہ کرنل ڈگلس مشن ہاؤس میں تشریف لائے اور لندن مشن سے متعارف ہوئے۔ ان دنوں ہمارا مشن ہاؤس ایک ہلاہی تھا۔ ساتھ و سیچ زمین تھی

اور اس میں پھلدار درختوں کا باغ تھا۔ مشن ہاؤس کے ڈرائیور میں بیٹھ کر چائے پی، پھر باغ میں ٹھہلنے کو نکلے اور ساتھ ساتھ پرانے واقعات کا جس رنگ میں تذکرہ جاری تھا کہ وہ اس بات کی غمازی کر رہا تھا کہ ان کے دل پر ایک خاص اثر تھا۔ جماعت احمدیہ کا برطانیہ پہنچنا اور تبلیغی مشن کا قیام، یہ سارے استجواب ان کے چہرے سے نمایاں طور پر ان کے دل کی کیفیت اور حیرت کا پتہ دے رہے تھے۔ کرنل ڈیکسٹر ٹھہلتے ٹھہلتے ایک دم ایک جگہ رک گئے اور میری طرف نظر اٹھا کر بولے:

O, You people have reached here and have acquired a landed property?

O, it is simply an astonishing and wonderful thing that a person appeared in my court as an accused one, his followers in a short span of time, having crossed over oceans, have reached to convert Great Britain and Europe to Islam?

ترجمہ: اوہ! آپ لوگ یہاں پہنچ گئے! اور عمارت بھی حاصل کر لی! ایک آدمی جو میری عدالت میں ایک ملزم کے طور پر پیش ہوا تھا، اس کے مانے والے اتنے تھوڑے عرصہ میں سمندروں کو چیرتے ہوئے گریٹ برٹن اور یورپ کو اسلام سے روشناس کروانے یہاں تک آگئے۔
حضرت مسیح موعودؑ کی شبیہ مبارک اپنے تصور میں لاتے ہوئے مجھ سے پھر مخاطب ہوئے:

Listen Moulawi Sahib, from the first moment I saw his face, it has remained before my eyes. At this moment when I am talking about him, I feel that he is in person before my eyes.

ترجمہ: سنو مولوی صاحب! جب سے میں نے ان کا چہرہ دیکھا ہے اُنکی تصویر میری آنکھوں کے سامنے رہتی ہے اب بھی جب کہ میں آپ سے مخاطب ہوں یوں محسوس ہوتا ہے کہ میں انہیں بفس نہیں اپنی آنکھوں کے سامنے دیکھ رہا ہوں۔

حضرت سردار صاحب لکھتے ہیں:

”جب تک انگلستان رہا انہوں نے مشن ہاؤس سے اپنے تعلق کو قائم رکھا۔ اس دوران دوبار مشن ہاؤس آئے اور خطاب بھی کیا۔ میرے قادیان چلے جانے کے بعد میرے ساتھ خط و کتابت بھی رکھی۔ اکثر اپنی بیماری روماٹزم کا ذکر لکھتے رہتے اور ہندوستان سے حاذق طبیب سے دوائی کے لیے بھی لکھتے رہتے۔ ان کا مشن ہاؤس سے تعلق استقر پختہ ہو گیا تھا کہ بزرگ حضرت مولوی عبدالرحیم صاحب درد، حضرت مولوی شیر علی صاحب[ؒ] اور حضرت چودھری سر محمد ظفر اللہ خان صاحب[ؒ] کے ساتھ بڑے قرابت کے تعلقات ہو گئے۔ حضرت مولوی شیر علی[ؒ] صاحب کے ساتھ تو تصویر بھی اتروانی۔ غرضیکہ وہ ان بزرگوں کی محبت میں پروئے جا چکے تھے اور حضرت اقدس مسیح موعودؑ کی صداقت ان کے دل میں اتر چکی تھی اور اچھل کر زبان پر بھی آچکی تھی۔ مکرم چودھری محمد ظفر اللہ خان صاحب[ؒ] اور مکرم عبدالرحیم صاحب درد کا بیان ہے کہ انہوں نے ہمارے سامنے آنحضرت ﷺ کی رسالت اور حضرت مسیح موعودؑ کی صداقت پر ایمان کا اظہار کر دیا تھا۔ اللهم اغفره۔“

(حضرت شیخ مبارک احمد صاحب رسالہ مصالح 28 تیر 1953ء میں بھی ایک مضمون شائع کر چکے ہیں کہ کتن ڈگلز حضرت مسیح موعودؑ سے متاثر تھے)

اور اسی طرح حضرت مولانا جلال الدین شمس صاحب[ؒ] کے دورِ امامت میں کتن ڈگلز متعدد مرتبہ مسجد لندن میں تشریف لائے اور جماعتی اجلاسات میں تفصیلی تقاریر میں حضرت مسیح موعودؑ کا واقعہ بیان فرمایا۔ ان میں سے بعض کا تذکرہ کتاب ”خالد احمدیت حضرت مولانا جلال الدین شمس صاحب[ؒ] کے حالات زندگی۔ حیات شمس“ میں بیان کیا گیا ہے۔

کتن ڈگلز کے قبول اسلام کے تذکرہ میں جو کچھ بیان ہوا ہے اس سے ظاہر ہے ان کے اس انجام کو پہنچنے میں سراسر تصرف، باری تعالیٰ کا تھا کہ حضرت اقدس مسیح موعودؑ کا چہرہ مبارک دیکھتے ہی یہ بات انکے دل میں اتر گئی کہ یہ راست باز اور صادق کا چہرہ ہے۔ پھر یہ بھی تصرف الہی ہوا جو انہیں

ایک ایسی مجلس میں لے گیا جہاں حضرت اقدسؐ کے ایک غلام مکرم مولوی مبارک علی صاحب کے قریب بیٹھنے کا موقعہ مل گیا اور بعد میں عاجز کو یہ توفیق ملی کہ وہ انہیں دارالامان پہنچانے کا موجب بن گیا۔ الحمد للہ۔

ڈاکٹر سلیمان صاحب کا احمدیت قبول کرنا

دعوت الی اللہ کے فریضہ کی ادائیگی کے ذکر میں لندن مشن کے ذریعہ جماعت میں شامل ہونے کی سعادت پانے والوں میں ڈاکٹر سلیمان صاحب کا ذکر ایمان افروز ہے۔ ڈاکٹر صاحب کی پڑائی، جنوبی افریقہ کے ایک مسلمان تاجر کے بیٹے تھے۔ مشہور لیدر گاندھی جی کا ان سے ایک گونہ یگانگت کے درجہ کا تعلق تھا۔ گاندھی نے اپنے اس دوست کو مشورہ دیا کہ وہ اپنے نوزائیدہ بچے کو کم سنی میں ہی لندن بھیج دیں تاکہ وہ کسی انگریز گھر میں انگریز بچے کی طرح پروش پائے۔ سوائے نسل اور شکلاں ان میں اور کسی انگریز میں فرق نہ تھا۔ تعلیم میں میڈیکل لائنس اختیار کی اور ڈاکٹر کہلائے۔ ڈاکٹر صاحب کو اس بات کا شعور حاصل تھا کہ وہ ایک مسلمان گھر کے چشم و چراغ ہیں اس فطری طلب کی تسلیم کیلئے وہ کسی نہ کسی مسلمان سے ملنے کا تردد کر لیا کرتے۔ مکرم سردار صاحب لکھتے ہیں کہ اس سلسلہ میں ممکن ہے کہ ان کا ووکنگ سے بھی رابطہ ہوا ہو لیکن جب مجھ سے تعلق پیدا ہوا تو انہوں نے حضرت قاضی محمد عبد اللہ صاحبؓ سے اپنی ملاقات کا ذکر کیا اور بتایا کہ ان کی نیک دلی کا اُن پر بہت گہرا اثر ہوا۔

یہاں مشن ہاؤس میں ہفتہ وار اجلاس کا طریق رائج تھا۔ ایسے میں سلیمان صاحب بھی ایک روز اجلاس میں آن شامل ہوئے۔ میرا اپنا علم بھی اس وقت مدد و دھما کرنا اور انگریزی زبان پر قدرت نہ ہونے کی وجہ سے بلا تکلف روایا نہ بول سکتا تھا مگر خدا اپنی تصرف تھا اور روح کو روحانیت سے ایک فطری میلان تھا کہ وہ میری سادہ وضع اور سادہ بیانی سے ایسے متاثر ہوئے کہ تقریر کے بعد میرے پاس آئے اور اپنے نام سے متعارف کروا یا۔ ان کے انداز سے ان کی نیاز مندی اور

ارادے ایسے جھلک رہے تھے جیسے ایک شاگرد اپنے ایک استاد مختتم سے ملنے پر اظہار کرتا ہے یا جیسے ایک مرید اپنے پیر سے عقیدت اور ارادت سے ملتا ہے۔ مکرم ڈاکٹر صاحب مجھے اسی انداز سے ملنے اور خواہش ظاہر کی کہ میں انہیں اپنی شاگردی میں لے لوں اور دین اسلام کی عام تعلیم اور جماعت احمدیہ کی خصوصیات سے آگاہی کی تعلیم دوں۔ چنانچہ فور شوق میں یہاں کام معمول ہو گیا کہ وہ کسی دن میرے پاس مشن ہاؤس ٹھہر تے اور اپنی واقفیت کی تسکین کرتے رہتے۔ بس وقفہ پر انکا آنا ایک عادت بن گیا اور حضرت اقدس مسیح موعود علیہ السلام کی صداقت ایسے انداز سے دل میں اتر گئی کہ نہ صرف یہ کہ خود احمدیت میں داخل ہوئے بلکہ ان کی ایک بہن اور بہنوئی بھی جماعت میں داخل ہو گئے اور تینوں نے اکٹھے حج بھی کیا۔ اسی سال چودھری ابوالاہاشم صاحب بنگالی بھی حج پر گئے ہوئے تھے انہوں نے ان سے ملاقات کا حال بتایا کہ بہن اور بہنوئی کے علاوہ ڈاکٹر صاحب کا چھوٹا بھائی عمر سلیمان بھی جماعت میں شامل ہو گیا ہے۔

حضرت سردار صاحب لکھتے ہیں:

”عمر سلیمان لنڈن تعلیم کے لیے گیا تو اس نے وہاں پہنچتے ہی مجھے ایک خط لکھا کہ میں یہ خط اس جذبہ سے سرشار ہو کر لکھ رہا ہوں کہ آپ کے ذریعہ ہمارے گھر میں احمدیت کا نور داخل ہوا۔ عمر سلیمان نے بھی ڈاکٹری کی تعلیم حاصل کی اور ایک ڈچ عورت سے شادی کر لی اور مشن ہاؤس کے قریب ہی رہائش اختیار کر لی۔ ان کی اہمیہ اس انداز کی دیندار تھیں کہ گویا وہ کسی احمدی گھرانے کی صوم و صلوٰۃ کی پابندی بی ہوں۔ وہ ربوہ بھی آئیں اور دو ماہ تک مختتم مفرخنده شاہ اہمیہ مختتم سید محمود اللہ شاہ صاحب کے ہاں قیام کیا۔ ڈاکٹر عمر سلیمان کی وفات ہوئی تو ایک ایک احمدی ڈاکٹر عبد الجمید صاحب کی زوجیت میں آگئیں۔

ڈاکٹر سلیمان صاحب نے حج ادا کیا اور پھر قادیان بھی آئے۔ قادیان میں میرے علاوہ حضرت مولوی شیر علی صاحبؒ سے نیاز مندی تھی جبکہ وہ لنڈن میں ان سے فیوض حاصل کرتے رہتے تھے۔

ان کے علاوہ مکرم سید محمود اللہ شاہ صاحبؒ سے بھی ان کی لندن سے ملاقات تھی اور رشتہ محبت قائم تھا۔ ڈاکٹر صاحب جتنے دن بھی قادیان رہے اس سر زمین پر عاشقانہ فدائیت کے ساتھ وقت گزارا۔ یوں بھی ڈاکٹر صاحب فدائیت کا ایک نمونہ تھے اور اس فدائیت میں ہی ساری زندگی گزار دی۔ الحمد للہ! یہ عاجزاً ایک پورے کنبہ کے جماعت حضرت مسیح موعودؑ میں شامل ہونے کا ذریعہ بن گیا۔“

حضرت نیر صاحب کی نائجیریا سے واپسی

6 جنوری 1923ء کو حضرت مولوی عبدالرحیم نیر صاحبؒ جونائجیر یا مغربی افریقہ میں کام کر رہے تھے رخصت پروٹن لوٹے اور رستہ میں لندن ٹھہرے۔ گرم ملک اور جانشناختی سے کام کرتے رہنے سے ان کی صحت بہت کمزور ہو گئی تھی۔ افضل 19 فروری 1923ء کی اشاعت میں حضرت نیر صاحب اپنی صحت کے بارے میں لکھتے ہیں:

”لبی بیماری اور سفر کے باعث صحت کی حالت دیکھ کر ڈاکٹر کے حکم کے مطابق انگلستان بغرض تبدیلی آب و ہوا بھیجا گیا ہوں۔ 6 جنوری کو لندن پہنچا ہوں اور دو ہفتہ کے قیام سے صحت میں نمایاں ترقی ہوئی ہے۔

الحمد للہ! بعد میں بحالی صحت کے لیے کچھ وقت لندن ٹھہر نے کی اور اجازت چاہی جو حضرت خلیفۃ المسیح الشانیؓ نے منظور فرمائی۔“

حضرت نیر صاحب افضل 19 فروری 1923ء کی اشاعت میں اپنی رپورٹ میں لکھتے ہیں کہ:
”جسم میں طاقت آنے کے ساتھ مبلغین لندن کو ان کے کام میں امداد دینی شروع کر دی ہے۔“

ہائٹ پارک میں انہوں نے خطاب فرمایا اور مزید اگلے چار ہفتہ وار جلاس میں تقریر کا اعلان فرمایا۔ محمد مردار صاحب لکھتے ہیں کہ:

”حضرت نیر صاحبؒ نمونہ کے مبلغ تھے۔ نہ صرف فن تبلیغ کے لحاظ سے بلکہ وہ مبلغ

کی باطنی صفات کے بھی حامل ہونے کے لحاظ سے صاحب روایاء صادقه، صاحب کشف اور الہام بھی تھے۔ تبلیغ کرنا ان کیلئے غذاۓ روح تھی۔ جیسے ہی صحت بحالی ہوئی اپنی تیلینگی حس کو پورا کرنے لگ گئے۔ اسوقت اگرچہ خاکسار (مصباح الدین) ہی امام اور مبلغ انچارج تھا لیکن اپنی اہلیت کے لحاظ سے حضرت نیر صاحبؒ ہی اس کے اہل تھے۔ جیسے جیسے انکا عارضی قیام دراز ہونے لگا تو حضرت خلیفۃ المسیح الثانيؒ نے حضرت نیر صاحبؒ کو امام اور مجھے انکے ساتھ نائب مبلغ انچارج مقرر فرمایا۔“

1924ء کا تاریخی سال

حضرت سردار صاحب تحریر فرماتے ہیں:

”میرے قیام انڈن میں سال 1924ء بڑا ہم اور جماعت کیلئے ایک عظیم تاریخی واقعہ کے ظہور کا سال تھا۔ حضرت نیر صاحبؒ اور خاکسار حسب توفیق تگ دو اور جدو جہد کر رہے تھے کہ اس سال کے موسم خزاں میں ویبلے کانفرنس ہونے کا ذکر چل نکلا۔ نمائش کے فتنظیمین نے جہاں جسمانی ضروریات اور دلچسپی کا سامان اس میں مہما کرنے کے پروگرام کا اہتمام کیا وہاں روحانی ضرورت کا بھی خیال کر کے ایک مذہبی کانفرنس منعقد کرنے کا پروگرام بھی رکھا۔ مذہبی مرکز کے طور پر اس وقت ہمارا مشن تعارف میں آچکا تھا، اس لیے مذہبی پروگرام کے انچارج نے ہم سے بھی رابطہ کیا اور پروگرام میں حصہ لینے کی دعوت دی۔ جس وقت یہ تجویز ہمارے پاس پہنچی اس وقت مکرم ملک غلام فرید صاحب جرمی سے انڈن آچکے تھے۔ اسی طرح ان کے بھائی ملک نواب دین صاحب قادریان سے تجارتی صیغہ میں کام کے لیے آچکے تھے۔ یوں ہم اس وقت دو طالب علم ملکر سات افراد جماعت تھے۔ مذہبی پروگرام پیش کرنے والوں کی اس تجویز پر ہم نے اپنی بساط پر نظر ڈالی تو یوں لگا کہ تصرف الہی کام کر رہی

ہے اس وقت حضرت نیر صاحب کے سامنے یہی آیا کہ اسلام کی نمائندگی جیسے اہم موقع کیلئے خود ان سے یا انکے ساتھیوں سے کہیں بہتر حضرت خلیفۃ المسیح الثانیؑ کا وجود ہے اس لیے تجویز ہوئی کہ کافرنس کے منتظمین سے کہا جائے کہ وہ حضرت امام جماعت احمد یہ کو دعوت دیں۔ یہ ہمارے دل کی آواز تھی اسکے بارے میں یہ بھی ضروری سمجھا گیا کہ اپنے رفقاء سے بھی مشورہ ہونا چاہئے۔ مشورہ یا تو بعض کی رائے موافق نہ پائی گئی۔ اس تجویز کے حق میں چونکہ ہم دودیوائیگی کی حد تک قائم تھے اور ادھر تصرف الہی بھی کام کر رہا تھا اس لیے ہمارے رفقاء کی اکثریت ہماری موید ہو گئی اس طرح فرزائیگی مات کھا گئی۔ تاریخ بتلاتی ہے کہ بعض اوقات دیوائیگی ایسے ایسے کارناے سرانجام دیتی ہے کہ انسان حیرت میں ڈوب جاتا ہے بالکل ایسا ہی کافرنس کے موقع پر ظہور میں آیا جس کے نتیجے میں حضرت خلیفۃ المسیح الثانیؑ کی خدمت میں دعوت بھیجنے کی تجویز کا فیصلہ ہو گیا۔ ادھر مرکز نے بھی یہاں سے کچھ معلومات حاصل کیں جس سے حضرت خلیفۃ المسیح الثانیؑ کی انگلستان آنے کی تفصیلات طے پائیں۔

لندن میں حضرت خلیفۃ المسیح الثانیؑ کا اور وہ مسعود

مورخہ 22 اگست 1924ء کو جماعت احمد یہ کے اولو العزم خلیفہ زرالی شان سے اپنے بارہ حواریوں کے ساتھ لندن تشریف لائے جہاں انکے استقبال کیلئے حضرت مولوی عبدالراحیم نیر مشری انچارج، حضرت چودھری محمد ظفر اللہ خان صاحبؒ، خاکسار سردار مصباح الدین بکرم غلام فرید صاحب، اور 300 کے قریب احباب و کثوریہ اسٹیشن پر موجود تھے۔ حضورؒ کی آمد سے قبل پبلک اور پریس میں اس کا کھل کر تذکرہ ہو چکا تھا۔ اس لیے جو ہمیں آپ نے مسیحی شان سے اس ملک میں قدم رکھا تو پریس پہلے ہی منتظر تھی۔ آپؒ کی آمد پریس کی خاص توجہ کا مرکز بنی۔ استقبال میں کئی معزز شخصیات نے حصہ

لیا پر لیں کے مقامی اخبارات کے علاوہ ملک کی روایات کے آئینہ دار اخبار ٹائمس، ڈیلی ٹلیکراف اور مارنگ پوسٹ نے بھی حضور کی آمد کی وجہ سے وسیع پیانے پر پورے انگلستان میں عوام کے سامنے ہمارے مشن کا تعارف کروادیا اور ان اخبارات کی بدولت دوسرے مغربی ممالک میں بھی حضورؐ کی آمد کی خبر اور جماعت کا تعارف پہنچ گیا۔ خاص طور پر کافرنز کے موقع پر جو حضرت خلیفۃ المسیح الثانیؑ کے پڑھنے کے مضمون کی مقبولیت ہوئی۔ اسکا اندازہ بعد میں حضورؐ سے ملنے والوں کے والہانہ اشتیاق اور ہجوم سے لگتا ہے جو اپنی مثال آپ تھا۔ اس موقع کا آنکھوں دیکھا تبصرہ حضرت چودھری محمد ظفر اللہ خان صاحب نے اپنی کتاب تحدیث نعمت میں کیا ہے کہ کیا نظارہ تھا۔ اسکے علاوہ حضورؐ کے قیام کے دوران جن جن افراد کو ملاقات کا موقع ملا ان پر حضورؐ کی شان، مرتبہ اور مقام کا جواہر ہوا وہ دیر تک قائم رہا۔“

ویکلے کافرنز کے موقع پر حضرت خلیفۃ المسیح الثانیؑ کے ساتھ جو یادگار تصویر اُتاری گئی تھی اس میں حضرت سردار مصباح الدین صاحب، حضورؐ کی دائیں جانب حضرت بھائی عبدالرحمن صاحبؓ قادریانی اور حضرت ڈاکٹر حشمت اللہ خان صاحبؓ کے درمیان کھڑے ہیں۔ تاریخ احمدیت جب مرتب کی جا رہی تھی تو اس یادگار گروپ کے نمبر ان کی نام بنام پہچان میں محترم سردار صاحب نے مکرم مولانا دوست محمد صاحب شاہد، مورخ احمدیت کی مد弗 رہائی۔

مسجد فضل لندن کا سنگ بنیاد

حضرت خلیفۃ المسیح الثانیؑ کا اس موقع پر لندن تشریف لا کر ویکلے کافرنز میں شرکت فرما نا اس لحاظ سے بھی با برکت ثابت ہوا کہ اسی دوران حضورؐ کے مرکز سے آنے اور اپنے ہاتھ سے لندن مسجد کا سنگ بنیاد رکھنے کا تاریخی واقعہ ظہور میں آگیا۔ اس تقریب سے دور رس اثرات مرتب ہوئے جبکہ اس تقریب میں بعض ممالک کے سفراء اور پلیک کے مؤثر اور نامور مشاہیر شامل ہوئے اور پر لیں

حضرت سردار صاحب تحریر فرماتے ہیں:

”مسجد فضل لندن کے قیام سے جو برکتیں حاصل ہوئیں وہ یورپ اور دنیا کے دیگر ممالک میں تعمیر ہونے والی مساجد کا محرك بھی ہوئیں۔ مسجد فضل لندن کی تعمیر سے پہلے ہمارے کام کی صورت ایک پائیگیر کی تھی تاہم مسجد کی تعمیر سے مشن کی شہرت سطح زمین سے اچھل کر فرضیں آگئی۔ اور دنیا میں پھیل گئی اس طرح ساری دنیا سے ہمارا رابطہ ہو گیا۔ اس مشن کی ترقی پذیر موجودہ صورت کی وجہ سے لندن مشن جماعت احمدیہ کیلئے ایک ایسی مرکزی حیثیت اختیار کر چکا ہے۔ جو دنیا بھر میں اشاعت اسلام کے لیے اور حضرت اقدس مسیح موعودؑ کی دعوت الی اللہ کے لیے ایک مرکز بن چکا ہے۔ جبکہ حضرت خلیفۃ الرانج ایدہ اللہ تعالیٰ بھی ہجرت کر کے اسی جگہ قیام پذیر ہیں۔ یہ سب مسجد فضل لندن کی برکت ہے جس کیلئے 1924ء میں الہی تصرف سے ایک واقعہ و نما ہوا تھا کہ جو جماعت کی آئندہ پیش آنے والی اہم ضروریات کیلئے ضروری تھا۔

حضرت خلیفۃ المسیح الثانیؑ کی قادیان و اپسی

مسجد فضل لندن کے سنگ بنیاد کی با برکت تقریب، ویکلے کا نفرنس میں تاریخی خطاب اور اپنے قیام کا تبلیغی مشن پورا کرنے کے بعد حضرت خلیفۃ المسیح الثانیؑ نے واپسی کا پروگرام بنالیا اور حضرت مولوی عبد الرحیم نیر صاحب اور خاکسار (سردار مصباح الدین) کو اپنے ساتھ واپس وطن جانے کا ارشاد فرمایا۔ اس طرح سوادوسال بطور مبلغ انگلستان خدمت کی سعادت پانے کے بعد حضور کا ہمسفر ہو کر قادیان واپس آگیا۔“

حضرت بھائی عبدالرحمن قادر یانی صاحب اپنی کتاب سفر یورپ 1924ء میں تحریر فرماتے ہیں:

”از مقام پیرس: مورخہ ۳۰ راکٹوبر ۱۹۲۳ء بعد روانگی ڈاک

آج کی اذان (مسجد) پیرس میں پہلی اذان اور آج کی نماز اس (مسجد) میں پہلی نماز تھی جو سیدنا محمد موعود نے کھلوائی اور پڑھائی۔ اذان کے معا بعد دعائے اذان سے فارغ ہو کر حضور قبلہ روم حراب (مسجد) میں کھڑے ہوئے۔ تکبیر اولیٰ کہی گئی اور نماز قائم ہوئی۔ حضور نے یکے بعد دیگرے دونوں نمازیں جمع کرا کے پڑھائیں۔ درج ذیل خدام شریک تھے:

(۱) عبدالرحمن قادر یانی (۲) چودھری ظفر اللہ خان صاحب (۳) ڈاکٹر حشمت اللہ خان صاحب (۴) چودھری علی محمد صاحب (۵) مولوی عبدالرحیم صاحب (۶) ملک نواب دین صاحب (۷) شیلدرک خالد صاحب (۸) مولوی مصباح الدین صاحب (۹) خلیفۃ الدین صاحب (۱۰) حافظ روشن علی صاحب (۱۱) شیخ یعقوب علی صاحب عرفانی (۱۲) ذوالفقار علی خان صاحب (۱۳) حضرت میاں شریف احمد صاحب (۱۴) شیخ عبدالرحمن صاحب مصری (۱۵) چودھری فتح محمد خان صاحب (۱۶) چودھری محمد شریف صاحب (۱۷) مولوی عبدالرحیم صاحب نیر (۱۸) ملک ڈاکٹر محمد اسماعیل صاحب۔ ان سترہ بزرگوں اور خادم قادر یانی نے سیدنا حضرت اقدس محمود ایڈہ اللہ الودود امام و مقتدا کی اقتداء میں یہ دونمازیں (مسجد) پیرس میں ادا کیں۔“

(سفر یورپ ۱۹۲۳ء صفحہ ۳۰۹)

لندن سے واپسی اور لاہور کے رؤسا اور اکابرین کو احمدیت کا پیغام

حضرت سردار صاحب تحریر فرماتے ہیں:

”لندن سے واپسی پر ایک روز حضرت خلیفۃ المسیح الثانيؑ کی خدمت میں عرض کیا کہ ہمارے پہلے جلسوں یا مناظروں میں عام طور پر عوام ہی شامل ہوتے ہیں، خواص اپنے خاص ہونے اور وضد ادائی سے ان جلسوں میں شامل نہیں ہوتے جس کی وجہ سے ان تک ہماری تبلیغ نہیں پہنچتی، اس غرض سے اگر اجازت ہو تو لاہور کے بڑے بڑے رؤسا اور اکابر کو فرداً ملکران تک دعوت حضرت اقدس مسیح موعودؑ پہنچاؤں۔ حضور کو یہ تجویز پسند آئی جو بعد میں انجمن میں پیش ہو کر منظور ہوئی اور خاکسار کو لاہور بھجواد یا گیا۔

لاہور جا کر وہاں کے مسلمانوں، ہندوؤں، اور سکھ اکابر کو ان کے گھروں میں جا کر ملا اور سلسلہ کا تعارف کروا یا اور ان میں سے ہر ایک کو دو دو کتب اسلامی اصول کی فلاسفی قیمتاً پیش کی گئیں۔ ان اکابر میں بڑے بڑے وکیل، تاجر، اور رج شامل تھے۔ چیف جسٹس سر شادی لال اور جسٹس بخشی، نیک چند، جیسے کھلے کھلے اسلام دشمنوں سے بھی ان کے مکان پر جا کر ملا اور سلسلہ کے کوائف سے آگاہ کیا اور کتب قیمتاً دیں۔ انہی دنوں مسزنا بیڈ و بھی لاہور آئی ہوئی تھیں ان سے بھی ملاقات کی گئی، کتب قیمتاً دی گئیں اور سلسلہ کا تعارف کروا یا گیا۔ حضرت چودھری محمد ظفر اللہ خان صاحب بھی ان دنوں لاہور میں تھے۔ ان سے روزانہ مشورہ لیا جاتا اور کارکردگی بیان ہوتی تو بہت خوش ہوتے۔

حضرت خلیفۃ المساجح الثانیؒ کی خوشنودی کا والا نامہ

حضرت خلیفۃ المساجح الثانیؒ کی خدمت میں جب یہ پورٹ پکنچی تو حضورؐ نے اپنے قلم سے عزیزمؑ کے دلو از لفظ سے مخاطب کر کے جو میرے نام خوشنودی کا والا نامہ بھجوایا تو اس وقت کے پرائیویٹ سیکرٹری، میرے واقف زندگی رفیق مکرم صوفی عبدالقدیر صاحب جن کی نظر سے گزر کر وہ والا نامہ میرے قادیان پہنچنے پر ملا تو کہا کہ میں اپنی تمام خدمات اور کارکردگی آپؑ کے نام کرنے کو تیار ہوں کہ حضورؐ نے جس خوشنودی کا آپؑ سے اظہار کیا ہے وہ خوشنودی مجھے حاصل ہو جائے۔ مشاورت کے اجلاس میں بھی حضورؐ نے اس عاجز کی اس خدمت کا تحسین بھرے الفاظ میں ذکر فرمایا۔“

حضورؐ کا یہ والا نامہ، محترم سردار صاحب لکھتے ہیں کہ مکرم مولانا دوست محمد شاہد مؤرخ احمدیت کے پاس ہے۔

حضرت خلیفۃ المساجح الثانیؒ نبی اللہ کا درس القرآن

18 اگست تا 8 ستمبر 1928ء کے یادگار ایام میں حضرت خلیفۃ المساجح الثانیؒ نے قرآنی علوم و معارف اور اسرار و نکات پر مشتمل مسجدِ اقصیٰ قادیان میں سورۃ یونس سے سورۃ کھف تک کا درس دیا۔ اس درس کو محفوظ کرنے کیلئے حضورؐ نے جن جید علماء اور زادنویسou کی جماعت متعین فرمائی ان میں حضرت سردار مصباح الدین صاحب کا نام بھی شامل تھا۔

(ب) موالہ اصحاب احمد جلد پنجم حصہ سوم صفحہ 54 طبع اول)

اس فہرست میں حسب ذیل اصحاب شامل تھے:

حضرت مولوی سرور شاہ صاحبؒ، مولوی عبدالرحمن صاحب جٹ۔ مولوی ارجمند خان صاحب

مولوی غلام محمد صاحب بدولی، مولوی ظہور حسین صاحب، مولوی ابوالعطاء صاحب، بھائی عبد الرحمن صاحب قادیانی، ابوالبشارت مولوی عبدالغفور صاحب، مولوی محمد یار صاحب عارف، مولوی عبد الرحمن صاحب مصری، مولوی ظفر السلام صاحب، سردار مصباح الدین صاحب، مولوی علی محمد صاحب اجمیری، شیخ چرانگ دین صاحب۔

(مجلہ مشاوت ۱۹۲۹ء صفحہ ۱۸۸)

تعیناتی بطور اسٹنٹ پرائیویٹ سکرٹری

وقت وقت پر پیدا ہونے والی ضروریات کے مطابق سلسلہ کی مختلف ذمہ واریاں ادا کر رہا تھا کہ مکرم صوفی عبد القدر یہ صاحب پرائیویٹ سکرٹری صاحب ۱۷، اکتوبر ۱۹۲۶ء سے فارغ ہو گئے تا کہ وہ تبلیغی فرائض کی سرانجام دہی کیلئے تیاری کریں اور مکرم شیخ یوسف علی صاحب بی اے کو قائم پرائیویٹ سکرٹری مقرر کیا گیا اور سردار مصباح الدین صاحب کوشش صاحب موصوف کی جگہ اسٹنٹ پرائیویٹ سکرٹری مقرر کیا گیا۔

(بحوالہ احمد یہ نزٹ قادیان مورخہ ۲۶، اکتوبر ۱۹۲۶ء)

اوہر حضرت خلیفۃ المسیح الشانیؑ کے دفتر کی ضروریات بڑھیں اور دفتر کا کام دو حصوں میں بٹ گیا۔ دفتر اور حضور کا کام پرائیویٹ سکرٹری کے پاس رہا اور جماعت کی آمدہ ڈاک کی تعییل کا کام حضرت سردار صاحب لکھتے ہیں اس عاجز کے سپرد ہوا۔

اسی سال اگست میں حضور ڈاہوزی کے سفر پر تشریف لے گئے۔ حضرت ام المومنینؑ بھی ہمراہ تھیں۔ اس سفر میں عاجز کو بھی قافلہ میں شمویت کا شرف حاصل ہوا۔ حضرت سردار صاحب لکھتے ہیں:

”ایک روز دفتر سے سیر کیلئے چھٹی ملی۔ اس قافلہ کے ہم دو افراد خوبصورت پہاڑوں کی سیر کو نکل کھڑے ہوئے اور چلتے چلتے اتنی دور نکل گئے کہ واپسی کا راستہ

بھول گئے۔ پہاڑ جنگلوں میں ایسے گم ہوئے کہ دن ڈھل گیا مگر ہمیں قیام گاہ کا راستہ نہ ملا۔ بھکتی بھکتے دور سے ایک چھوٹی سی بستی پر نظر پڑی جہاں سے اپنے راستے کی راہنمائی حاصل کی۔ اس طرح صحیح کے بھولے شام ڈھلے اپنی قیام گاہ پر پہنچے۔ اس دوران حضور بہت پریشان رہے اور ادھر ادھر تلاش کیلئے خدام کو دوڑایا۔ حضرت ام المؤمنینؓ کا بھی فکر کے مارے بر احوال تھا۔ بار بار پوچھتی تھیں کہ کچھ پتہ چلا۔ قیام گاہ پہنچتے ہی، ہم نے فوراً حضرت ام المؤمنینؓ کی خدمت میں اطلاع دی تو آپ کمال شفقت سے پیش آئیں اللہ تعالیٰ کا شکر بجا لائیں اور اپنی فکرمندی اور بے چینی کا اظہار فرمایا۔“

تعیناتی بطور پروفیسر جامعہ احمدیہ

دفتر پرائیویٹ سیکرٹری میں ابھی ڈاک کی تعییں بجالا رہا تھا کہ جامعہ احمدیہ کے انتظامات پایہ، تکمیل کو پہنچ گئے اور حضرت غلیقۃ المسیح الثانیؓ نے مورخہ ۲۰ مئی ۱۹۲۸ء کو اس درس گاہ کا افتتاح فرمایا، حضرت سردار صاحب تحریر فرماتے ہیں:

گرچہ خوردیم نسبتے بزرگ

”حضور انور نے اس عاجز کو بھی جامعہ احمدیہ کے سٹاف میں شامل فرمادیا۔ جامعہ کے اولین سٹاف کے ارکان حضرت مولوی سرور شاہ صاحبؒ، حضرت سید میر محمد اسحاق صاحبؒ، حضرت مولوی محمد اسماعیل صاحبؒ اور حضرت مولوی ارجمند خان صاحبؒ کا مجھے رفیق کار ہونے کا شرف حاصل ہو گیا۔ بزرگ اساتذہ کے ذمہ تو دینی تعلیم اور عربی درس گاہوں کی فتحی تدریس تھی۔ انگریزی مضمون پڑھانا اس عاجز کے سپرد ہوا۔ اس خدمت پر لگنا نہ صرف زندگی میں موجب عزت و رفتہ ہوا بلکہ عاقبت میں بھی اجر بخش ہونے کی امید دلا گیا۔ اور وہ یوں کہ مغربی ممالک میں جن مبلغین کے ذریعہ کار ہائے

عقلیم ہوئے وہ اس عاجز کے شاگرد تھے ان میں سے جو کوئی بھی رخصت پر آتا تو اظہار کرتا کہ استاذ مکرم دینی اور عربی تعلیم ان علاقوں میں جو کام آئی سو آئی آپ سے چار حروف انگریزی کے جو پڑھے ہوئے تھے ان سے بہت مدعا تھی۔ سوال اللہ تعالیٰ سے امید ہے کہ ان کو عطا کرنے جانے والے اجر میں سے اس عاجز کو بھی کچھ حصہ عطا ہو جائے گا۔ انشاللہ تعالیٰ۔“

ہوٹل جامعہ احمدیہ کے سپرنٹنڈنٹ

محترم سردار مصباح الدین صاحب پہلے سپرنٹنڈنٹ ہوٹل جامعہ احمدیہ مقرر ہوئے۔ بعد میں 1947ء کے عرصہ میں شیخ محبوب عالم صاحب خالد، صاحبزادہ مولوی ابو الحسن قدسی اور مولوی خان ارجمند خان صاحب مقرر ہوئے۔ (بحوالہ تاریخ احمدیت جلد ثالث صفحہ 108)

مسجد قصیٰ میں ذکر حبیبؒ کے ہفتہ وار اجلاس

33-1932ء میں محترم سردار صاحب کو مسجد قصیٰ قادیان میں ذکر حبیبؒ کے موضوع پر ہفتہ وار اجلاس منعقد کروانے کی توفیق ملی۔ ان اجلاسات میں جن خوش نصیب بزرگوں نے سیدنا حضرت اقدس مسیح موعودؑ کی زیارت اور صحبت کی سعادت پائی ہوئی تھی ان میں سے کسی ایک کو باری باری دعوت دی جاتی کہ وہ جلسہ میں آ کر حضرت اقدسؑ کی صحبت کی باتیں حاضرین جلسہ کو سنا سکیں۔ اس سرور بخش ذکر سننے والوں سے مسجد قصیٰ کا صحن بھر جاتا۔ اس صحبت روحانی کے انوار سے بہرہ ور ہونے سے پہلے محترم سردار صاحب موضوع سخن کے بارے میں لکھتے ہیں کہ ذکر حبیبؒ حضرت مفتی محمد صادق صاحب کا دیا ہوا عنوان ہے۔ اس ذکر پر ان کے بیان و کلام میں جو دل آؤیزی تھی وہ انہی سے مخصوص تھی لیکن۔

گر چہ تفسیر زبان روشن است
لیک حسن بے زبان روشن است

ترجمہ: اگرچہ (اسکی) زبان تور و شن بیان ہے ہی لیکن (اسکا) بے زبان حسن تو تابنا ک ہے۔

حضرت مفتی محمد صادق صاحبؒ کے بیان میں جدول آویزی تھی وہ محض انکے حسن بیان کی وجہ نہ تھی بلکہ خود حضرت اقدس سطح مسیح موعودؑ کا حسن و مجال ایسا تھا کہ جس کی بھی نگاہ پڑ جائے وہ متوا لا ہی ہو کر رہ جائے۔ ظاہر ہے وہ ساقی تو اب جا چکا تھا لیکن میں کی طلب تو میخواروں کی نہیں مٹی تھی۔
لاریب کیف و سرور بڑھانے کیلئے ساقی و ساغر کا التزام ضروری سہی لیکن میخواروں کیلئے مقصود بالذات نہیں اسے تو غرض میں سے ہے، بس وہ طلب پوری ہو جائے تو ساقی و ساغر بدل جانے سے بھی کیف و سرور میں کوئی فرق نہیں پڑتا۔ ذکر حبیبؒ کی اس مجلس کے انوار و برکات کے حوالہ سے اس کیفیت کے انہمار میں رقم طراز ہیں کہ دیکھئے ابھی ظاہر ہو گا کہ اس نئے پیمانہ کے گردش میں آنے پر کیف و سرور سے بے خودی کا یہ عالم ہو گا کہ منہ کو لگاتے ہی کہہ اُٹھیں گے۔

کیا بھول ہوئی ہم سے، ہم منہ کو لگا بیٹھے

آنکھوں پہ لگنا تھا پیمانہ کو کیا کہیے

الروح پرور مجالس کے ذکر میں اس صحبت کی باتوں کا حسن بھی اسی صورت کا ہے جیسے کہ قدرتی مرغزار اور لالہ کا ہوتا ہے کہ اس میں سبزہ اور پھولوں کے جدا جدار نگ نہیں ہوتے۔ سواس صحبت کی باتوں کی بہار آفریں گلگشت میں جہاں نظر پڑے گی یہی کیفیت پائی جائے گی۔

از سر تا قدم ہر کجا کہ مینگرم

کرشمہ دامن دل میکشد کہ جاں ایں جا است

ترجمہ: سر سے پاؤں تک جہاں بھی دیکھتا ہوں دامن دل کا اشارہ کھینچتا ہے کہ محبوب یہیں اسی وجود میں ہے۔

اونی سرخ شال کا تبرک

ذکر حبیبؒ کے اس جلسہ میں حضرت ڈاکٹر میر محمد اسماعیل صاحبؒ نے بھی ذکر حبیب فرمایا۔ آپ حضرت ام المونینؐ کے بھائی تھے۔ حضرت اقدس مسح موعودؐ کے گھر کے فرد تھے۔ حضرت اقدسؐ کے عاشق تھے۔ ان کے منہ سے ذکر حبیبؒ اس طرح اثر ڈال رہا تھا کہ وہ اس وقت ایسا محسوس کر رہے تھے کہ گویا حضرت اقدسؐ کی ہی صحبت میں بیٹھے ہوئے ہیں اور ویسا ہی سماں ہے۔ اجلاس میں شامل ہونے والوں کو ایسی فضافض محسوس کرتے تھے کہ جس فضا کا خود حضرت اقدسؐ نے ذکر فرمایا۔

بہار آئی ہے اس وقت خزاں میں
کھلے ہیں پھول میرے بوستان میں
مسح وقت اب دنیا میں آیا
خدا نے عہد کا دن ہے دکھایا
مبارک وہ جو اب ایمان لایا
صحابہؓ سے ملا جب مجھ کو پایا
وہی مے ان کو ساقی نے پلادی
فسجان الذی اخزی الاعدادی

حضرت سید میر محمد اسماعیل صاحبؒ نے جب حالات سنانے شروع کئے تو ایک صحبت کے
بجائے کئی صحبتوں تک سلسلہ جاری رہا اس کا ذکر اخبار میں بھی چھپتا رہا۔ حضرت خلیفۃ المسیح الثانیؑ
اس پروگرام سے بہت خوش ہوئے۔ ذکر حبیبؒ کے جلسے تقریباً دو سال تک جاری رہے، بعد میں بھی
حضرت مفتی محمد صادق صاحبؒ نے ذکر حبیبؒ کے موضوع کو جلسہ سالانہ کے موقع پر جاری و ساری

رکھا۔ ذکر حبیب کے ان جلسوں کے انعقاد کا سلسلہ جاری کرنے پڑا کٹر سید میر محمد اسماعیل صاحب[ؒ] اس قدر خوش ہوئے کہ جس جلسہ میں حضرت اقدس مسیح موعودؑ کی سیرت اور شماں پر تقریر ہوتی، مسجد اقصیٰ کا صحن سامعین سے بھرا ہوا ہوتا تھا۔ انہوں نے بھرے مجع میں اس عاجز سردارِ مصباح الدین پر خوشنودی کا اظہار فرماتے ہوئے حضرت اقدس مسیح موعودؑ کی ایک سرخ رنگ کی شال مجھے عطا فرمائی اور اعلان فرمایا کہ دوستو گواہ رہنا کہ میں یہ متبرک شال سردارِ مصباح الدین صاحب کو دے رہا ہوں۔

اباجان کے خط کا مضمون

چنیوٹ ۱۶۔ ستمبر

جان پدر

السلام علیکم ورحمة اللہ برکاتہ

آن عزیز کا ۱۳ ارتارٹخ کا خط ملا۔ حالات مندرجہ سے آگاہی ہوئی۔ لوپہلے حضرت اقدسؑ کی شال کا نظر ابھی تھی رہا ہوں۔ یہ شال مخدومی کمری حضرت ڈاکٹر میر محمد اسماعیل صاحب[ؒ] مرحوم مغفور نے ایک بھرے جلسہ میں یہ اعلان کر کے دی تھی کہ دوستو گواہ رہنا کہ یہ شال میں ان کو دے رہا ہوں۔ اس جلسہ کی تقریب یہ تھی کہ قادیان میں حضرت مسیح موعودؑ کے حالات زندگی، آپ کی سیرت اور آپ کے منہ سے سنی ہوئی باتیں سنانے کے لئے ایک ہفتہ وار جلسہ عشاء کی نماز کے بعد مسجد اقصیٰ میں ”ذکر حبیب“ کے نام سے کروایا کرتا تھا۔ یہ جلسے شاید سال دو سال تک ہوتے رہے اور جن جن لوگوں نے حضرت اقدسؑ کی محبت پائی تھی وہ باری باری حالات سناتے تھے۔ حضرت میر صاحب مرحوم مغفور نے جب حالات سنانے شروع کئے تو ایک صحبت کے بجائے کئی صحبوں تک سلسلہ جاری رہا اور

لوگ سیرہ ہوتے تھے۔ سو میر صاحب نے اپنی تقریروں کے دوران ایک دن جلسہ میں میری خدمت سے خوش ہو کر یہ انعام مجھے عنایت فرمایا۔ ذکر حبیب کے جلسوں کا جو میں انعقادِ ان دونوں کروایا کرتا تھا اُس کا ذکر اخبار میں بھی ہوتا رہا اور حضرت امیر المؤمنین اور دوسرے بزرگ بھی اس خدمت سے بے حد خوش ہوتے رہے۔ میں یہ بھی زائد کر دوں کہ اس شال کا ذکر تذکرہ میرے میں حضرت کے مجموعہ الہامات کی کتاب میں بھی ہے۔ اس وقت تذکرہ میرے پاس نہیں اس لئے حوالہ نہیں بتا سکتا۔ تذکرہ جن دونوں میں پڑھ رہا تھا تو اُس وقت میں نے گھر میں عزیزان کو بتالا یا تھا کہ دیکھو یہ ہمارے پاس والی شال کا ذکر ہے۔ حضرت کی ایک یاد و بار اس شال کا ذکر ہے۔

بس مختصر حالات ہیں۔ جس شیئے میں اسے لگاؤ گے اس کے نیچے یعنی کپڑے کے نیچے جس جگہ اسے چسپاں کرو گے یہ ضرور لکھنا:

حاصل کر دہ از سردار مصباح الدین سابق مبلغ ندن

باقی انشا اللہ پھر... والسلام... ابا جان

خدمت لئگر خانہ حضرت مسیح موعودؑ

حضرت سید میر محمد اسحاق صاحبؒ کے ساتھ جامعہ میں ایک عرصہ تک ساتھ رہا تھا، یہی دیر یہ رفاقت ایک بار پھر انگریزی میں لے آئی جبکہ وہ ناظر ضیافت تھے اور وہ تاحیات انکے مدد و معاون رہے، لیکن عجب اتفاق تھا حضرت میر صاحبؒ نے سردار صاحب کو آمادہ کیا کہ وہ اپنی معاشی ضروریات کے تحت دیوالی (بمبئی) برٹش آرمی کے افسران کو اردو زبان کی تدریس کے لیے چلے جائیں۔ لیکن سردار صاحب اسکے لیے دل سے تیار نہیں تھے۔ ادھر حضرت سید ولی اللہ شاہ صاحب کا اصرار بڑھا۔ جیسے ہی وہ بمبئی پہنچے حضرت میر صاحب کا انتقال ہو گیا۔ حضرت میر صاحب کے ساتھ

سردار صاحب کی بے حد دوستی تھی۔ انہوں نے ایک اعتماد کے ساتھ ان کے سپرد لگر خانے کی ذمہ داری سونپ رکھی تھی۔ حضرت میر صاحب اکلے بزرگ بھی تھے اور مشیر بھی۔ حضرت میر صاحب کی ساری اولاد جنہوں نے اپنے والد بزرگوار کے سردار صاحب کے ساتھ مشفقاتہ سلوک کا نظارہ دیکھا تھا وہ بھی ان کے ساتھ عزت و احترام سے پیش آتے رہے۔ محترم سردار صاحب کو ایک بار مسجد مبارک میں اعتکاف کی سعادت حاصل ہوئی۔ اعتکاف کے ایام میں مکرم سید میر داؤد و داہم صاحب مرحوم و مغفور پوراعشرہ سحری اور افطاری تیار کرو کر بھجوائے رہے۔

فرائض افسر جلسہ سالانہ

حضرت سید محمد اسحاق صاحب " زندگی بھر جلسہ سالانہ کے افسرانچارج رہے۔ انہوں نے ہمیشہ مکرم سردار صاحب کو اپنے ساتھ رکھا اور جلسہ کے فرائض میں ان کو بطور افسر استقبال رکھا۔ اس زمانہ میں مہماں اکثر بذریعہ ریل سفر کر کے آتے تھے۔ جلسہ کے مہماںوں کی کثرت کی وجہ سے اس موقع پر پیش گاڑیوں کا انتظام ہوتا تھا اس لیے افسر استقبال کی ذمہ داری میں بھی اضافہ ہو جاتا تھا۔ افسر استقبال کا دفتر ریلوے اسٹیشن پر ہی ہوتا تھا۔ قادیانی کار ریلوے اسٹیشن ان دونوں خاص رونق اور گھما گھما کا مرکز بن جاتا۔ جلسہ جہاں بے شمار روحاںی فیوض اور برکات لیکر آتا وہاں بے شمار لوگوں کیلئے محنت اور مزدوری کے موقع بھی پیدا ہو جاتے۔ مکرم ٹھکیدار عبد اللطیف صاحب نائب افسر ہوا کرتے تھے۔

سیدنا حضرت خلیفہ المسیح الثانيؑ دن میں کئی بار مہماںوں کی آمد کی روپرٹ طلب فرماتے۔ ایک موقع پر حضور نے دفتر استقبال سے ٹیلیفون پر روپرٹ طلب فرمائی تو سردار صاحب اس وقت دفتر میں نہیں تھے۔ دفتر استقبال کے کارکن نے روپرٹ پیش کرتے ہوئے جو اعداد و شمار بتائے اس سے حضور مطمئن نہیں ہوئے اور فرمایا کہ یہ اعداد و شمار غلط ہیں۔ پھر دریافت فرمایا کیا یہ روپرٹ سردار صاحب کی ہے؟

کارکن جو ٹیلیفون پر تھا سخت گھبرا گیا۔ افراتفری میں کہہ دیا کہ ہاں حضور یہ رپورٹ سردار صاحب کی ہے۔ اس پر حضور سمجھ گئے کہ کارکن گھبرا گیا ہے۔ اس کو فرمایا کہ تم کہتے ہو کہ رپورٹ سردار صاحب کی ہے تو مان لیتا ہوں لیکن یہ ہے غلط اس لیے سردار صاحب سے کہو کہ مجھے فوراؤن کریں۔ سردار صاحب نے حضور سے رابطہ کیا اور صحیح رپورٹ پیش کی اور غلط رپورٹ کی معدرت کی۔ اپر حضور نے فرمایا میں تو پہلے ہی سمجھ گیا تھا کہ رپورٹ افراتفری میں دی گئی ہے۔

مکرم سردار صاحب ڈیڑھ سال قادیان سے باہر ہے اس دوران حضرت میر محمد اسحاق صاحب کی وفات ہو گئی۔ اسی سال جنگ عظیم کا خاتمه ہی ہوا اور ملک ہندوستان تقسیم کی وجہ سے فسادات کی لپیٹ میں آجائے کے بعد بودہ میں جب پہلا جلسہ سالانہ ہوا تو حضرت حافظ سید محمود اللہ شاہ صاحب افسر جلسہ سالانہ مقرر ہوئے۔ مکرم شاہ صاحب نے مولانا ابوالمنیر نورالحق صاحب کو افسر استقبال مقرر فرمایا۔ حضرت شاہ صاحب کے سردار صاحب کے ساتھ مشقانہ تعلقات تھے۔ قادیان سے بھی اور انگلستان سے بھی۔ اس طرح ان کے ساتھ ایک دیرینہ تعلق تھا۔ انہوں نے سردار صاحب کو بھی استقبالی ٹیم میں شامل کر لیا۔ یا کمی شفقت تھی جبکہ جملہ نگرانی مولانا ابوالمنیر نورالحق صاحب ہی ادا فرمائے تھے۔

پاکستان آنے کے بعد چنیوٹ میں سکونت

قادیان سے بھرت کے بعد مکرم سردار صاحب نے یہ فیصلہ کیا کہ چونکہ انکی زندگی شروع سے ہی مرکز سے وابستہ رہی ہے اس لیے بقیہ زندگی بھی مرکز میں ہی گزاریں گے اور مرکز قادیان کا قافلہ جہاں بھی ڈیرہ ڈالے گا وہیں کے ہو رہیں گے۔ یہ محض جذباتی بات نہ تھی بلکہ یہ ایمان تھا کہ مرکز سلسلہ سے وابستگی کے بغیر زندگی، زندگی نہیں۔ چنانچہ ایسا ہی کیا۔ جیسے مرکز سلسلہ نے بھرت سے قادیان کے بعد لا ہور سے منتقل ہو کر چنیوٹ میں پڑا کہ ڈالا وہ بھی مع اہل و عیال چنیوٹ منتقل ہو گئے۔ دیکھتے ہی دیکھتے چنیوٹ میں مرکزی دفاتر اور ہائی سکول کھل گئے اور مرکزی مفکر، علماء، مدرس،

مبغین، بزرگان دین اور صحابہ حضرت مسیح موعودؑ چنیوٹ کے گلی کوچوں میں چلتے پھرتے نظر آنے لگے۔ حضرت مفتی محمد صادق صاحبؒ نے چنیوٹ کا کوئی کوچہ نہیں ہوگا جسے اپنے بابرکت قدموں سے نہ چھووا ہو۔ چنیوٹ (محلہ گڑھا) میں مندر والی گلی بہت معروف تھی جہاں حضرت سردار صاحب کا مسکن تھا۔ اس گلی میں حضرت مفتی صاحبؒ کا اکثر گزر رہتا تھا۔ ہماری والدہ مرحومہ کو ہر چند فقر رہتی تھی کہ جب حضرت مفتی صاحبؒ گزر رہے ہوں تو کوئی ہمسائی چھٹ کے پرنا لے سے گندہ پانی نہ بہادے۔ محلہ کی سب عورتیں چونکہ ہماری والدہ مرحومہ کی بہت عزت کرتی تھیں اس واسطے سے اور حضرت مفتی صاحبؒ کی سبز گڈی کی وجہ سے ان کی پہچان رکھتی تھیں اور احتیاط کرتی تھیں۔

پاکستان بننے کے بعد اگرچہ سردار صاحب نے چنیوٹ کو اپنا مسکن بنالیا تھا لیکن انکا دل حقیقت میں مرکز سے ہی وابستہ رہا اور ایک لمحظہ کیلئے بھی اس نئے مسکن کو نہیں اپنایا۔ انکے لیے یہ بات برداشت سے باہر تھی کہ کوئی انہیں قادیان اور ربہ سے ہٹ کر کسی اور مسکن کا باسی کہے۔ انکا تصور تھا کہ اگرچہ میں چنیوٹ میں آمکین ہوا ہوں اور اُسی کے کوچہ اور بازار میں نظر آتا ہوں لیکن میرا دل، میرا دماغ، میری روح اور میرے جسم کا ہر عضو قادیان اور ربہ کے ساتھ پرویا جا چکا ہے۔ اسی لیے وہ برداشت نہیں کیا کرتے تھے کہ کوئی اپنا ہو یا پرایا انہیں اس سے ہٹ کر کسی اور جگہ سے منسوب کرے اگرچہ انہوں نے بھرت کا دور چنیوٹ میں ہی گزارا لیکن اس رنگ میں گزارا کہ اگر صحیح یہاں تو شام ربہ میں۔ کم ہی دن ہونگے کہ انہوں نے ربہ کی گھما گھمی کوچھوڑا ہو۔ ربہ کی ہر خوشی، انکی خوشی تھی، ربہ کا ہر دکھ ان کے سینے کا دکھ بن جاتا۔ سالاہا سال، زندگی بھر کوئی جمعہ ایسا نہیں آیا جو انہوں نے ربہ جا کرنہ پڑھا ہو۔ پھر انکا یہ بھی معمول کہ جمعہ کی ادائیگی کے بعد اپنے ہر ملنے والے کے گھر جاتے اور حال احوال دریافت کرتے، ہر بیمار کی خبر گیری فرماتے۔ شادی بیاہ، بچوں کی پیدائش اور انکی دیگر چھوٹی بڑی خوشیوں میں گرم جوشی سے شرکت فرماتے اور حسپ تو فیق تخفہ تھا ناف دیتے۔ ربہ سے چھ میل دور رہتے ہوئے بھی جبکہ انہیں سواری کی بھی کوئی سہولت میسر نہ تھی اور نہ ہی

ان کے پاس کوئی پیسہ ہوتا پھر بھی نہ جانے کیسے ربوہ پہنچتے اور ہر جنازہ میں شرکت کرتے اور ہر تدفین میں حصہ لیتے۔ ربوہ میں ان کے جانے والے اس دور کے مکیں خوب گواہ ہو گئے جنہوں نے سردار صاحب کو اکثر ربوہ کی دھول میں تیز تیز چلتے دیکھا ہوگا۔ نیز چلنہ ان کی عادت تھی۔ یہ سب کچھ کیا تھا؟ یہ خلافت اور مقامِ خلافت کی محبت تھی جو انہیں اس سحر انور دی پر اکساتی رہتی تھی۔ وہ اپنے دل میں اسی لیلیٰ کو چھپائے اس ریگزار میں خاک چھانے پر مجبور تھے۔

حق مغفرت کرے، عجب آزاد مرد تھا

اکثر ہماری والدہ مرحومہ انہیں یہ فرمایا کرتی تھیں کہ اپنی صحت کا خیال کریں اور اس عمر میں اس طرح اکیلے گھر سے نہ نکلا کریں۔ لیکن ان کی لگن کو کون جان سکتا تھا اور کون ان کو منع کر سکتا تھا۔ ہماری والدہ مرحومہ اپنی محبت میں کہتی رہیں لیکن ان کا اپنے روزمرہ کے اس معمول میں کوئی فرق نہ آیا۔ ایک روز حسپ معمول محترم ابا جی جمعہ کی نماز کیلئے چنیوٹ سے ربوہ تشریف لے گئے، ربوہ کے اڈہ سے اتر کر پیدل چلنے لگے۔ شدید گرمی تھی اور بلا کی تپش، ایک دوست نے انہیں مسجدِ اقصیٰ جاتے ہوئے دیکھا تو اپنی سائیکل پر پہنچے، بھالیا، جوہنی وہ مسجدِ اقصیٰ کے قریب پہنچے تو پتھر لی زمین پر اتنی بڑی طرح گرے کہ کوٹھے کی بوڑھی ہڈیاں چکنا چور ہو گئیں۔ لہذا ان کو فیصل آباد لے جانا پڑا ان کا آپریشن ہوا لیکن اس کے بعد وہ اپنے پاؤں پر کھڑے نہ ہو سکے۔

ربوہ کے شب و روز کے حوالہ سے ان کی دلچسپیاں

ان کے شوق، ان کی فدائیت کے رنگ، ان کے جذبے اور والہانہ پن دیواری کی حد تک ان میں کا فرماتھے۔ جب حضرت خلیفۃ المسیح الثانیؑ نے ربوہ کا افتتاح فرمایا اس تاریخی موقع پر انہوں نے اپنے کنبے کو خاص اہتمام سے اکٹھا کیا اور تانگہ کی سواری سے ربوہ پہنچے اور افتتاحی تقریب میں شمولیت کی سعادت پائی۔ اسی طرح جب مسجد مبارک کا سانگ بنیاد رکھا جا رہا تھا اس موقع پر بھی سارے کنبے کو ساتھ لیا اور دعا میں شامل ہوئے۔ حضرت مولانا ابوالعطاء صاحب نے اس با برکت

تقریب کے شرکاء کے نام اکٹھے کئے تھے، وہ بھی تاریخ کا حصہ ہیں۔ جس سال حضرت ام المؤمنین[ؐ] کی وفات ہوئی خاکسار (بیشتر الدین) ان دنوں لاہور میں نوکری کے لیے سرگردان تھا کہ مجھے والد محترم کا ایک دستی رقہ ملا جس میں یہ پیغام تھا کہ حضرت امام جان[ؒ] کی آخری گھڑی آن پچھی ہے، اس لیے جیسے تیسے بن پڑے کسی سے کرایہ مانگ کر فوراً بوجہ پہنچو۔ مکررتا کیا ہے کہ اس موقع کو ضائع نہ کرنا۔ الحمد للہ اس تاکیدی ارشاد پر مجھے عمل کی توفیق بھی مل گئی۔

انداز تحریر

حضرت سردار صاحب کے قلم میں بہت روانی تھی، زور تھا، تصویر کیشی تھی۔ انہوں نے زندگی بھر اپنے قلم سے بھر پور کام لیا۔ علمی مضامین بھی لکھے، قدم قدم پر جدائی کا داغ دینے والے دوست احباب اور بزرگوں کی یادوں اور انکی شخصیت کے ہو ہو غاکے قرطاس پر کھینچے اور جہاں تک ممکن ہوا انہیں اخبار افضل کی زینت بھی بنایا۔ ان کے اولین استاد اور احمدیت سے روشناس کروانے والے بزرگ حضرت حافظ محمد فیض الدین صاحب سیالکوٹی[ؒ] صحابی حضرت مسیح موعود کا خاندانی تعارف اور سیرت بھلان سے زیادہ اور کون جان سکتا ہے۔ ڈاکٹر عبد الرحمن کامٹی صاحب نے حضرت سردار صاحب سے خواہش کی کہ وہ حضرت حافظ صاحب کے حالات زندگی لکھ کر دیں۔ انہوں نے لکھ کر اس عاجز (مرتب) کو بھجوائے۔ اس مسودہ کو ڈاکٹر کامٹی صاحب نے حضرت مولانا عبدالمالک خان صاحب کے سپرد کر دیا جو والد بزرگ اور سردار صاحب کے شاگردوں میں سے تھے تاکہ اسے مرتب کر کے چھپوادیں۔ چنانچہ انہوں نے اس سارے مواد کو مناسب رنگ میں ڈھال کر ‘حیات فیض’ کے نام سے شائع کروادیا۔

حضرت حافظ صاحب کے ساتھ حضرت سردار مصباح الدین صاحب کا جو دیرینہ تعلق اور محبت تھی اس کا ذکر پہلے گزر چکا ہے وہ سردار صاحب پر بہت اعتماد رکھتے تھے۔ جب حافظ صاحب کو اپنی بڑیوں کی شادی کرنا مقصود تھی تو انہوں نے قادیان میں دو مناسب رشتے تلاش کرنے کو لکھا

کہ میں اپنی لڑکیوں کی شادی قادیان میں ہی کرنے کی خواہش رکھتا ہوں۔ محترم سردار صاحب نے تعلیم الاسلام بورڈ نگ ہاؤس میں زیر تعلیم دوڑکوں کے نام اور کوائف لکھ کر حضرت حافظ صاحب کی خدمت میں بھجوادئے۔ بعد ازاں حضرت خلیفۃ المسیح اولؑ کی منظوری سے بڑی لڑکی میمونہ بیگم کا عقد مائنٹر علی محمد صاحب بی اے بی ٹی سے اور چھوٹی لڑکی غلام فاطمہ بیگم کا ڈاکٹر عبدالرحمن کامٹی صاحب سے طے پا گیا۔

کسر صلیب کا نفرس میں شرکت

1978ء میں لندن میں کسر صلیب کا نفرس ہوئی۔ اس تاریخی تقریب میں حضرت سردار صاحب کو بھی شمولیت کی سعادت حاصل ہوئی۔ تاریخی اعتبار سے یہ حقیقت تھی کہ حضرت چودھری محمد ظفر اللہ خان صاحبؒ اور مکرم سردار مصباح الدین صاحب غفراللہ، یہ اس وقت صرف دو ایسے زندہ وجود تھے جو 1924ء میں ویبلے کا نفرس میں بھی شامل تھے اور 1978ء میں صلیب کا نفرس میں ان کی شمولیت کا پہلا موقع اس طرح پیدا ہوا کہ حضرت خلیفۃ المسیح الثالث گرمیوں میں مری تشریف لیجایا کرتے تھے۔ محترم سردار صاحب کا بھی موسم گرم میں مری جانے کا معمول تھا۔ ان کے بیٹے سردار ناصر الدین صاحب سامیؒ ایک عرصہ سے مری جماعت کے صدر تھے۔ اس طرح انہیں حضورؐ کی مجلس عرفان میں بیٹھنے کا موقع ملتا رہتا تھا۔ لیکن محترم سردار صاحب ایک عرصہ سے کان کی شناوائی کی کمزوری کی وجہ سے اونچی آواز سے سنتے تھے لہذا ان مجلس کا وہ اکثر حصہ سن نہ پاتے۔ اس کیفیت کے باوجود وہ ان مجلس کی برکات اور فیوض سے بہرہ ور ہونے کی سعی فرماتے۔ ایک روز اسی مجلس میں حضور انورؒ نے برادر مسیح ناصر الدین صاحب کو فرمایا کہ سردار صاحب سے تو اونچی آواز میں بات کرنی پڑتی ہے اور مزہ بھی نہیں آتا اس لیے تم ان کو کان کا آلہ لیکر دو، دوسرا نہیں میں بشیر الدین کو لکھوکہ وہ سردار صاحب کو سر صلیب کا نفرس کے موقعہ پر بلائے۔ اس طرح حضورؐ کے اس ارشاد پر کسر صلیب کا نفرس میں انکو شمولیت کا شرف حاصل ہوا۔ حضرت خلیفۃ المسیح الثالث

کے ساتھ اس سفر میں چودھری ظہور احمد صاحب سابق ناظر دیوان صدر انہم ان احمد یہ ربوہ بھی تشریف لائے ہوئے تھے۔ انہوں نے اس عاجز (بیشیر الدین سامی) کو بتایا کہ سردار صاحب ایک روز لندن مشن ہاؤس اسوقت تشریف لائے جبکہ عمومی طور پر حضور سے ملاقات کا وقت نہیں ہوتا تھا، محترم سردار صاحب نے صاحبزادہ میاں انس احمد صاحب سے کہا کہ حضور سے ملنا ہے۔ میاں انس صاحب نے معدرت کر دی کہ اس وقت ملاقات نہیں ہو سکتی۔ چودھری صاحب نے بتایا کہ میاں صاحب کی بات پورے طور پر ان کے کان تک نہیں پہنچی تھی کہ میں نے میاں صاحب کو فوراً ردا کا کہ میاں یہ کیا کر رہے ہو یہ تو اگلے وقت کے لوگ ہیں یہ اس طرح کی پابندیوں سے نہیں ملا کرتے۔ محترم سردار صاحب کو بھی لے جاؤ۔ دوسری بات جو انہوں نے خاص طور پر بیان کی وہ یہ کہ کافرنس کے موقع پر جوانگلش فلمساز مقرر تھا تو اس نے خاص طور پر استفسار کیا کہ His Holiness کے علاوہ سفید پکڑی میں کون بزرگ تھے جو سر محمد ظفر اللہ خان سے بھی بڑی عقیدت سے ملے اور ہنر ہولینس کے ساتھ تو ملتے ہوئے بہت عقیدت سے بھکے ہوئے اور ہاتھ چوتے ہوئے اس فلم میں ریکارڈ ہوئے ہیں۔ حضرت چوہدری صاحب نے بتایا کہ میں نے محترم سردار صاحب کا تعارف پیش کرتے ہوئے اسے بتایا کہ یہ ۱۹۲۳ء میں اس مشن ہاؤس میں مبلغ تھے اور یہ میرے استاد بھی رہے ہیں۔

یادداشت

والد بزرگوار سردار صاحب کو اللہ تعالیٰ نے ایسا حافظہ عطا فرمایا تھا کہ جو کچھ انہوں نے بزرگوں سے سن اپنی آنکھوں سے دیکھا وہ بشریت کی امکانی حد تک انکے حافظہ میں محفوظ تھا۔ اس لیے جو بھی وہ لکھتے تھے یا بیان فرماتے تھے ان میں واقعی تسلسل ہوتا تھا۔ کہیں بھی حقیقت سے ہٹ کر انہیں روایی کو قائم رکھنے کیلئے ادھر ادھر سے الفاظ شامل نہیں کرنے پڑتے تھے۔ اُن کی تحریر میں یہ وصف ہر جگہ نمایاں ہے۔ تاریخ احمدیت کے شروع کے ادوار کے تذکروں کیلئے مکرم سردار صاحب کی یادداشتوں ایک سند تھیں۔ اہم واقعات، روایات، شخصیات اور مناظر کو محفوظ کرنے میں اکثر مورخ

احمدیت کی رہنمائی کر دیا کرتے۔ مثلاً ویبلے کانفرنس کے موقع پر لیے گئے حضرت خلیفۃ المسیح الثانيؑ کے ساتھ گروپ فلوٹو میں شامل احباب کی نام بنام پیچان انہی کے بس میں تھا۔ اسی طرح مولانا ابوالمنیر صاحب جو لمبے عرصہ تک تصنیف کے کاموں سے منسلک رہ کر خدمات بجا لاتے رہے وہ بھی ان کی یادداشتوں سے استفادہ فرمایا کرتے تھے۔ مولانا صاحب بھی ان کے شاگردوں میں سے تھے اور ہمیشہ انکے لیے عزت و احترام کے جذبات رکھتے تھے۔

قلمی جہاد

ریویو آف ریسیجرس میں ان کے رشحت قلم شامل ہیں۔ خاص طور پر 1928ء کی اشاعت میں ان کے شذررات کا کالم باقاعدگی سے چھپتا رہا۔ اس کے علاوہ انہوں نے اپنے ہم مصدر انشوروں سے قلمی جہاد کا سلسلہ جاری رکھا۔ جس کسی نے بھی احمدیت کی مخالفت میں قلم اٹھایا وہ ان کے قلم کی زد سے نہ بچ سکا۔ مخالفین کے نظریات کے جوابات کو احمدیت کے اعتقادات، قرآنی دلائل اور برہان سے سجا کر قلمی جہاد کی نذر کرتے چلے جانا یہ ان کی عادت میں شامل تھا۔ ان کے قلمی معزروں میں مولانا مودودی صاحب کا نام بھی شامل ہے۔ جنہوں نے ایک مرتبہ تحریری معدرت کر لی تھی کہ میں آپ سے کسی قسم کی بحث میں نہیں الجھنا چاہتا۔

اسی طرح ایک موقع پر جناب جسٹس قدیر الدین احمد صاحب نے اخبار جنگ میں ایک عالمانہ مضمون آنحضرت ﷺ بحیثیت تکمیل مظہر نبوت و رسالت کے عنوان سے شائع کروا یا۔ محترم سردار صاحب نے یہ مضمون ذوق اور جذبہ سے پڑھا اور اس پر تقریباً سو صفحات پر مشتمل نہایت جامع تبصرہ لکھا (اس کا مسودہ مرتب کے پاس محفوظ ہے)

اس کا جواب دراصل جسٹس صاحب کے متعلق ان کے اظہار خیال پر مبنی تھا اور یہی حصہ اس تفصیل وضاحت کا موجب بھی بنا۔ محترم سردار صاحب نے جسٹس صاحب سے مخاطب ہوتے ہوئے جوانداز تحریر اپنایا، اس کی ایک جھلک ملاحظہ فرمائیں۔ لکھتے ہیں کہ:

”رسول کریم ﷺ کی شان ارفع و اعلیٰ کے متعلق ایک دہقان بھی حتیٰ رسول ﷺ کے جذبہ سے کچھ زبان پر لائے تو بھی محاسن نبوی ﷺ سے معمور ہوتا ہے۔ جب ایک معیاری عالمانہ علم و عرفان سے شان رسول ﷺ پر اظہار کریگا تو یقیناً وہ شان ارفع رسول کریم ﷺ کا مظہر ہی ہوگا۔ ہاں اپنا تاثر یہ ہے کہ جو کچھ آپ کے قلم اور زبان سے لکلا ہے ذہنی کاوش کی دریافت نہیں ہے۔ یہ حاصل تدبیری القرآن ہے۔ اس تمهید کے بعد احمدیت کے سوسالہ تاریخ کے دوران ملاؤں کے غنیط و غضب بھری قلم و زبان نے جو مسلسل زہر گلا، اس کے حوالہ سے جماعت احمدیہ کے موقف کو قرآنی معارف اور احادیث کی روشنی میں بالوضاحت پیش کر کے حضرت سردار صاحب نے پاکستان کی عدالت عالیہ تک سیدنا حضرت اقدس مسیح موعودؑ کا پیغام پہنچا کر جدت تمام فرمائی۔ اسی عریضہ میں آگے چل کر خلافت علی منہاج نبوت کے ذکر میں حضرت اقدس مسیح موعودؑ کی متابعت میں جسٹس صاحب کو پرشوکت الفاظ میں لکھتے ہیں کہ ہم حضرت اقدس مسیح موعودؑ کی خلافت کو علی منہاج نبوت ہی مانتے ہیں اور اس خلافت کے ظہور میں آج نوے (بوقت تحریر) بر س کا عرصہ ہمارے سامنے گزر چکا ہے۔ اس عرصہ میں اس خلافت کے ظہور میں آنے کی منہاج اور مسامی جیلہ کی شان، اسکے ثرات اور اثرات جو ہمارے سامنے آچکے ہیں وہ اس امر پر بربان برہنہ و مہینہ ہیں کہ یہی خلافت علی منہاج نبوت جس کا ذکر حدیث میں بزبان نبوی ﷺ ہوا۔ اس خلافت کی نوے سال تاریخ کے سامنے ہوتے ہوئے کوئی بھی سلیم الطبع، ذرہ بھر بھی تو دل میں شبہ نہیں لاسکتا کہ یہی وہ خلافت علی منہاج نبوت ہے جس کا امت کی عمر میں بزبان نبوی ﷺ پا نچویں دور پر شروع ہونے کا ذکر ہوا ہے۔ ہمیں است وہمیں است وہمیں است!“

والد صاحب و سبع مطالعہ رکھتے تھے۔ مختلف کتب، رسائل اور روزمرہ کے اخبارات اگر یزی
اور اردو کا مطالعہ ان کی روح کی غذا تھی۔ اخبارات باقاعدگی سے خود جا کر لاتے اور صفحہ بے صفحہ
پڑھتے۔ جہاں کوئی اچھا مضمون یا شعر پسند آ جاتا اس کا تراشہ رکھ لیتے اور مضمون نگار کو اپنے تبصرہ
سے نوازتے۔ کراچی کے ایک علیٰ وادیٰ مجلہ تقاضے نے فرعون نمبر نکالا، اس پر اس مجلہ کے مدیر اعلیٰ
پیام صاحب کو اپنے تاثرات بیان کرتے ہوئے لکھتے ہیں:

”ابنی سخن وری پر میری سخن شناسی بھی دیکھ لیں جیسے شعراء اپنی نظم میں ایک شعر یا
نصرع کو نظم کی جان قرار دیتے ہیں فرعون نمبر میں آپ کا اداریہ اس تمام نمبر کی جان
ہے... اگلی ایک نہایت ضروری بات کے ذکر میں لانے سے پہلے گفتہ آئینہ در حدیث
دیگر اس کے ذیل، آپ کی مہارت سخن گوئی کے ٹھمن میں بتلاتا جاؤں کہ منفعتاً ح کے
نام سے ہی آپنے ضیاء کے جماعت احمدیہ کے ساتھ ظالمانہ روشن کا کھل کر ذکر کر دیا
ہے۔ اور جیسا کہ آپ نے اظہار کیا ہے انشا اللہ جماعت تو باسلامت دریا پار ہو جائے
گی۔ مگر فرعون غرق ہو کر ہی رہے گا۔ اگلی بات تقاضے کے ”کراچی میں قیامت
صغریٰ“ نمبر میں قادیانیوں کا کلمہ کے تحت جو حافظ مبارک علیٰ قاسمی کے خط اور اس پر جو
اظہار کیا ہے اس سے وہ بات ابھری ہوئی ہے اور آپ صور نہیں کر سکتے کہ اس بات
کے سامنے آنے پر میرے دل میں یہ دعا ڈالی گئی ہے اور جس احساس سے اللہ کے
حضور کرنے لگ گیا ہوں۔ وہ دعا اور میرے انداز، اثر سے خالی رہنے والے نہیں..“

آگے چل کر مدیر اعلیٰ صاحب کو ایک اور حقیقت کی طرف توجہ دلاتے ہوئے لکھتے ہیں کہ اللہ
تعالیٰ کی طرف سے کسی صداقت کا نزول ہو تو خدا تعالیٰ کا ارشاد ہے:

وَقُلِ الْحُكْمُ مِنْ رَّبِّكُمْ فَمَنْ شَاءَ فَلْيُؤْمِنْ وَمَنْ شَاءَ فَلْيَكُفِرْ ۝

(سورۃ الکہف: آیت 30)

اس آیت کریمہ میں اس صراحت سے اظہار کے باوجود کہ حق میری طرف سے نازل ہوا ہے اور قبول کرنے اور ماننے کیلئے ہی نازل کیا گیا ہے لیکن پھر بھی بندوں کو اختیار دیا گیا ہے کہ چاہو تو قبول کرو نہ چاہو تو نہ قبول کرو، کسی پر جرنپیں۔ سو حق کے قبول اور رد کے بارے میں یہ پوزیشن ہے۔ لیکن قبول کرنے والوں پر صرف اس حق کو قبول کرنے کا ہی حکم ہے۔ بلکہ یہ بھی کہ اس حق کے پھیلانے دوسروں تک پہنچانے، دوسروں کے قبول کروانے میں وہ اس مامور من اللہ کی طرح مکلف ہوتے ہیں کہ اس حق کی اشاعت اُنکی زندگی کا نصب الین ہو جائے۔ یہ جو کچھ ہم پر ظاہر ہے کہ حق کو قبول کرنے کے بعد مومن خود مبلغ ہو جاتا ہے۔ ظاہر ہے دوسروں کو حق کے قبول کرنے کی دعوت دینے والے کے عمل اور قبول سے عیاں ہوتا ہے کہ وہ سب کی نگاہ میں خود اس صداقت پر ایمان لانے والا اور اس پر عمل کرنے والا ہے۔ یہ حق کو قبول کرنے والوں کا اصل مقام ہوتا ہے۔ لیکن اللہ تعالیٰ جو انسانوں کا خالق ہے وہ اُنکی کمزوریوں سے بھی آگاہ ہے کہ بعض ایسے بھی ہوتے ہیں وہ حق کو قبول تو کر لیتے ہیں لیکن کچھ ایسی کمزوریاں ان سے لاحق ہوتی ہیں کہ وہ قبولیتِ حق کا دوسروں کے سامنے افہارنہیں کرتے۔ تو اللہ تعالیٰ نے ایسی پوزیشن کو بھی شرائط کے ساتھ روا رکھا ہے۔ جیسا کہ سورۃ مومن کے چوتھے رکوع کے شروع میں اللہ تعالیٰ نے فرعون کے درباریوں میں سے ایک مومن کا ذکر کیا ہے۔ جس کے متعلق یہ الفاظ استعمال فرمائے ہیں:

يَكْتُمُ إِيمَانَهُ (الغافر: ۲۹)

وہ حضرت موسیٰ پر ایمان لا چکا تھا لیکن دوسروں پر ظاہر نہیں کرتا تھا۔ لیکن وہ ان کو کہتا ہے کہ دیکھو تم موسیٰ کے قتل کے درپے ہو گئے ہو حالانکہ وہ خدا کی طرف سے آنے کے متعلق نشان تمہارے سامنے لا چکا ہے۔ جسے تم سمجھتے ہو وہ کاذب ہے تم اسکے قتل کے درپے نہ ہو کیوں کہ اس کے کذب کا وبال ہی اس پر موت وارد کردے گا اور سنوا گر وہ صادق ہے تو اسکو صادق نہ ماننے سے اور اسکے درپے آزار ہونے سے جو بال ہے وہ تم پر وارد ہو جائے گا۔ یہ کہنے کے ساتھ ان کو وعظ کیا ہے اور

خوفِ خدار کھنے کو کہا ہے۔ تو اس مومن کے نمونے سے اللہ تعالیٰ نے ان معدود حال بندوں کو جو ایمان کے اظہار کی قدرت نہیں پاتے ان کیلئے یہ روا ہے وہ اپنا ایمان ظاہرنہ کریں لیکن ان کا عمل اور قول ایسا نہ ہو کہ وہ اس بات کا مظہر ہو کہ لوگ اسے بھی اپنے میں سے ہی ہونے والا شمار کر لیں۔ ان کا کوئی عمل اور کوئی قول ہرگز ہرگز ایسا نہ ہو جو اسکی طرف سے انکار کا تصور دیدے۔ اس تفصیلی وضاحت کے بعد مدیر موصوف کو توجہ دلاتے ہیں کہ آپ نے حافظ مبارک علی قاسمی کے الزام کہ قادیانی حضرت مرزا صاحب کو محمد رسول اللہ ﷺ قرار دیتے ہیں۔ اس کے جواب میں یہ لکھ دیا:

”دیکھنے کی بات یہ ہے کہ کیا مرزا صاحب نے خود کو محمد رسول اللہ قرار دیا؟ ہمیں اعتراض ہے کہ احمد یہ فرقہ کا لٹرپیچر ہماری نظر سے نہیں گزرا۔ اس لیے اس کے بارے میں کوئی رائے نہیں دے سکتے۔“

محترم سردار صاحب مدیر موصوف کے ان دونوں فقرات کے سٹینڈ پر سخت افسوس کا اظہار کرتے ہوئے لکھتے ہیں:

”اس الزام کے درست ہونے یا نہ ہونے کے متعلق کوئی سٹینڈ لینے کیلئے احمد یہ لٹرپیچر کا نظر سے گزرنا ضروری نہیں۔ کسی حقائق آگاہ ذہن و دہن سے نکلا تو درکنار کسی گذریے کے ذہن میں بھی نہیں گزر سکتا۔ سوال سے جب سے جماعت احمد یہ کا وجود نمود میں آیا ہے ذی علم طبقہ کا ذکر، گذریے جیسا فہم وادر اک والا طبقہ جماعت کے گردو پیش چلا آ رہا ہے۔ انہوں نے جماعت احمد یہ کے لٹرپیچر کا ایک حرف بھی نہیں پڑھا اور وہ پورے شعور سے اس الزام کی تردید کر دیگا کہ احمد یوں کے ساتھ زندگی گزارنے کے علم و شعور سے بلا روک ٹوک کہیں گے کہ احمدی مرزا صاحب کو محمد رسول اللہ نہیں قرار دیتے.... آپ کا تو معیار علم بلند ہے۔ کہ آپ صحافی ہیں، اخبارنویس ہیں، جن کی نگاہ محدود نہیں ہوتی وہ ماضی اور مستقبل پر نگاہ رکھنے والے ہوتے ہیں۔ وہ اس بات سے

بے خبر ہوں کہ جماعت احمد یہ حضرت مرزا صاحب کو رسول اللہ نہیں قرار دیتی۔ اس بے خبری کی وجہ سے آپ کوئی رائے نہیں دے سکتے۔ احمد یہ لٹریچر کے نظر سے گزرنے کے باوجود کم سے کم آپ اپنے علم کی آگاہی سے ہی پر زور انداز سے کہہ دیتے۔ یہ الزام ہی سراسرا فراء ہے۔“

حضرت سردار صاحب کے یہ چند رشحاتِ قلم کے نمونے ہیں جس نجی پرانہوں نے زندگی بھرا پئے قلمی جہاد کو جاری و ساری رکھا۔

بیعت حضرت مرزا ناصر احمد خلیفۃ المسیح الثالث

8 نومبر 1965ء کو حضرت خلیفۃ المسیح الثالثؒ کا انتقال پر ملال ہوا۔ جو نبی یہ افسوس ناک خبر سردار صاحب کو پہنچی تو سب افراد خانہ کو اکٹھا کیا اور فرمایا میں دعا کرتا ہوں اور آپ سب بھی میرے ساتھ ہاتھ اٹھا کر دعا کریں کہ اللہ میاں! ہم تیرے سہارے بڑھ رہے ہیں تو ہمارا مددگار ہو، اور ہمیں نئی خلافت کیلئے اپنی رہنمائی کے ساتھ مدد کرنا اور ہم میں نفاق پیدا نہ کرنا۔ اس دعا کے بعد سب اہل خانہ کے ساتھ تانگہ میں بیٹھ کر ربوہ پہنچے اور حضرت خلیفۃ المسیح الثالث حضرت مرزا ناصر احمدؒ کے دست مبارک پر شرف بیعت حاصل کیا۔

اہلیہ محترمہ حاکم بی بی صاحبہ (مرحومہ)

محترم سردار صاحب کی اہلیہ محترمہ حاکم بی بی صاحبہ ان کی زندگی میں ہی وفات پا گئی تھیں۔ مرحومہ مغفورہ کے بارے میں وہ اخبار لفضل ۵ جنوری ۱۹۶۸ء میں لکھتے ہیں کہ مرحومہ، ایک دہقان کی لڑکی تھی۔ دودھ دو ہنا، چرخہ کتنا، پچکی پینیا، چولہے کا کام کرنا اور دیگر امورِ خانہ داری سے عہدہ براہونا یا انکی سرشنست میں داخل تھا۔ ایسی موثر شخصیت تھیں کہ ان سے تعلق رکھنے والیوں کا کہنا تھا کہ ان میں ایسی کشش ہے کہ جی چاہتا ہے کہ ادھر یہ کوئی بات منہ سے نکالیں ادھر ہم پوری

کریں۔ اپنے والدین کے گھر سے قرآن کریم کے کچھ ہی سپارے پڑھ کر آئی تھیں۔ قادیان آنے کے بعد محترمہ بیگم جی الہمیہ مولوی غلام نبی صاحب مصری سے قرآن کریم پڑھا اور ترجمہ بھی پڑھا اور دینی مسائل کی واقفیت بھی حاصل کر لی۔ انہیں پختگی ایمان میں الحجاز کا مقام حاصل تھا۔ عملی دائرہ میں نہ صرف پنچوتوہ نماز کی پابند تھیں بلکہ نماز تجدے سے بھی بہرہ ور تھیں۔ قرآن کریم غذائے روح تھی، درود شریف پڑھنا خاص وظیفہ تھا، اڑ کے لڑکیوں کو قرآن کریم پڑھانا زندگی بھر کا محبوب مشغله تھا۔ رویاء صالحہ اور کشوف کی نعمت سے بھی بہرہ ور تھیں۔ رویاء میں آنحضرت ﷺ اور حضرت مسیح موعودؑ کی زیارت سے مشرف تھیں۔ ساری زندگی اس دنیا کی کوئی زینت کوئی کشش انہیں اپنی طرف مائل نہ کر سکی۔ سادہ بالعموم سوتی لباس زیب تن رہا۔ عامتہ الناس کو میسر آنے والی غذا پر شکر بھرے دل سے قانع رہیں۔ غرضیکہ زینت الاحیات الدنیا سے مرحومہ نے اپنا دل مستغفی رکھا۔ حضرت امام مہدیؑ پر ایمان کی سعادت پالینے کے بعد دنیوی نعماء میں کمی یا حرماں کا احساس دل کے قریب تک نہیں آنے دیا۔ نظافت اور طہارت کے بارے میں مرحومہ بڑی حساس تھیں اور دل و نگاہ کی پاکیزگی میں غض بصر ہی شعار تھا۔ گھر سے جب بھی باہر نکلتیں، راستہ میں جہاں کوئی سائل ہاتھ پھیلاتا، وہیں کچھ نقدی اس کے ہاتھ پر رکھ دیتیں۔ گھر میں کثرت سے مہمان داری رہتی تھی۔ بہت اور کشادہ دلی کا یہ عالم تھا کہ کتنے ہی مہمان آ جائیں پوری خوش دلی سے انکی مدارت کرتیں۔

قادیان میں تو اپنا مکان تھا لیکن پاکستان آ جانے کے بعد ربہ میں اپنا مکان نہ تھا۔ اس لیے جلسہ سالانہ کے ایام میں کسی چھولداری یا خیمہ میں ڈیرہ کرنا پڑتا۔ جلسہ کے مہماںوں کی خدمت کے جذبہ اور روایت کو قائم رکھا۔ تینوں دنوں کے دوران اپنے ڈیرے پر آنے والے مہماںوں کی خدمت کا شوق پورا کرتی رہتیں۔ شوہر کی خدمت، مرحومہ کا زندگی بھر نصب العین رہا۔ خود پھٹا پرانا پہن لیا لیکن شوہر کی وضعداری میں کوئی فرق نہ آنے دیا۔ مرحومہ موصیہ تھیں۔ نہ صرف اپنا حساب صاف رکھنے میں حساس تھیں بلکہ میرے حساب کے بقایا جات صاف کرنے کیلئے عورتوں کے تعاون

سے کمیٹیوں کے ذریعہ قسط وار قوم ادا کرتی رہتیں۔ مرحومہ نے ۶۵ سال کی عمر میں وفات پائی۔ حضرت خلیفہ امام الحاذثہؒ نے بہشتی مقبرہ میں تشریف لا کر نماز جنازہ پڑھائی۔ تدفین کے بعد حضرت مولانا ابوالعطاء صاحب نے دعا کروائی۔

والد محترم سردار صاحب کا سفر آخر

والد محترم سردار صاحب عمر کے آخری حصہ میں بھی چینیوٹ میں ہی رہنا اس لحاظ سے پسند کرتے تھے کہ یہ ربوہ کے قریب ہے۔ چینیوٹ سے باہر رہنے میں انہیں گھبراہٹ رہتی تھی کہ ایسا نہ ہو کہ کوچ کا وقت آجائے اور وہ خاک جس خاک سے ملنے کی آرزو رکھتی ہے وہ کسی مسافت کی وجہ سے ادھر ادھر بکھر جائے۔ مگر چینیوٹ میں چوبارہ کی رہائش ان کے چلنے پھرنے کیلئے موافق نہ تھی۔ اس لیے انہیں با امر مجبوری کراچی اپنے بڑے بیٹے عبدال سبحان مرحوم کے ہاں منتقل ہونا پڑا۔ مگر کراچی کے گزرے ہوئے ایام انکے لیے کوئی خوشنگوار نہ تھے۔ ایک تو چلنے پھرنے کی معدودی دوسرا مرکز سے دوری اور پھر دیرینہ ملنساروں کی جدائی۔ یہ ساری کیفیات انہیں ماہی بے آب کی طرح تڑپاتی رہتی تھیں۔ گھروالوں کو ہر دم یاد دلاتے رہے کہ جب کوچ کا وقت آجائے، اس خاک کو اسی خاک میں لیجاؤں گئی۔ آہستہ آہستہ خواراک میں بھی غیر معمولی کمی ہو گئی۔ ہسپتال لیجایا گیا لیکن دونوں کے بعد فرمایا کہ مجھے گھروالوں لے چلو۔ گھر آ کر حالت زیادہ بگڑ گئی، اگست کی پہلی تاریخ تھی، صبح سے ہی قبلہ رخ لینا شروع کر دیا، گھروالوں نے بستر کی مناسبت سے انہیں ٹھیک سے لٹادیا لیکن خدا جانے کوئی طاقت تھی جس سے وہ گھسٹ گھسٹ کر پھر چار پائی کے درمیان قبلہ رخ ہو کر لیٹ گئے۔ ایک بجے حالت بگڑ گئی ڈاکٹر کو بلا یا گیا۔ اس نے کہا اب یہ تھوڑی دیر کے مہمان ہیں، خدا جانے یہ آواز ان کے کان تک کیسے پہنچی یا اللہ تعالیٰ کی طرف سے لقاء کی خوشخبری پاچکے تھے کہ والد محترم سردار صاحب پہلے خوب ہنسے اور پھر ہمیشہ کیلئے خاموش ہو گئے اور اپنے مولائے حقیقی سے جا ملے۔ ان اللہ وانا الیہ راجعون۔

بلانے والا ہے سب سے بیمارا، اسی پاے دل تو جان فدا کر
میت حسب وصیت بہشتی مقبرہ ربوہ پہنچائی گئی۔ / 3 اگست 1988ء کو بعد نمازِ عصر حضرت مولانا
دوسٹ محمد صاحب شاہد، مورخ احمدیت نے نماز جنازہ پڑھائی اور حکم مولا ناسیم سیفی صاحب نے قبر
تیار ہونے پر دعا کروائی۔

تعزیت نامے

سیدنا حضرت خلیفہ ^{مسیح الرائع} کی طرف سے 5۔ اگست کو 1988ء کو عاجز کے نام حسب ذیل
تعزیت کا خط ملا:

پیارے عزیزم بشیر الدین سامي

السلام علیکم ورحمة اللہ وبرکاتہ

آپ کے والد صاحب کی وفات کا بہت صدمہ ہوا۔ ان اللہ و ان ایلیہ راجعون۔ اللہ تعالیٰ انہیں
غیریق رحمت فرمائے اور اعلیٰ علیمین میں جگہ دے اور آپ سب کو صبر جیل کی توفیق دے۔ میری
طرف سے تمام عزیزوں کو تعزیت کا پیغام پہنچادیں۔ اللہ تعالیٰ مرحوم کے درجات بلند فرمائے۔

والسلام

خاکسار

مرزا طاہر احمد

خلیفۃ المسیح الرائع

تعزیت منجانب صاحبزادہ مرزاوسیم احمد صاحب از قادیان

بخدمت مکرم بشیر الدین احمد ساقی صاحب

السلام علیکم و رحمۃ اللہ و برکاتہ

یہ خبر پڑھ کر کہ آپ کے والد محترم سردار مصباح الدین صاحب سابق مبلغ انگلستان مورخہ یک
اگست 1988ء کو وفات پائے گئے ہیں، دلی صدمہ پہنچا۔ اناللہ وانا الیہ راجعون۔ خدا تعالیٰ حسن اپنے
فضل سے مرحوم کی مغفرت فرمائے اور جواہر رحمت میں جگہ دے۔ آپ کو اور جملہ پسمندگان کو صبر
جمیل عطا فرمائے۔ ہم اس اندو ہناک غم میں آپ کے برابر کے شریک ہیں خدا تعالیٰ آپ سب کا
حافظ و ناصر ہو، مرحوم بہت خوبیوں کے مالک تھے سلسلہ کی بڑی خدمت کی ہے خدا تعالیٰ جنت میں
مقام عطا کرے۔ نماز جنازہ انشا اللہ پڑھادی جائے گی۔

والسلام

خاکسار

مرزاوسیم احمد

حضرت سردار صاحب عظیم بزرگوں کی مخلفوں کی رونقتوں میں زندگی گزارنے کے عادی تھے۔
ان مخلفوں کی رونقیں ایک ایک کر کے ان کے سامنے سے اوچھل ہو گئیں۔ انہوں نے ہرجانے والے
کی جدائی پر اپنی عقیدت کے آنسو بھاۓ۔ ان رونقتوں کی ایک لمبی فہرست ہے۔ حضرت میر محمد
اسحاق صاحب[ؒ]، حضرت ڈاکٹر میر محمد اسماعیل صاحب[ؒ]، حضرت خلیفۃ المسیح الثانی[ؒ]، حضرت خلیفۃ
المسیح الثالث[ؒ]، حضرت ملک غلام فرید صاحب[ؒ]، حضرت چودھری محمد ظفر اللہ خان صاحب[ؒ]، حضرت
مولانا عبد الرحیم صاحب نیر[ؒ]، حضرت مولانا عبد الرحیم صاحب درد[ؒ]، حضرت شیخ یعقوب علی صاحب
عرفانی[ؒ]، حضرت محمود علی صاحب عرفانی[ؒ]، حضرت قاضی ظہور الدین صاحب اکمل[ؒ]، حضرت حکیم

مولوی فضل الرحمن صاحب، حضرت چودھری فتح محمد صاحب سیال، حضرت ذوالفقار علی خان صاحب، حضرت مولانا محمد دین صاحب، حضرت ڈاکٹر حشمت اللہ خان صاحب، حضرت نواب عبداللہ خان صاحب، حضرت مولانا ابوالعطاء صاحب۔ غرضیکہ ایک قافلہ تھا جس کو انہوں نے اپنی آنکھوں کے سامنے اچھل ہوتے ہوئے دیکھا۔ ہر جدائی کاغم سہا، ہر ایک کی قبر پر مٹی ڈالی اور آنسو بہائے۔ مگر ان کے پرانے ساتھیوں میں سے اب کوئی بھی ان کی اپنی قبر پر مٹی ڈالنے والا نہ رہا اور وہ اس قافلہ کی آخری یادگار شخصیت تھے جن کو مسجد لندن کی بنیادی خدمت کی سعادت حاصل ہوئی تھی۔ ان کے کاغذات میں سے ایک منظوم تراشہ شاید انہی جذبات کا غماز ہے۔

قدم قدم پہ جدائی کا داغ دے کے مجھے
اُتر گئے میرے کتنے ہی یار قبروں میں
نہ باغ میں رہا سبزہ نہ پھول شاخوں پر
چلی گئی میری ساری بھار قبروں میں
کدر گئے وہ میرے اشک پوچھنے والے
کہاں چھپے ہیں میرے غم گسار، قبروں میں

(سیف الدین سیف)

والد صاحب کے تعلقات

والد محترم سردار صاحب کے تعلقات کا دائرہ بہت وسیع تھا۔ ان میں اڑوں پڑوں والے بھی شامل تھے اور محلے والے بھی۔ پھر اس سے باہر نکل کر بڑے بڑے دانشور، علم دوست، سوشنل اور سیاسی حلقوں کے ذی اثر حضرات اور سرکاری اہل کار سمجھی شامل تھے۔ جناب نصیر احمد فاروقی صاحب جو حکومت پاکستان کے اعلیٰ عہدوں پر فائز رہے، خاص طور پر جب صدر ایوب کے زمانے میں وہ پرنسپل سیکرٹری تھے تو پاکستان میں بہت معروف ہوئے۔ محترم سردار صاحب سے اس حد تک

عقیدت رکھتے تھے کہ انہیں اپنی سرکاری رہائش گاہ پر بلا کراپنے ہاں ٹھہراتے انکی خدمت کرتے اور ان کی دعاؤں کا فیض پاتے۔ اسی طرح حضرت صاحبزادہ ایم ایم احمد صاحب سے بھی دعاؤں کا تعلق قائم تھا۔ اگرچہ وہ بھی ایک وقت میں صدر پاکستان کے پرنسپل سیکرٹری رہے۔ مگر ان کے ساتھ جو محبت کا تعلق تھا وہ حضرت صاحبزادہ مرزا بشیر احمد صاحب[ؒ] کی وجہ سے تھا۔ خاندان حضرت مسیح موعودؑ کے افراد سے فرداً فرداً، سردار صاحب کے ولی محبت و انس سے بھر پور تعلقات تھے۔ حضرت سید میر محمد اسحاق صاحب[ؒ]، حضرت ڈاکٹر میر محمد اسماعیل صاحب[ؒ]، حضرت صاحبزادہ مرزا بشیر احمد صاحب[ؒ] حضرت سید حافظ محمود اللہ شاہ صاحب[ؒ] اور حضرت نواب عبداللہ خان صاحب[ؒ] کے ساتھ ایک گونا گوں محبت تھی۔ اور ان سب کی شفقت ان کے لیے باعث صد افتخار تھی۔ اسی طرح وہ متبرک وجود جو اپنے اپنے وقت پر سیدنا حضرت اقدس مسیح موعودؑ کی وصیت کے مطابق قدرت ثانیہ کے مظہر ہوئے انکے ساتھ انکی عقیدت اور محبت کا تورنگ بالکل ہی جدا تھا۔

حضرت نواب عبداللہ خان صاحب[ؒ] انکی زندگی میں وفات پا گئے۔ انکے بھائی صاحبزادہ میاں عبدالرجیم صاحب خالد تو اپنے انگلستان میں طالب علمی کے زمانہ میں انکے ساتھ تبلیغی کاموں میں مدد بھی رہے تھے۔ حضرت نواب عبداللہ خان صاحب[ؒ] کے سبھی بچے محترم سردار صاحب کے لیے اپنے والد بزرگوار کے تعلق کی وجہ سے عزت و احترام رکھتے تھے۔ بقضاۓ الہی جب حضرت سیدہ امتہ الحفیظ بیگم صاحبہ کا انتقال ہوا، سردار صاحب کراچی میں تھے اور اپنی معذوری کے باعث سفر کے قابل نہ تھے۔ اس سانحہ پر جوانہوں نے تعزیت کا خط مکرم میاں عباس احمد خان صاحب کے نام لکھا وہ خط سیرت و سوانحِ دنخت کرام میں طبع شدہ ہے۔ اسکو پڑھ کر، جہاں اس متبرک خاندان کے ساتھ ان کے غم اور جذبات کا پتہ چلتا ہے وہاں انکے تعلق، اخلاص و محبت کا بھی خوب اندازہ ہوتا ہے۔ سوانحِ دنخت کرام کے صفحہ 167 پر یہ خط اس طرح مندرج ہے۔ مکرم محترم سردار مصباح الدین صاحب سابق مبلغ انگلستان کراچی سے تحریر فرماتے ہیں:

کراچی 9 مئی 1978ء

بسم اللہ الرحمن الرحيم
محبی عزیزی میاں عباس احمد سلمہ اللہ تعالیٰ
اسلام علیکم و رحمۃ اللہ برکاتہ

پیارے! جس قضائے کسی وقت آور دہونے کا دلوں کو دھڑکا لگا چلا آرہا تھا وہ قضائے الہی تھی۔ نہ
ٹلنے والی تھی نہ ملی اور وارد ہو گئی۔ ان اللہ وانا الیہ راجعون۔

عزیزم! جس دل توڑ صدمہ اور الم کے آور دہونے پر آپ سے مخاطب ہوں، پیارے! اس
صدمدہ اس غم و الم کا اثر آپ کی جان حزیں تک ہی نہیں، اک جہان آپ کا شریک حال ہے۔ فرشتے
شریک حال ہیں۔ عزیزم میں کیا بتلوں کہ شرکت کیلئے مدارج ہوتے ہیں۔ اسی نسبت سے رنج و
راحت میں شرکت ہوتی ہے۔ ایک شریک حال ایسا بھی ہوتا ہے جو خون کے رشتہ کے دائرہ سے
باہر کا ہوتا ہے لیکن رنج و غم رسیدہ جانتے ہیں کہ وہ بھی صدمہ اور غم و الم میں یکساں شریک حال ہے۔
پیارے خود ہی جانتے ہو کہ آپ کے گھرانے سے حضرت مسیح موعودؐ سے نسبت غلامی اور روحانی کی
بناء پر شرکت رنج و راحت ہے، لیکن ان لاکھوں میں بعض نفوس کی خوش نصیبی میں یہ سعادت بھی
آنی کہ آپ کے گھرانے سے ذاتی تعلق بھی حاصل رہا اور آپ خود جانتے ہیں کہ آپ کے ابا جان
سے نہ صرف مجھے ہی اپنی ذات میں کسی آن بھی مدہم نہ ہونے والی افت اور محبت تھی بلکہ الحمد للہ!
انہیں بھی مجھ سے یکساں درجہ کی انس و محبت، رغبت تھی۔ اس درجہ کہ آپ کے علم اور احساس میں بھی
جلگہ پا چکی ہوئی تھی۔ عزیزم اس بارے میں ذکر کروں کہ آپ کے ابا جان کی رحلت ہو جانے پر جب
میں اُنکی قبر پر مٹی ڈال رہا تھا تو آپ نے مجھے کہا۔ ابا جان کو آپ سے محبت تھی اور آپ کی امی جان
جن کی اس وقت رحلت پر صدمہ رسیدہ ہونے پر آپ سے مخاطب ہوں میرے علم میں یہ بات آتی
رہی کہ کسی کی زبان سے میرا ذکر بھی کسی وقت انکے سامنے ہو جاتا تو آپ فرماتیں:

”میرے میاں کے وہ بڑے بیمارے محب اور رفیق رہے ہیں۔“

آپ کی سب سے چھوٹی صاحبزادی شادی کی عمر کو پہنچ گئی تو مجھے گرامی نامہ لکھا کہ:

”آپ کے بھائی کی یہ بی بی میرے پاس امانت ہے دعا کریں کہ میں اس امانت سے سکند و شہ جاؤں“

اللہ اللہ! خدا نے انہیں ”دختِ کرام“ قرار دیا۔ ان کے وجود سے ہم پر اللہ تعالیٰ کی طرف سے نزول رحمت و برکات کا سلسلہ جاری تھا۔ آہ، حضرت اقدسؐ کے وجود کا ایک لخت ہمارے اندر موجود تھا۔ آج اسے بھی اللہ تعالیٰ نے بلا لیا ہے۔ اچھا! بلانے والا خالق و مالک۔ طوعاً کرہاً اس سے موافق تھی ہمارا شیوه بتتا ہے۔ وَمَا تَوْفِيقِي إِلَّا بِاللَّهِ۔

جب کبھی ربہوں آنے پر پر عزیز عبد القادر سے بھی ملنا ہوا تو اس نے آپ کے دل میں مجھ فقیر کی یاد کا اظہار کرنے کی مجھے اطلاع دی اور گو جسمًا آپ سے فاصلہ پر رہنا ہی مقدر ہوتا تھا۔ لیکن دل میں ہمیشہ آپ کو اپنے دل اور نظر میں سامنے پائے رکھا ہے۔ آپ کیلئے دعا کی توفیق بھی پائی۔ جلد آرہا ہوں۔ خدا حافظ۔

والسلام

خاکسار شفیق دعا گو

مصطفیٰ الدین

نوٹ: آپ کے بنگلہ کی روڈ کا نام ذہن سے اتر چکا ہے۔ عزیز میاں مبارک (حضرت صاحبزادہ مرزا مبارک احمد صاحب) کے خط میں یہ خط بھیج رہا ہوں۔ کہ وہ آپ کو پہنچا دیں۔ مگر آپ کو عزیز سے میرا حال معلوم ہو چکا ہے۔ بُن صاحب فراش ہوں دعا کریں۔

تعلقات

قادیانی کے زمانہ سے ہی سردار صاحب کا لالہ ملاؤالل کے ساتھ بہت ملنا جانا تھا اور ایک دوسرے کیلئے نیک جذبات رکھتے۔ لالہ ملاؤال کا سیدنا حضرت اقدس مسیح موعودؑ کی کتب میں اکثر ذکر آیا ہے۔ اختلاف عقیدہ و مذہب کے باوجود وہ حضرت مسیح موعودؑ کے ساتھ اخلاص و محبت رکھتے تھے اور وہ بہت سے نشانات کے شاہد تھے۔ سیدنا حضرت اقدس مسیح موعودؑ انہیں اپنی دوسری شادی پر اپنے ساتھ دہلی لے کر گئے تھے۔ آپ کے تعلق داروں میں پٹھانکوٹ کے ایک بہت بڑے ہندو رئیس بھی تھے جو رائے صاحب بہادر کا خطاب رکھتے تھے، رائے بہادر صاحب کا ایک عرصہ سے اصرار چل رہا تھا کہ وہ اپنے اہل و عیال کے ساتھ سیر کی غرض سے پٹھانکوٹ تشریف لاں۔ چنانچہ ایک موقع پر انکے ہاں مع اہل و عیال مہمان ہوئے۔ رائے بہادر صاحب نے اپنی حوالی میں بغیر کسی تکلف کے ٹھہرایا، خدمت مدارت کی اور پہاڑوں کی سیر بھی کروائی۔

حضرت سیوط عبد اللہ الدین صاحبؒ آف سکندر آباد کے ساتھ حضرت سردار صاحب کا ایک عرصہ سے روحانی تعلق قائم تھا۔ اسکے ایک صاحبزادے علی محمد عبد اللہ صاحب بھی انہی دنوں انگلستان میں طالب علم تھے، جن دنوں سردار صاحب وہاں کے مبلغ تھے۔ اور وہ انکے ساتھ مشن کے کاموں میں ہاتھ بھی بٹایا کرتے تھے۔ حضرت سیوط صاحب کا اکثر اصرار رہتا کہ سردار صاحب ان کے پاس سکندر آباد آئیں تاکہ وہ انکی کچھ خدمت کر سکیں۔ ان کی اس خواہش کی تکمیل میں ایک موقع پر ان کا سکندر آباد جانا ہو گیا۔ جب وہ بذریعہ ریل گاڑی سکندر آباد پہنچ تو جیب میں دیکھا تو بڑا غائب تھا۔ بس آنے جانے کی بھی پوچھی جو کوئی تھی جیب کترالے اٹھا تھا۔ حضرت سیوط صاحب کے ہاں پہنچ تو اس نقسان کا نہ تو ذکر کیا اور نہ ہی چہرے سے اس پریشانی کو ظاہر ہونے دیا۔ بے تکلفی سے ان کی مہمانی اور صحبت سے لطف اٹھانے لگے۔ مگر یہاں پہنچتے ہی انہوں نے ایک خط قادیانی گھر میں لکھ دیا کہ اس طرح میرا نقسان ہو گیا ہے اسلیے بذریعہ تاریخ بھجوادیں۔ چنانچہ ہماری

والدہ مرحومہ نے فوراً تنظام کر کے رقم بھجوادی۔ جب اس رقم کا منی آڑڈا کیا لیکر حضرت سیدھ صاحب کے پاس آیا تو سیدھ صاحب بہت حیران ہوئے کہ سردار صاحب نے یہ رقم کیوں منگوائی ہے۔ انہوں نے سردار صاحب سے پوچھا تو انہوں نے حقیقت حال سنا دی، حضرت سیدھ صاحب نے شکوہ کیا کہ آپ نے مجھے بتایا ہوتا خواہ مخواہ اپنی اہلیہ کو پریشان کیا۔ اتنی سی رقم میرے لیے کوئی زیادہ نہیں تھی۔ محترم سردار صاحب نے وضاحت فرمائی کہ سیدھ صاحب میں پہلی بار آپ کا مہمان ہوا اور آتے ہی اپنی اس ناگہانی ضرورت کو پیش کرتا، یہ میرا خصیہ نہیں مانتا تھا۔ یہ سوچ کر کہ کتنے ایسے لوگ ہیں جو صاحبِ ثروت لوگوں سے تعلق پیدا کر کے فوائد حاصل کرتے ہیں کہیں میں بھی ان لوگوں میں شمار نہ ہو جاؤں۔ حضرت سیدھ عبداللہ الدین صاحب ان کی اس توجیح سے متاثر تو ہوئے لیکن یہی فرمایا سردار صاحب میں آپ کے متعلق ایسے بھلا کیسے سوچ سکتا تھا۔

پروفیسر ڈاکٹر عبدالسلام صاحب محترم سردار صاحب کی بے حد عزت و احترام دل میں بسائے ہوئے تھے، اکثر خط و کتابت بھی رہتی تھی۔ اپنی دینی و علمی کوششوں کیلئے ان کو دعا کیلئے بھی لکھتے رہتے تھے۔ پاکستان تشریف لاتے تو باوجود انہائی مصروفیت کے وقت نکال کر وہ محترم سردار صاحب کو ملنے کیلئے چنیوٹ حاضر ہوتے۔ جب سردار صاحب چلنے پھرنے کی معدودی کی وجہ سے کراچی منتقل ہو گئے تو ان سے وہاں بھی ملاقات کا موقع پیدا کر لیتے۔ بلکہ انکی معدودی کو دیکھتے ہوئے ڈاکٹر صاحب نے انکو ایک اچھے ہسپتال میں داخل کروادیا اور مزید آپریشن کے تمام اخراجات خود برداشت کئے۔ 1978ء میں جب کرسیلیب کا فنس کیلئے انگلستان آئے تو اس موقع پر بھی انہوں نے محترم سردار صاحب کو اپنے گھر پر بلوا کر مہمان نوازی کی۔

سانس میگزین کے ایڈیٹر جناب قاسم محمود کی نظر کا مہمہوت کن واقعہ

ڈاکٹر عبدالسلام صاحب کو ابادی محترم سردار صاحب کے ساتھ جو عقیدت تھی اس کی ایک جھلک اس مہمہوت کن واقعہ میں نظر آتی ہے جس کا ذکر پاکستان کے سانس میگزین کے معروف ایڈیٹر

جناب قاسم محمود صاحب نے پرل کانٹی نینیٹل ہوٹل میں ڈاکٹر عبدالسلام صاحب کی سائنس کے میدان میں خدمات اور کار ہائے نمایاں پر اپنے خطاب میں کیا۔ یہ واقعہ فلم بند بھی ہوا اور مسلم احمد یہ ٹیلیویژن پر دکھایا گیا۔ جناب قاسم محمود صاحب لکھتے ہیں:

”ڈاکٹر صاحب کا لاہور سے ٹیلیفون آیا کہ آپ میری ہمشیرہ کے گھر پہنچ جائیں۔

پہنچ آپ ان سے خود پوچھ لیں۔ گلیوں میں مکان تھا جس کے دروازے پر پردہ لٹک رہا تھا۔ کچھ مشتاق حضرات ڈاکٹر صاحب سے ملنے کیلئے موجود تھے۔ جس کمرے میں ہم بیٹھے ہوئے تھے، بیٹھک کہنا چاہئے جو ہمارے متوسط طبقہ میں ہوا کرتا ہے۔ دیواروں پر خوبصورت قرآن کریم کے طفرے آویزاں تھے۔ بیچتے ڈاکٹر صاحب کی سواری آگئی لیکن وہ بیٹھک میں نہیں آئے جہاں ہم سب بیٹھے ہوئے تھے۔ انہیں چکے سے ساتھ والے بغلی کمرے میں لیجا گیا۔ دونوں کمروں کے درمیان کوڑا تھے اور بند تھے۔ پھر بھی ایک تھوڑی سی جھری رہ گئی تھی۔ خوانخواہ میری نظر میں اس طرف کو جی ہوئی تھیں۔ ایک اونچی سی کرسی پر ایک بت رکھا ہوا تھا۔ سر پر گلکری لمبی سفید داڑھی۔

میں نے سمجھا کہ یہ بت مرزا صاحب کا ہی ہو سکتا تھا۔ میں نے دیکھا کہ ڈاکٹر صاحب جھک کر اوتار کی قدم بوٹی کر رہے ہیں۔ کسی نے کوڑا بند کر دیا اور میں خفیف سا ہو کر ادھر ادھر دیکھنے لگا۔ جو خیالات میں ڈاکٹر صاحب کیلئے رکھتا تھا وہ بت پرستی سے بُری طرح متزلزل ہو گئے گویا دنیا ہی بدل گئی۔ ڈاکٹر صاحب اپنی ہمشیرہ، بھائی، بھانجیوں سے مل کر بیٹھک میں آئے۔ ان کی مہربانی انہوں نے سب سے پہلے مجھے ہی قریب بلا یا اگرچہ میں اندر سے گھٹلا (کھولا) ہوا تھا۔ میں نے جلدی سے اجازت لی اور وہاں سے اٹھ آیا۔ میں نے وہ رات کا نٹوں پر بسر کی۔ کتنا عظیم انسان جو بات بات پر قرآن کریم کے حوالے دیتا ہے۔ بت پرست ہو سکتا ہے، سمجھ میں نہ آئے۔ دوسرے

دن مجھ سے نہ رہا گیا، اور میں نے اکنی ہمشیرہ کوفون کیا اور وہ بہت خوشی سے پیش آئیں۔ وہ بہت خوش تھیں کہ ان کے بھائی جان نے غریب نوازی کی تھی اور عرصہ دراز کے بعد ان کے گھر آئے تھے ورنہ پہلے باہر ہی ہوٹلوں میں ٹھہر کر چلے جاتے تھے۔ کہنے لگیں کہ میرا بھائی بہت خوش خوارک ہے میں نے ان کی پسند کی تین ڈشیں بنائی تھیں لیکن آپ جلدی چلے گئے۔ میں نے جمارت کر لی کہ بتائیں ہمارے کمرہ میں آنے سے پہلے ڈاکٹر صاحب بغلی کمرہ میں کس کے پاس گئے تھے۔ کہنے لگیں یہ ایک بہت ہی ذاتی سی بات ہے۔ سختی سے منع کر رکھا ہے مگر آپ نے پوچھا ہے تو بتادیتی ہوں۔ یہ ان کے آخری استاد ہیں جو بقیدِ حیات ہیں باقی سب اللہ کو پیارے ہو گئے ہیں۔ کیا بتاؤں بھائی جان اپنے استادوں کی اتنی عزت کرتے ہیں کہ کوئی کہتی نہیں سکتا۔ یہ آخری استاد ہیں سکول کے زمانے کے 80 یا 85 سال کے تو ہو گئے۔ بھائی جان کو انہوں نے چھوٹی کلاسوں میں پڑھایا ہے۔ پتہ نہیں فارسی، عربی، تاریخ یا جغرافیہ پڑھایا ہے۔ مجھے معلوم نہیں پہلے وہ جہنگ (چنیوٹ) میں رہتے تھے اور جب مصروفیت اجازت دیتی تھی، ڈاکٹر صاحب ان سے ملنے کیلئے چنیوٹ چلے جاتے تھے پھر مصروفیت زیادہ بڑھیں تو انہیں کراچی بلوالیا اور کورنگی میں ایک کوارٹر لے دیا ہے۔ حسپ تو فیق خدمت کرتے رہتے ہیں اپنے استاد کی قدم بوسی کیلئے وہ خود کراچی آتے جاتے ہیں۔ ان کے پاس پیش ہوتے ہیں۔ لیکن کل صبح ہی بھائی جان نے لاہور سے ٹیلیفون کیا تھا کہ ماسٹر صاحب کو کورنگی سے ایسی گاڑی بھجوا کر بلوالیں جس میں انہیں کوئی تکلیف نہ ہو۔ اس لیے ہم نے گاڑی بھجوا کر انہیں بلوالیا وہ تو بس پانچ منٹ میں واپس چلے گئے تھے۔ میں آپکو بتاؤں میرا بھائی فرشتہ ہے فرشتہ!!“

جناب قاسم محمود صاحب نے جب اپنا مہوت کن واقع ختم کیا تو سامعین نے بھر پور تالیوں سے

ڈاکٹر صاحب کی عظمت اور سعادت مندی کی بھی بھر کر دادوی۔ اس جاندار واقعہ کے سفید پگڑی اور سفید لمبی داڑھی والے مرکزی کردار محترم سردار مصباح الدین صاحب تھے جن کا ڈاکٹر صاحب بے حد احترام کرتے تھے۔ یہاں اس بات کا بھی ذکر کردیانا ضروری ہے کہ جناب قاسم محمود صاحب کی نظروں نے ایسا دھوکہ کیوں کھایا جس سے ان کے خیالات ڈاکٹر صاحب کیلئے متزلزل ہوئے۔ امر واقعہ یہ تھا کہ حضرت سردار صاحب کے کوٹھے کی ہڈی اس بری طرح ٹوٹ چکی تھی کہ باوجود آپریشن کے وہ اپنے پاؤں پر کھڑا نہیں ہو سکتے تھے۔ جس کی وجہ سے وہ ہمیشہ استعمال کرنے لگے۔ ادھر کان کی شناوائی بھی اس بری طرح متاثر تھی کہ کان کے ساتھ ہی لگ کر بات ہو سکتی تھی اور وہ بھی بہت مشکل کے ساتھ۔ انکی ہمیشہ چیز اونچی سطح کی تھی وہ ہمیشہ سفید پگڑی پہنتے تھے، سفید داڑھی اور سفید شلوار قمیص۔ ڈاکٹر صاحب جوانہ تھا مصروفیت کے عالم میں تھے اور کسی الگی ہی فلاںٹ سے واپس جانے والے تھے ان کی سعادت مندی کی انتہا تھی کہ انہوں نے اپنے اس بزرگ کو پہلے ملنا پسند فرمایا تاکہ چند ساعت ہی سہی وہ ان سے مل سکیں۔ یہ ڈاکٹر صاحب کی ان سے آخری ملاقات تھی۔ جس کیلئے ڈاکٹر صاحب کو یقیناً مکمل جھکنا پڑا اور خیریت معلوم کرنے اور دعا کیلئے کہنے کے لیے کانوں کے قریب ہونا پڑا۔ یہ وہ نظارہ تھا جس کو ایک اجنبی ایک چھوٹی سی جھری میں سے دیکھ کر غلط فہمی میں پڑ گیا۔ بزرگوں کا احترام دراصل ڈاکٹر صاحب کی گھٹی میں ہی تھا۔ اس واقعہ کی تفصیل کے بعد ڈاکٹر صاحب کے خطوط سے ان کے عجز و اخلاص کا اظہار اپنی جگہ ہے۔

ڈاکٹر عبدالسلام صاحب/ 19 اکتوبر 1979ء کے عریضہ میں والد بزرگوار سردار صاحب کو لکھتے

ہیں:

”گرامی قدر رزا دعا میتکم! آپ کا خط پڑھ کر رقت طاری ہوئی۔ اللہ تعالیٰ نے ایسے وجود بھی پیدا کئے ہیں جو شخص اللہ ایسی محبت رکھتے ہیں۔ یہ احمدیت اور اسلام کا اثر ہے۔ اللہ تعالیٰ آپ کی عمر اور صحت میں برکت دے اور آپ جیسی ہستیاں ہمیشہ کیلئے

اس سلسلہ میں پیدا ہوں جو حضن اللہ کی خاطر اس قدر محبت اور شفقت اپنے دل میں رکھتی ہیں۔“

اسی طرح اپنے ایک خط / 17 اکتوبر 1979ء میں نوبل انعام ملنے پر لکھتے ہیں:

”پاک پروردگار کی ذات نے آپ کی دعاؤں کو نوازا اور انہیں قبولیت بخشی جس سے کسی مسلمان کو پہلے نہیں نواز تھا۔ اس کی پاک ذات کا کس طرح شکر کروں۔ انشاء اللہ خود حاضر ہو کر آپ کی شبانہ دعاؤں کیلئے اظہار شکر کروں گا۔ اللہ تعالیٰ ہمارے خلیفہ کی عمرا و ران کے فیضان میں برکت دے۔“

ڈاکٹر عبدالسلام صاحب اپنے ایک خط مورخہ / 20 جولائی 1982ء میں لکھتے ہیں:

”گرفتار قبلہ سردار صاحب! آپ کا عزیزم رشید کے نام ابھی ابھی خط ملا۔ آپ کی یہاری کا انتہائی صدمہ ہوا اللہ تعالیٰ آپ کو سلامت رکھے۔ حضرت چودھری صاحب کی طرح آپ کے فیضان اور دعا کی توفیق کو سلامت رکھے۔ حضرت خلیفہ امام الثالثؒ کے بارے میں آپ کا فرمان درست ہے کہ ایسا معلوم ہوتا ہے کہ ”آفتاب نصف النہار پر آیا ہوا، اچانک غروب ہو گیا۔“

حضرت چودھری ظفراللہ خان صاحبؒ سے دیرینہ تعلق تھا اور خط و کتابت کا سلسلہ قائم تھا۔ انگلستان میں بھی اکھٹے رہے۔ حضرت چودھری صاحبؒ اپنے ایک خط میں لکھتے ہیں:

”مکرم سردار صاحب! آپ کا والانا نام مل گیا تھا۔ خاکسار نہایت نادم ہے کہ میرا کوئی کلمہ آپ کے لیے اذیت کا موجب ہوا۔ انسان خطا کار ہے اور میں تو نہایت پر تقصیر ہوں، تہ دل سے معافی کا خواستگار ہوں۔ میرے دل میں آپکا بے حد احترام ہے۔ آپ کے ہدیہ کا نہایت ممنون ہوں۔ اولین فرصت میں حاضر ہو گیا ہوں تاکہ آپ کو زحمتِ انتظار نہ ہو۔ اللہ تعالیٰ آپ کا حافظ ناصر ہو۔“

حضرت چودھری صاحبؑ اور کیفیت عجز و نیاز

16 جون 1971ء کو حضرت چودھری صاحبؑ ہیگ سے لکھتے ہیں:

”مکرمی سردار صاحب آپ کا والا نامہ مورخہ کیم جون شرفی صدور لایا۔ جزاکم اللہ۔
میرے ایک بھائی نے اپنی تکلیف کے وقت میں لکھا میرے لیے دعا کرو۔ اللہ تعالیٰ
میرے حال پر حرم فرمائے اور میری بینائی درست فرمائے۔ انکے درد سے اس عاجز کا
دل بھی پر درد ہوا، اور بارگاہِ الہی میں اتحاد شروع کی:

اے ارحم الرحمٰن! تو نے فرمایا ہے ادعونی استجب لکم۔ یہ تیرا ایک بندہ لاچار
اور عاجز ہے یہاں تک کہ اس نے ایک میرے جیسے نابکار سے بھی کہا۔ میری تکلیف
بہت بڑھ گئی ہے تم بھی میرے لیے دعا کرو۔ اے اللہ! یہ اس کا اس عاجز پر احسان ہے
اور حسن ظن ہے۔ تیرے فضلوں کی حد نہیں تو اپنے محسن اور متقی بندوں کی فریاد کے ساتھ
اس عاجز کی فریاد بھی سن اور اسے قبول فرمائ کر اپنے اس درد مند عاجز بندے کے دکھ دور
فرما اور اسے بینائی بخش اور اندر ہیروں سے نکال کر نور میں داخل کر۔“

جب انہوں نے اطلاع دی کہ آپ ریش بفضل تعالیٰ کامیاب ہو گیا ہے تو میرے دل کی وہ
کیفیت ہوئی جس کا کچھ پرتو اس عریضہ میں ہے جو میں نے ان کی خدمت میں لکھا:

”سبحان اللہ وبحمدہ سبحان اللہ العظیم۔ اس خاکسار کو ان کے آپ
کے ساتھ رشتے کا علم نہیں تھا لیکن ان خوت دینی کا رشتہ تو تھا اور ان خوت انسانی کا رشتہ بھی
ہوا۔ اب آپ کے والا نامہ کے ساتھ ان کا والا نامہ بھی ملا ہے کہ یہیں کے معاملہ میں
کچھ اندر یشے کی صورت ہے اور میرا دل اس خبر سے خائف و ترساں ہے۔ میں پھر کمال
عاجزی اور تزلزل سے دلیز پر گرا ہوں۔ یا ارحم الرحمٰن! تو نے اپنے عاجز بندے کے
دل میں جو جھلک امید اور خوشی کی پیدا کی ہے اسے اپنے اطف و احسان سے روشن فرمा

کہ تیرے آگے کوئی چیز انہوں نہیں۔ تیری تو شان ہے۔

ہر چہ خواہ میکند عجزش کہ دید

غرض آپ کے والا نامے کے جواب میں ذرا پردا عجز و نیاز کی کیفیت سے سرکار دیا ہے۔ ورنہ مکن آنم کہ ممن دانم۔ اللہ تعالیٰ ہم سب پر رحم فرمائے اور جو مہلت باقی ہے اسے اپنی رضا کے مطابق صرف کرنے کی توفیق عطا فرمائے اور خاتمه بالخیر کرے۔ آمین!

خاکسار

ظفر اللہ خان

19/ فروری 1980ء کو لکھتے ہیں:

”مکرم سردار صاحب! آپ کے دونوں والا نامے شرفِ صدور لائے۔ جزاکم اللہ۔ یہ عاجز جانتا ہے کہ چینیٹ کوئی اتنا بڑا شہر نہیں اور آپ ایک معروف ہستی ہیں۔ جب خاکسار خط و کتابت کے قابل تھا آپ کے پتے کی دریافت کی حاجت نہ تھی۔ مصباح منزل لکھنے کے بغیر بھی عربیضہ آپ کی خدمت میں فخر باریابی حاصل کر لیتا تھا۔ آپ کے پہلے والا نامے کے جواب میں تاخیر کی وجہ آپ کے پتے سے ناقصیت نہیں تھی۔ صورتِ حال یہ ہے کہ کچھ عرصہ سے خاکسار کے طبی مشیر نے ہاتھ سے لکھنے پر پابندی عائد کر دی ہے۔ آپ کے شکوئے کے بعد خاکسار طبی بہایت کو پس پشت ڈال کر حاضر خدمت ہو گیا ہے۔ باقی رہا آپ کے پہلے والا نامے کا فلسفیانہ حصہ۔ خاکسار کو فلسفے کے ساتھ مس نہیں نہ رغبت ہے۔ بھی کافی ہے کہ بوجوہ آپ کی دینی خدمات کے آپ کا احترام کرتا ہوں۔ باوجود طبی تنبیہ کے یہ تحریر اس کا ثبوت ہے اور اپنے تیئیں بیچ

، عاصی، گنہگار، ناکار جانتا ہوں۔ آپ کے حسن ظن کاممنون ہوں۔ جزاکم اللہ خیر! اللہ تعالیٰ آپ کا حافظ ناصر ہو۔ آمین۔“

والسلام

خاکسار

ظفر اللہ خان

حضرت ملک غلام فرید صاحب والد بزرگوار سردار صاحب کے پرانے رفقاء میں سے تھے۔ بہت قریب کے تعلق دار تھے۔ انگلستان میں ایک ساتھ خدمت اسلام کی سعادت پائی۔ حضرت ملک صاحب اپنے ایک خط مورخہ 18 نومبر 1973ء میں اپنی صحبت کے بارے میں محترم ابا جی سردار صاحب کو لکھتے ہیں:

”میرے بھائی موت کتنی آسان ہو گئی ہے۔ میری عمر 76 سال ہو گئی ہے اور میں کئی عوارض کا شکار ہوں۔ شنوائی کم، باسیں آنکھ سے پانی اتر رہا ہے، دانتوں میں سخت درد ہوتا ہے، سر میں چکر آتے رہتے ہیں اور سب سے بڑھ کر یہ کہ شیخ بشیر احمد صاحب کے مکان تک جاتے ہوئے راستے میں تین بار ٹھہرنا پڑتا ہے۔ تانگیں جواب دے رہی ہیں۔ کیا آپ میرے لیے دعائیں کریں گے؟ اللہ کریم اگلے جہان میں بھی ہماری جوڑی کو سلامت رکھے۔

خاکسار

غلام فرید ملک“

نوت: اسی خط میں انہوں نے 1924ء میں حضرت خلیفۃ المسیح الثانیؑ کے قافلہ کے ممبران، انگلستان کے مبلغین اور بیرون انگلستان کے شرکاء مبلغین کی نام، بنام تفصیل لکھی ہے۔

مورخہ 5 نومبر 1973ء کے خط میں لکھتے ہیں:

”آپ کا محبت نامہ ملا۔ جزاً کم اللہ احسنالجزاء۔ خط کیا تھا قرطاس پر موئی بکھرے ہوئے ہوتے ہیں۔ میں سخت پریشان رہتا ہوں آپ کے خط سے کچھ تسلی ہوئی۔ اللہ آپ کا بھلا کرے یہ اللہ کا بڑا ہی مجھ پر فضل ہے کہ اس نے مجھے ایسے نیک ایسے ہمدرد ایسے دعا گواحباب عطا فرمائے ہیں یہ بہت بڑی دولت ہے۔ آپ کا پہلا خط جو ہر شخص کے پڑھنے کے قابل ہے اور جس کو پڑھنے کی خصوصیات احباب کو خاص ضرورت ہے جو حضرت مسیح موعودؑ کے مقام کے متعلق موشا فیاں کرتے رہتے ہیں اور خود انہیں میں رہتے ہیں اور دوسروں کو رکھتے ہیں۔

خاکسار

غلام فرید ملک

وہ ایک وقت میں اپنے بیٹے کے پاس حیدر آباد (سنده) میں تھے۔ وہاں سے لکھتے ہیں:

”سردار صاحب میرے بھائی! اپنی جماعت، اللہ کے مسیح کی جماعت کی بے بُسی کی یہ حالت دیکھ کر اور اخبارات میں پڑھ کر اللہ کے حضور روتا ہوں۔ مسیح“ کی روح جنت میں کتنی بے قرار ہوگی اور متی نصر اللہ، متی نصر اللہ پکارتی ہوگی۔ اپنی بیماری، اپنے بیٹے اور الہیہ (کی بیماری) نے معذور کر رکھا ہے۔ آپ تو میرے پیارے محترم ہیں، اللہ کے حضور دعا کرنے والے، رونے والے بھائی ہیں۔ خدار! جہاں جماعت کے لیے دعا کرتے ہیں میرے اور میرے عزیزوں کیلئے بھی دعا کریں۔

مولانا جلیل صاحب کو میر اسلام کہئے اور دعا کیلئے عرض کریں۔ رب وہ کے حالات سے مفصل اطلاع دیں میں یہاں جنگل میں پڑا ہوں۔

خاکسار

غلام فرید ملک“

محترم مکرم حکیم مولوی فضل الرحمن صاحب اکنے سکول کے ساتھیوں میں سے تھے، اکٹھے وقف کیا ایک ساتھ آگے پیچھے خدمتِ دین کیلئے بیرون ملک کیلئے نکلے۔ 1924ء میں جب حضرت خلیفۃ المسیح الثانیؑ جلسہ مذاہب میں شرکت کیلئے وہاں تشریف لے گئے تو حکیم فضل الرحمن صاحب بھی انہوں تشریف لائے۔ اس موقع پر حضورؐ نے ان سے اظہار خوشنودی کے طور پر ایک خوبصورت فاخرہ جبؓ جوزیب تن کیا ہوا تھا ان کو عطا فرمایا۔ اسی متبرک جبؓ میں ان کی یہ مرسلہ تصویر محترم اباجی سردار صاحب کے کاغذات کی ایک نشانی ہے۔

مکرم عبدالواحد صاحب / 6 جون 1982ء، محترم سردار صاحب سے اپنی ایک ملاقات اور پرانی یادوں کا تذکرہ کرتے ہوئے لکھتے ہیں:

”محترمی و مکرمی سردار صاحب! آپ سے ملاقات کر کے آپ کو یاد کر کے قادیان کا منظر آنکھوں کے سامنے پھر جاتا ہے۔ آپ کا وجود ان پیاری یادوں میں سے ہے جنہوں نے قادیان میں بحیثیت طالبعلم پہلی بار آنے پر خاکسار کی رہنمائی کی۔ ہمیشہ آپ کے لیے دعا کرتا ہوں اللہ پاک آپ کی عمر اور صحت میں برکت دے۔ حضرت میاں عزیز احمد صاحبؒ بلا ناغہ نمازِ عصر کے بعد خاکسار کے پاس آیا کرتے تھے۔ خواہ شدت کی گرمی ہو یا جمادینے والی سردی افتال و خیال ضرور پہنچ جایا کرتے۔ علمی، مذہبی مزاجی ننگتو ہوتی۔ اسکے بعد حضرت حافظ مختار احمد صاحب شاہ جہان پوری جو میرے والے کوارٹ کے ساتھ رہا کرتے، کے پاس مجلس لگتی۔ اسکے بعد بہشتی مقبرہ جاتے مغرب کی اذان ہو جاتی مسجد مبارک میں نماز ادا کرتے اور ہم اپنے اپنے گھروں کو چلے جاتے۔ حضرت میاں صاحب کی یاد میں میں نے تین چار مضمون دو افضل میں اور دو ”لاہور“ میں شائع کرائے۔ مجھے تاریخیں یاد نہیں۔ انہیں اشعار سے متعلق ایک ریٹائرڈ افسر صاحب نے لاہور میں ایک مختصر نوٹ چھپوایا۔ میں نے مذکورہ

سارے اشعار چھپو اکران کا نوٹ مکمل کیا۔ مطلوبہ اشعار شامل ہیں۔ دعاؤں میں یاد رکھیں۔ خاکسار آپ کے لیے دعا کرتا ہے۔

خاکسار

عبدالواحدؒ

هم نشیں، بے ریامِ ازره اخلاص گفت
اے کلام تو فروغ دیدہ بر ناوپیر
در میان انجمن معشوق ہر جائی مباش
گاہ باسلطان باشی گاہ باشی با فقیر
فتمش اے ہمنشیں معدور میدانم ترا
در طسم امتیازی ظاہری ہستی اسیر
من کہ شمع عشق را در بزمِ دل افروختم
سوختم خود درا و پیان دونی هم سوختم

ترجمہ: میرے شخص دوست نے اخلاص سے کہا کہ تیرا کلام جوان اور بوڑھے کی آنکھی روشنی ہے۔
انجمن میں ہر بُلگہ متعلق نہ بن، کبھی تو بادشاہ کے ساتھ ہوتا ہے اور کبھی گدا کے ساتھ۔
اے دوست میں تجھے معدور سمجھتا ہوں تو امتیاز کے ظاہری طسم میں گرفتار ہے
میں نے عشق کی شمع کو دل کی بزم میں روشن کر لیا ہے، خود کو منادیا اور دوسرے ہر بندھن کو بھی جلا
دیا ہے۔

حضرت میاں عزیز احمد صاحبؒ نے مندرجہ بالا اشعار سنائے اور فرمایا یہ اشعار ڈاکٹر صاحب
نے فی البدیہ ہے کہے۔

جناب ڈاکٹر احسان حقی پاکستان کے نامور مصنف اور دانشور ہیں۔ حلقہ ابلاغ کی جانبی پہچانی
شخصیت ہیں۔ ستارہ امتیاز کا اعزاز رکھتے ہیں۔ والد بزرگوار سردار صاحب کے عقیدت مندوں میں

سے تھے۔ وہ دمشق سے اپنے خط مورخہ /10 اکتوبر 1983ء میں لکھتے ہیں:

”برادر کرم جناب مصباح الدین احمد صاحب! آپ کا گرامی نامہ پڑھ کر بے حد خوش ہوا۔ 55 سال بعد ایک مہربان دوست کی خیریت کی خبر سننے کی خوشی آپ ہی اندازہ کر سکتے ہیں۔ سن 1973 سے لیکر سن 1983ء تک میں پانچ دفعہ پاکستان آیا ہوں اور ہمیشہ ریڈ یو ٹیلیو یونیورسٹی اور اخباروں میں میرا ذکر آیا ہوتا تھا۔ اور میں اپنی طرف سے پرانے دوستوں کی تلاش کیا کرتا تھا۔ علی گڑھ کے چند پروفیسروں سے ملاقاتیں ہوئیں۔ اس سال میں فروری اور مارچ کے مہینوں میں پاکستان میں گورنمنٹ کا مہمان رہا اور صدر صاحب سے ملاقاتیں ہوئیں۔ مگر بد قسمتی سے میرے پاس آپ کا پتہ معلوم نہ تھا ورنہ میں خود آپ سے ملنے چیزوں میں حاضر ہوتا۔ باقی رہا میری اردو زبان کے بارے میں جو کچھ آپ نے فرمایا ہے، بجا ہوتا اگر میری یہ زبان میرے خون میں جاری نہ ہوتی۔ اگرچہ آج کل میری اردو زبان اس قدر نصیل نہیں جس قدر پرانے زمانے میں تھی، تاہم پڑھ کر لیتا ہوں۔ میں نے پاکستان کے متعلق پانچ کتابیں لکھی ہیں لہذا مجھے ستارہ امتیاز کے اعزاز سے نوزاگیا۔ مجھے پاکستان سے بہت محبت ہے اور میں اسکو اسلام کا قلعہ سمجھتا ہوں۔ خدا اسکو خطروں سے محفوظ رکھے۔

احسان حقی (دمشق)

10/10/1983

حافظ مختار احمد صاحب شاہ جہان پوری اپنی (سوائج حیات) حضرت مختار، سوانح حیات و منظوم
کلام میں ایک جگہ اباجی کے بارے میں تحریر فرماتے ہیں۔

وہ جوان ذی خرد مصباح دین روشن خیال
وہ طلبگارِ ضیائے دل کشائے قادیاں
صوفی پاکیزہ طینت، فلسفی و حق پرست
سر بسر پابند آئین وفایے قادیاں
روز شب سرمست و سرشار مے ذکر جبیب
دم بہ دم محو شائے مقتدائے قادیاں
خیر خواہِ خلق و نیک اطوار و خوش طبع و خلیق
تابعِ حکم جناب رہنمائے قادیاں

(سوائج حیات و منظوم کلام صفحہ ۲۶۸)



نوٹ: یہاں تک سامی صاحب نے اپنے والد صاحب کے متعلق کچھ نوٹ لکھے
ہوئے تھے میں نے صرف ٹائپ کیا ہے۔ (صفیہ بیشیر سامی)

محترمہ حاکم بی بی صاحبہ (مرحومہ)



بشیر الدین سامی صاحب اپنی والدہ محترمہ صاحبہ کے متعلق لکھتے ہیں:

20-1919ء میں جب میری والدہ محترمہ امام جی حاکم بی بی صاحبہ شادی کے بعد قادیان آئیں تو وہ احمدی نہیں تھیں۔ انہوں نے نہ تو کلام اللہ پڑھا ہوا تھا اور نہ ہی اردو لکھنا پڑھنا جانتی تھیں۔ کہتے ہیں جیسے ہی قادیان آئیں، تو محترمہ بیگم جی صاحبہ کی تربیت میں انہوں نے کلام اللہ نافرہ، اردو، اور دیگر دینی باتیں سیکھ لیں۔ اول اول مکرم ملک صلاح الدین صاحب ایم اے کے مکان میں ٹھہریں۔ اڑوں پڑوں کا ماحول اخوت اور محبت کا ایک مثالی ماحول تھا۔ قرب و جوار میں مولوی غلام نبی صاحب، مکرم فضل محمد صاحب بابا ہر سیاں والے، مولوی بقا پوری صاحب، مکرم عبد الرحمن صاحب مہر سنگھ، مکرم عبید اللہ صاحب بمل، مکرم فضل الرحمن صاحب حکیم، اور مکرم ابوالعطاء صاحب جالندھری جیسے بزرگ گھرانے آباد تھے۔

1922ء میں جب حضرت امام جماعت احمدیہ شافعی (ہماری دلی دعا میں آپکے لیے) نے ابا جی سردار مصباح الدین صاحب کو انگلستان کے مشن میں خدمت کیلئے بھجوایا۔ تو مکرم بابا ہر سیاں والے از خود امام جی اور ان کی بیٹی فاطمہ کا خاص خیال رکھتے اور اپنی بچیوں حلیمه بیگم اور سردار بیگم کو ان کی دیکھ بھال کیلئے مقرر کر دیا تاکہ ان کی بیٹی فاطمہ کے ساتھ جا کر کھیلا کریں۔ امام جی کے بطن سے جب چوتھا بیٹا پیدا ہوا تو اس وقت حلیمه بیگم اور سردار بیگم بڑی ہو چکی تھیں ان کو جب پتہ چلا تو تھنخہ تحائف کے ساتھ اس نوزائیدہ بچ کو دیکھنے لگیں۔ لیکن وہ کیا جان سکتی تھیں کے قدرت کو آگے جا کر کیا منظور ہو گا۔

1936ء کے قریب اگرچہ اماں جی اپنے نئے مکان میں چل گئیں، جو انہوں نے باویاں دا باغ کے سامنے بنوایا تھا۔ لیکن محبتیں اور تعلق بدستور قائم رہے۔ ایک دن باویاں دے باغ کے ایک پیڑ کے سامنے میں سخت گرمی اور تپش سے بچنے کیلئے ایک خاتون بیٹھی تھیں جس کی گود میں ایک شیرخوار بچھتا اور گرمی کی شدت سے بالکل بے ہوش پڑا تھا۔ وہ خاتون زاروزار روری تھی۔ اتفاق سے میں بھی وہاں کھلیل رہا تھا، جب میں نے یہ ماجرا دیکھا تو بھاگ کر اماں جی کو بتایا۔ وہ بھاگم بھاگ میرے ساتھ آئیں۔ اس خاتون کو جا کر تھا مادلا سادیا۔ بچے کو گود میں لیا اور فوراً اپنے گھر لے آئیں، اسے ٹھنڈک پہنچائی۔ دیکھتے ہی دیکھتے اس بچے نے آنکھیں کھول دیں۔ اماں جی نے ہمیں ریتی چھلہ کی طرف دوڑا یا کہ اس بچی کے باپ خواجہ ناصر احمد صاحب کو بلا کر لائیں۔ اُن دنوں وہ وہاں فروٹ کا کاروبار کرتے تھے۔

سالوں پر چھیلی ہوئے بظاہر یہ دو عالم سے واقعات نظر آتے ہیں۔ لیکن قدرت کی شان دیکھیں کہ وہی اڑکی جو اماں جی کے ہاں نوزاںیدہ بچے کو دیکھنے کیلئے تھفون کے ساتھ گئی تھی۔ بالآخر اسی بچے کی ساس بین (یعنی حلیمه بیگم الہیہ شیخ محمد حسن صاحب آف (لندن) اور شیرخوار بچہ جو ”باویاں دے باغ“، میں اپنی ماں کی گود میں بے ہوش پڑا تھا، جس کو اماں جی نے گود لیا اور ٹھنڈک پہنچائی وہ بچہ خواجہ ناصر احمد صاحب آف ربوہ ہیں اور وہ اسی بچے کے سہمی بنے جس نے انہیں بچپن میں اپنی ماں کی گود میں بے ہوش پایا تھا۔ جبکہ عزیزم منیر شہزاد احمد کے ساتھ ان کی بیٹی شازیہ بیاہی گئی اور اب اللہ تعالیٰ کے فضل سے اس کی گود میں اماں جی کا پڑ پوتا شاہریب کھلیل رہا ہے۔ (جب یہ مضمون سامی صاحب نے لکھا تھا تو ایک ہی بیٹا تھا باب ماثال اللہ تین بیٹے ہیں) اللہ تعالیٰ خادم دین بنائے اور صحت و سلامتی سے رکھے۔

نصف صدی پہلے تپ دق ایک ایسا مہلک مرض تھا کہ جس گھر میں آ جاتا تھا وہ کنبے کا کنبہ ہلاکت کی لپیٹ میں ہوتا۔ ایک موقعہ پر ہمارے گھر کے سامنے باغ میں کسی دیہات سے ایک تپ دق کا

مریض آگیا۔ اس کے لواحقین اسے بے یار و مددگار چھوڑ گئے۔ مریض چلنے پھرنے سے قاصر تھا۔ مرض انہما کو پہنچ چکا تھا، کوئی بھی شخص ایسی حالت میں مریض کے پاس کھانا یا پانی لیجانے سے گھبرا تھا۔ اماں جی کو جب پتہ چلا کہ ان کے پڑوس میں ایک بے بس انسان انہما تی مہلک مرض میں بنتا ہے یا رومددگار پڑا ہے تو فوراً تمام خطرات کو بالائے طاق رکھتے ہوئے اس اجنبی مریض کی تیارداری کیلئے مستعد ہو گئیں۔ اس کی باقاعدہ خبر گیری کی، کھانا پہنچایا، پانی کا انتظام کیا اور دعا میں بھی کیں کہ اللہ تعالیٰ اس پر اپنا حرم نازل فرمائے، بعد میں مولا کی تقدیر سے وہ مریض چل بسا۔

ہمارے گھر کے سامنے آنے جانے والے دیہاتیوں کا اکثر گزر رہتا تھا۔ چونکہ بہت بڑا آموں کا باغ تھا، گرمی کی وجہ سے راگہیر اس باغ میں ستانے کیلئے رکتے تھے یہاں تک کہ دن ڈھل جاتا۔ کیونکہ پانی کا کنوں اس باغ کے درلے کنارے تھا اس لیے باغ میں رکنے والے راگہیروں کیلئے تازہ پانی حاصل کرنے کیلئے ہمارا گھر ہی سامنے تھا۔ اماں جی ان سب راگہیروں کیلئے اپنے صحن کا دروازہ ہر وقت کھلا رکھتیں اور پانی کاٹل دن بھر چلتا رہتا۔ اس کے علاوہ ہم بچوں کی ڈیوٹی لگاتیں کہ باغ کے بڑے بیٹے کے نیچے ہر وقت بڑے بڑے منکے پانی کے بھرے رکھیں۔

تقسیم ہند کے موقعہ پر قادیانی کے گرد نواح کے تمام دیہات مسلمانوں سے خالی ہو رہے تھے۔ میں اپنے گھر کے سامنے باغ کے سب سے بوڑھے بیٹے کے نیچے کھڑا تھا کہ دیکھا کہ ہر چو وال کی سڑک پر، جو ہمارے گھر کے سامنے سے ریتی چھلے کو جاتی ہے، حضرت چودھری فتح محمد صاحب سیال کی کوٹھی کی جانب سے ایک بہت بڑا قافلہ نمودار ہوا۔ دیکھتے ہی دیکھتے اس قافلے نے ”باویاں دے باغ“ میں پڑا وہاں دیا۔ یہ سب بھانبھڑی گاؤں کے پناہ گزین تھے۔ مرد، عورتیں، بچے، بوڑھے سب شامل تھے۔ ساز و سامان سے لدے پھندے گلے، گائے، بھینسیں، ڈنگروں غیرہ۔ اس سارے ما حول نے اس بوڑھے باغ کو دیکھتے ہی دیکھتے آباد کر دیا۔ دن ڈھل گیا اور رات ہو گئی۔ باغ میں الاؤ جلنے لگے، جس باغ میں رات کا سنثار ہا کرتا تھا، آج کی رات وہ روشنیوں کا شہر

بن چکا تھا۔ آدمی رات گزری ہو گئی کہ موسلا دھار بارش ہونے لگی۔ ہم ابھی سوئے ہی تھے کہ دروازے کھلنے لگے باہر دیکھا تو گاؤں کا گاؤں بارش سے بچنے کیلئے اٹپڑا تھا۔ اماں جی نے گھر کے سب دروازے کھول دئے۔ گاؤں والوں نے بھی سمجھداری سے کام لیا۔ عورتوں اور بچوں کو اندر بھجواد یا اور مرد باغ میں ہی اپنے گذوں پر بوریاں تان کر رات بس کرنے لگے۔ بارش تھی کہ تھنے کا نام نہیں لے رہی تھی۔ قادیانی کی بارشوں کا حال بھی قادیانی حضرات جانتے ہیں۔ وہاں اللہ تعالیٰ کی رحمتوں کی بارشیں بھی اسی طرح بے تحاشا برستی چلی آئی ہیں۔ اس کے نظاروں کا حال بھی اظہر من اشمس ہے۔

بارش کے اس سے اماں جی نے گھر کے تمام بستر، چار پائیاں، غرضیکہ ہر چیز اپنے ان مہمانوں کے سامنے پیش کر دی۔ گھر کا کوئی کمرہ اپنے بچوں کیلئے علیحدہ نہیں کیا، یوں لگتا تھا کہ بھانپڑی کا بھانپڑی ہمارے گھر کا لنبہ ہے۔ جہاں جہاں جگہ ملی چوہے جلا دئے گئے۔ اماں جی کہیں بچوں کا دودھ گرم کر رہی تھیں، روٹیاں ہیں کہ مسلسل کمی جا رہی تھیں۔ سٹور میں سردیوں کیلئے جمع شدہ ایندھن ان کے پر دھنا۔ گاؤں کی عورتیں بہت باہم تھیں، شیر خوار بچے گود میں تھے۔ بارش سے گیلی ہو رہی تھیں مگر ہر کام مستعدی سے کر رہی تھیں زیورات سے بھری ہوئی تھیلیاں ان سے سنبھالی نہ جاتی تھیں۔ بلا تکلف انہوں نے یہ تھیلیاں اماں جی کے پاس امانتاً ڈھیر کر دیں۔ لقریباً ایک ہفتہ یہ سلسہ چلتا رہا مجھے یاد نہیں کہ رات ہوتی تھی، کب دن چڑھتا تھا۔ اتنے بڑے میلے میں دن رات کا کوئی تصور ہی باقی نہ تھا۔ ادھر بارش کا زور اس قدر تھا کہ زیادہ عرصہ پورے گاؤں کو چند گھروں میں سینٹا مشکل ہو رہا تھا۔ چوہے چوبیں گھنٹے جلنے کے باوجود ضرورت پوری نہیں کر رہے تھے۔ بالآخر جانے کس طرح تھیتوں کی بنی ہوئی کشتیوں پر تیرتے ہوئے خدام لنگرخانہ سے روٹیاں لائے۔ جب تقسیم ہو رہی تھی تو کوئی چھینا چھٹی نہ تھی۔

بھانپڑی کے لوگ اپنے چودھریوں کے مشوروں پر چلتے تھے۔ ہر جگہ اپنے وفد کو آگے کرتے

تھے۔ ان میں کوئی بھگڑ نہ تھی ایک منظہم قافلہ تھا۔ ہم ان کے اس وفد کو لیکر صدر انجمن احمد یہ کے دفتر گئے۔ یہ عاجز بھی ساتھ گیا۔ وہاں سید ولی اللہ شاہ صاحب سے ملا یا۔ ان کے سامنے اس وفد نے اپنی ضروریات کو اس طرح پیش کیا جیسا کہ یہ ان کا حق ہے۔ (بے شک ان کا حق تھا احمدیت ہے ہی ایک ایسا معاشرہ جس میں بلا امتیاز مذہب و عقیدہ سب کو برابر کا حق حاصل ہے۔) سید ولی اللہ شاہ صاحب نے انہیں تسلی دی اور ہمدردی سے سمجھایا کہ تحریک جدید انجمن احمد یہ ہوش میں چلے جائیں۔ وہاں رہائشی کرے بھی ہیں اور کھلی جگہ بھی۔ بارش سے کافی حد تک بچاؤ رہے گا۔ لیکن ان کا اصرار تھا کہ انہیں اسی جگہ رہنے دیا جائے اور دیگر ضروریات بھی اسی جگہ پوری کی جائیں۔ چونکہ سہولت کے تقاضے یہی تھے اس لیے وہ بورڈنگ ہاؤس میں منتقل ہو گئے۔ اس کے بعد قادیانی کے محلوں میں فساد انہیں کو پہنچ گیا۔ محلے خالی ہو کر سمنئے لگے۔ اس افراتفری کو دیکھ کر بھانہ بھڑی کے سربراہوں نے پیدل قافلہ کی صورت میں پاکستان جانے کا فیصلہ کر لیا۔ ہر چند کہ جماعت نے منع کیا کہ پیدل قافلہ اس وقت خطرہ سے خالی نہیں لیکن وہ روانہ ہو گئے۔ شام تک یہ اطلاع ملی کہ اس قافلہ پر راستہ میں حملہ ہوا ہے۔ نہ جانے کس قدر تھمان ہوا اور وہ کس حال میں پاکستان پہنچے۔

قیام پاکستان کے بعد اماں جی نے پاکستان میں چنیوٹ محلہ گڑھا کو اپنا مسکن بنایا۔ اس گھنی اور بجھی آبادی میں زیادہ تر جالندھر اور پانی پت کے مہاجر آ کر آباد ہوئے۔ اس نئے ماحول میں بہت جلد اماں جی نے اپنی جگہ بنالی اور دیکھتے ہی دیکھتے محلہ کی عورتیں، بچے اور بچیاں ان کے پاس آنے لگیں۔ صبح سے لیکر دن ڈھلنے تک کوئی وقت بجھی ایسا نہ تھا جب اڑوں پڑوں کی عورتیں اور بچے سبق پڑھنے کیلئے حاضر نہ ہوں۔ ان کی یہ شہرت شہر میں پھیلی اور اب اس ماحول میں وہ ”بے بے“ کے نام سے پہچانی جانے لگیں۔ آج بھی اس گھر کو وہی عزت اور احترام حاصل ہے اور یہ سب کچھ اللہ تعالیٰ کے فضل سے اماں جی کی وجہ سے حاصل ہے۔ جب 1953ء میں فسادات کی ہبڑوڑی اور چنیوٹ سے احمدیوں کو ربوہ جانا پڑا اس افراتفری میں مکان کو کھلا چھوڑنا پڑا۔ لیکن جب حالات ساز

گار ہوئے اور واپس اپنے گھروں میں آئے تو اڑوں پڑوں کا یہ اخلاص تھا کہ انہوں نے اس گھر کے احترام کی وجہ سے کسی قسم کا نقصان نہ ہونے دیا۔ دراصل پاکستان کے یہی وہ مخلص عوام ہیں جو پاکستان کی سالمیت کیلئے ایک تعویذ کی حیثیت رکھتے ہیں جو عقائد کے اختلافات کے باوجود ہمدردی، محبت اور بھائی چارہ کی اقدار کو زندہ رکھے ہوئے ہیں۔

(بیشیر الدین احمد رسمی)



دادا حبان اور دادا حبان

کاذکر خیر



راشدہ شان اپنے دادا بابی سردار مصباح الدین صاحب مرحوم (سابق مبلغ انگلستان) اور دادی امام حاکم بی بی صاحبہ مرحومہ کے متعلق اپنے خیالات کا انہصار کرتے ہوئے کہتی ہیں: میں چونکہ اُنکے بیٹوں کی اولاد میں پہلی بچی تھی تو دادا دادی نے اپنی پوتی کو بے حد توجہ اور پیار دیا بلکہ یہ کہوں تو زیادہ اچھا ہے کہ میں اپنے بچاؤں اور بچوپی کی چھوٹی بہن بن گئی۔ کیونکہ ان سب کے پیار کو دیکھتے ہوئے دادا دادی کی خواہش پر میرے والدین نے مجھے ان کے پاس ہی رہنے دیا۔ یہ میرے ماں باپ کی بہت بڑی قربانی تھی جو انہوں نے بڑے شوق اور خوشی سے دی۔ میرے دادا دادی نے بھی اس کا حق ادا کیا اور جہاں میری بی اے تک تعلیم مکمل کروائی وہاں بہت اچھی طرح سے میری شادی کی ذمہ داری بھی نجھائی۔

میں اب تحدیث نعمت کے طور پر اُنکی وہ چھوٹی چھوٹی باتیں بیان کروں گی جن سے ہماری زندگیوں میں دین اور دنیاوی حدود کی پاسداری کرنے کی صلاحیتیں پیدا ہوئیں۔

اماں جی اور بابی (میرے دادا دادی) یعنی ہمارے گھر کا ماحول بہت پاکیزہ اور دینی تھا۔ بابی واقفِ زندگی تھے اور مبلغ بھی رہ چکے تھے۔ اماں جی باوجود اس کے کہ کوئی سکول کی پڑھی لکھی خاتون نہیں تھیں مگر شادی کے بعد جب قادیان آئیں تو با ترجمہ قرآن کریم اور دین کی تعلیم حاصل کی تھی۔ اس تھوڑی تعلیم سے انہوں نے اپنی محنت اور لگن سے اپنے آپ کو اس قابل کر لیا کہ نہ صرف ہمیں بلکہ اور بہت سے بڑوں اور بچوں کو قرآن کریم کی دولت سے مالا مال کیا۔ یہی نہیں دینی تربیت کا درس بھی ہم نے اُن سے ہی حاصل کیا۔ اماں جی نمازی، تہجد گزار اور ہر وقت درود شریف کا ورد

کرنے والی خاتون تھیں۔ پیار محبت کا درس اُن سے ملا۔ اماں جی ابا جی کو ہم نے دیکھا کہ جب بھی اُن کو کہیں جانا ہوتا وہ دونوں اکٹھے جاتے۔ اماں جی ابا جی کے ہر چھوٹے سے چھوٹے اور بڑے سے بڑے کام خود انجام دیتی تھیں یا اپنی نگرانی میں ہم سے کرواتیں۔ ابا جی ہمیشہ سفید کپڑے اور سفید چاولوں کی مایا لگی ہوئی پگڑی پہنتے اور پگڑی کو سکھانے کی ہماری ڈیوبٹی ہوتی۔ ہمیں خاص ہدایت ہوتی کے پگڑی کے کونے نہ کپڑے جائیں بلکہ ایسے سکھایا جائے کہ اسکا کوئی کونا ناٹک۔ ہر کام میں سلیقہ سکھایا جاتا۔ رمضان شریف میں باقاعدگی سے سحری اور افطاری کا خاص اہتمام ہوتا۔ تراویح، درس قرآن کریم کے لیے سب بچوں کو ساتھ لیکر چلتے۔ ابا جی چنیوٹ کے محلہ کی چھوٹی سی مسجد میں باقاعدگی سے باجماعت نماز ادا کرتے، اذان بھی دیتے اور قرآن کریم اور حدیث کا درس دینے کی بھی سعادت نصیب ہوتی۔

ابا جی اور اماں جی سے لوگ دعا نئیں کرواتے تھے اور الحمد للہ انکی بے شمار دعائیں ہم نے بار آور ہوتے بھی دیکھیں۔ میری امی ابو جی کراچی میں قیام پذیر تھے۔ ابو جی کوٹائیف انڈ ہو گیا۔ تین ماہ شدید بیماری اور تکلیف میں گزرے۔ آخر ڈاکٹروں نے کہہ دیا کہ اگر تین دن خیریت کے گزر گئے تو سمجھیں بلاطل گئی۔ پھر ابا جی نے دن رات دعا نئیں کیں، اپنے سر پر پگڑی نہیں رکھی۔ اللہ تعالیٰ کے آگے سجدہ ریز رہے۔ اللہ تعالیٰ غفور رحیم ہے۔ اُس نے ابا جی کی گریہ وزاری قبول فرمائی اور میرے ابو جی ٹھیک ہو گئے۔

پھر اسی طرح میری پچھی سیدہ، جو کہ تقریباً ساٹھ سال سے اُپر ہی ہو گئی، کوفالج ہو گیا۔ بہت پریشانی ہوئی۔ دعا نئیں تو سب نے بہت کیں مگر ابا جی نے اپنے اللہ میاں کو اپنی دعاؤں سے منایا اور اللہ تعالیٰ نے بھی اُس بزرگ کے آنسو اور آہوں کو قبولیت بخشی۔ اس نامکن کو اللہ نے ممکن میں بدل دیا اور میری پچھی اپنے پاؤں پر پھر کھڑی ہو گئیں۔ جبکہ ڈاکٹر کہتے تھے کہ اگر اس عمر میں ایسا ہو جائے تو مریض ٹھیک نہیں ہو سکتا۔ ہمارے اپنے ہی گھر میں ایسے بے شمار واقعات ہیں جو اماں جی

اور اباجی کی دعاوں سے ہی حل ہوئے۔

کئی مجزے ہوتے اپنی آنکھوں سے دیکھے۔ میرے ایک چچا ناصر سامی مری میں مقیم تھے۔ اکثر گرمیوں میں ساری فیملی مری چھٹیاں گزارنے چلی جاتی تھی۔ اس دفعہ بھی ایسے ہی ہوا۔ میں اپنے سرال میں تھی۔ اباجی کو بہت مشکل لگ رہا تھا کہ میں وہاں نہیں ہوں۔ مجھے چنیوٹ سے لا ہو رہیں آئے اور میں دونوں بچوں کے ساتھ سردی اور گرمیوں کے سارے کپڑے رکھ اور مری چلے گئے۔ چھٹیوں کے بعد واپسی بھی اباجی کے ساتھ ہی تھی کہ میں نے چنیوٹ ہی جانا تھا مری سے۔ جب پنڈی پہنچ تو دیکھا ہمارا سوت کیس راستہ میں کسی نے اتار لیا۔ میرا زیور اور تمام سامان اُس میں تھا۔ بہت پریشانی ہوئی۔ اباجی نے مجھے شیخ عبدالجید صاحب کے گھر چھوڑا اور خود اسی وقت واپس مری روانہ ہوئے کہ ہو سکتا ہے کہ وہاں ہی رہ گیا ہو۔ گورنمنٹ ٹرانسپورٹ تھی، اُس میں بھی شکایت لکھوائی۔ پریشانی تو بہت تھی مگر ہم گھر آگئے۔ اباجی نے دعاوں کی انتہا کر دی۔ سجدوں میں آنسوؤں کی بارش کا نتیجہ یہ نکلا کہ ایک ماہ کے بعد میرا سوت کیس مجھے گھر آ کر کوئی دے گیا اور الحمد للہ ہر چیز محفوظ مجھے مل گئی۔ یہ سب میرے بزرگوں کی دعائیں ہی تو ہیں جو ایسے مجزے ہوتے ہیں۔

اباجی کو وضو کروانے کی بھی ہماری ڈیوٹی ہوتی کہ وہ کرسی پر بیٹھ جاتے اور ہم بالٹی میں سے پانی ڈال کر وضو کرواتے۔ پانی چونکہ نچلی منزل سے نل میں سے لیکر آتے تھے، بالٹیاں بھر بھر لانا تھوڑا مشکل لگتا تھا مگر اباجی پوری بالٹی سے وضو کرتے۔ کبھی اگر ہم کہتے اباجی پوری بالٹی ابھی ہمارا جملہ بھی پورا نہ ہوتا کہ مسکرا کر دیکھ لیتے۔ اب ہم بھی جان گئے تھے کہ یہ انکی روٹیں ہی ایسی ہے جیسے کھلے پانی سے وضو کرتے ویسے کھلے دل سے اباجی نمازیں بھی بہت لمبی لمبی پڑھتے تھے۔ گرمیوں میں میں اُن کو نماز پڑھتے ہوئے پنکھا ہلاتی تو کہتی اباجی نماز تھوڑی چھوٹی پڑھا کریں۔ جواب تو وہ نہ دیتے مگر ہلاکا سمسکرا کر میرے سر پر ہاتھ رکھ دیتے۔ آج میں یہ کہتی ہوں تو فخر محسوس کرتی ہوں کہ اباجی اور امام جی کی دعائیں جی بھر کر مجھے لگی ہوئی ہیں، مجھے ہی نہیں آگے میرے بچوں کیلئے بھی اُن

بزرگوں کی دعاؤں سے ہم فیضیا ب ہو رہے ہیں۔

خلافت سے کتنی وابستگی تھی! وہ آج بھی مجھے وہ دن یاد دلاتی ہے جس دن یہاں گہانی خبر ہمارے گھر تک پہنچی پیارے حضور خلیفۃ المسح الثانیؒ کے بارہ میں کہ اللہ تعالیٰ کی تقدیر غالب آگئی ہے اور وہ اب اس دنیا میں ہمارے ساتھ نہیں رہے۔ اُسی وقت اباجی نے ساری فیملی کو جن میں سب بچے اور بڑے شامل تھے اپنے پاس بلا یا اور یہ افسوس ناک خبر سنائی سب کو کہا ہاتھ اٹھائیں اور دعا کروائی کہ یہ ہماری جماعت کے لیے بہت مشکل گھڑی ہے۔ اللہ تعالیٰ اس گھڑی کو آسانیوں میں بدل دے۔ دوتائی کروائے اور ساری فیملی کو لے کر ربہ آگئے اور حضرت خلیفۃ المسح الثالثؒ کے ہاتھ پر بیعت کی اور شکرانے کے نفل ادا کئے۔ ہم سب بچوں کو خلافت کی اہمیت کے بارہ میں بتایا اور سمجھایا۔

اباجی اماں جی کی دعاؤں کا سلسلہ صرف ہم تک ہی محدود نہیں تھا۔ مجھے یاد ہے کہ اباجی کی ڈاک جو آتی تھی اس میں زیادہ تر لوگوں کے دعا کی درخواست پر مشتمل خطوط ہوتے۔ ان میں چودھری محمد ظفر اللہ خان صاحب، ڈاکٹر عبدالسلام صاحب اور ملک غلام فرید صاحب کے اسی طرح اور بزرگان کے خطوط ہوتے۔ دونوں اماں جی اور اباجی ہمیشہ جمعہ ربہ پڑھنے جاتے اور ہر جمعہ کے بعد اپنے چند ملنے والوں کے گھر ضرور جاتے۔ خاص طور پر مولوی غلام بنی صاحب کے گھر، صوفی ابراہیم صاحب کے گھر، خالہ جی صوفی رحمانی صاحب کے گھر، خالہ جی فاطمہ صاحبیہ کی والدہ رقیہ رانجھا صاحبہ کے گھر۔ غرض اسی طرح اور کئی نام لکھتی ہوں جن سے وہ بہت پیار کرتے تھے اور وہ سب لوگ بھی ان سے بہت پیار سے ملتے تھے۔ پھر چنیوٹ میں اپنے محلہ میں بھی سب سے بہت تعلق تھا۔ بچوں کو قرآن مجید پڑھانا اور ان میں کوئی فرق نہیں تھا کہ احمدی بچے ہیں یا غیر احمدی۔ کبھی کسی بچے سے ذاتی کام نہیں لیتی تھیں۔

غریبوں کی مدد کرنا اور لوگوں کے کام آنا اپنا فرض سمجھتی تھیں۔ کوئی سوالی سوال کرے یہ ممکن نہیں

تھا کہ اماں جی اُس کی حاجت پوری نہ کریں، خود بھی کوئی بہت خوشحال نہیں تھیں مگر کسی کی مدد کے لیے اس بات سے کوئی غرض نہیں کہ خود کے پاس کچھ ہے کہ نہیں۔

ایک مرتبہ کوئی چوڑیاں بیچنے والی اماں جی کی سہیلی کے بھائی کے بیٹا پیدا ہوا۔ سردی شدید تھی۔ اُس نے اماں جی سے مدد مانگی۔ اماں جی نے اپنا کمل کاٹ کر آدھا اُس کو دیا کہ بچے کو لپیٹ لو۔ ساتھ دودھ کے پیسے اور ضرورت کی کئی چیزیں دیں۔ ایک اور مستحق عورت کے ہاں بھی کی پیدائش پر اپنے ہاں سے نئے پرانے کپڑے کاٹ کر بچی کے فراک اور ضرورت کی چیزیں بنا کر دیں ساتھ ہی اُس کو کچھ عرصہ تک کھانا بھی گھر سے پکا کر بھوتی رہیں۔ اردوگرد تمام غیر احمدی پانی پت، کرنال کے اور جالندھر کے لوگ آباد تھے۔ جہاں بہت عزت اور قدر کرنے والے لوگ تھے وہیں جہالت کی بھی انتہا تھی۔ مختلف چھپ کر کرتے تھے۔ رات کو دروازے کے آگے بکھی کوئی تعویذ کبھی کچھ پکا کر کبھی کچا گوشت رکھ جاتے۔ مگر اماں جی صحیح اٹھ کر ان سب کے سامنے کھلی جگہ پر رکھتیں اور آگ لگادیتیں۔

جلسے کی آمد ہوتی تو بہت پہلے تیاری شروع ہو جاتی۔ قادیانی والا جوش اور جذبہ جاگ جاتا۔ وہاں تو اپنے گھر تھے کھلی جگہ تھی مگر اب چینیوٹ سے ربوہ جانا ہوتا۔ ہمیشہ اپنا ٹینٹ لگوتا تھا پوری فیلی کے ساتھ اور جو بھی رہنا چاہتا خوشی سے رکھتیں اور وہاں بھی مہمان داری کی خدمت احسن طریق سے نبھاتیں۔

مہمان نوازی کے عنوان سے مجھے ایک بات اُن کی کبھی نہیں بھولتی۔ ابا جی پہلے سے بتائے بغیر کسی مہمان کو لے آئے۔ گھر میں کوئی چیز نہیں تھی، جانے کہاں سے دودھ پتی کا انتظام کیا۔ جلانے کے لیے جب کچھ نہ ملا تو جس پیڑھی پر بیٹھی تھیں اُس کو توڑا، آگ جلائی اور مہمان کو چائے پیش کر دی۔

الحمد للہ! میں آج خود نافی اور دادی کے مقام تک پہنچ چکی ہوں میں اور میرے بچے بفضل خدا

اُن کی دعاؤں سے فیضیاب ہو رہے ہیں۔ میں اپنے بزرگوں کے لیے دل سے دعا کرتی ہوں اور پوری کوشش کرتی ہوں کہ اُن سے ہی سیکھی ہوئی سخاوت، ہمدردی، بردباری لوگوں کے کام آنا، مہماںوازی اور وہ تمام نیکیاں کرنی جو ان سے میں نے سیکھی ہیں، آگے لیکر چل سکوں۔ اُن تمام رشتتوں کو جیسے انہوں نے نجھائے نجھا سکوں اور سب کو سکھا اور سکون پہنچا سکوں۔ اللہ تعالیٰ مجھے توفیق دے کہ جہاں تک ممکن ہو پیار محبت اور مسکراہٹیں لوگوں کو دے سکوں اور اللہ ہمیں توفیق دے کہ ہم اللہ تعالیٰ کے عبادت گزار بندوں میں سے ہوں۔ آمین۔

(راشدہ شان کینڈا)



محترمہ حاکم بی بی صاحبہ مرحومہ

والدہ محترمہ بشیر الدین احمد سامی صاحب مرحوم



آج میں اپنی اس ماں کا ذکر کروں گی جن کی دعا، شفقت اور بے لوث پیار بفضلِ الہی مجھے شادی کے بعد نصیب ہوا۔ یعنی اماں جی حاکم بی بی صاحبہ الہی سردار مصباح الدین صاحب (سابق مبلغ انگلستان) جو میرے شوہر محترم بشیر الدین سامی صاحب کی والدہ تھیں۔ شادی کے وقت سامی صاحب مرحوم کی نوکری پشاور میں تھی اس لیے میں شادی کے فوراً بعد پشاور چلی گئی تھی۔ وہاں سے لندن آگئی میں تو دور تھی مگر وطن میں میرے میکے اور سراہ والوں کا آپس میں ایک دوسرے سے بے حد محبت اور پیار کا رشتہ شروع ہو گیا جو ہمیشہ ہمیشہ کیلئے مضبوط تر ہوتا گیا۔ اس طرح میں بے شک چنیوٹ میں اپنے سراہ کے گھر نہیں رہی مگر آجانا ملنا اور محبت پیار میں کوئی کمی نہیں تھی۔ میں دور تھی یا پاس، اماں جی اور ابا جی کی طرف سے پیار کی بارش ہمیشہ میرے اوپر بر سی۔ میں نے بھی دل و جان سے اُن سے پیار کیا اور ہمیشہ اُن کی دعا نہیں لیں۔ اماں جی جب چنیوٹ میں شدید بیمار ہو گئیں تو کچھ عرصہ کے لیے وہ ہمارے پاس پشاور آگئیں، ڈاکٹروں سے جتنا ممکن تھا علاج کیا مگر مرض لا علاج ہو چکا تھا۔ کینسہ اپنی آخری حدود کو چھوپ کا تھا۔ ڈاکٹروں کی ہدایات کے مطابق ان کو ہم واپس چنیوٹ لیکر آگئے۔ یہ اُن کی زندگی کا آخری سفر تھا۔ میری شادی کے تین سال بعد اُنکی وفات ہوئی۔ میں نے بہت کم وقت اُن کے ساتھ گزارا مگر یقین کریں مجھے ایسے لگتا ہے کہ میں ہمیشہ اُن کے ساتھ رہی رہوں۔ سامی صاحب مرحوم کی بات اپنی اماں جی سے شروع ہوتی تھی اور اماں جی پر ختم ہوتی تھی۔ جن دنوں اماں جی میرے پاس پشاور آئیں، میری بڑی بیٹی کے بعد میرے

دوسرے پونچھ کی ولادت ہونے والی تھی۔ انہوں نے خواب میں دیکھا کہ میری گود میں چاند ہے اور نام میر احمد تجویز کر دیا۔ اماں جی کی وفات کے پورے پانچ ہفتوں بعد اللہ تعالیٰ نے اُن کی دعاوں سے بیٹا دیا جس کا نام ہم نے میر شہزاد احمد رکھا۔ ہمیشہ سامی صاحب نے اپنے بہن بھائیوں سے پیار کیا اور ہمیں بھی دور ہونے کے باوجود دوری محسوس نہیں ہونے دی۔ اپنی نند مسرت اور باقی سرالی رشتہ داروں سے میرا بہت بہت پیار کا رشتہ قائم ہے، الحمد للہ۔ سامی صاحب کی وفات کے بعد بھی تمام رشتے میرے لیے بہت محترم ہیں۔ سامی صاحب سے کچھ سنی ہوئی بتیں اور کچھ اپنی نند مسرت کوثر سے پوچھ کر اماں جی کی سیرت پر کچھ لکھنے کی جسارت کر رہی ہوں۔ اللہ کرے کہ میں یہ بطور تحدیث نعمت جو کچھ لکھ رہی ہوں، اللہ تعالیٰ اپنے کرم سے قبول فرمائے۔ آمین۔

اماں جی مرحومہ کا ٹوبہ ٹیک سنگھ کے ایک نامور زمیندار گھرانے سے تعلق تھا۔ کہتے ہیں کہ اُن کے ہاں اولاد زندہ نہیں رہتی تھی۔ جب اماں جی مرحومہ کی پیدائش ہوئی تو پچی کی سلامتی کے لیے دادا کے حوالے کر دیا۔ اماں جی نے بتایا کہ میں سات سال کی تھی تو میری شادی ہو گئی مگر خصیت نہیں ہوئی تھی پھر جب میں تو برس کی ہوئی تو میرے ماموں اور ممانی مجھے میرے سرال میں لیکر گئے اور پھر ساتھ ہی واپس لے آئے۔ جب میں تیرہ (13) سال کی ہوئی تو میری خصیت ہو گئی اور میں نے سرال سیالکوٹ میں رہنا شروع کر دیا۔ چونکہ میرے شوہر قادیان میں زیر تعلیم تھے اس لیے اکثر میرے والد صاحب مجھے لے آتے اور میرے سر آکر لے جاتے۔ ایک مرتبہ جب میں اپنی والدہ کے ساتھ سیالکوٹ سے واپس آ رہی تو ایک عورت ہمارے گاؤں کی میری والدہ کو کہنے لگی کہ تمہارا روپیہ کھرا ہے (یعنی تمہارا داماد بہت اچھا ہے) والدہ نے جواب دیا ہاں میرا روپیہ بہت اچھا ہے۔

اماں جی مرحومہ نے ایک اور دلچسپ بات اپنے بارے میں بتائی کہ میں اور میری سہمیاں نہر میں نہارہی تھیں اور ایک دوسری سے ہنسی مذاق بھی کر رہی تھیں کہ دور سے ایک نوجوان کو آتے

دیکھا۔ لڑکیاں ایک دوسری کو کہنے لگیں کہ ہو سلتا ہے یہ تمہیں لینے آیا ہو۔ وہ کہتی ہیں میں نے پیچانا نہیں جب انہوں نے ہمارے ہی گھر کا پستہ پوچھا تو میں چھپ گئی کہ وہ میرا ہی مکلا وہ لینے آئے تھے۔ جب میں اپنے سرال میں تھی تو ایک ہندو عورت آئی اور اُس نے پوچھا کہ تمہارا خاوند کہاں رہتا ہے۔ جب میں نے بتایا کہ وہ قادیان پڑھنے کیا ہوا ہے تو وہ بہت حیران ہوئی اور کہا تم وہاں نہ جانا کہ جو وہاں جاتا ہے وہ اپنا منہ ہب بدل لیتا ہے۔ میں نے اپنے کانوں کو پا تھلکا یا اور کہا میری تو وہ میں کبھی اپنا منہ ہب نہیں بدلوں گی اور نہ ایسی جگہ جاؤں گی۔

اماں جی کہتی تھیں کہ ابھی تمہارے ابا جی کی تعلیم مکمل بھی نہیں ہوئی تھی تو وہ مجھے لینے آگئے مگر گھر والے مجھے کسی صورت قادیان بھجوانے کے لیے تیار نہیں تھے۔ ایک تو گھروالے میرے ساتھ پیار بہت کرتے تھے دوسرے ان کو ڈر تھا کہ میں وہاں جا کر منہ ہب نہ بدل لوں۔ جب تمہارے ابا جی نے مجھ سے پوچھا میں تو دل سے تیار تھی فوراً ہاں کر دی۔ گھروالوں نے دھمکی دی کہ اگر جانا ہی ہے تو گھر سے کوئی سامان آپ اپنے ساتھ لیکر نہیں جاسکتے۔ میں نے سارا زیور اور اپنے تمام کپڑے گھر والوں کو واپس کر دیے اور کہا جہاں میرا شوہر ہو گا وہاں میں رہوں گی۔ ہم میاں یہوی خالی پا تھا اسٹیشن آگئے میرے سرڑیں تک آئے کہ ہم اپنا ارادہ بدل لیں، لیکن اب ہمیں کوئی روک سکتا تھا۔

جب میں قادیان پہنچی تو پہلے پہل میں مکرم ملک صلاح الدین صاحب ایم اے کے مکان میں ٹھہری۔ اب میری ذمہ دار یوں کا سلسہ شروع ہو گیا۔ گھرداری کیا ہوتی ہے اور کھانا کیسے بتا ہے، مجھے بالکل نہیں آتا تھا۔ میں صرف ساگ بنائی تھی اُس کے علاوہ مجھے کچھ نہیں آتا تھا۔ پڑھائی بھی میں نے کوئی نہیں کی ہوئی تھی صرف قرآن مجید کے پندرہ سپارے پڑھی ہوئی تھی۔

ایک مرتبہ محمد حسن صاحب کی بیگم نے ہماری دعوت کی۔ وہ کافی پڑھی لکھی اور ہنرمند بی بی تھیں۔ اُن کی اپنی لائبیری تھی۔ جب میں اُن کے گھر گئی انہوں نے سمجھا کہ شناکر میں بھی کوئی پڑھی لکھی ہوں جبکہ میں ایک لفظ بھی نہیں جانتی تھی۔ وہ اپنی لائبیری دکھاتی رہیں اور ایک ایک

کتاب کے بارے میں بتاتی گئیں میں دل میں بہت شرمندہ تھی کہ کیا بتاؤں کہ مجھے کچھ سمجھنیں آ رہی جو وہ بتا رہی ہیں۔

ایک دفعہ میں کسی کے گھر گئی۔ ساتھ والے گھر سے حضرت خلیفۃ المسیح الثانیؑ کے تقریر کرنے کی آواز آ رہی تھی۔ میں سن کر گھر آ گئی۔ اُس وقت تک میں حضور کو نہیں جانتی تھی اور نہ احمدیت کے بارے میں کچھ علم تھا۔ گھر آ کر بتایا کہ وہاں کوئی مولوی مانگنے والا آیا ہوا تھا۔ تمہارے ابا جی نے مجھے سمجھایا کہ ایسے نہیں کہتے وہ ہمارے حضور ہیں۔ میری ان کم علمیوں کی وجہ سے میں کافی دل برداشتہ ہو گئی اور چوری چوری قاعدہ پڑھنا شروع کر دیا۔ ایک دن اچانک تمہارے ابا جی آ گئے۔ اُس وقت جب کہ میں قاعدہ پڑھ رہی تھی میں تو ڈر گئی کہ جانے اب یہ کیا کہیں گے مگر تمہارے ابا جی بہت خوش ہوئے۔ پھر آہستہ آہستہ کچھ دین کی بھی سمجھ آنے لگی اور جب میں نے احمدیت قبول کر لی تو میری دنیا ہی بدلتی گئی۔

اماں جی کہتی ہیں کہ تمہارے ابا جی نے حضور خلیفۃ المسیح الثانیؑ کو کہانے کی دعوت دے دی۔ میں، جو کھانا بنانے میں بالکل اندازی تھی، مشکل میں پڑ گئی۔ اللہ کا نام لیا۔ کتاب بنانے کیلئے قیمه منگوایا۔ پانی سے دیکھی بھری اور اُس میں قیمه ڈال کے پکنے کو رکھ دیا۔ انتظار کرتی رہی کب پانی خشک ہوا اور کتاب بناؤں۔ پانی بھی خشک ہو گیا۔ بہت کوشش کی کہ کتاب بناسکوں مگر کامیاب نہیں ہوئی۔ آخر مائی راجو کو مدد کے لیے بلا یا مگر کتاب پھر بھی نہ بنے تو مائی راجو کی مدد سے دوبارہ بازار سے چیزیں منگوا کر کھانا تیار کیا اس طرح میں نے حضورؐ کی پہلی دعوت کی۔

پھر وقت کے ساتھ ساتھ میں تھوڑی بہت سمجھدار بھی ہو گئی اور بچوں کی ماں بھی بن گئی۔ آج بھی وہ زمانہ یاد کرتی ہوں تو تمام گزرے منظر آنکھوں کے آگے آتے ہیں۔

میری پہلی تربیت کرنے والی مخترمہ بیگم جی صاحبہ تھیں۔ انہوں نے قرآن مجید ناظرہ، اردو اور دیگر دینی باتیں سکھائیں۔ جب تمہارے ابا جی سردار مصباح الدین صاحب مبلغ ہو کر لندن چلے

گئے تو پھر مجھے خط لکھنا آگیا۔ سب سے پہلا خط میں نے حضورؐ کی خدمت میں لکھا۔ اُس زمانہ میں لوگ ایک دوسرے سے خط لکھواتے تھے، میں نے خود لکھا۔ حضورؐ نے بہت خوشی کا اظہار کیا اور میری حوصلہ افزائی کرتے ہوئے فرمایا تم نے بعد میں آ کر اتنا اچھا لکھنا شروع کر دیا۔ اس تعریف نے میری مدد کی اور میرے مضمون مصباح میں چپنے شروع ہو گئے۔

جب تمہارے ابا جی جب مبلغ ہو کر انگلستان چلے گئے تو مجھے صرف میں (20) روپے ماہانہ وظیفہ ملتا تھا جس سے میں نے بچت کر کے دس مرلے زمین خرید کر گھر بنایا اور گھر کی ہر چیز بنائی۔ جب تمہارے ابا جی لندن سے واپس آئے تو ہاتھ میں صرف ایک گڑی یا پکڑی ہوئی تھی۔ میرے مُنہ سے نکلا آپ تو ایسے لگتا ہے جیسے ساتھ والے گاؤں سے آئے ہیں۔ پھر وہ زمین اور مکان بیچ کر محلہ دار الفتوح میں چار کنال زمین خریدی۔ دو کنال چھوٹے بھائی (ڈاٹھ سراج الدین ابا جی کے چھوٹے بھائی نے بھی احمدیت قبول کر لی تھی) کو دی اور دو کنال میں ہم نے گھر بنایا۔ چونکہ زمینداری میرے خون میں تھی اس لیے ہمیشہ گھر میں دودھ دینے والا جانور رکھا۔ پھر مجھے اُس ہندو عورت کی بات یاد آئی جس نے کہا تھا کہ قادیان نہ جانا وہاں جو جاتا ہے واپس نہیں آتا۔ میرے اندر احمدیت ایسے رج بس گئی کہ اُس کے بعد کوئی ایسی چیز نہیں تھی جو مجھے پیچھے دیکھنے پر مجبور کرتی۔ میں اپنے گھر سے خالی ہاتھ آئی تھی لیکن اللہ تعالیٰ نے مجھے جہاں دین سے مالا مال کیا وہاں دُنیاوی لحاظ سے بھی کوئی کمی نہیں رہنے دی۔ الحمد للہ۔

ہم دونوں کبھی واپس اپنے گھروں میں نہیں گئے۔ ہم نے کبھی اپنے دھنیاں اور نھیاں نہیں دیکھے۔ میرے اب تمام رشتے اور بہن بھائی وہی تھے جو میرے قرب جوار میں رہتے تھے؛ مثلاً مولوی غلام نبی صاحب مصری، مکرم فضل محمد صاحب ہر سیاں والے، مولوی محمد ابراء حیم صاحب بقا پوری، مکرم عبدالرحمن صاحب مہر سنگھ، مکرم عبد اللہ صاحب بسل، مکرم فضل الرحمن صاحب حکیم اور مکرم ابوالعطاء صاحب جیسے بزرگ گھرانے آباد تھے۔ یہ سب میرے اپنے تھے جو دکھ سکھ کے بھی

ساتھی تھے۔ مولوی احمد خان نسیم صاحب اور نذری راحمہنی صاحب جو سکول ٹھپر تھے، اب یہ سب میرے رشتہ دار اور ان کی بیویاں اپنوں سے زیادہ پیار کرنے والی اور ہمدردا اور میرے دکھنکھ کی ساتھی تھیں۔

اماں جی نے ایک اور واقعہ سنایا کہ تمہارے بڑے بھائی کی بسم اللہ کروائی تو حضور خلیفۃ المسکھ
الثانیؒ کو گھر بلاؤ یا کہ وہ بسم اللہ کروائیں۔ اُس کے لیے بھائی کو تیار کیا کہ یہ ایک روپیہ جب حضورؐ
آپ کو پڑھائیں گے آپ نے یہ نذرانہ دینا ہے۔ ہوا یہ کہ جیسے ہی حضورؐ تشریف فرمًا ہوئے پچھے
نے فوراً روپیہ نکال کر حضورؐ کو پیش کر دیا کہ یہ روپیہ آپ لے لیں مجھے پڑھنا نہیں آتا۔ اب حضورؐ
کی شفقت دیکھیں بچ کے ہاتھ میں روپیہ پکڑا اور پیار سے کہا کوئی بات نہیں اگر تمہیں پڑھنا نہیں
آتا تو میں سکھتا ہوں۔ پھر پچھے نے آرام سے سبق سیکھا۔

بڑی بیٹی کی شادی میں بھی اظہار شفقت کرتے ہوئے حضورؐ نے شرکت فرمائی۔ کن کن باتوں کا ذکر کروں۔ وہ دن ایسے تھے کہ ہماری زندگیاں اب اللہ تعالیٰ کی عبادت اور حضرت رسول کریم ﷺ کی رسالت اور حضرت مسیح موعودؑ کے فرمان اور خاندان حضور خلیفۃ المسکھ الثانیؒ کی اطاعت اور جاں ثاری میں گزرتی تھیں۔ اماں جی مر حمدہ رؤیاء صالح بلکہ کشوف کی نعمت سے بھی بہرہ در تھیں رویاء میں آنحضرت ﷺ اور حضرت مسیح موعودؑ کی زیارت سے مشرف ہوتی رہیں۔

پھر ایک دم زندگی نے کروٹ بدی اور ہماری دنیا الٹ پلٹ ہو گئی۔ قادیان جو ہماری زندگی تھا، جو ہمارے ارمانوں اور خوشیوں کا گہوارہ تھا، جس کے لیے ہم نے اپنا گھر بار ماں باپ بہن بھائی سب چھوڑے تھے، وہاں سے بھرت کر کے نئی دنیا پاکستان میں آ کر آباد ہوئے۔ ہم اور ہماری طرح ہماری جماعت کے بہت سارے احباب نے چینیوٹ میں ڈیرے ڈال دئے۔ اماں جی اور ابا جی نے چینیوٹ میں محلہ گڑھا کو اپنا مسکن بنالیا۔ اُس کی خاص وجہ یہ بھی تھی کہ قادیان کے ان احباب سے جو ہمارے دکھنکھ کے ساتھی تھے، ہم دونہیں رہ سکتے تھے۔

پاکستان پونچھ کر غربت نے گھر میں ڈیرا ڈال دیا۔ آمدن کا کوئی ذریعہ نہیں تھا، کنبہ بہت بڑا تھا۔ اباجی نے ساری زندگی وقف میں ہی گزاری، لیکن الحمد للہ! اللہ تعالیٰ نے ہر مشکل میں ہماری مدد کی۔ ہماری مہمان نوازی اور میل ملاقات میں کوئی فرق نہیں ہوا۔ اماں جی اپنے محلہ میں اور ارد گرد کے لوگوں میں بہت مقبول ہوئیں۔ لوگ بہت عزت کرتے تھے اُس کی وجہ صرف یہ تھی کہ وہ ہر چھوٹے بڑے کے کام آتی تھیں۔ ایک واقعہ تو ایسا بھی ہے ایک فیملی جن کی اولاد نہیں تھی جب بیٹا پیدا ہوا تو وہ اماں جی کی گود میں ڈال گئے اور کہا کہ یہ آپ کا بیٹا ہے۔ رہتا وہ اپنے والدین کے ساتھ تھا مگر کپڑے اماں جی سے لے کر پہناتے تھے۔ باوجود اس کے کہ ہمارے گھر کے گرد دونواح میں زیادہ تر جاندھر اور پانی پت کے مہاجر آباد تھے مگر بہت جلد اماں جی نے اُن کے دلوں میں اپنی جگہ بنا لی۔ جہاں سے بھی گزرتیں ہر دو کان دار اور ہر لٹنے والا بے بے سلام کہہ کر گزرتا۔

صح شام قرآن مجید پڑھنے والوں کا تانتا بندھا رہتا تھا۔ اُس میں چھوٹے بڑوں کی تیز نہیں تھی جو چاہیے آ سکتا تھا۔ اماں جی سب کی ماں تھیں اور سب کوشوق سے پڑھاتی تھیں۔ اماں جی نماز روزے کی پابند، تہجد گزار، اللہ تعالیٰ پر یقین کامل، درود شریف کا درود کرنا بلکہ ہر مشکل وقت کو ٹالنے کے لیے کئی کئی سو مرتبہ درود شریف پڑھتیں اور جب کام ہو جاتا تو شکرانے کے طور پر پھر درود شریف کا ورد کرتیں۔ وصیت کا چندہ باقاعدگی سے دیتیں بلکہ باقی چندوں میں بھی بھی سنتی نہ ہونے دیتیں۔ گھر میں یہ اصول بنا دیا گیا تھا کہ پہلے چندہ ادا کریں بعد میں اپنی ضروریات کا سوچیں۔ سادگی استقدار تھی کہ سونا چاندی تو ایک طرف کبھی مصنوعی زیور بھی نہیں پہنچتی تھیں۔

قادیانی کے جلسوں کا اپنا ایک مزہ تھا، اُن یادوں کو کون بھول سکتا ہے۔ تمام مہمان ہمارے گھر میں اس مزے سے رہتے جیسے کہ مالک ہوتے تھے۔ پھر ہمیں جہاں جگہ ملتی سوجاتے لیکن اب ہمیں خود مہمان بن کر ربوہ جانا ہوتا۔ مگر اماں جی نے یہاں بھی جلسے کے دنوں میں مہمان نوازی کی روایت کو قائم دائم رکھا۔ ہر سال جلسہ پر اپنا ٹینٹ لگواتیں اور وہی بہاریں مہمان نوازی کی، عبادتوں کی

پھر لوٹ آتیں۔ سب کے لیے اس چھوٹے سے ٹینٹ کے دروازے کھلے ہوتے۔ تمام پھل، ڈرانی فروٹ اور مہمان نوازی کا تمام سامان ساتھ ہوتا۔ غرض یہاں بھی بڑوں بچوں کی تمام ضروریات پوری کرتی رہتیں۔

بے شک ہم چنیوٹ میں رہتے تھے مگر ربہ ہم سے دونہیں تھا بلکہ اباجی کا تو روزانہ کا معمول تھا کہ وہ چھوٹے سے چھوٹے کام کے لیے ربہ جاتے اور ہر جمعہ کو اماں جی اور اباجی جمعہ پڑھنے کے بعد بزرگوں کو ملتے اور بیماروں کی بیمار پرسی کرتے۔ اُسی لحاظ سے ربہ سے جو بھی خرید و فروخت کے لیے آتا وہ اماں جی کا مہمان ضرور ہوتا اور یہ سب مہمان بن بلائے ہوتے کسی کی بھی آنے سے پہلے اطلاع نہ ہوتی۔ مالی لحاظ سے کافی تنگی تھی مگر اماں جی آنے والے مہمانوں کے لیے ہر وقت تیار رہتی تھیں اور ہمارے ابا جی کو جو بھی احمدی ملنے والا یا جانے والا بازار میں مل جاتا ان کو دعوت دے کر گھر لے آتے۔

مسرت کہتی ہیں کہ:

”بھابی! اماں جی مر حمدہ کی دریادی کہاں تک بتاؤ۔ بے شک اپنے گھر میں تنگی تھی مگر جب دیکھا کہ بیٹوں کے گھروں میں بھی تنگ دستی ہے تو بڑے بیٹے کے دو بچوں راشدہ اور اُس کے بھائی طا کو اپنے پاس رکھا۔ یہاں تک کہ راشدہ کی تو بی اے تک تعلیم اور شادی بھی کی اُس کو اپنی بیٹی کی طرح ہی رخصت کیا۔ طا کو بھی میڑک تک تعلیم دلوائی اور اسی طرح دوسرے بیٹے کے بھی دو بچوں کی پرورش کا ذمہ لیے رکھا۔ پوتے پوتیوں کے ساتھ والہانہ پیار کرتی تھیں۔ پانچ بیٹوں اور دو بیٹیوں کی ماں نے اپنی بہوؤں اور دادوں کو بھی جی بھر کے پیار اور دعا نئیں دیں۔ ایک پوتی کی اپنے ہاتھوں شادی کی۔ سب کو اپنے گھروں میں خوشحال دیکھ کر گئیں الحمد للہ۔ موصیہ تھیں بہشمی مقبرہ میں مدفون ہیں۔ اللہ تعالیٰ سے دعا ہے کہ اللہ ہمیں بھی توفیق دے کہ ہم ان کے نقش

قدم پر چل سکیں اور جن قربانیوں سے انہوں نے احمدیت قبول کرنے کے بعد اپنی پوری فیملی سے جدا کی کی زندگی کاٹی اور مرتبے دم تک وہ کسی بھائی کو نہیں ملیں۔“
اللہ کرے کہ ان کی پوری آل اولاد اور آگے انکی پوری نسل اُس احمدیت کی مضبوط ڈوری سے بند ہے رہیں اور عہد بیعت کو حسن رنگ میں نجھانے والے ہوں اور ہم نیکیوں سے اور دعاوں سے انہیں ثواب پہنچاتے رہیں۔ اللہ تعالیٰ ان کے درجات بلند کرے آمین۔
(صفیہ بشیر سامی)



محترم سردار مصباح الدین احمد صاحب (مرحوم) کی اولاد

1. فاطمہ صاحبہ (جن کی شادی شاہ محمد صاحب سے ہوئی)

اولاد:

آمنہ بیگم، شاہدہ بیگم، بشری بیگم، بشارت الرحمن ان کی الہیہ روی، فضل الرحمن ان کی الہیہ نیسم۔

2. سردار عبدالسجاح صاحب سامی مرحوم اہلیہ ناصرہ بیگم صاحبہ (مرحومہ)

اولاد:

راشدہ ریحانہ اہلیہ شیخ شان محمد صاحب (جو اپنی فیملی میں اکیلے احمدی ہوئے نہایت مخلص احمدی ہیں)، عابدہ بشری اہلیہ ملک عبدالرزاق صاحب (کراچی) طائفی سامی صدر جماعت لانڈھی ان کی اہلیہ شیخ قوت پروین مرحومہ (کراچی)، طاہرہ جبیل اہلیہ سید طاہر احمد صاحب (کراچی) یسری اہلیہ ملک منور احمد صاحب (کراچی)، شہانہ کوثر (مرحومہ)، فرزانہ تبسم اہلیہ چودھری خالد احمد صاحب (کراچی)، مذہل شاہ ان کی اہلیہ نیلوفر (کراچی)۔

4. بیٹا سردار عبدال قادر صاحب مرحوم (1974ء تک چنیوٹ جمات کے جزل سیکرٹری کے عہدہ پر کام کیا، 1974ء کے فساد کی وجہ سے چنیوٹ سے جانا پڑا۔ چھ مہینے ربوہ گزارنے کے بعد جب واپس آئے تو 1999ء تک اپنی چنیوٹ جماعت کے صدر رہنے کی سعادت ملی۔ پھر جمنی آکر بھی خدا کے فضل سے اصلاح و ارشاد میں اور رشتہ ناطہ میں معاون کے طور پر اپنی آخری سانس تک کام کرتے رہے)

اہلیہ سعیدہ بیگم صاحبہ مرحومہ بنت ڈاکٹر سراج الدین صاحب مرحوم (دونوں میاں بیوی کی وفات میں صرف بیس دن کا فرق ہے اور دونوں ہی جنمی کے قبرستان میں مدفون ہیں۔)

اولاد:

وقار النساء اہلیہ مرزا ظہور احمد صاحب (کراچی)، نجم النساء مرحومہ اہلیہ ظفر احمد صاحب (لندن)، نجم النساء کا بیٹا عمران ظفر ابن ظفر احمد خان (ماشا اللہ اپنی جماعت کے ایک فعال ممبر ہیں۔ نائب قائد حلقہ انز پارک پھر عمومی سیکرٹری سے ریجنل عمومی سیکرٹری مقامی، ایڈیشنل مہتمم عمومی یوکے سے ہوتے ہوئے اب خدا کے فضل سے مہتمم عمومی یوکے، کے عہدہ پر فائز ہیں۔ اللہ تعالیٰ سے دعا ہے کہ وہ مزید خدمتِ دین کرنے کی توفیق عطا فرماتا چلا جائے۔ آمین۔)

قمر النساء اہلیہ قاضی صاحب (جہنگ)، عبدالشکور سہیل مرحوم ان کی اہلیہ بشری شاہ (جرمنی)، عبد الصبور سلمان ان کی اہلیہ روحی (جرمنی)، عامر صاحب ان کی اہلیہ زریں (لندن)۔

4. ناصر الدین احمد سامي صاحب مرحوم مدفون ربوہ، اہلیہ امتہ الحفیظ صاحبہ۔ مرحوم بھائی جان نے جتنا عرصہ بھی مری میں قیام کیا وہاں سٹی بینک مری میں اپنے حلقہ کے صدر رہے۔ ان کے وقت میں جب بھی خلفاء کا مری میں قیام ہوتا تو آپ کے گھر مہمانوں کا تانتابندھا رہتا۔ صرف اپنے خاندان کے لوگ ہی نہیں سب احمدی بھائی خصوصاً ربوہ سے آنے والے حضرات بھائی جان کے مہمان ضرور ہوتے۔

اولاد:

مبارکہ اہلیہ شیخ مبارک احمد صاحب، مبارک احمد ان کی اہلیہ امتہ انصیر (کراچی)، عارفہ اہلیہ شفیق احمد صاحب، بریرہ اہلیہ مبارک احمد ملکی فلاں آفیسر سرگودھا، قدسیہ اہلیہ با بر صاحب (جرین) 5. بشیر الدین احمد صاحب سامي مرحوم (مدفون بروک ڈنڈن) اہلیہ صفیہ بشیر احمد سامي۔

اولاد:

لبنی عالیہ اہلیہ چودھری گوہر مقصود (لندن)، منیر شہزاد ان کی اہلیہ شازیہ صاحبہ (کینڈا)، بلال بشیر احمد ان کی اہلیہ مبشرہ ساجدہ (بلجیم)، سارہ خان صاحبہ اہلیہ عبد المصور خان (لندن)، عکاشہ بدر احمد ان

6. مسرت کوثر جن کی شادی چودھری مبارک احمد سلیم صاحب مرحوم کے ساتھ ہوئی

اولاد:

امتہ الٰجی نسیم اہلیہ ملک عبدالحقیظ صاحب (آسٹریلیا)، قرۃ العین قوی اہلیہ ملک عبدالسمع صاحب (جرمنی)، صائمہ نورین اہلیہ شیخ اظہر احمد خالد (امریکہ)، درمیں ظہیر خالد صاحب (کراچی)، صدف اہلیہ احمد و دود چودھری (لندن)، حیدر سلیم ٹپوان کی اہلیہ روپی (ربوہ)، خرم سلیم صاحب ان کی اہلیہ نسیم اصحابہ (جرمنی)۔

7. بیٹا سردار ظفر اقبال صاحب اہلیہ آمنہ صاحبہ بنت ڈاکٹر سراج الدین صاحب۔

اولاد:

فرحت اہلیہ قاضی منور احمد صاحب (جرمنی)، ندرت اہلیہ عبد اللہ صاحب (جرمنی)، سمیرا اہلیہ خرم سلیم (جرمنی)، جری اللہ ان کی اہلیہ رابعہ صاحبہ مرحومہ (جرمنی)۔

اللہ تعالیٰ سے دعا کرتی ہوں کہ جو بھی اباجی سردار مصباح الدین صاحب اور حاکم بی بی صاحب کی آل اولاد ہے سب کو اپنی حفظ و امان میں رکھے۔ یہ سب ہمیشہ دین کو دنیا پر مقدم رکھنے والے ہوں۔ جس جماعت کے لیے انہوں نے اپنی جان مال اور اپنے جذبات کی قربانی کی ہے ہم سب اُس کی قدر کرنے والے ہوں۔ ہم ان را ہوں پر چلنے والے ہوں جو ہمیں اللہ تعالیٰ کے قرب میں لیکر جائیں۔ آمین۔



ابا جی سردار مصباح الدین صاحب کے نام
چند معززین کے خطوط

مکتب ازمخترم چوہدری سر محمد ظفر اللہ خان صاحب رضی اللہ تعالیٰ عنہ

بیکت - حسن الرحمان الحمد

۱۶ جون ۱۹۷۴ء

لطفی سردار صاحب - السید علیکم ورحمة الله وبرکاتہ -

اکھاوا الدناء مورخ یکم جون شرف صدور لدیا - جزاک الله - آپسے حسن فتن کا

حسنون ہوں - میں حرف جانتا ہوں کہ میں آپسے عاصر لہے کار پر تھیف ان

ہیں - نیز میں ایک بھائی شایع تھیف کے وقت میں کھاہیزت لئے دعا کرو

کر لے اللہ تعالیٰ میری عالت پر حرم فرمائے اور میری بیانی درست فرمائے - ایک درد سے

اس عاصر کا دل بھی پھر تھا اور بارگاہ المیں الجمیل الشروع کی ۱۷ اربعاء الراتیں تو

فرمایا ہے اوسی انتہی کم یہ شیر ایک بندہ للغار اور عاصر ہے یہاں تک کہ اس

میں آپسے جیسے نالکارے ہیں کاہیہ میری تھیف بہت بڑھنی چھتے ہیں

نیز میں ایک دعا کرو - اے اللہ یا کس کا اس عاصر پر احسان ہے اور جس نہیں ہے

کہ فرمادیں کس اور اسے فضل دیں تو اپنے حسن اور نعمتیں کی خیزد کے ساتھ اس عاصر

کے فرمادیں کس اور اسے فضل مزکر ایک اس درود معاصر مدد کے ذکر کو

دور فرمایا اور اسے بیانی بخش اور انجمیوں سے لکھاں کر فرمائیں دعا کرو - و

فیکار کرو و ندا آفوتنا بارہ مہینے کرتے رہی تو اس کی حروفت میں فتح - جب

ایسیوں نے اطلع دی کہ اب داکروں کی رائی ہے کہ آپریشن ہو سکتے ہیں - اور پھر

المطلع دی کہ کوئی پیش ہوئے والد ہے اور پھر اطلع دی کہ آپریشن ہو گیا ہے اور تعلق

کا یاب ہوا ہے تو نیز میں ایک بھیت ہوئی جس کا کہ بڑھنے والے عرضیں ہے

جو میں نے اکنچھ جذب میں کھا - سجنان اللہ و محمد و سجنان اللہ العظیم - اس

خاک دکوئکنے آپسے ماقور شستہ کامیں بیٹھا ہے ایک اخوند میں کا رشتہ تو فتحی -

اوہ افہت الہانی کا رشتہ بھی ہوا - رب آپ کے والدات کے ساتھیوں اکھاوا

نام بھی مل دی کہ عینک کے سامنے میں کھو ایڈنیٹ کی صورت ہے اور میرا حل

مختلف دترسان ہے - میں پوچھاں عاصری اور نندلے دلبیزیر گر ایسا ہوں یا

امام الراتیں تو اپنے عاصر مدد کے دل میں جو جھپکا ایدی اور طاشی کی پیدا کی

کے لئے لطف دلان اسے دوکش تھر فرمادیں کہ اس کی تبلیغ مزکر نیز میں کہ نیز میں

لوقی قبیر رائیوں نیں - نیز میں تو شان ہے ہر چیز خاکہ ملکہ عرش لے دیو!

عرض آپکے والدات کے جواب میں ذرا سا میرہ عجز و نیاز کی بھیت کے کام

دیا ہے - ورنہ من آئم کوئی داعم -

اللہ تعالیٰ ہم سب پر حرم فرمائے اور جو دلت باقی ہے اسے اپنی رضا کی طابی

صرف کرنے کی توفیق عطا خواہی اور حاتم بالیگرے - آئیں - والد

ظفر الرضا

گلہرہ زاد منیکم و سعید نعمتزاد

خوازہ ملیٹ آبلا صابر نام دیا

پھر کر رفت ماری بھائی سرداش خان

دیے ریور بی بی پارک سس جنون اللہ

کوہہ ایسی محبت رکھ جوں - یہ الحیت

وزن
8 Campion
Road
SE15
London
19-1-1979

لبر سعید اختری - اللہ عاصی

عاصمہ دھل آں نہیں دھلیں ایک دھل

والدہ ایس کم مراد محبت میں بکھریں گے -

سراب بھی ہتساں پھٹکنے کا دھل

میں سریوں جو غصہ لڑ کا فیض اسندہ

محبت در شفقت ایک دل میں بکھریں گے -

جن دیار کے اتزام نکھڑا اپنے نکلہ بہن لدا

اس پر بھگا - میں آج اکری

Stamps میں تکریب نئے نئے بامدھے -

بیت نا بزری سے نہیں درخواست کرنا چاہی

کھلکھلیا بہریں اور سمجھنے سے اگر سس

جی وگھ طھر مینیں ایسیں -

چاہیز در گھنی میں جنت گا - اور کہنے پر

کھنڈاں کا ماریوں - گھر میں

خان رکھ کر خونکہ جناب پاپے کا کیا

لہر تکلیں دل راتیں اکالہوں بالہا اُنکے دل میں سے کلیں دلیں گے + سرپریخہ کیونکہ نہیں میں ملکہ نہیں تھیں اُنہیں کیا ہو گی -

بیت نکلہ بہنیں

بیت نکلہ بہنیں

بیت نکلہ بہنیں

سچان اور اردو لفظ کا مکالمہ

نذر

8 Campain Rd.

52515
17/10/1979

گرلز فردا نام کیلماں سمع میں کوئی روز نہ
بڑا نہ

ٹکرے کی دارست ناز کی دادیں
کوئی دننا جو اپنیں تبرایت بخشنی -

اک دن دوست الدین بیت بخشنی بسے کسی
صلوان کو پھلا منیں دوڑا تھے۔ اسکی پہلی دارست
کہ کسی کو شکر دار کر دیں۔ اُن دن خود مالز
بُر کرنا تو کی سبادہ دار دن کی بُر اپنے تکم
کر دیا گا۔

میانہ سمنہ
عبرا سمسم
الْأَقْرَبُ إِلَيْهِ مِنْ فَدْنَةِ كَوْ
غَرَّدُونَ مِنْ فَدْنَةِ مِنْ
بَكْتَ وَ +
مِنْهُ بَشَّهُ بَعْتَ عَلَى زَرْبَهَا

لسم اور ارجن ایچی مکالمہ دارالعلوم دیوبند
دینی و علمی ادارہ دینی و علمی ادارہ
دینی و علمی ادارہ دینی و علمی ادارہ
نذر 17/10/1979
بلدیہ دینی ادارہ دینی و علمی ادارہ دینی و علمی ادارہ
نذر ایڈ سسٹم طے کی فتنہ دیکارکشی کو دیکاری و رنگ میں دیکار فراز فرزاں
میکروجی میکروجی شکردار ریڈ کمپنی - الٹا ٹھاں اون ٹھمی کی مانڈن میکروجی
درخواست دیجی ہر ٹھاں سے مانڈن ہر ٹھاں درخواست دیجی کرے ایک درخواست دیجی میکروجی
میکروجی میکروجی یاد رکھیں - الٹا ٹھاں ایڈ کمپنی دیکاری میکروجی میکروجی ایڈ
پرچھ جاؤ دنیا فریب - میکروجی میکروجی کو ہر ٹھاں درخواست دیجی میکروجی میکروجی
میکروجی میکروجی میکروجی میکروجی میکروجی میکروجی میکروجی میکروجی میکروجی میکروجی

گرلز فور فورت مونا اسٹیم رہمن سارڈن برج

شنبہ
۸-۶-۱۹۸۰

ڈکھلے گئے پیش نام ملا۔ اب کچھ خدا دوام کی فضہ اپنے منیں۔

اس نے بار بار اپنے شکریہ دیا رکھ لیا۔ ہماری خلائق کو

ٹھیرے کیا مدد بینیں۔ رائکس نے کام پر گرام چھپا۔ اس کا

ملہنہ تربجاتا گا۔ میکن ہر گرام جل گئی۔ فیض

شہزادوں نے یاد کیا ہے اس سے وہاں چالا گھوٹا۔

دکھابہ ارکیلے ۳۰ درجہ ہے۔ اس نے خلیجہ صحت پر اپنے امام
ملہ، تیرگی +

اوپسے جو قمر رہا ہے۔ باکھر، استھان -

اور اس پر جو غریب کیڑا ہے۔ مرد الغنی اور سورہ تہذیب

کے افراد اپنے گھوٹا اپلا ہیرو ہر شر کے اور انہیں

اپنے سبھیں کہتے ہیں۔ اس زرخیز اسیں لاس تھا

ورست کر پاں سنگھر کئے۔ اپنے پوچھا سبھیں کہیں

زائلیہ + جو گلکھا + اس سودوں میں رائکس اللہ عطا ہے میں

دورہ ہوا۔ ہم کو اس کو میں پر فلکاتے ہیں کوئی ب

اس سم سے بے پہنچے۔ یہ خلائق ہے۔ میں یاں میں

کر سکتا کہ موب میں یہ کیک رکن کسی نہ تو

کر آؤں کوئی بھائی ہے میں۔ ترا نے کرم ادا

کی ریاضیں پڑھتے۔ وہ دن کو جانیں میں پھر ہوا۔

۱۰ ملکوں میں جو افراد جیسے میں میں پہنچاۓ

ملک کی لمحہ کے منافت سنبھل لے۔ اب

درجن میں بھر دش را لے تو تھے کہ

اک زندہ مسلمان میں۔ اسی ایڈ

دیوار کے نئے ٹھیکارے رہا۔ رائکا، اس کا گھوٹا اس کے پیغمبا

ریجھری کو ہوتے ہیں۔ اس کے لئے کہاں

الغنى غنى النفس

حیران گن انکشاف



یہاں مجھے حضرت مسیح موعود علیہ السلام کے یہ الفاظ یاد آتے ہیں جہاں آپ فرماتے ہیں:
 ”نور الدین کے بھیرہ میں کچھ مکانات تھے اور کچھ زمینیں، اب انہیں یہ بھی علم نہیں
 ہے کہ وہ مکانات یا زمین کس کے پاس ہیں اور یہ بھی کہ نہیں؟ یہ ایمان اور تقوی اللہ
 تعالیٰ صرف اپنے خاص بندوں کو ہی عنایت فرماتا ہے۔“

(حیات طیبہ)

یہی بات صادق آتی ہے ان دونوں بزرگوں پر۔ اماں جی اور ابا جی کے بارے میں تو میں پہلے سب لکھ بھی ہوں کہ کیسے دونوں بیعت کے بعد اپنے تمام رشتہ داروں اور مال اسباب کو چھوڑ کر خالی ہاتھ قادیان آگئے تھے۔ اماں جی مرحومہ کی وفات پر ان کے منیکے سے ان کی بہن اور بھائی آئے تھے۔ اماں جی کی وفات کے بعد بھی چنیوٹ میں میرے سرال والوں سے ملنار ہا۔ چونکہ اماں جی کی فیملی زمیندار تھی اس لیے وہ اکثر اپنے باغوں میں سے آم اور کنوں اور موسمی فروٹ لاتے رہتے۔ ابا جی کے ایک بھائی ڈاکٹر سراج الدین صاحب (مرحوم) الحمد للہ احمدی تھے مگر باقی شیعہ مسلم کے تعلق رکھتے تھے، لیکن پھر بھی ان پچاڑ اور تیاز اور بھائیوں کے ساتھ کبھی کبھار ملنا جلتا تھا۔ 2007ء یا 2008ء کا واقعہ ہے کہ ایک دن میرے جیٹھنا صر بھائی جان جواپنی فیملی کے ساتھ ریٹائرمنٹ کے بعد چنیوٹ میں رہتے تھے، فرماتے ہیں کہ:

”ایک دن گرمیوں کی ایک شام کسی نے ہمارا دروازہ کھکھلایا۔ کہتے ہیں آنے والے سے آنے کا سبب جب پوچھا تو انہوں نے کہا آپ مجھے نہیں جانتے میں

سیالکوٹ سے آیا ہوں اور میں ایک پٹواری ہوں اور آپ کی زمینوں کے بارے میں آپ کو یہ بتانے آیا ہوں کے آپ کے خاندان کی زمینیں جو تقریباً 60 کنال پر مشتمل ہیں اور دو کنال کا گھر ہے جس پر آپ کے پچھا کے بیٹوں نے قبضہ کیا ہوا ہے، ان میں آپ کا بھی حصہ ہے۔ میں نے بڑی مشکلوں سے آپ کو ڈھونڈا ہے۔ چونکہ آپ کے والد صاحب پانچ بھائی تھے، اس لیے بارہ بارہ کنال آپ سب کے حصہ میں ہیں اور اس طرح گھر میں بھی آپ حصہ دار ہیں۔ ساتھ وہ سارے کاغذات بھی لیکر آئے تھے جو اُس زمین کے ساتھ تعلق رکھتے تھے۔ تقریباً سو سال سے زیادہ عرصہ کے بعد وہ اکشاف بہت بڑا تھا، یہ کسی کے وہم و گمان میں بھی نہیں تھا کہ ہماری بھی کوئی زمینیں ہیں۔ تایا کے بیٹوں کے ساتھ تعلقات اچھے تھے مگر انہوں نے بھی اس بات کا اظہار نہیں ہونے دیا کہ ہمارے پاس کوئی زمینیں بھی ہیں۔ سب سے بڑی بات یہ کہ اماں جی اور ابا جی نے احمدیت قبول کر کے سب کچھ دین کی راہ میں قربان کر دیا اور بھول گئے کہ ہمارے پیچھے بھی کچھ ہے۔ ساری زندگی انتہائی غربت میں گزار دی، نہ خود پیچھے مُڑ کر دیکھا اور نہ بچوں کو کسی آس میں رکھا۔ چاہتے تو بہت خوش حال زندگی گزار سکتے تھے مگر دینی غیرت کی بھی انتہائی، دین کو دنیا پر مقدم رکھا۔ اللہ تعالیٰ ان بزرگوں کے درجے بلند سے بلند تر کرتا چلا جائے۔ آمین۔“

اُس غیر احمدی پٹواری کے کہنے پر میرے جیٹھنا صریحائی جان وہاں گئے۔ اپنے آباد اجداد کا گھر بھی دیکھا اور زمینیں بھی۔ ظاہر ہے خوشی تو بہت ہوئی واپس آ کر ہم سب کو بتایا۔ پھر اُس پٹواری کے کہنے پر اپنی زمینوں کا حصہ اپنے تایا زاد بھائیوں سے لینے کا مطالبہ کیا تو انہوں نے کوٹ میں یہ کہہ دیا کہ یہ سب احمدی ہیں اس لیے ان کا کوئی حصہ نہیں بتتا۔ میرے جیٹھنا صریحائی جان کافی عمر رسیدہ ہیں اور بہت بیمار بھی ہیں، ان زمینوں کیلئے بھاگ دوڑ بھی نہیں کر سکتے۔ پھر بھی بھائی جان نے

اپنی پوری کوشش کی ہے کہ ان تمام معاملات کا کوئی حل نکل آئے۔ لیکن ان زمینوں کیلئے بہت بھاگ دوڑ کرنے کی ضرورت بھی نہیں ہے، اگر مل جائے تو الحمد للہ۔ اس دنیاوی دولت کو ٹھکرا کر امام جی اور ابا جی نے دین کی دولت کمالی یہی ہمارے لیے کافی ہے۔ اللہ کرے کہ ان کی پوری نسل اس دولت کی حفاظت کر سکے اور اپنے سینوں پر اسی کے میڈل لگائے رکھیں۔

(اس کتاب کے چھپنے سے پہلے جب کہ بھائی جان ناصر سامی ہسپتال میں شدید یمار تھے تو سیا لکوٹ سے وکیل کافون آیا کہ ناصر صاحب آپ کو مبارک ہو آپ کے حصے کی زمینوں کا فیصلہ آپ لوگوں کے حق میں ہو گیا ہے اور اب آپ آئیں اور دخنڈ وغیرہ کا جو کام ہے وہ کر لیں۔ اپنی ہوش میں یہ خوشخبری تو سن لی کہ کھوئی ہوئی جاندار دو اپیں مل گئی ہے، مگر اس کی اللہ تعالیٰ نے محبت نہیں دی کہ جا کرو وہ جاندار اپنے نام کرو سکتے کیونکہ دو دن کے بعد بھائی جان اللہ تعالیٰ کے پاس چلے گئے۔ اس طرح یہ زمینوں کا قصہ، قصہ پارینہ بن گیا۔ جو چیز بڑوں نے اللہ تعالیٰ کے نام پر چھوڑ دی تھی وہ کیسے مل سکتی ہے)

(صفیہ بشیر سامی)



مکرم و محترم سامی صاحب مرحوم



آن گفت پھر وہ کو جب دست ہوں نے نوچا
میں نے یہاں کے گلیجے کو دہلتے دیکھا

سامی صاحب کی خوبیوں میں سرفہرست اپنی زندگی صرف دین کیلئے وقف رکھنا اور خدمتِ خلق کو اپنا مقصد بنانا ہیں۔ زندگی کے نشیب و فراز میں لپٹی ہوئی سو گوار تھیتیں بھی ہیں اور خوشگواریخت بھی۔ احسان و مرمت سے بھر پور حسین یادیں بھی ہیں اور ان یادوں سے درد اور کسک کا احساس بھی ملتا ہے۔ ہر لمحہ کو شش توکی کہ سامی صاحب کے بارے میں کچھ لکھوں گمراہی کے قلم میں بھلا اتنی ہمت کہاں کہ میں اپنے جذبات کا اظہار کر سکوں، ہاں سوچ میں کبھی کمی نہیں آئی۔

اُن یادوں اور محبتوں کے سہارے کو شش کرنے لگی ہوں کہ آج میں سامی صاحب کے بارے میں کچھ لکھ سکوں۔ سامی صاحب نے ہمیشہ خدا تعالیٰ پر توکل اور بھروسہ اور ہر حال میں خدا تعالیٰ کے آگے جھکتے ہوئے عاجزی اور انکساری سے بہت خوشگوار مطمئن اور کامیاب زندگی گزاری اور ہم سب کو بھی اچھی زندگی گزارنے کے سلیقے سکھائے۔ الحمد للہ۔ اللہ پاک سے ہر وقت اُن کی مغفرت اور بلندی درجات کی دعا میں کرتی رہتی ہوں۔

سامی صاحب کی پیدائش 22 نومبر 1932ء کو قادیان میں سردارِ مصباح الدین صاحب مرحوم (سابق مشیرِ انگلستان) کے ہاں ہوئی۔ آپ کی والدہ ماجدہ کا نام حاکم بی بی صاحبہ تھا۔ آپ پانچ بھائی اور دو بہنیں تھیں۔ قادیان کی ہجرت کے بعد سامی صاحب کے والدین نے اپنا ٹھکانا چنیوٹ میں بنایا۔ ہجرت کے بعد جماعت کے بعض دفاتر کا عارضی قیام چنیوٹ میں ہوا اور عارضی طور پر تعلیم

الاسلام ہائی سکول بھی شروع ہو گیا۔ سامی صاحب نے میٹر ک کام تھا بھی تعلیم الاسلام ہائی سکول چنیوٹ سے ہی پاس کیا۔ کالج کی پڑھائی کیلئے وسائل نہیں تھے اور ابھی عمر بھی کم تھی۔ اس لیے سامی صاحب نے ربوہ میں جو مرکزی دفاتر قائم ہو چکے تھے ان میں وقت طور پر دفتر حفاظت مرکز میں کام شروع کر دیا جو بعد میں بیت المال میں تبدیل ہو گیا۔ تھوڑا عرصہ کام کیا تھا کہ بیمار ہو گئے اور کام چھوڑنا پڑا۔

اس بیماری کے دوران حضرت خلیفۃ المسیح الشانی مصلح موعودؑ نے خاص شفقت اور مہربانی سے دو مرتبہ تین تین سو کی گرانقدر رقم عطا فرمائی۔ اللہ تعالیٰ نے خاص فضل فرمایا اور جلد صحت مند ہو گئے۔ الحمد للہ۔ حضرت سید محمود اللہ شاہ صاحب مرحوم جو کہ سامی صاحب کے ساتھ بہت محبت کا سلوک کرتے تھے، انہوں نے کوشش کر کے آپکو ملازمت کیلئے کراچی بھجوادیا۔ وہاں جا کر نیوی کے ہیڈکواٹر میں، جو بعد میں ایئر ہیڈکواٹر میں تبدیل ہو گیا، ملازمت شروع کر دی۔

1953 کا ایک تاریخی واقعہ

نوبت خانہ کی ریکارڈنگ - ایک تاریخی یادداشت

سامی صاحب 11 مارچ 1997ء کے روز نامہ افضل ربوہ، میں اپنی ایک یادداشت یوں تحریر

فرماتے ہیں:

”سال 1953ء جماعت احمدیہ کی تاریخ میں ہنگاموں سے پر تھا۔ احمدیت کے خلاف کئی طوفان اٹھائے گئے۔ ان کے بال مقابل، نئے، جوش، نئے ولولوں کی تھوں میں یقین سے بھرے ہوئے پسکون دھارے اپنی ہی رو میں تھے۔ کون تھا جو انہیں تھام سکتا؟ ادھر ربوہ کی بستی حضرت بانی سلسلہ کی اس پیش خبری کا منظر پیش کر رہی تھی:

”اور دور دور سے تیرے پاس لوگ آئیں گے کہ راستے میں گڑھے

پڑ جائیں گے۔“

28 دسمبر 1953ء کی سہ پہر تھی اور 42 ہزار مخصوصین کا پرشوکت جم غفار کمل سکوت میں گم تھا۔ حضرت امام جماعت احمدیہ خلیفۃ المسیح الثانیؑ کی پر جلال آواز سیر و حانی کے موضوع پر نوبت خانوں کی تھا پ کے ساتھ گونج رہی تھی۔ دینی نعروں کی پر عظمت تکرار جلوے دکھاری تھی۔ یہ سب صدائیں جلسہ گاہ کے بال مقابل پہاڑ سے مکرا کر جب واپس لوٹی تھیں تو گونج کی صورت میں لوٹ پوٹ ہو جاتی تھیں۔ آخر خدا کی ”نوبت“ تھی جو آسمانی بادشاہت کے موسیقاروں کے حوالے کی جا رہی تھی۔ نوبت پر ضرب پڑتی تھی۔ تو اس کی تال سے کان پھٹتے تھے۔ پہاڑوں کے دل لرزتے تھے۔ اس تجربہ سے وہی انفس محفوظ ہو سکتے تھے جو اس وقت جلسہ گاہ میں موجود تھے۔ یہ پر جلال خطاب آج جماعت کے پاس آڈیو کیسٹ پر محفوظ ہے۔ یہ ہم تک آڈیو کیسٹ کی صورت میں کیسے پہنچا؟ اس حصے کا تاریخی پس منظر، میرے سامنے ہے جس کو قارئین الغسل تک پہنچانے اور تاریخ میں محفوظ کرنے کے لیے یہ چند لفظ تحریر کر رہا ہوں۔

اس تاریخی جلسہ کے اختتام کے بعد حضرت امام جماعت احمدیہ خلیفۃ المسیح الثانیؑ نے دفتر والوں سے دریافت فرمایا کہ کیا انہوں نے آپ کے اس خطاب کو آڈیو پر محفوظ کیا ہے؟ جواب نفی میں ملا۔ حیرت تھی تحریک جدید انجمن احمدیہ کے پاس اس وقت ریکارڈ کے لیے دو مشینیں موجود تھیں۔ اس کے باوجود یہ تقریر ریکارڈ نہ ہو سکی، ایسی صورت میں حضرت امام جماعت احمدیہ خلیفۃ المسیح الثانیؑ کو کس قدر دکھل اور صدمہ ہوا ہو گا خدا بہتر جانتا ہے۔ ساری سہولتیں میسر ہونے کے باوجود یہ کوتاہی سرزد ہو چکی تھی لیکن اس مشین کی خرابی کی وجہ سے ریکارڈ نگ نہ ہو سکی۔ اس وقت اس کی وجہ یہی بیان ہوئی کہ ریکارڈ نگ کے لیے ایک مشین جلسہ گاہ میں موجود تھی۔ لیکن اس مشین

کی خرابی کی وجہ سے ریکارڈنگ نہ ہو سکی اور دوسرا مشین جو درست حالت میں تھی اس کو فوری طور پر مہیا نہ کیا جاسکا یا اس کو استعمال میں لانے میں کوئی دشواری پیش آئی۔ ہر صورت میں کوتاہی عیاں تھی۔ حضورؐ نے مزید دریافت فرمایا کہ باہر سے کسی اور دوست نے اس خطاب کو ریکارڈ کیا ہے؟ تو معلوم ہوا کہ بورنیو سے مکرم ڈاکٹر بدral الدین صاحب نے اپنی مشین پر محفوظ کیا تھا اور وہ ربوہ سے کراچی جا چکے ہیں۔ ایک دو روز میں ان کا بھری جہاز بورنیو کے لیے روانہ ہونے والا ہے۔ حضرت صاحبؐ کے علم میں جب یہ بات آئی تو دفتر کے ایک کارکن کو (جن کا نام راقم کو اب یاد نہیں) فوری طور پر ریل گاڑی سے کارآمد مشین کے ساتھ کراچی بھجوایا کہ جاؤ اور بدral الدین صاحب کو پکڑو۔ چنانچہ وہ دوست کراچی تشریف لائے تو مکرم ڈاکٹر بدral الدین صاحب رخت سفر باندھ رہے تھے۔ (اب تو اس دنیا سے رخت سفر باندھے بھی انہیں متنیں گز گئیں) مکرم ڈاکٹر صاحب کا بھری جہاز اگلی شام کو بندرگاہ پھوڑ رہا تھا جس پر ان کا سفر کرنا ضروری تھا۔ ورنہ اگلے جہاز کے لیے چار ماہ کراچی میں انتظار کرنا پڑتا۔ بہر حال دفتر کے اس کارکن نے ڈاکٹر بدral الدین صاحب کو آیا جب کہ وہ احمدیہ ہال میں مہمان تھے۔ ان کے پاس پچھلا پھر اور رات ہی باقی تھی۔ اس میں انہوں نے احمدیہ ہال کی اوپر کی گیلری میں اپنی مشین کو لگایا۔ اس طرح یہ معزکتہ الاراء خطاب دفتر والوں کی مشین پر رات بھر میں منتقل ہوا۔ یہ عاجز ان دونوں احمدیہ ہال میں مقیم تھا۔ اس لیے مکرم ڈاکٹر صاحب کے ساتھ ریکارڈنگ کے دوران موجود رہا اور ضرورت کے مطابق مدد بھی کی۔ اُسی واسطہ سے یہ عاجز اس واقعہ کا شاہد ہے۔ ایسا نہ ہو سکتا تو آئندہ آنے والی نسلیں اس عظیم الشان ولوں الگیز خطاب کو اپنے کانوں سے سننے سے محروم رہ جاتیں۔ افضل ربوہ کے توسط سے اس تاریخی حقیقت کو

رُم کر رہا ہوں کہ اس خطاب کی اصل (ماستر کاپی) مکرم ڈاکٹر بدال الدین صاحب کے پاس تھی۔ خدا کرے کہ ان کے ورثاء کے پاس اب بھی محفوظ ہو۔“

(بشير الدین سامي)

(لفضل ربوبہ، ۱۱ امارج ۱۹۹۷ء)

سامی صاحب 1954ء میں کراچی گئے۔ ملازمت کے ساتھ الحمد للہ ان کو کراچی کی جماعت میں دین کا کام کرنے کی بھی سعادت ملی۔ وہ ایک منتظم، معتمد، ناظم مال اور نائب معتمد کی ذمہ داریاں علی الترتیب انجام دینے رہے۔ 1954ء میں ہی ان کو مجلس خدام الاحمدیہ کراچی کا معتمد مقرر کیا گیا۔ سامی صاحب کو کراچی میں آٹھ سال دین کی خدمت کا موقعہ ملا۔ جس میں اخبار اصلاح کے کام کا زمانہ بھی آتا ہے۔ چار سال تک متواتر علم انعامی حاصل کرنے کا اعزاز بھی آپ کے دور میں ملتا ہے۔ سب سے اہم خدمت ان کو شعبہ اعتماد میں سر انجام دینے کا موقعہ ملا۔ میرے سامنے وہ رپورٹ پڑی ہے جس میں سامی صاحب کو کراچی سے الوداع کرتے وقت سپاس نامہ پیش کیا گیا۔ اور اس میں سامی صاحب کی بے شمار قابلیتوں اور صلاحیتوں کا ذکر ہے اور ایک قائد صاحب کے الفاظ میں:

”سامی صاحب ایک ایسے عہدہ دار ہیں جن کے سپرد کام کر کے آرام کی نیند سویا جا سکتا ہے۔ الحمد للہ۔“

سامی صاحب کا کراچی کا ہی ایک خوشگوار واقعہ ہے۔ کراچی میں مجلس عاملہ کے چند خدام کو حضرت مصلح موعودؓ کے ساتھ ان کی میز پر کھانے کا شرف حاصل ہوا۔ کہتے ہیں ہم کھانے کی میز پر بیٹھے تھے اور منتظر تھے کہ پیارے آقا کی آمد آمد ہے ہ آپس میں ہم سرگوشیاں بھی کر رہے تھے کہ اتنے میں ڈرانگ رومن کا پرده سرکا اور ایک لمحہ بھر میں حضرت صاحبؒ ہمارے درمیان تشریف فرما تھے۔ پاؤں میں چونکہ جوتا بھی نہیں پہن رکھا تھا اس لیے آمد کا پتہ نہ چل سکا۔ جو کرسی حضورؐ کیلئے

محصوص تھی اُس پر نہیں بیٹھے بلکہ خدام کے درمیان ہی ایک کرسی پر تشریف فرمادی گئے۔ یوں عاجز نے خود کو حضورؐ کے سامنے والی کرسی پر پایا۔ ہماری حالت عجیب تھی۔ حضورؐ ہماری پہنچاہٹ بھانپ گئے اور بے تکلفی سے کھانے کا ارشاد فرمایا۔ ایسے میں ہم نے کیا کھایا یہ ہم ہی جانتے ہیں۔

اس طرح کا ایک واقعہ ربوہ کا بھی ہے۔ بیان کرتے ہیں:

”ربوہ میں قیام کے بعد پنجاب کے صحافی نمائندوں کے ساتھ جب حضرت مصلح موعودؒ کی پہلی پریس کانفرنس منعقد ہوئی تو ربوہ ان دونوں چھوٹے خیموں پر مشتمل خانہ بدوشوں کا ایک ڈیرہ تھا۔ معزز مہمانوں کیلئے اس موقع پر بڑا شامیانہ لگایا گیا تھا اور انتظامات کی نگرانی مکرم سید محمود اللہ شاہ صاحب ہیڈ ماسٹر تعلیم الاسلام ہائی سکول کے سپردھی۔ مکرم ہیڈ ماسٹر صاحب نے اپنی مدد کیلئے دسویں جماعت کے طلباء کو اپنے ساتھ رکھا۔ اس کلاس میں نسبتاً میں سب سے چھوٹا یا کہہ بیجھتے خاموش طبع تھا۔ ہیڈ ماسٹر صاحب کی جب نظر مجھ پر پڑی تو بلا یا اور فرمایا کہ حضورؐ کی میز پر تم سروں دو گے۔ اس سعادت کے اچانک میرے حصہ میں آنے کی وجہ سے میری پیشانی پسینہ سے بھیگ گئی۔ میری اس گھبراہٹ کے باوجود ہیڈ ماسٹر صاحب نے مجھ سے حضرت صاحبؓ کے سامنے پھل وغیرہ اور دوسری چیزیں چنوا دیں۔“

اسی طرح سامي صاحب کے حضرت خلیفۃ المسیح الثانیؑ کے ساتھ گزرے کراچی کے چند اور واقعات یوں ہیں:

روزنامہ *فضل ربوہ* 27 ستمبر 1995ء میں یوں بیان کرتے ہیں:

وہ بھیجائے گرنا مایہ!

تحیر فرماتے ہیں کہ ایک اور ملاقات کا چکا بھی بدستور قائم ہے۔ یہ ان دونوں کی بات ہے جب لمصلح روزنامہ اخبار کے طور پر چھپ رہا تھا۔ اس اخبار کی انتظامیہ خدام الاحمد یہ کراچی تھی۔ خدام

نے اخبار کو روز نامہ تو بنا دیا لیکن وسائل اتنے محدود تھے کہ اس کی مارکیٹنگ کی کوئی صورت نہ تھی اور مجلس پر اخراجات کا بوجھ بڑھتا جا رہا تھا۔ حضور انور جب روہ سے کراچی تشریف لائے تو مکرم مرزا عبد الرحیم بیگ صاحب نے اس سلسلہ میں مشورہ حاصل کرنے کا پروگرام بنایا۔ مکرم چودھری عبد الجید صاحب اور خان صاحب امیر جماعت، مکرم ملک مبارک احمد صاحب، مکرم چودھری عبد الجید صاحب اور خاکسار کو ساتھ لیا اور حاضر خدمت ہو گئے۔ دل میں ڈرتے تھے کہ جس ولولہ سے اخبار کو روز نامہ نیوز پپر بنایا ہے اس پر پورا اُترنا اب مالی وسائل کے لحاظ سے تو ممکن نہیں رہا تھا۔ کس دل گردے سے حضرت صاحبؒ کی خدمت میں عرض کریں گے۔ لیکن جب مکرم مرزا عبد الرحیم بیگ صاحب نے اپنا عنديہ عرض کر دیا تو حضرت صاحبؒ نے فرمایا کہ کس حکیم نے کہا ہے کہ زیر باری قبول کرتے رہو اور اخبار کو چھاپتے رہو۔ بس یہ سننا تھا ہماری جان میں جان آئی اور چند منٹوں میں یہ ملاقات ختم ہوئی۔ حساب کتاب کے جو بستے ہم ساتھ لے گئے تھے اسی طرح بند کے بند لے کر واپس ہوئے۔

اب یادوں میں تھوڑا اور آگے چلتا ہوں۔ 1954ء میں حضرت امام جماعت احمد یہ خلیفۃ المسیح الثانیؒ پر چاقو سے حملہ ہوا۔ آپؒ نے مارچ 1955ء میں علاج کے لیے انگلستان جاتے ہوئے کراچی میں قیام فرمایا۔ یہ زمانہ تھا جب کراچی میں اچھی رہائش ایک عظیم مسئلہ تھا۔ باوجود دو کوشش کے جماعت احمد یہ کراچی کوئی حسب منشار رہائش کا انعام نہ کر سکی۔ مجبوراً کراچی شہر سے دور مالیر کی بستی میں قیام کا بندوبست ہو سکا۔ یہ علاقہ شہری آبادی سے الگ تھا۔ وہاں گرینڈ ہوٹل کے عقب میں ایک بہت بڑی حومی تھی۔ اس میں داخل ہو کر یوں لگتا تھا جیسے متلوں اس میں کوئی رہا نہ ہو۔ صحن کی بے ترتیبی، درود یوار کا اُترا پلستر یہ سب اس حومی کی سناسانی کا پتہ دینے والے مناظر تھے۔

حضرت صاحبؒ جب بھی کراچی تشریف لاتے تو جملہ انتظامات خدام الاحمد یہ کے سپرد ہوا

کرتے تھے۔ مکرم مرزا عبد الرحیم بیگ صاحب قادر تھے۔ خاکسار ان کے ساتھ معتمد تھا۔ اس لحاظ سے انتظام اور رابطہ کے لیے فرائض میں اور بھی اضافہ ہو جاتا تھا۔ حضرت صاحب[ؒ] کا قیام پونکہ کراچی شہر سے دور دراز علاقہ میں تھا اور اس دور میں آمد رفت کے زرائع بھی محدود تھے۔ شاذ شاذ ہی احباب کے پاس اپنی سواری ہوا کرتی تھی۔ حسب معمول اپنے دنیاوی کام کا جس سے فارغ ہو کر اپنے ایک رفیق کرم عبد الجبید بٹ صاحب برادر اصغر کرم عبد الحکیم اکمل صاحب مرتب سلسلہ ہالینڈ کے ہمراہ ہم رہائش گاہ واقعہ مالیہ کی طرف جا رہے تھے کہ محسوس کیا کہ اس شاہراہ پر دونوں جانب فاصلے فاصلے پر پولیس کے سپاہی تعینات ہیں۔ حیران ہو رہے تھے کہ عام طور پر اس قسم کے حفاظتی انتظام حکومت کے سربراہان کے لیے ہی مخصوص ہوتے ہیں، جوں جوں ہم آگے بڑھتے گئے۔ حفاظتی انتظامات رہائش گاہ تک پھیلے ہوئے پائے۔ پولیس کے منتظمین اس حوالی کے اندر باہر بھی مستعد نظر آئے۔ خدام بھی چاک چوبند تھے۔

حضرت صاحب[ؒ] کی رہائش اور پر کی منزل پر تھی۔ ملاقات کے لیے نچلے حصے میں ایک کمرہ مخصوص تھا۔ عام، سادہ سا کمرہ جس میں کرسیاں بچھی تھیں۔ مکرم عبد الرحیم درود صاحب بھی اس موقع پر اپنی داشتماندیوں اور فرستوں کو اپنی سادگی میں چھپائے چھپائے پھرتے تھے۔ بوج علالت یہ پہلا موقع تھا کہ حضرت صاحب[ؒ] کو اور پر کی منزل سے نیچے لا یا گیا۔

آپ سفید عمامہ، سفید قمص شلوار کوٹ زیب تن فرمائے ہوئے تھے اور حسب معمول ہاتھ میں چھڑی تھی۔ حالانکہ چند روز قبل جب جماعت نے صدر ریلوے اسٹیشن پر استقبال کیا تھا تو آپ[ؒ] شب خوابی کے لباس میں تھے۔ کمبل سے گھٹنے ڈھکے ہوئے تھے، سر پر گرم سکاراف تھا جو کانوں کو ڈھانپتے ہوئے نیچے تک سر کیا تھا۔ آپ[ؒ] کو کار تک لیجانے کے لیے وہیل چیز لائی گئی تھی۔ چند لمحے گزرے تھے کہ جناب غلام محمد صاحب گورنر جنرل پاکستان کی سیاہ نلیگ کار اس حوالی میں داخل ہوئی۔ گیٹ پر موجود خدام نے سیلوٹ کیا جس کا انہوں نے ہاتھ کے اشارے سے جواب دیا۔ کار

استقبالیہ کمرہ کے سامنے روکی گئی۔ مکرم درد صاحب اس معزز مہمان کے استقبال کے لیے آگے تشریف لائے۔ گورنر جزل سوٹ میں ملبوس تھے، جناح کیپ پہن رکھی تھی اور کارکی پچھلی نشست پر بیٹھے ہوئے تھے۔ چہرہ پر سنجیدگی اور وقار تھا۔ اور نظریں اشتیاق سے لبریز تھیں۔ خاکسار نے حضرت صاحبؒ کی طرف نگاہ ڈالی تو آپ کی پیشانی پر صحبت مندانہ روپ نکھرا ہوا نظر آیا۔ گورنر جزل کی کارکا دروازہ ملٹری ایڈیٹر نے کھولا اور بازوؤں سے تھام کر جناح غلام محمد صاحب کو اپنی نشست سے اٹھایا۔ جسم میں لرزہ تھا۔ کھڑا ہونے کی سکت نہ تھی، پاؤں زمین پر لکھتے نہ تھے۔ قد لانا بہ، مگر کوئی جھول نہ تھی۔ منه سے پانی اور جھاگ سی لکھتی تھی جسے ایڈیٹر سفید رومال سے صاف کر رہے تھے۔ یہ نجف وزار مہمان، آج اپنے چند روزتے ہوئے قدموں کے ساتھ حضرت امام جماعت احمد یہ خلیفۃ المسکنۃ الثانیۃ کے سامنے تیار داری کے لیے حاضر تھا۔ اس پر رفت طاری تھی، استقبالیہ کمرہ کی خامشی میں ڈوبی ہوئی کئی بلچلوں کی دھوم باہر تک سنائی دے رہی تھی۔ اس کیفیت میں کہاں تک لب ہلے، اگر ہلے بھی تو ذرہ سی جنبش نے نجانے جذب و شوق کی لتنی داستانیں کہہ ڈالی ہو گئی۔ چند ساعتوں کی یہ ملاقات پلک جھکیتے ختم ہو گئی۔ حضرت امام جماعت احمد یہ کا یہار اور بے کس تیار دار جن سہاروں اور روزتے ہوئے قدموں سے حاضر خدمت ہوا، انہی پروالپس اپنی شاہی سواری میں بیٹھا دیا گیا۔ چہرہ پر بلا کی خاموشی، سنجیدگی، متنانت اور گہری ادا سیبوں کے آثار نمایاں تھے۔ یوں لگتا تھا جیسے اپنی آس اور پیاس بجا کر اس اطمینان کو پالیا ہے جونہ حاصل ہوتا تو اسے حسرت ہی رہ جاتی۔

جنذبہ و شوق، افسردگی و یاس میں ڈوبی ہوئی اس تاریخی ملاقات کا منظر جب بھی آنکھوں کے سامنے گھوم جاتا ہے تو دل سے اک ہوک سی اٹھتی ہے۔
واہ! کس قدر روح پرور نظارہ تھا۔ آہ! کس قدر دلخاش جدائی تھی!!
جناب غلام محمد صاحبؒ سے ہی عیادت کے لیے بے تاب تھے۔ حضورؒ کا بے حد اصرار تھا کہ

آپ اپنی صحت کا خیال کریں اور تکلیف نہ اٹھائیں، لیکن جناب غلام محمد صاحب کی بھی اپنی ایک ہی ضد تھی کہ وہ آئیں گے۔ چنانچہ عزم و استقلال کے اس پیکر نے اپنی تمام خستہ حالیوں کے باوجود تیارداری کا شوق پورا کیا۔ لتنی پیاری تھی ضد جس نے حضرت مثاکر ہی دملایا۔

حق مغفرت کرے عجب آزاد مرد تھا

حضرت خلیفۃ المسیح الثانيؒ جب انگلستان سے والپس تشریف لائے تو آپؒ کی کوٹھی تعمیر ہو چکی تھی۔ والپسی کا پروگرام کسی قدر سرعت اور خاموشی میں طے پایا تھا۔ اس موقع پر خاکسار کے سپرد جماعت کراچی کی طرف سے دواہم ذمہ داریاں عائد ہوئیں۔ اڈل یہ کہ حضرت صاحبؒ کی سفر سے بخیریت والپسی کے لیے دوبکرے جماعت کی طرف سے صدقہ کئے جائیں۔ چنانچہ خاکسار چند خدام کے ساتھ بکرا پیڑی گیا اور زندگی میں یہ پہلا موقع تھا کہ اپنے ہاتھ سے دو جانور صدقہ کے لیے ذبح کئے اور پھر گوشت مستحقین میں تقسیم کروایا۔ وقت اتنا کم تھا کہ شام کی پرواز سے حضورؐ کی تشریف آوری تھی اور جماعت کے درجن بھر کارکنان خدام چوہدری عبداللہ خان صاحب کی معیت میں استقبال کے لیے ائیر پورٹ پر جا چکے تھے۔ خاکسار کے سپرد چوکر رہائش گاہ کی دیکھ بھال کے اہم انتظامات کر دیئے گئے تھے اور مستعد خدام کا ایک گروپ بھی ساتھ تھا اس طرح یہ دونوں ذمہ داریاں مختصر وقت میں خوش اسلوبی سے طے پائیں۔

حضور انورؐ جب والپس تشریف لائے تو صحت اچھی تھی اور معمول کے مطابق مصروفیت اور ملاقات میں شروع ہو گئیں۔ ایک روز خاکسار جب اپنے فرائض کی ادا یکلی کے لیے قیام گاہ پر پہنچا تو دیکھا کہ مولوی عبدالحق صاحب بابائے اردو انتظار گاہ میں بیٹھے ہوئے ہیں۔ مولوی صاحب کی زندگی کا یہ بہت نازک دور تھا۔ تجدانہ زندگی، عمر کے تقاضے، اردو کانج اور ٹرسٹ کے تعلقات میں کشیدگی یہ ساری باتیں کیلمان کی شخصیت پر براہ راست اثر انداز ہو رہی تھیں۔ مالی حالت اس جگہ جا پہنچی تھی جہاں سے شروع ہوئی تھی۔ یعنی نان نفقہ کا بندوبست بھی (بواسطہ چوہدری محمد ظفر اللہ خان

صاحب) جماعت احمد یہ نے کیا تھا اور مولوی صاحب کو اپنی علمی استعدادوں کو اردوئے معلیٰ کی خدمت کے لیے یکسوئی کے ساتھ ابھرنے کا موقع فراہم کیا تھا تو اہ اپنی ذہانتوں کو قلم کے ذریعہ قوم کے سامنے پیش کر سکیں۔ یہی وہ عوامل تھے جو انہیں بابائے اردو کا مقام عطا کر گئے۔ آج پھر ان پر وہی ادبار آن پڑی تھی۔

تیگ دستی، دل رفتگی نے ان کا سینہ چھلنی کر دیا تھا۔ انہیں علم تھا کہ ابتداء میں بھی کس نے ان کے کندھوں پر ہاتھ رکھا تھا۔ اُس وقت تو ان کے کندھے جوان اور مضبوط تھے لیکن اب تو یہ کندھے بوڑھے اور خیف تھے۔ یقیناً عافیت کی ایک ہی جگہ تھی۔ حاجت برائی، دکھ درد کہنے کی ایک ہی جا تھی۔ حضرت خلیفۃ المسیح الثانیؑ کی شفقتوں اور عنایتوں کو وہ کب بھولے تھے۔ آج پھر وہی کشش انہیں اس دربار میں لے آئی تھی اور وہ حضرت خلیفۃ المسیح الثانیؑ کی شفقتوں اور عنایتوں سے جھوٹی بھر کروالیں لوٹے۔



سپاس نامہ

1960ء میں کراچی کا ایر ہیڈ کوارٹر پشاور منتقل ہو گیا۔ کراچی کی جماعت نے آپ کی خدمات کو انتہائی قابلِ قادر انداز میں سراہا اور دعاوں کے ساتھ رخصت کیا۔

سامی صاحب کو 1960ء میں کراچی سے الوداع کہتے ہوئے خدام اللہ احمد یہ کی طرف سے پیش کردہ سپاس نامہ پیش خدمت ہے:

نَحْمَدُهُ وَنُكَلِّي عَلَىٰ عَلَيْنَا رَسُولُهُ الرَّحِيمِ

وَعَلَىٰ عَبْدِهِ الْمَسِيحِ الْمَوْعُودِ

صاحب صدر و معزز حضرات!

السلام علیکم و رحمۃ اللہ و برکاتہ

آج ہم اپنے ایک ایسے بھائی کو الوداع کہنے کے لیے یہاں جمع ہوئے ہیں جسے اس کے بھائی نے پہلی دفعہ کراچی آتے وقت یہ نصیحت کی تھی کہ اس شہر میں جا کر تم مجلس کی سرگرمیوں میں ضرور حصہ لینا لیکن اس نے اپنے بھائی کو یہ کہہ کر خاموش کر دیا تھا کہ میں تو وہاں سب سے پچھلی صاف میں بیٹھنے والوں میں سے ہوں گا اور کوئی بھی مجھے نہ تو جانے والا ہو گا اور نہ ہی مجلس کے کاموں میں شریک ہونے کی تلقین کرنے والا ہو گا۔ اور آج ہم اس موقع پر جبکہ وہ ہم سے ایک غیر معین عرصہ کیلئے جدا ہو رہا ہے ماضی کے آٹھ سالوں پر نظر ڈالتے ہیں تو ہم یہ کہے بغیر نہیں رہ سکتے کہ گو وہ ہمیشہ پچھلی صاف میں ہی بیٹھنے کی کوشش کرتا رہا لیکن خدا تعالیٰ نے اپنے فضل سے نہ صرف یہ کہ خود اُسے خدمت احمدیت کی توفیق بخشی بلکہ وہ متعدد خدام کو مجلس کی پہلی صفوں میں لانے کا موجب بھی بنा۔

ایک منتظم، معتمد حلقہ، نائب ناظم مال اور نائب معتمد کی ذمہ داریاں علی ارتتیب سرانجام دینے کے بعد نومبر ۱۹۵۲ء میں محترم بشیر الدین احمد صاحب سامی مجلس خدام اللہ احمد یہ کراچی کے معتمد مقرر

ہوئے تھے۔ اس شعبہ میں انکلی خدمت کے چار سال کا یہ بظاہر کامیاب و کامران دور اپنے اندر اور متعدد تلاطم خیز طوفانوں کو لیے ہوئے ہے۔ اور ان کارکنوں میں جنہوں نے ان طوفانوں کا مقابلہ کیا، قائدین کے بعد سامی صاحب کی ذات کو ایک خاص نمایاں مقام حاصل ہے۔ اُمّحٰل کے زمانہ میں جبکہ قائد صاحب کو اپنے وقت اور اپنی توجہ کا ۸۸ فیصدی حصہ اُنکی ایڈ منسٹریشن پر خرچ کرنا پڑتا تھا۔ سامی صاحب نے اپنی دانشمندی اور فراست کے تحت قائد، عہدیدار ان اور عام خدام کے درمیان اس رابطہ کو قائم رکھا۔ مجلس کی ترقی کے لیے ضروری تھا اور یہ اس کا ہی نتیجہ تھا کہ کسی نے بھی کبھی بھی ایک دوسرے کا خلامسوں نہ کیا۔ اسی دوران وہ واقعہ بھی پیش آیا جسے کوئی احمدی بھی کبھی فراموش نہیں کر سکتا۔ یعنی حضرت اقدس امیر المؤمنین خلیفہ الحسنؑ پر ایک بد بخت نے چاقو سے حملہ کیا۔ جس کے نتیجہ میں حضرت اقدسؐ کو یورپ بغرض علاج جانا پڑا۔ حضورؐ کی روانگی اور اپسی پر مجلس کے ذمہ ایک اہم ڈیوٹی لگائی گئی تھی اور وہ تمام خدام جن کو اس سعادت میں شرکت کرنے کا موقع ملا تھا، اس بات کے ہمیشہ گواہ رہیں گے کہ رازداری کی وہ امانت جو جماعت نے قائد صاحب کے ذریعہ سامی صاحب کے کندھوں پر ڈالی تھی اُسے انہوں نے کس خوش اسلوبی سے سرانجام دیا۔ اس قسم کا ایک آزمائشی دور مجلس پر اُس وقت آیا جب ۱۹۵۵ء کے آخر میں one unit بن جانے کے باعث کراچی کے وہ کارکن جو سالہا سال سے خدمت کی سعادت حاصل کئے ہوئے تھے لاہور چلے گئے۔ اسوقت قائد محترم چودھری عبدالجید صاحب کی تئی ذمہ داریوں میں سب سے زیادہ بوجھ اٹھانے والی ہستی سامی صاحب کی ہی تھی۔

لیکن سب سے بڑا کارنامہ جو محترم سامی صاحب کے دور خدمت میں شعبہ اعتماد کو سرانجام دینے کا موقعہ ملا۔ وہ اس روپورٹ کی تیاری ہے جو محترم قائد صاحب کی زیر ہدایت شعبہ اعتماد میں تیار کی گئی اور جس کے متعلق حضرت اقدس امیر المؤمنین ایدہ اللہ تعالیٰ بنصر العزیز نے فرمایا کہ:

”یہ میرے پروگرام کا catalogue ہے۔“

اس میں کوئی شک نہیں کہ اس عرصہ میں علم انعامی حاصل کرنے کا سہرا وقت کے قائد کے سر ہے۔ لیکن یہ کہنا مبالغہ نہیں کہ اس کا بہت بڑا حصہ سامی صاحب کی جدوجہد، ان تھک محنت اور مسلسل تگ و دو کا شامل ہونا رہا ہے۔

محترم سامی صاحب کی خوبیاں صرف اسی حد تک محدود نہ تھیں کہ انہوں نے انتظامیہ کو چلانے اور مجلس کو آگے بڑھانے کی لیے محنت سے کام کیا بلکہ اسکے ساتھ ساتھ انہوں نے ایسے موقع پر جبکہ مجلس کے نہایت اہم کارکن بھی جذبات کی رو میں بہہ جاتے تھے، سیدھے راستہ کی طرف انکی رہنمائی کی۔ چنانچہ ایک موقعہ پر جبکہ مجلس عاملہ کے اکثر ممبران نے قائد کی ذات پر اُسوقت حملہ کرنے شروع کر دیئے تھے۔ جبکہ وہ اپنی مدت قیادت ختم کر چکا تھا تو اُس وقت صرف سامی صاحب کی وہ واحد ذات تھی جس نے کھڑے ہو کر جذبات کی فروانی کو غلط راستے پر بہنے سے بچا کر مجلس کو ایک ایسی غلط روایت قائم کرنے سے محفوظ کر لیا جو نامعلوم کشیدر چقلشوں کا دروازہ کھول دیتی۔

ان خوبیوں اور ان خدمات کو شمار کرنا جو محترم سامی صاحب میں پائی جاتی ہیں یا انہوں نے انجام دی ہیں۔ یقیناً کسی فرد واحد کے لیے انتہائی دشوار ہے۔ لیکن یہ دو حقیقتیں کہ ان کی خدمات کی وجہ سے مسلسل چار سال معتمد ہیے اہم عہدہ پر برقرار رکھا اور یہ وہی سال ہے جب مجلس کراچی علم انعامی حاصل کرتی رہی۔ اور یہ کہ جس سال انکی صحت کے باعث با مر جبوري یہ قدم اٹھانا پڑا، اسی سال مجلس اس انعام کو حاصل نہ کر سکی ہے وہ سال ہا سال سے حاصل کرتی آئی تھی۔ یہ دو مشالیں اسوقت کی معمولی سی جھلک دکھانے کے لیے کافی ہیں جس پر پہنچنے کی خدا تعالیٰ نے محترم سامی صاحب کو توفیق دی ہے۔

آج جب کہم رسی طور پر انہیں الوداع کہہ رہے ہیں تم ایک بار پھر انکے برادر حقیقی کے الفاظ میں ان سے درخواست کرتے ہیں کہ احمدیت کو آج ان دردمند لوں کی ضرورت ہے جو اپنا سب

کچھ قربان کر کے اُس کے پیغام کو دنیا کے کناروں تک پہنچا کر اُسے قائم کر دیں۔ آج اسے ان دماغوں کی ضرورت ہے جو خود سوچیں اور اُنکی ترقی کے لیے جدوجہد کر سکیں۔ حضرت اقدس امیر المؤمنین خلیفۃ المسیح الثانیؑ کی بیماری احمدیت کے ان فرزندوں کو جن کے دل میں خدا تعالیٰ کے لیے غیرت ہے اور وہ خالق مخلوق کے ٹوٹے ہوئے رشتہ کو جوڑنا چاہتے ہیں یہ پاکار کر کہہ رہی ہے کہ اب وقت پچھلی صفوں میں بیٹھ کر زندگی گزارنے کا نہیں۔ آگے بڑھ کر کام کرنے کا ہے اور ہمیں امید ہے کہ آپ پشاور جا کر اس ٹریننگ اور اس تجربہ کو احمدیت کی خدمت کے لیے استعمال کریں گے جو آپ نے کراچی میں حاصل کیا ہے۔

اس کے ساتھ ہی ہم خدا تعالیٰ سے دعا بھی کرتے ہیں کہ اے ہمارے خدا! تو نے آج تک اپنے فضل اور احسان کے بے شمار دروازے سامی صاحب پر کھولے ہیں۔ یہاں تک کہ ایک قائد کے الفاظ میں سامی ایک ایسا عہدیدار ہے جسکے سپرد کوئی بھی کام کر کے آرام کی نیند سویا جا سکتا ہے۔ لیکن اب ان پر اور زیادہ رحمتوں اور فضلوں کی بارش برسانا تاکہ وہ اس خودی اور احسان برتری وغیرہ سے فتح سکیں جو انسان کے تزلیل کا موجب ہوتے ہیں۔ تا وہ خدمت احمدیت کو اپنے آخری سانس تک سرانجام دیتے چلے جائیں۔ آمین۔

والسلام

ارکین مجلس خدام الاحمدیہ کراچی

19/3/60



پشاور کی جماعتی ذمہ دار یوں کا سلسلہ

اُحمد اللہ بیہاں پشاور میں بھی خدام الاحمد یہ پشاور کے معتمد مقرر ہوئے۔ پشاور کو حلقة وار منظم کرنے والی ٹیم کے ساتھ بطور جزل سیکرٹری کام کرنے کا موقعہ ملا۔ 1969ء میں قائد مجلس خدام الاحمد یہ مقرر ہوئے اور جماعت احمد یہ پشاور کے سیکرٹری تحریک جدید بھی رہے۔ کئی بار وقیف عارضی کے لیے پشاور کے قریب قریب شہروں میں بھی جانا ہوتا رہا۔ خاص طور پر ٹولپی اور حضروں کے نام مجھے یاد رہ گئے ہیں۔ سامی صاحب نے جہاں بہت دیانت داری سے اپنی سروں کو نجھایا اور اُتنی ہی لگن اور دیکھی سے جماعت کی خدمت کرنے کی بھی توفیق ملی اُس کے ساتھ ساتھ اُتنی ہی محنت سے اپنی تعلیم کو بھی جاری رکھا۔ منشی فاضل، ادیب فاضل اور بی اے تک تعلیم حاصل کی۔ شادی کے بعد ایم اے کیا۔

مارچ 1964ء کو ان کی ذاتی زندگی میں میری ذمہ دار یاں بھی شامل ہو گئیں اور احمد اللہ ان ذمہ دار یوں کو بھی بہت احسن طریقہ سے نجھایا۔ اللہ تعالیٰ ان کو جزاۓ خیر دے۔ آمین۔

چونکہ سامی صاحب کی نوکری پشاور میں تھی اس لیے شادی کے بعد میں بھی ان کے ساتھ پشاور چلی گئی۔ اس طرح ہماری تئی زندگی کا آغاز پشاور سے ہوا۔ جب ہمارے پچے سکول جانے کی عمر کے ہوئے تو فکر ہوا کہ کیسے سکول میں داخل کریں۔ جب سکولوں کا جائزہ لیا تو بہت ما یوسی ہوئی، ہم دونوں میاں بیوی اسی فکر میں رہتے اور روزانہ سکولوں کے بارے میں بات چیت ہوتی، ارادہ گرد کے لوگوں کو ملک سے باہر جاتے ہوئے بھی دیکھ رہے تھے۔ کیونکہ ہم پشاور میں تھے۔ اکثر لوگ براستہ افغانستان اور ایران باہر چلے جاتے تھے۔ ایک دن میں نے دل کی بات کہہ دی کہ کیوں نہ ہم ملک سے باہر جانے کی کوشش کریں۔ باہر جانے کی بات شاید اس لیے بھی میرے منہ سے نکل آئی کہ میرے ابا جان اور دھیال کی ساری فہلی باہر تھی۔ اُن سب کے پچوں کو میں نے بہت اچھی تعلیم حاصل کرتے دیکھا تھا، باہر جانے کی بات سامی صاحب کے دل کو بھی لگی۔ پھر ہم نے بہت

سوچ سمجھ کر غور کیا کہ آج کے بعد بیس سالوں میں ہم کس پوزیشن میں ہونگے اور کتنی آمد ہوگی، ریٹائرمنٹ کے بعد کیا ہوگا۔ ان سب سوالوں کے بعد یہی سوچا ملک سے باہر جانے کی کوشش کرنی چاہئے اور پھر سامی صاحب نے اپنے والدین سے اجازت مانگی تو انکی والدہ صاحبہ نے کہا کہ میں نہیں چاہتی کہ میرا کوئی بچہ ملک سے باہر جائے تو ہم نے اپنا ارادہ بدل دیا۔ ان دونوں سامی صاحب ایم اے کی تیاری کر رہے تھے، الحمد للہ، کامیاب ہو گئے۔

کچھ عرصہ بعد اماں جی وفات پا گئیں۔ سامی صاحب کے والد صاحب پشاور ہمارے پاس آئے اور ایک دن سامی صاحب کو بلا کر کہا کہ اگر آپ لوگ ملک سے باہر جا کر اپنی زندگی بنانا چاہتے ہو تو مجھے خوشی ہوگی اور جو مدد میں کر سکتا ہوں وہ ضرور کروں گا۔ سوال اللہ تعالیٰ کا نام لیکر کوشش شروع کر دی اور اللہ تعالیٰ نے مد بھی فرمائی۔ سامی صاحب کا پاسپورٹ تیار ہو گیا اور سامی اپنے آفس سے ریٹائر ہونے کی انتظار میں تھے۔ ادھر میرے ہاں تیسرے بچے کی ولادت ہونے والی تھی۔ میرے بیٹے کی پیدائش کے پورے ایک ماہ کے بعد ہم نے سات سال پشاور میں رہنے کے بعد اس کو خدا حافظ کہہ دیا اور ربوہ آگئے۔ ربوہ میں میری ای جان کے گھر میں ایک کونے میں میرے لیے رہنے کی جگہ بناؤی اور پورے چھ ماہ کے بعد سامی صاحب اُس خطرونک سفر کے لیے تیار ہو گئے۔ جس کا ہمیں ایک ذرہ بھی احساس نہیں تھا کہ ہم کتنی مشکل اور کھٹک راہ پر نکل رہے ہیں۔

ربوہ اسٹیشن سے روانگی

میں اور میرے بچے اور سامی صاحب کے والد صاحب ان کو خدا حافظ کہنے کیلئے پشاور تک گئے۔ یہ سفر پشاور سے افغانستان ایران سے ہوتے ہوئے باقی روڈ جمنی تک کا تھا۔ کیونکہ آخری منزل جمنی ہی تھی۔ اُس سفر والے دن سامی کو شدید تیز بخار تھا مگر جانا تھا کیونکہ سب کچھ طے تھا۔ ہم نے سامی صاحب کو کوچ میں سوار کروا کر اللہ تعالیٰ کے سپرد کیا اور پشاور سے واپس اپنے گھر ربوہ آگئے۔ سامی صاحب کے جانے کے بعد احساس ہوا کہ کتنی مشکل راہیں چنی ہیں ہم نے۔ میں تو گھر

میں اپنے بچوں کے ساتھ تھی لیکن سامی کہاں ہیں کچھ علم نہیں تھا۔

یہاں ایک بات بتاتی چلوں کہ اس زمانہ میں فون عام نہیں تھے مگر سامی صاحب کی ایک یہ عادت ضرور تھی کہ وہ جب بھی گھر سے باہر ہوتے یا میں ان سے علیحدہ ہوتی وہ ہر روز بلا ناغہ مجھے خط لکھتے اور اب بھی جس خط ناک سفر پر وہ تھے جہاں بھی ہوتے دو لائے لکھ کر پوست کر دیتے۔ ان کے پاس کوئی زادراہ نہیں تھا۔ راستے میں فروخت کے لیے وہ کچھ سامان ساتھ لیکر گئے تھے جو نقش کر گزارا کرنا تھا اور مجھے ڈاک کے ذریعے اپنی خیریت کی اطلاع کرنی ہوتی۔ وہ سامان کوں خریدتا سب سامی کی طرح کے لئے پٹے مسافر تھے اور بھی جو لوگ تھے اس طرح کا سامان لیکر نکلے تھے۔ شکر ہے کھانے پینے کا گزارا ہورہا تھا۔ سو ان مشکلات کی وجہ سے میراں سے رابطہ ٹوٹ گیا۔ پھر کافی دنوں کے بعد ترکی سے خط آیا جس میں خیریت کی اطلاع کم تھی ڈرانے والی باتیں زیادہ تھیں۔ ظاہر ہے میرا تو پہلے ہی دن کا سکون اور راتوں کی نیند حرام ہو چکی تھی ہر وقت دعاوں پر زور تھا۔ ترکی سے یوگوسلاویہ، رومانیہ، بلغاریہ، اٹلی اور سوئزی لینڈ سے ہوتے ہوئے تقریباً تین ماہ کے بعد بفضلہ تعالیٰ جرمی پہنچ گئے۔

قیام جرمی

راستے میں کئی ساتھی بنے جنہوں نے اچھا ساتھ بھی دیا اور کئی ایسے بھی تھے جنہوں نے سامی صاحب کا مال بھی لوٹا۔ شکر الحمد للہ۔ ہمیں احمدی ہونے پر فخر ہے کہ ہر جگہ ہمارے مشن ہاؤس ہیں جو اپنے گھر کی طرح ہی ہوتے ہیں۔ سامی صاحب بھی جاتے ہوئے جماعت کی طرف سے ایک ایسا ہی خط لیکر گئے تھے تاکہ مشن ہاؤس میں کچھ دیر قیام کر سکیں۔ لیکن وہاں ایک سامی نہیں وہاں تو اور بھی سامی صاحب جیسے پناہ لیے ہوئے تھے اور حکومت کی طرف سے یہ اجازت نہیں تھی کہ آپ اس طرح لوگوں کو رہائش کیلئے مسجد میں رکھیں، اس لیے سامی صاحب کو بھی مرتبی صاحب نے اپنا ٹھکانا ڈھونڈنے کے لیے کہہ دیا جو ان کے لیے بہت مشکل تھا۔ زبان کا مسئلہ اور کوئی جان پچان نہیں

جوز اور اتحدی و بھی کم سے کم ہوتی جا رہی تھی۔ لیکن اللہ تعالیٰ اپنے بندوں کو بھی اُس کی طاقت سے زیادہ آزمائش میں نہیں ڈالتا اور کبھی تو اللہ تعالیٰ اپنے فرشتوں کو انسانوں کے روپ میں مدد کے لیے بھی بھیج دیتا ہے۔ ایسا ہی سامی صاحب کے ساتھ بھی اللہ تعالیٰ کا سلوک ہوا۔

کہتے ہیں کہ جب میں تین چار ماہ کی مسافت سے شدید تھکا ہوارہاکش اور مالی مشکلات میں پھنسا ہوا تھا اللہ تعالیٰ کے آگے مسجد میں سجدہ ریز تھا اپنے بیارے رب سے انجا کے بعد سلام پھیرا تو حیران رہ گیا کہ ایک ایسا چہرہ نظر آیا جس کا میں سوچ بھی نہیں سکتا تھا۔ اُن کو دیکھ کر پہلے تو مجھے اپنی آنکھوں پر یقین نہیں آیا۔ جب غور سے دیکھا تو میرا دل اُچھل کر میرے حق تک آگیا اور میں دھیرے سے اٹھا اور اُن کے سامنے کھڑا ہو گیا۔ پہلے تو انہوں نے مجھے پہچانا نہیں کیونکہ میں سفروں کا تھکا ہوا تھکن اور پریشانی کا مارا ہوا تھا۔ ویسے بھی اس سے پہلے میری بہت کم ملاقات ہوئی تھی۔ میں نے سلام دعا کے بعد اپنا تعارف کروایا، انہوں نے پہچان کر گلے لگایا اور خیریت پوچھی اور کہا تم یہاں کیسے؟ میں تو پہلے ہی ڈھونڈ رہا تھا کہ مجھے کوئی تینکے کا سہارا ملے اور یہ میرے لیے شہیر تھے۔ یہ تھے میرے خالہ زاد بھائی چوہدری سمیع اللہ صاحب شفائمیڈ یکوالے۔ اُن کے بہت بڑے بڑے بڑے بڑے ساری دنیا میں وہ آسانی سے سفر کر سکتے تھے۔ سامی صاحب کہتے ہیں کہ میری ساری باتیں کہا کہ بتاؤ میں تمہارے لیے کیا کر سکتا ہوں؟ میں نے جواب دیا آپ بتا سئیں؟ میں کیا کروں میری سمجھ میں نہیں آتا کہ میں کہاں سے شروع کروں۔ سامی کہتے ہیں کہ اُن کا جواب عن کر میرا دل اندر سے اُچھل پڑا۔ بھائی جان نے کہا میں تمہیں لندن لے جاتا ہوں۔ میں تو اُن کا منہ دیکھتا رہ گیا کہ اتنی بڑی بات جو میں دل سے چاہتا تھا مگر میری سوچ سے بھی باہر تھا میں نے جواب دیا اگر بھائی جان یہ ممکن ہو تو میرے لیے بہت بہتر ہے۔ بھائی جان نے کہا ہے تو بہت مشکل مگر میں آج ہی شام لندن جا رہا ہوں تم تیار ہو جاؤ اور میرے ساتھ چلو۔ دل میں نے سوچا میں نے کیا تیار ہونا ہے میں تو اُن سے بھی پہلے تیار ہو کر اُن کی انتظار میں بیٹھ گیا۔ میں اپنے

دھڑکتے دل کے ساتھ بھائی جان سمیع اللہ کے ساتھ جرمنی کے ائیر پورٹ پہنچ گیا۔ بھائی جان کے ساتھ اُن کا ایک اور بنس میں بھی تھا جو ان کے سفر اور ملک سے باہر کے تمام امور کی دیکھ بھال کرتا تھا۔ میری ذمہ داری بھی اُس کو سونپ دی اور مجھے بھائی جان ایک طرف لیکر بیٹھ گئے۔ اُن دنوں ائیر پورٹ سے ہی ویزا لینا ہوتا تھا مگر بہت مشکل سے ملتا تھا۔ مجھے بھی ویزے سے انکار ہو گیا مگر میں نہیں جانتا کن مشکلات سے اور کیسے میرا ویزا لگا پانچ چھ گھنٹے کی تگ دو دو کے بعد مجھے چھ ماہ کا ویزا مل گیا اور اس طرح میں بہت جدوجہد کے بعد ایک مشق اور مہربان کی وجہ سے لندن کی سر زمین پر پہنچ گیا۔ الحمد للہ۔

لندن میں آمد

لندن میں میرے ابا جان کو آئے ابھی ایک سال ہی ہوا تھا اور وہ اپنے بھانجے اور اُسکی فیملی کے ساتھ رہتے تھے۔ اُن کے علاوہ بھی میرے کافی رشتے دار تھے سو میرے دل کو سکون آیا کہ کم از کم اب اپنوں میں تو ہیں۔ اب بات جدائی کی تھی۔ جدائی کا تو احساس اُس وقت ہی تھا جب یہ گھر سے چلے تھے۔ سب کام سوچنے کی حد تک تو سب ٹھیک ہوتا ہے لیکن جب عملی طور پر کام شروع ہوتا ہے تو پھر پتہ چلتا ہے کہ یہ ہم نے کیا کیا؟ سامی جب لندن پہنچ گئے تو ہمیں پاکستان میں یہ احساس ہو گیا کہ اب آپ تو لندن پہنچ گئے ہمیں کب بلا سکیں گے۔ پاکستان میں بیٹھ کر یہ نہیں سوچتے کہ جو گیا ہے وہ کن مشکلات سے گزر کر گیا ہے اور اب وہ کس حال میں ہو گا؟ فکر تھی تو یہ تھی کہ اب آپ ہمیں کب بلا سکیں گے؟ اور ادھر سامی صاحب کا یہ حال تھا کہ آتے ساتھ ہی کام کی تلاش پیسوں کی خود بھی ضرورت اور ہماری بھی فکر۔ اس لیے جو بھی پہلا کام ملا شروع کر دیا اور پہلا کام انتہائی مشکل ترین ملا۔ دسمبر کا مہینہ شدید سردی کی راتیں اور راتوں کو ہی بریڈ فیکٹری میں بریڈ کولاریوں میں لوڈ کرنا۔ باڑش یا برف باری کچھ بھی ہو ہفتہ میں ساتوں راتیں یہ کام کرنا ہوتا اور سامی صاحب نے زندگی میں آفس جاب کے علاوہ کبھی کوئی کام نہیں کیا تھا اس لیے اس کام پر ایک ہفتہ سے زیادہ کام نہیں کر سکے

اور بیمار ہو گئے۔ یہاں میں اپنے چچا جان احمد حسن مرحوم کا اور پچھی جان کا ضرور ذکر کروں گی (اللہ تعالیٰ ان دونوں کی مغفرت فرمائے) کہ ان مشکل ترین دونوں میں سامی صاحب کا بہت ساتھ دیا۔ پہلے والا کام دلوانے میں ان کا ہاتھ تھا اور سامی کی بیماری میں تیارداری اور پھر نئی جگہ کام دلوایا۔ چونکہ ابھی تک سامی میرے رشتہ داروں کے گھر میں ہی ٹھہرے ہوئے تھے۔ کام لگتے ہی میرے پچھا اور پچھی نے ان کے لیے کام کے قریب رہائش کی تلاش کی۔ خود جا کر تسلی کی کہ جن لوگوں کے گھر اور ساتھ رہنا ہے وہ کیسے لوگ ہیں۔ (چونکہ یہاں پر ہر کوئی گھر نہیں خرید سکتا تھا خاص طور پر نے آنے والوں کا تو سوال ہی نہیں پیدا ہوتا اس لیے زیادہ تر لوگ ایک کمرہ کرایہ کا لیکر گھر والوں کے ساتھ ہی رہتے تھے) خوش نصیبی سے اگر اچھے گھروالے مل جائیں تو زندگی اچھی گزر جاتی ہے ورنہ جہاں اور نقل مکانی کرنے والوں کو مشکلات ہوتیں ہیں یہ بھی بہت بڑی سر دردی ہوتی ہے۔

الحمد للہ سامی صاحب کو بہت اچھی اور ہمدرد ایک پاکستانی فیملی مل گئی اور دن میں ہی شفت والا کامل گیا۔ اس طرح اب یہ اپنے پاؤں پر کھڑے ہو گئے اور آہستہ آہستہ مالی لحاظ سے بھی خود کفیل ہو گئے اور باقاعدہ ہر ماہ کا خرچ مجھے اور اپنے اباجی کو بھیج دیتے۔ دو سال کے وقفہ کے بعد اب ہماری باری تھی لندر آنے کی۔ سامی صاحب کے پاس کوئی لیگل پیپر نہیں تھے جو وہ مجھے بھیجتے۔ ایمیگر یشن کیلئے سامی صاحب خود مشکلات کا سامنا کر رہے تھے اُس زمانہ میں کوئی اسلام نہیں ہوتی تھی۔ جو بھی آتا یہ پورٹ پر اُس کو چھ ماہ کا ویزہ مل جاتا تھا۔ اُس کے بعد چھ پچھا کرا کام شروع کر دیتا تھا اور اگر پکڑا جاتا تو ڈیپورٹ ہو جاتا یا کیس پاس ہو جاتا تو رہنے کی اجازت بھی مل جاتی۔ سامی صاحب بھی اس مشکل کا سامنا کر رہے تھے مجھے کیسے بلا ت۔ مجھے خطوط میں یہ ہی لکھتے کہ کوشش کرو کہ پاکستان میں کوئی تمہاری مدد کر دے۔ سچ پوچھیں مجھے خود کوئی سمجھ نہیں تھی کہ میں کیا کروں آخر پھر ایک بار میں اپنے خالہزاد بھائی چودھری سمیع اللہ صاحب کے پاس گئی۔ یہاں میں ایک بات ضرور لکھنا چاہوں گی کہ جب سامی صاحب کی بھائی جان سمیع اللہ صاحب نے مدد کی اُس وقت بھی اور جب میں ان کو ملنے لگئی ہم دونوں بہن بھائی کی کچھ ناراضگی چل رہی تھی مگر ان کے

بڑے پن کو میں ہمیشہ سلام کرتی ہوں اور آج بھی نمازوں میں اُن کیلئے دعا کرتی ہوں انہوں نے سب باتوں کو بھلا کر پہلے سامی صاحب کی اور پھر میری مدد کی جامی بھر لی۔ میں نہیں جانتی تھی کہ لندن کیسے جانا ہے صرف اتنا جانتی تھی کہ انشاء اللہ جانا ضرور ہے۔ اللہ کا نام لیکر پھر بھائی جان سمیع اللہ کے پاس گئی اور کہا کہ بھائی جان جیسے سامی صاحب کو لندن چھوڑ کر آئے ہیں میری بھی مدد کریں۔ پہلے تو بہت غصہ سے مجھے دیکھا پھر کہنے لگے تم میری ایسی بہن اور کزن ہوجس کے ساتھ میں ناراضگی کے باوجود اُس کی بات نہیں ٹال سکتا، کہنے لگے بولو کیا چاہتی ہو؟ غرض میں نے اپنی ساری قصہ کہانی سنائی اور کہا بھائی جان جو بھی کرنا ہے آپ نے ہی کرنا ہے۔ میں یہ دل سے جانتی تھی کہ اللہ تعالیٰ کے بعد اگر کوئی میری مدد کر سکتا ہے تو وہ بھائی جان سمیع اللہ ہی کر سکتے ہیں۔ بھائی جان نے کہا کہ میں پوری کوشش کروں گا آگے تمہاری قسمت۔ میرا اللہ تعالیٰ پر پورا بھروسہ تھا اور یہ کہ محنت اور جدوجہد میں ہمیشہ برکت ہوتی ہے اور میں نے محنت اور جدوجہد کی ٹھان لی تھی۔ میرا خدا بھی میری مدد کر رہا تھا۔ نہیں جانتی بھائی جان نے کیسے اور کن کن لوگوں سے بات کی فوری طور پر خود سے کرا یہ کا بھی انتظام کیا اور مجھے جہاز میں سوار کروادیا۔ بھائی جان خود تو ایسے پورٹ پر نہیں آئے مگر گھر سے اپنی کار میں ہی رخصت کیا اور ایک تفصیلی خط بھی ساتھ لکھ دیا جس میں جہاز کا نقشہ اور راستہ میں آنے والی موقع مشکلات اور ان کا حل سمجھایا ہوا تھا۔ میں آج جو بھی ہوں اور میرے بچے بھی جس جس پوزیشن پر ہیں ان سب میں میرے بھائی جان سمیع اللہ صاحب کا بہت بڑا حصہ ہے اور اس احسان کو میں ہمیشہ دعاویں کے ذریعہ ادا کرتی رہتی ہوں۔ اللہ پاک اُن کو جزائے خیر دے۔ بھائی جان صرف میرے لیے ہی نہیں بلکہ وہ ہر ایک کے کام آنا اپنا فرض سمجھتے ہیں اللہ تعالیٰ اُنکو اُنکی نیکیوں کا احسن رنگ میں بدل دے۔

اب میں تھوڑا سا اس بات کا ذکر کرلوں جو میں نے ربوہ میں دو سال اپنی اُمی جان اور اپنی دو بہنوں اور بھائی کے ساتھ گزارا تھا۔ سامی صاحب جب لندن کے لیے روانہ ہوئے تو بلاں میرا بینا چھ ماہ کا تھا، منیر تین سال کا اور بنی پانچ سال کی تھی۔ بچے پہلے پہل تو اپنے ابو کو بہت بہت یاد کرتے

تھے مگر میری بہنوں عزیز، بشری اور میرے بھائی خالد کے پیارے بچوں کے دل جیت لیئے اور اُمی جان نے پیار اور مزے مزے کے کھانوں سے ہمیں بہلا لیا۔ عزیز نے منیر کو بشری نے لبنی کو اور بلال کو تو نہ صرف گھروالوں بلکہ حق ہمسائیوں نے بھی گود لے لیا تھا۔ ہر روز رات کو خالد جب تک بچوں کو سوڈا اور ٹرنہ پلا لے وہ سوتے نہیں تھے۔ اتنا لاؤ پیار دیا کہ جب میں لندن کے لیے تیار ہوئی تو بچوں نے لندن آنے سے انکار کر دیا۔ جہاز میں بھی ایک ہی رونا تھا ماموں کے پاس جانا ہے اب تو پاس نہیں جانا۔ لندن آ کر کافی وقت لگا اُن کو اور اپنے آپ کو سنبھالنے میں۔ میں زندگی بھر ان دوساروں کو جو اپنی امی اور بہنوں اور بھائی کے ساتھ گزارا کبھی نہیں بھول پاؤں گی۔ وہ میری زندگی کا سرمایہ تھا جن کی یاد ہر وقت میرے ساتھ رہتی ہے۔

ربوہ میں جب ہم رہتے تھے تو بلال جو اس وقت دو سال کا ہوا کا اُس کا ایک لطیفہ لکھ دیتی ہوں۔ امی جان گھر میں باور پی خانہ بنوار ہی تھیں۔ کچن مکمل ہونے کی خوشی میں مزدوروں کیلئے لڈو منگوا کر اُن کو دیتے کہ کام ختم ہو تو کھالیں۔ مزدور نے کپڑ کر ایک الماری میں رکھ دیتے۔ رکھتے ہوئے بلال نے دیکھ لیا وہ میٹھے کا بہت شوقین تھا اُس کو یہ تعلم نہیں تھا کہ کس کے ہیں۔ میں کھاؤں یا نہ کھاؤں۔ اُس کو یہ پتہ تھا کہ لڈو بیہاں پڑے ہیں، اُس نے وہاں سے لڈو اٹھائے کچھ خود کھائے اور کچھ باہر جا کر بچوں میں بانٹ دیتے۔ ایک مزدور نے جب دیکھا کہ باہر بچوں کا میلہ کیوں لگا ہوا ہے تو پتہ چلا چھوٹے چھوٹے بچے سب لڈو کھا رہے ہیں اور خوش ہو رہے ہیں۔ میرے ابا جان کو یہ لطیفہ بہت پسند تھا اور ہمیشہ سب کو سنا تے اور کہتے یہ لڈو چور ہے۔

میرا بچوں کے ساتھ لندن آنا

چالیس سال پر انی باتیں لکھنے کی کوشش کر رہی ہوں مگر بہت کچھ بھول چکی ہوں۔ پاکستان سے تو یہی طے تھا کہ مجھے کوئی بھی ائیر پورٹ پر لینے نہیں آئے گا۔ میں نے اپنے تینوں بچوں کے ساتھ پہلی بار جہاز کا سفر شروع کیا۔ بچے راستہ بھرالیاں کرتے رہے۔ ائیر ہو سٹس جو بھی کھانے کو دیتی یہ سمجھ

کرنہیں کھاتے تھے کہ شاید اس میں شراب ہو یا وہ گوشت ہو جو ہم نہیں کھا سکتے۔ یہاں تک کہ چاکلیٹ کو دیکھ کر تو بالکل ہی ہاتھ نہیں لگاتے تھے اور اب میرے سمیت کوئی چاکلیٹ کو چھوڑتا نہیں۔ جب میں ایئر پورٹ پر اُترتی تو بچے نڈھال ہو چکے تھے دل میں میں خود بھی بے حد ڈری ہوئی تھی۔ یہ بھی جانتی تھی کہ ایئر پورٹ کے باہر مجھے کوئی لینے نہیں آیا گا۔ میں نے خود ہی ہمت کر کے گھر تک جانا ہے۔

امیگریشن میں کوئی خاص مشکل نہیں ہوئی۔ گھر سے چلتے وقت اباجی (سامی صاحب کے والد صاحب) نے تاکید کی کے سفر میں یا یاخشی یا قیوم پر حمیتک آستین گیٹ پڑھتے جانا۔ میں نے عمل کیا، الحمد للہ اللہ تعالیٰ نے ہر قدم پر مدد فرمائی۔ پاکستان سے اور لندن سے کافی سمجھایا ہوا تھا کہ باہر جب نکلوگی تو ٹیکسی کیسی ہوگی اور تم نے کیسے بات کرنی ہے اور پیسے بھی تم نے گھر آ کر دینے ہیں۔ اللہ کا نام لیا، باہر آئی، ٹیکسی والے کو گھر کا ایڈر ریس دکھایا۔ اُس نے ہمیں بہت آرام سے اپنی ٹیکسی میں بٹھایا۔ ہمارے اندر تو پاکستان کی ٹیکسی اور وہاں کے ڈرائیوروں کا ڈر بیٹھا ہوا تھا۔ ڈر رہی تھی کہ نہ جانے کیا ہو جائے گا جب کہ لگش کا مجھے ایک لفظ بھی نہیں آتا تھا۔ لندن کے گلی کو چوں سے بھی نہ اقتضی۔ اللہ تعالیٰ کا نام لیا اور اُس انجان اجنبی گورے ڈر ایور کے ساتھ چل پڑی۔ لیکن اُسی اجنبی گورے نے اتنا ساتھ دیا کہ میرا ایک کاغذ کے ٹکڑے پر لکھا ہوا ایڈر ریس دیکھ کر مجھے میرے گھر کے دروازے پر جا اُتارا جہاں میرے اپنے سب دروازے کے باہر ہی میرا انتظار کر رہے تھے۔ ٹیکسی والے کو اُس کا کرایہ دیا اور شکریہ ادا کیا۔ اب آج جس مقام پر میں ہوں سوچتی ہوں کہ اگر ان سب مشکلات کا پہلے سے علم ہوتا تو شاید میں کبھی اتنی ہمت نہ کر پاتی جتنی میں نے چالیس سال پہلے کر لی ہے۔

سامی صاحب نے میرے آنے سے پہلے ایک فلیٹ کرا یہ پر لیا ہوا تھا۔ ہم ایک رات اپنی کزن کے گھر جہاں میرے ابا جان بھی رہتے تھے گزار کر اگلے دن اپنے اُس گھر میں آگئے جو سامی

صاحب نے لیا ہوا تھا۔ یہ گھر تین منزلوں پر مشتمل تھا اور نیچے تھہ خانہ بھی رہائش کے قابل تھا۔ جن کا یہ گھر تھا تین بچوں کو لیکر وہ فیملی پاکستان جا چکی تھی (اس نظریہ سے پاکستان گئے تھے کہ بیوی بچے پاکستان میں رہیں گے اور وہ خود واپس آ جائیں گے) اور پورا گھر سامی صاحب کی نگرانی میں دے کر چلے گئے۔ جن میں سے اُپر والی دو منزلیں سنگل اٹر کوں کو کرایہ پردی ہوئی تھیں جن کا کرایہ لینا بھی سامی صاحب کی ہی ڈیوٹی تھی۔ تھہ خانہ اور فرسٹ فلور ہمارے پاس تھا جس کا کرایہ صرف دو پاؤ نڈھفتہ کا تھا۔ ہم ویزا اور غیرہ سے بھی بے فکر تھے کہ ہماری کوئی شکایت نہیں کرے گا اور زندگی آرام سے گزر جائے گی۔ لیکن ایسا نہ ہوا ایک دن اچانک پولیس نے دروازہ کھلکھلایا اور اس لڑکے کے بارے میں پوچھا جو اور پروا لے فیٹ میں رہتا تھا۔ لڑکے نے جیسے ہی پولیس کی آواز سنی اُس نے پچھلی دیوار سے چھلانگ لگائی اور بھاگ گیا۔ پولیس والوں نے سوچا ہو گا جس نے دروازہ کھولا ہے لگے ہاتھوں اس کی جانچ پڑتاں کر لیتے ہیں۔ سامی صاحب ابھی کام سے آئے ہی تھے۔ پولیس والوں نے ان کا پاسپورٹ مناگا دیکھا اور چلے گئے۔ ہم ڈر گئے اور کچھ دنوں کے لیے گھر چھوڑ کر دوسرے شہر پہنچ کر زن کے گھر چلے گئے۔ وہاں کتنا رہ سکتے تھے ایک ہفتہ کے بعد گھر آگئے۔ بچوں نے سکول جانا شروع کر دیا ہوا تھا اس لیے زیادہ دن گھر سے باہر نہیں رہ سکتے تھے۔

لیکن اب ہماری مشکلات اور امتحان کا وقت شروع ہو گیا تھا۔ دو ماہ ڈرتے ہوئے گزر گئے کہ اچانک سامی صاحب بیمار ہو گئے۔ پہلے تو لگا کہ معمولی سی بات ہو گی مگر ایسا نہ ہوا گلے میں شدید درد اور تیز بخار ہو گیا۔ نوبت یہاں تک پہنچ گئی کہ ان کو ہسپتال میں داخل ہونا پڑا۔ ابھی ان کو گئے کچھ دن ہی ہوئے تھے میری بیٹی نبی کو ملیر یا بخار ہو گیا۔ بخار اتنا تیز تھا کہ لبی کو بھی ہسپتال میں داخل ہونا پڑا۔ اس دوران مالک مکان بھی اپنی فیملی کے ساتھ واپس آگئے کہ ان کے پچے وہاں سیٹل نہیں ہو سکے اور ہم شفت ہو کر اُسی گھر میں دوسری منزل پر آگئے۔ اب میرے گھر کے دو افراد الگ الگ ہسپتالوں میں پڑے ہیں اور میں باری باری ہسپتالوں کے چکر لگا رہی ہوں۔ منیر اور بلاں کو بھی

ساتھ لیکر جاتی اور کبھی اپنی لینڈلیڈی کے پاس چھوڑ کر جاتی۔ لبندی کے ہسپتال والوں نے اجازت دی ہوئی تھی کہ میں لبندی کو مل کر بچوں کو وہاں چھوڑ کر سامی صاحب کو ملنے کا سکتی ہوں واپسی پر میں بچوں کو لے آتی تھی۔ آمدنی کا سلسہ لہر کا گیا بچوں کا وظیفہ ابھی شروع ہی نہیں ہوا تھا۔ چھوڑ اس سامی صاحب کی بیماری کا الاؤنس ملتا تھا جس میں گزار کرتی تھی۔ لبندی تقریباً پندرہ میں دن کے بعد گھر آگئی مگر سامی صاحب دو ماہ کے بعد گھر آئے لیکن میرے لیے یہ بہت مشکل وقت تھا۔ اللہ تعالیٰ کا شکر ادا کیا اور دعا کی کہ اللہ پاک اب کسی اور امتحان میں نہ ڈالنا۔

ہم نے پشاور میں گھر بیٹھ کر ملک چھوڑنے کی منصوبہ بندی کر لی تھی۔ اُس وقت یہ احساس تو تھا کہ مشکلات ہو گئی لیکن کتنی ہو گئی یہ علم نہیں تھا۔ سامی صاحب کو ہسپتال سے آئے ہوئے دو ہفتے ہی ہوئے تھے کام پر بھی جانا نہیں شروع کیا تھا کہ ایک دن آدمی رات کو تقریباً ہی پولیس والے گھر آگئے جوان کا پاسپورٹ چیک کر کے گئے تھے۔ اُس رات کو اور اس بات کو میں لفظوں میں نہیں بیان کر سکتی ڈر کے مارے ہماری جان نکل گئی۔ ایسا کبھی دیکھا تھا نہ کبھی سوچا تھا جو ہمارے ساتھ ہو گیا۔ روئے بلکہ بچوں کو پکڑ کر میں نے پولیس والوں کی منت سماجت کی کہ ہمیں بھی ساتھ ہی لے جائیں۔ سامی صاحب اور پولیس والوں نے ہمیں ساتھ لے کر جانے سے انکار کر دیا۔ میں دیکھتی رہ گئی اور میرے شوہر کو جو شہزادوں کی طرح کی زندگی گزارنے والا تھا، over stay ہونے کے جرم میں پولیس پکڑ کر لے گئی۔ میں اُن کے لیے کچھ بھی نہ کر سکی، میں تو رو بھی نہیں سکتی تھی کہ بچوں کو کون دیکھے گا؟ میں جس کو ایک لفظ بھی انگریزی کا نہیں آتا تھا کسی کو جانتی تک نہیں تھی۔ بعض رشتہ دار تو پہلے ہی دلبے لفظوں میں کہتے تھے کہ کیوں آگئے ہیں؟

اُن دنوں بہت کم لوگوں کے گھروں میں فون ہوتا تھا۔ ہمارے پاس کسی ایسی سہولت کا سوال ہی پیدا نہیں ہوتا تھا، میں آدمی رات کو بچوں کو اکیلے چھوڑ کر باہر فون بوتھ پر جگہ جگہ فون کرتی رہی مگر مجھے کوئی واقف کا نہیں ملا۔ وہ رات میں نے کانٹوں پر گزاری صحیح اپنے ابا جان کو فون کیا کہ یہ تو پتہ چلے

کہ سامی ہیں کہاں۔ پلیس والے کچھ بتا کر گئے تھے کہ ہم ان کو فلاں جگہ لے کر جا رہے ہیں جس کی مجھے کچھ سمجھ نہیں آئی ہاں ایک چٹ میرے ہاتھ میں دے گئے تھے جس کو میں نے سنپھال لیا تھا۔ ابا جان آگئے۔ انہوں نے اپنے جانے والوں سے بات کی۔ اُدھر ربوہ کے ہمارے ہمسائے بھائی حمید (جن کے ساتھ خون کا رشتہ تو نہیں تھا مگر تعلق بھائیوں جیسا ہی تھا) کو بلا یا اللہ تعالیٰ مدد کرتا گیا سب اکٹھے ہو گئے۔ ابا جان کے ملنے والے عزیز دین صاحب نے ایک وکیل یزدانی صاحب سے تعارف کروادیا جنہوں نے اب ان کا کیس اڑنا تھا اور بھائی حمید نے ایک سو شل ور کر صدقیت صاحب سے میرا تعارف کروادیا کہ جو کہی مشکلات ہیں ان کو بتاؤں اس طرح لوگ میرے ارد گرد مدد کیلئے تیار ہو گئے۔ پہلا کام یزدانی صاحب کا تھا کہ وہ سامی کے پاس جائیں اور تفصیل ان سے پوچھیں اور کام شروع کریں مگر سامی صاحب نے انکی کوئی بھی مدد لینے سے انکار کر دیا اور کہا کہ مجھے ڈیپورٹ کر دیں واپس پاکستان پہنچ دیں۔ میں ایک دن بھی اس جیل میں نہیں رہنا چاہتا۔ یزدانی صاحب نے بہت سمجھایا کہ آپ فکر نہ کریں ہم آپ کے بیوی بچوں کو اور آپ کو واپس نہیں جانے دیں گے۔ صرف آپ ہمارے ساتھ تعاون کریں۔ سامی صاحب نے صاف انکار کر دیا۔ یزدانی صاحب نے مجھے اپنے گھر بلا یا۔ میں اپنے چھوٹے بیٹے کو ساتھ لیکر ان کی رہائش گاہ پر گئی تو انہوں نے مجھے سمجھایا کہ تمہارے میاں ہمارے ساتھ تعاون نہیں کر رہے تو ہم کیس کو آگے کیسے لیکر جائیں۔ اب تم ان کو ملنے جاؤ اور ان کو سمجھاؤ کہ وہ ڈیپورٹ ہونے کی ضدنہ کریں۔

آخر مجھے وہاں جانا پڑا جہاں جانے سے جان نکل جاتی ہے۔ ہم جیسے لوگوں کو تو ان سے ملنا بھی مشکل لگتا ہے جو جیل سے نکل کر آیا ہوا اور آج میں خود وہاں جا رہی تھی۔ خوف اور پریشانی سے میرا برا حال تھا مگر بہت اور خود اعتمادی سے مجھے سارے کام کرنے تھے۔ میں پھر اپنے چھوٹے بیٹے بلال کی انگلی پکڑ کر اس راہ کی طرف چل پڑی جہاں میری زندگی کا ساتھی سلاسل کے پیچے بند تھا۔ نہیں جانتی تھی کہ کیا کروں گی، کیسے اندر جانا ہوگا؟ کچھ نہ کچھ ہمارے وکیل نے مجھے سمجھا دیا تھا۔

جب میں وہاں پونچی اُوپنچی دیواریں چاروں طرف پولیس پھرے دار، اندر جانے کیلئے چھوٹا سا دروازہ۔ میری اور میرے بیٹے کی تلاشی ہوئی، فارم پر کیا اور اندر چالی گئی۔ سامنے ہی ایک کرسی پر سامی سر جھکائے بیٹھے ہوئے تھے، تین سال کے بیٹے بلاں کو دیکھ کر مسکراۓ گلے لگایا اور آنکھوں میں آنسو آگئے۔ مجھے تو یہ سمجھا کہ بھیجا گیا تھا کہ تم نے کتنا مضبوط ہونا ہے۔ میں نے تسلی کے دو بول بولنے کی کوشش کی تو کچھ سنبھل سنبھل سے پہلے ہی کہنے لگے:

”تمہارے ابواس ملک میں رہتے ہیں تم یہاں رہ جاؤ۔ پر میرے لیے کچھ نہ کہنا میں واپس جانا چاہتا ہوں اور آج ہی وکیل کو کہو کے میرا کیس آگے نہ لے کر جائے۔ میں ایک دن بھی یہاں نہیں رہ سکتا۔“

میں نے کہا:

”اگر آپ جائیں گے تو میں اور بچے بھی ساتھ ہی جائیں گے مگر اس کے لیے بھی کوئی کارروائی کرنی پڑے گی۔“

غرض چھ ہفتے سامی صاحب کو وہاں گزارنا پڑے۔ اس دوران سامی نے اندر رہ کر شاید بیس مرتبہ قرآن کریم پڑھا ہوگا۔ اُن کے لیے بہت مشکل وقت تھا مگر جو مشکلات مجھے پھوٹ کے ساتھ تھیں ان کا تو کچھ پوچھیں ہی نہیں۔ کوئی خرچ پاس تھا نہ کہیں سے کسی مالی مدد کی امید تھی۔ لوگوں کی باتیں بھی برداشت کرنی پڑتی تھیں کہ جانے کیوں لوگ بلا سوچ سمجھے گھر سے نکل آتے ہیں وغیرہ وغیرہ۔ اُن دنوں کی یادیں ہمیشہ ساتھ رہتی ہیں۔ اس دوران میرے ابا جان رات کو میرے گھر آ جاتے اور صبح وہاں سے کام پر چلے جاتے جو میرے گھر سے تقریباً دو تین گھنٹے کی مسافت پر تھا۔ یہ دور میرے ابا جان کے لیے بھی انتہائی مشکل وقت تھا۔ میں سامی صاحب کو ہفتے میں دو بار جا کر مل آتی۔ بچے جب پوچھتے ابو کہاں ہیں تو اُن کو یہی بتایا کہ وہ پھر بیمار ہو گئے ہیں اور اب وہ فوجی ہسپتال میں ہیں، فوجی ہسپتال اس لیے بتانا پڑا کہ بلاں گھر آ کر اپنی بہن اور بھائی کو بتا تھا کہ

جہاں اب ابو ہیں وہاں بہت پولیس ہوتی ہے۔

وکیل اپنا کام کر رہے تھے۔ ایک اور بڑی مشکل یہ تھی کہ سامی صاحب کے بارے میں پاکستان میں ان کی فیملی کو نہیں بتایا تھا کہ وہ کہاں ہیں۔ ان کے ضعیف والد پریشان ہو جائیں گے اور اباجی کی عادت تھی کہ ان کو اپنے بیٹے کا ہر دوسرے دن خط ملنا چاہئے تھا اور سامی ان کو لکھتے بھی تھے۔ اب اُس کا یہ حل نکالا کہ سامی خط مجھے لکھ کر دے دیتے اور میں پوسٹ کر دیتی۔ اباجی شکوہ کرتے کہ تم بدل گئے ہو۔ یہ کیسے سو کھے سو کھے خط لکھتے ہو۔ لیکن مجبوری تھی جو ہم ان کو نہیں بتا سکتے تھے اور ادھر میں کس حال میں تھی ایک پیسہ بھی میرے پاس نہیں تھا۔ جن کے گھر میں میں رہتی تھی وہ کپڑوں کے سٹال لگاتے تھے انہوں نے میری یہ مدد کی کہ میرے اپنے وہ کپڑے جو میری شادی کے تھے وہ اپنے سٹال پر رکھ کر بیچے اور مجھے کچھ پیسے ملے۔ ساتھ ہی میں نے مشین پر سلامی کا کام شروع کر دیا جو کہ مجھے ذرا بھی نہیں آتا تھا لیکن کام والوں کی ڈانٹ ڈپٹ کھا کر کچھ نہ کچھ کمالیت تھی۔ صدیقی صاحب نے میری بہت مدد کی اللہ ان کو جزاۓ خیر دے۔ میرا پاسپورٹ بنوایا۔ میری کوئی آمدن نہیں تھی، بچوں کے چاندڑ وظیف لگاؤئے۔ چھ ہفتوں کے بعد سامی صاحب خانست پر گھر آگئے۔ خانست کے لیے میں اپنے پھوپھی زاد بھائی محمد اسماعیل صاحب کی ہمیشہ احسان مندر ہو گئی کہ انہوں نے اپنا مکان خانست کیلئے دیا۔ الحمد للہ۔

میں اس دوران اپنی مسجد میں دعا کیلیے بھی بار بار فون کرتی تھی۔ ان دنوں مولانا عبدالواہاب آدم صاحب سے میری بات ہوتی تھی۔ لیکن نہ وہ ہمیں اور نہ ہم انہیں جانتے تھے۔ کیونکہ تعارف کا ہمیں موقعہ ہی نہیں ملا اور مصیبتوں میں بتلا ہو گئے۔

ہمیں بہت اچھے لوگوں کی مدد ملی۔ خانست پر سامی گھر بھی آگئے مگر ابھی مقدمہ کی تلوار سر پر لٹک رہتی تھی۔ شکر الحمد للہ کہ اب ہم پوری فیملی اکٹھے تو تھے اور ہر مشکل کو آسانی سے سہنے کی طاقت بھی رکھتے تھے۔ مشکل یہ بھی تھی کہ جب ہم پاکستان سے آئے تھے تو پوری طرح کشتیاں جلا کر آئے

تھے یعنی اپنے گھر کی ہر چیز ہم نے مستحق لوگوں میں بانٹ دی تھی۔ ضرورت کی کوئی چیز ہمارے پاس نہیں تھی۔ یہاں رہنا بھی دشوار تھا اور پاکستان جانا بھی اب کوئی آسان کام نہیں تھا اور اب جس گھر میں ہم رہتے تھے وہ بھی ہم چھوڑنا چاہتے تھے۔ اُس میں بھی صدیقی صاحب نے ہماری مدد کی اور ہم وہاں سے کرایہ کے دوسرا مکان میں چلے گئے۔ صدیقی صاحب کے رشتہ دار تھے وہ بھی صدیقی صاحب تھے۔ ان کے گھر ہم ایک سال رہے۔ انہوں نے بھی دکھدینے میں کوئی کسر نہیں چھوڑی کبھی ہمارا پانی بند اور کبھی گیس بند۔ بلال اب ماشاء اللہ تقریباً چار سال کا ہو گیا تھا مگر اسکو گود میں ہی اٹھانا ہوتا کہ نیچے بچوں کے پاؤں کی آواز آتی ہے۔ یہاں تک کہ وہ مالک مکان یہ کرتے کہ جب ہم گھر پر نہیں ہوتے تھے تو ہماری ڈاک اور کمروں کی تلاشی لیتے۔ ہمارے کسی دروازے کو تالا نہیں لگا ہوا تھا۔ پھر بھی ان کا ہر وقت ایک اصرار ہوتا کہ گھر خالی کر دیں۔ ہم گھر خالی کر کے نہیں جا سکتے تھے کیونکہ ہمیں ہوم آفس کا نوٹس آ گیا تھا کہ پندرہ دن کے اندر آپکو واپس اپنے ملک جانا ہو گا، کرایہ وغیرہ ہم دیں گے۔

یہ 1974ء کی بات ہے اُنہیں دنوں پاکستان میں ہم احمد یوں کے خلاف ربوہ میں اور دوسرا جگہوں پر ہنگامے ہو رہے تھے ہمارے وکیل نے کچھ اس کو base بنایا اور کچھ اپنے دلائل سے قائل کیا۔ الحمد للہ فیصلہ ہمارے حق میں ہو گیا اور ہمیں کوئی نفیٹ دے دیا جس سے ہم بہت خوش تھے۔ ہمیں لگتا تھا کہ انشا اللہ اب ہماری مشکلات کم ہو جائیں گی۔ دو سال ہم نے انتہائی مشکلات میں گزارے تھے۔ اب جو فلیٹ ہمیں ملا تھا وہ پورے کا پورا انگریزوں کا علاقہ تھا، میرے تینوں بچوں نے سکول جانا شروع کر دیا، سامی صاحب کو بھی کسی فیکٹری میں کام مل گیا اور ساتھ انہوں نے ڈرائیور بھی پاس کر لی (یہ نہیں بتاؤں گی کتنی بار فیل ہوئے) سستی سی گاڑی بھی خرید لی تو سوچا کیوں نہ ٹیکسی چلانا شروع کر دوں۔ تھوڑی آمد فیکٹری ہو گی تو ہاتھ کھل جائے گا۔ اللہ تعالیٰ بہتر جانتا ہے کل ہمارے ساتھ کیا ہو گا۔ انسان تو اپنے طور پر بہتری کی سوچتا ہے لیکن ابھی ہمارے امتحان ختم

ہونے کا وقت نہیں آیا تھا ہم بے شک لیگل ہو گئے تھے مگر جس علاقہ میں ہم آ کر بے تھے انہوں نے ہمیں بالکل قبول نہ کیا اور ہمارے لئے مشکلوں کے پھاڑکھڑے کر دیے۔

ہر روز ہماری کار کے شیشے توڑ جاتے ہمارے گھر کی کھڑکیاں توڑ جاتے۔ سامی صاحب کا گھر سے نکلا مشکل کر دیا۔ ہمارے گھر کوئی مہمان نہیں آ سکتا تھا۔ ایک دفعہ تو ہمارے مہمان کو زخمی بھی کر

سفید فام غندھوں نے پاکستانی کی زندگی اچیز نیادی یہاں تک پہنچ دیا۔ یہ زیادتیاں گئیں کہ

مارچ سے اب تک گیارہ حلے دل پولیس غندھوں کو پکڑنے میں ناکام، ہمارے گھر کی زندگی۔ غمازوں جیت۔ کوئی خدا جسے سفید فام غندھوں نے پیڑی میں ناکام پڑھا۔ اپنے ان غندھوں کی لا رواجوں کو پکڑنے میں ناکام ہے۔ اپنے اس سے ذمہ اس سلسلہ کوئی غنڈی کرنے کے

اعکریزی نیوز ایک پاکستان بیرون میں احمدی مذہب اپنے پانچ بچوں کے سے سفر پر ہمیں احمدیت درمیان ایڈیٹر میکیلیہ رووفی کیٹھیڈر نہیں۔ نہہن ای ۱۶۔ اس سے ذمہ اس سلسلہ کوئی غنڈی کرنے کے سے سفر پر ہمیں احمدیت درمیان ایڈیٹر میکیلیہ رووفی کیٹھیڈر نہیں۔ نہہن ای ۱۶۔ پیش کش اک پولیس سر برائیت ہجھے کے سے سفر پر ہمیں احمدیت درمیان ایڈیٹر میکیلیہ رووفی کیٹھیڈر نہیں۔ اس سے ذمہ اس سلسلہ کوئی غنڈی کرنے کے سے سفر پر ہمیں احمدیت درمیان ایڈیٹر میکیلیہ رووفی کیٹھیڈر نہیں۔ نہہن ای ۱۶۔ پیش کش اک پولیس سر برائیت ہجھے کے سے سفر پر ہمیں احمدیت درمیان ایڈیٹر میکیلیہ رووفی کیٹھیڈر نہیں۔ نہہن ای ۱۶۔

میں بھی آئی۔ میں بھی آئی۔ ایک مرتبہ جب پیپر پیپر اور اردو پیپر میں تھے اس کے سب طبق اسکا تھا جسے پیچے بچوں کی جگہ سفر پر ہمیں احمدیت درمیان ایڈیٹر میکیلیہ رووفی کیٹھیڈر نہیں۔ نہہن ای ۱۶۔

کہ ہم سب گھر میں پہنچنے کے لئے پیچھے بچوں کی جگہ سفر پر ہمیں احمدیت درمیان ایڈیٹر میکیلیہ رووفی کیٹھیڈر نہیں۔ نہہن ای ۱۶۔

کہ ہم سب گھر میں پہنچنے کے لئے پیچھے بچوں کی جگہ سفر پر ہمیں احمدیت درمیان ایڈیٹر میکیلیہ رووفی کیٹھیڈر نہیں۔ نہہن ای ۱۶۔

کہ ہم سب گھر میں پہنچنے کے لئے پیچھے بچوں کی جگہ سفر پر ہمیں احمدیت درمیان ایڈیٹر میکیلیہ رووفی کیٹھیڈر نہیں۔ نہہن ای ۱۶۔

کہ ہم سب گھر میں پہنچنے کے لئے پیچھے بچوں کی جگہ سفر پر ہمیں احمدیت درمیان ایڈیٹر میکیلیہ رووفی کیٹھیڈر نہیں۔ نہہن ای ۱۶۔

اضافہ ہو چکا تھا یعنی تین کے بجائے اب میرے پانچ بچے ہو گئے تھے۔ الحمد للہ۔

پھر الحمد للہ ہمارے سکھ کے دن شروع ہو گئے۔ بہت اچھا بہت بڑا نیا گھر ہمیں ملا۔ میری تمام مشکلوں کا مداوا ہو گیا اور اب ہم تمام پچھلی باتوں کو بھول کر اپنی اور اپنے بچوں کی ترقیوں کا سوچنا

چاہتے تھے۔ میں نے سامی صاحب کو کہا اب میں بہت تحکمگئی ہوں، یہ گھر میرا مستقل گھر ہے۔ اب میں زندگی بھر یہاں سے نہیں جاؤں گی۔ سامی صاحب کو ریلوے میں کام مل گیا پچھلی بڑے ہو رہے تھے۔ میں اور سامی صاحب دس سال کے بعد دوچھوٹے بچوں کے ساتھ 1983ء کے سالانہ جلسہ پر ربوہ بھی گئے اور سامی اپنے ابا جی اور بہن بھائیوں کو بھی مل کر آئے۔ یہاں یہ بھی بتاتی چلوں کے اس دوران میرا بھائی اور اُمی جان بھی لندن آپکے تھے۔ میری تین بہنیں پاکستان میں تھیں لیکن اگر ماں باپ اور بھائی پاس ہوں تو تباہی کی اتنی نہیں رہتی اور خالد میرے بھائی کی شادی بھی ہو گئی۔ یہ سب مسجد کے قریب ہی رہتے تھے جب کہ ہم کافی دور تھے۔ پھر بھی بچوں کا کثر آنا جانا ہو جاتا تھا۔

1984ء میں مجھے اچھی طرح یاد ہے جب پیارے آقا حضور خلیفۃ المسٹر الراجحؒ بھرت کر کے لندن تشریف لائے تو ہم مسجد سے کافی دور رہتے تھے۔ حضورؒ کے آنے سے حضور کے خطبات اور مجلس عرفان اور اس قسم کے بے شمار پروگرام ہوتے تھے جن سے ہم محروم رہتے تھے۔ ایک دن سامی صاحب نے مجھے کہا کہ ڈاکٹر ظفر صاحب نے خالد کو اپنے فلیٹ کی آفر کی ہے جو اُس نے انکار کر دیا ہے۔ کیا تم مسجد کے قریب جانا چاہتی ہو کیونکہ ہم اور پچھے دینی ماحول سے دور ہیں اور حضور کے تمام خطبات سے بھی محروم رہ جاتے ہیں۔ اور ہاں یہ بھی ساتھ بتا دیتا ہوں وہ گھر پر انہیں اور کوئی وہ سہولت اُس میں موجود نہیں ہے جو اس وقت تمہارے پاس ہے۔ سچ پوچھیں میں تو سر پکڑ کر بیٹھ گئی، یہ اس گھر کی بات کر رہے تھے جو پوری زندگی کے بعد میری پسند کا گھر ملا، بالکل نیا بنا ہوا گھر۔ نئے کار پٹ، نیا کچن بہت ہی پیارا گھر اور پھر بہت دکھوں کے بعد ملا، اب پھر گھر چھوڑنے کی بات اور جب مسجد کا سوچتی تو اور پریشان ہو جاتی۔ آخر میں نے کچھ دن کی مہلت مانگی دعا استخارہ کیا اور اللہ تعالیٰ کی رضا پر راضی ہو گئی اور پھر ہم نے وہ گھر جو مجھے بہت عزیز تھا چھوڑ دیا اور اُس گھر میں آگئے جس میں وہ کچھ بھی نہیں تھا جو میں چھوڑ کر جا رہی تھی۔ ہم مسجد کے بالکل قریب

ایک عارضی گھر میں منتقل ہو گئے۔ سچ تو یہ ہے کہ اس فیصلہ سے میں اور ہماری پوری فیملی بہت خوش تھی۔ ہم سب حضور کے بہت قریب ہو گئے۔ جب ہم مسجد سے بہت دور تھے پھر بھی میری کوشش ہوتی تھی کے بچوں کا کسی نہ کسی رنگ میں جماعت کے ساتھ واسطہ رہے۔ اُس کا حل ہمارے پاس یہ ہی تھا کہ میرے بیٹے تو اُمی ابا جان اور اپنے ما موں کے ساتھ مسجد چلے جاتے۔ اپنی بیٹی لبنا کو لوکل جماعت کے ساتھ فنسلک رکھا۔ ہر مینگ اور ہر پروگرام میں اُس کو لیکر جاتی اور ہر پروگرام میں وہ حصہ بھی لیتی۔ جب حضور پاکستان سے لندن آگئے اور اُسکو یہ علم ہوا کہ الجنة بھی ڈیوٹی دینے جاتی ہیں تو اُس نے بھی اس خواہش کا اظہار کیا کہ میں بھی حضور کے گھر ڈیوٹی دینا چاہتی ہوں۔ ابھی اُس نے ڈرائیونگ پاس کی تھی تو وہ ایسٹ لندن یعنی گرین سڑیت سے اکیلے ڈرائیور کے حضور کے گھر ڈیوٹی پر آتی۔ کبھی کبھار میں بھی اُس کے ساتھ آتی مگر زیادہ تر وہ خود ہی اکیلے آتی۔ مجھے فلربھی ہوتی ہے کہ ابھی وہ اتنی بڑی بھی نہیں ہوئی تھی لیکن الحمد للہ میری بیٹی لبنا کو خدا کے فضل کرم کے ساتھ حضور خلیفۃ المساجد الرابعؒ کی خدمت کا بہت اچھا موقع ملا۔

خاص طور پر اب لبنا کی بات کر رہی ہوں تو حضور پیارے آقاؒ کے ساتھ اُس کے بھولے پن کا قصہ بھی سنادیتی ہوں۔ جب وہ پہلی یادوسری بار ڈیوٹی پر گئی تو پیارے آقا نے تعارف کی غرض سے ابو کا نام پوچھا تو بتا دیا۔ دادا کا بھی نام ٹھیک بتا دیا۔ ابو کے بھائیوں کا نام پوچھا کہ تمہارے ابو کے بڑے بھائی کا کیا نام ہے تو لبنا کا جواب تھا بڑے تایا ابو کا نام ہے کراچی والے تایا ابو اور ایک ہیں چنیوٹ والے تایا ابو۔ حضور نے ہنسنے ہوئے پوچھا کہ انکے نام کیا ہیں تو اُس کا جواب یہ تھا کہ حضور اُن کے یہی نام ہیں۔ حضور نے پھر ہنسنے ہوئے فرمایا کل اپنے ابو سے پوچھ کر آنا۔ پھر ہم نے اُسے سمجھایا کہ وہ ابو سے بڑے ہیں اس لیے نام نہیں لیتے۔ مگر اُن کے یہ نام ہیں اور دوسرے دن لبنا نے جا کر حضور کو پوری بات بتائی۔ پیارے آقا لبنا کے اس بھولے پن پر بہت محظوظ ہوئے۔ پیارے آقا تو سب سے ہی بہت پیار کرتے تھے جس کو بھی پوچھیں اس کا یہ ہی جواب ہوگا۔

میرے ساتھ حضور بہت پیار کرتے ہیں، میرا بھی یہی جواب ہے کہ پیارے حضور ہماری فیملی کے ساتھ بھی بہت پیار کرتے تھے، جب بھی لمبی جاتی اس کو کہتے تم چوزے کا پلاو بنانا کر کھایا کرو اس کو کھانے سے تم تھوڑی موٹی ہو جاؤ گی، کیونکہ لمبی بہت ہی دبلي پتلی تھی۔ اس لیے اس کو یہ نجہ بتایا کرتے تھے۔ میرا ایک آپریشن ہوا کافی سیریں تھا، الحمد للہ کامیاب ہو گیا جب میں گھر آگئی تو مجھ جیسی گنہگار کو گھر فون کر کے میری خیریت معلوم کرتے۔ میرے لیے یہ بہت بڑی سعادت تھی۔ پھر جب بھی میں ملتی یہی کہتے کہ نجگانی ہوتی نے مر جانا تھا۔ پیارے حضور کے بارہ میں لکھوں تو ان کے احسانوں کا کوئی شمار نہیں ہے۔ بلال کو حضور کے ساتھ صبح کی سیر پر ساتھ جانے کی بھی سعادت ملی۔ حضور ہر روز صبح فجر کی نماز کے بعد سیر کے لیے جاتے اُس میں جانے کیلئے اجازت لمبی ہوتی تھی۔ جس میں میرے بیٹے منیر اور بلال دونوں کو اجازت تھی۔ منیر تو باقاعدگی سے نہیں گیا مگر بلال کو یہ سعادت حاصل ہے کہ وہ بلا ناغہ گیا اور وہ لوگ جو حضور کے ساتھ مزار سے لطف انداز ہوتے تھے وہ بچے کبھی نہیں بھول سکتے۔ منیر نے پرائیویٹ سکیرٹری کے آفس میں مہدی صاحب کے ساتھ ڈاک کھولنے کا کام شروع کیا۔ پھر جب ایمٹی اے شروع ہوا تو پھر ایمٹی اے پر کام کرنے کی سعادت ملی۔ سارہ میری بیٹی کو بھی ایمٹی اے پر کام کرنے کی سعادت نصیب ہوئی۔ الحمد للہ۔ باقی فیملی کو بھی حضور کی شفقت اور پیار کا بہت حصہ ملا۔ الحمد للہ۔ سب کو جی بھر کے آقا کے زیر سایہ رہنے اور خدمت دین کی توفیق ملی اور آپ کی طرف سے ہم پر حسن و احسان کا بھی سلسہ جاری رہا۔ مسجد کی قربت سے ہمیں بہت انعام ملے۔ عکاشہ اور لمبی تو اپنے ابوکی طرح ہر وقت جماعت کے کام کو فضل الہی جان کر خدمت کے لیے تیار رہتے ہیں۔ الحمد للہ۔

ماشاللہ بچے بڑے ہو گئے۔ ہماری بڑی بیٹی لمبی کی شادی ہو گئی، سامی صاحب بھی ریٹائر ہو گئے۔ ایک دن ہم سب کو اپنے پاس بلا یا اور اپنی خواہش کا ظہار کیا کہ اب باقی کی زندگی صرف دین کے لیے وقف کرنا چاہتا ہوں۔ دنیاوی کوئی کام نہیں کرنا چاہتا۔ اب آپ لوگ بتائیں میں کون سی

راہ پکڑوں۔ کیا آپ سب میری پیشش پر گزار کرسکیں گے؟ کیونکہ اگر آج میں دین کے حق میں فیصلہ کروں گا تو پھر کبھی بھی دنیاوی کام ہرگز نہیں کروں گا۔ بھلا ہماری کیا مجال تھی کہ ہم دین کا راستہ روک کر دنیا کی بات کرتے۔ الحمد للہ وسیا ہی ہوا جیسا سامی صاحب نے چاہا۔ مجھے آج اس بات کی خوشی ہے کہ ہم کبھی سامی صاحب کی ذمہ داریوں میں حائل نہیں ہوئے۔

سامی صاحب کی خدمت دین

سامی صاحب دنیاداری کے لیے پیدا ہی نہیں ہوئے تھے۔ حضرت مسیح موعود علیہ السلام پر ایمان، خلفاء کی اطاعت اور دین کی خدمت ہی ان کی زندگی کا مقصد تھا۔ تحدیث نعمت کے طور پر کہتے خدا تعالیٰ نے مجھے توفیق بخشی کہ میں نے تین امراء کی انتظامیہ میں ادنیٰ ترین رکن رہنے کی سعادت حاصل کی۔ چوہدری عبداللہ خان صاحب کراچی، خان شمس الدین خان صاحب پشاور اور آفتاب احمد خان صاحب برطانیہ۔ الحمد للہ۔ تیس سال تینوں کے ساتھ دس دس سال کام کیا۔

1984ء حضور خلیفۃ المسیح الرابعؑ کی آمد کے بعد لندن کی جماعت میں بہت سے عہدوں پر کام کیا۔ لکھوں تو بہت بڑی لست بن جاتی ہے مختصر بیان کر دیتی ہوں۔ اخبار احمدیہ کے دس سال تک ایڈٹر ہے۔ برطانیہ کی تقریبات کی رپورٹنگ برائے اخبار الفضل، اخبار احمدیہ، اخبار الفضل ربوہ، اخبار انٹرنیشنل لندن، اخبار برقا دیان کیلئے کی۔ 14 سال تک امام مسجد لندن مکرم عطاء الجیب راشد صاحب کے ساتھ اعزازی طور پر معاون مداؤگار ہے اور امام صاحب کی معاونت میں بہت سارے شعبوں میں کام کرنے کی توفیق پائی۔ لیکن لندن میں سامی صاحب یہ سب کام کرنے کے لیے جس جگہ پر بیٹھ کر کام کرتے تھے، جو خوشی ان کو وہ جگہ دیتی تھی وہ لفظوں میں بیان نہیں کر سکتی کہ کیسے خوشی ان کے چہرے اور لفظوں سے ٹپتی تھی۔ وہ کہتے جہاں امام صاحب کے دفتر میں میرے بیٹھنے کی جگہ ہے اُس دیوار پر لگی تصویر مجھے کام کرنے کی طاقت بخششی ہے۔ وہ تصویر ہے حضرت خلیفۃ المسیح الشانیؓ اور صحابہ کرام اور بزرگان سلسلہ کے ساتھ والد صاحب سابق امام مسجد فضل لندن جناب

سردار مصباح الدین صاحب مرحوم کی۔ سامی صاحب اپنے والد صاحب سے بے حد پیار کرتے اور حضرت مصلح موعودؒ سے گہری عقیدت رکھتے تھے۔ سامی صاحب اس آفس میں کام کرنا اپنے لیے سعادت سمجھتے تھے۔ لیکن ان کی نظر میں کوئی کام چھوٹا یا بڑا نہیں تھا۔ ہر وہ کام جو ان کے ذمہ لگایا جاتا اُس کو اپنا فرض سمجھ کر کرتے وہ اپنی ذات کو بھول جاتے۔ کام کو اللہ کی دین سمجھتے۔

زندگی کا آخری کام جماعت احمدیہ کا 1902ء سے 2000ء تک کاریکارڈ اکٹھا کرنا تھا۔ میں نے ان کو دن رات سر جھکائے بے شمار کتب، اخبار، رسائل سے مواد تلاش کرتے دیکھا۔ جب کہ ان کو اپنی بیماری کا بھی علم ہو چکا تھا۔ کہتے جانے کب بلا و آجائے تھوڑے وقت میں زیادہ سے زیادہ کام کرنا چاہتا ہوں۔

ایک کام جس سے وہ بے حد خوش تھے۔ حضور ایدہ اللہ تعالیٰ نے جامعہ احمدیہ، جولنلنڈ میں مکرم مولانا لیتیق احمد طاہر صاحب پرنسپل کی زیر نگرانی قائم ہونا تھا، میں سامی صاحب کو سیکرٹری پرنسپل جامعہ کے لیے اعزازی طور پر نامزد کیا تھا۔ یہاں میں سامی صاحب کی ایک بہت بڑی خوبی بیان کرنا چاہتی ہوں۔ آپ نے خدا کے فضل سے جماعت کا بہت کام کیا ہر جگہ کیا۔ مگر جب وہ گھر آتے تو کبھی میں سوال کرتی سامی آج کی کوئی خاص بات! تو ہمیشہ ان کا جواب ہوتا میں کوئی بات نہ سننے جاتا ہوں اور نہ مجھے کسی بات کا علم ہوتا ہے۔ میں اپنے کام سے کام رکھتا ہوں اور اپنا کام ختم کر کے گھر آ جاتا ہوں۔

سامی صاحب کی خدمتِ خلق

آپ چونکہ خود کافی دکھ اور تکلفیں اٹھا چکے تھے اس لیے اب کسی کو تکلیف میں نہیں دیکھ سکتے تھے۔ انہوں نے اپنی زندگی دوسروں کے لیے وقف کر چھوڑی تھی۔ سو شل و یلفیزِ ان کا شوق ہو گیا تھا۔ اب وہ بہت سارے بچوں کے باپ اور بھائی بنے ہوئے تھے۔ ان بچوں کے گھر کوئی جھگڑا ہوتا سیدھی وہ ہمارے گھر کا رُخ کرتیں۔ سامی ان کی صلح کرواتے اور گھر چھوڑ کر آتے۔ ایک

سکھ فیملی گھر کے قریب رہتی تھی۔ وہ ہماری بہت عزت کرتے تھے۔ اُن کے ایک بیٹے کی شادی کا مسئلہ تھا، وہ ماں اور بڑے بھائی کے کنٹروں میں نہیں تھا۔ وہ ہمارے پاس آئے کہ آپ اُس کو سمجھاں گے کیونکہ وہ صرف آپ کی بات مانتا ہے اور کسی کی نہیں سنتا۔ پھر سامی نے اور میں نے اُس کو سمجھایا۔ لڑکی نے انڈیا سے آنا تھا۔ وہ پچھی انڈیا سے سیدھی ہمارے گھر آئی۔ ہم ہی اُس کو گردوارے لیکر گئے اور اُس کی رخصتی ہوئی۔ اب جب بھی کبھی جھگڑا ہوتا تو وہ سیدھی بھاگ کر ہمارے گھر آ جاتی۔ پھر ہم اُس کی صلح کرواتے اور گھر چھوڑ کر آتے۔ رنجیت نے ہی ایک نوجوان لڑکے سعید صاحب کی ملاقات سامی صاحب سے اس لیے کروائی کہ اُس کی بیوی کو پاکستان سے بلوانا تھا اور قانونی معاملات تھے جو سامی صاحب نے حل کروائے اور اُس کی بیوی پاکستان سے ہمارے ہی پاس آئی۔ انہوں نے ایک کمرہ کرایہ کالیا ہوا تھا وہاں رہتے تھے مگر ہمارا گھر ان کے والدین کا گھر بن گیا، کیونکہ وہ سامی صاحب کو ہتھی تو بھائی جان تھی مگر یہ اُس کو ایک باب کی طرح ہی پیار کرتے تھے۔ جب ان کے دو چھوٹے چھوٹے بچے تھے تو سعید صاحب کوئی بی کا حملہ ہو گیا جس کی وجہ سے ان کو ہسپتال میں داخل ہونا پڑا۔ جتنا عرصہ وہ ہسپتال میں رہے، میں ان کا کھانا بناتی اور یہ آکر ان کو ہسپتال میں کھانا دے کر آتے اور ساتھ اُتنی دیر ان کی بیوی اور بچوں کی دیکھ بھال بھی ہم کرتے رہے۔ اب اُن کے وہ چاروں بچے بھی ماشاللہ جو ان ہو گئے ہیں ہمارے ساتھ وہی پیار اور لگاؤ ہے جو اپنے نیہاں یا دھیاں والوں سے ہوتا ہے۔

اس طرح ان کے ایک دوست جن کا نام یوسف صاحب تھا سیا لکوٹ سے تھے، اکیلے رہتے تھے۔ ہمارے گھر ان کا کافی آنا ہوتا تھا، انکی فیملی پاکستان میں تھی جن کے لیے وہ بہت اداں رہتے تھے۔ سامی اُن کی فیملی کو بلوانے میں مدد کر رہے تھے، ہوم آفس والوں کے ساتھ کارروائی ہو رہی تھی۔ جدو جہد کے آخری مرحلہ تک پہنچنے والے تھے کہ یوسف صاحب ایکدم بیمار ہو گئے۔ ایک دن جب سامی صاحب کام پر تھے تو اُن صاحب کا فون آیا کہ باجی آپ گھر پر ہیں؟ میں آپ کے

گھر آ رہا ہوں۔ جب وہ ہمارے گھر آئے تو شدید بیمار سانس لینا دشوار ہو رہا تھا۔ میں گھبرائی جلدی سے پانی دیا۔ لیکن وہ بہت جلدی میں تھے مجھے تین سو پونڈ پکڑا کر کہنے لگے۔ باجی یہ میری امانت رکھ لیں۔ اور بہت جلدی میں گھر سے چلے گئے۔ شام کو جب سامی صاحب کام سے آئے تو میں نے ساری بات بتائی یہ اُسی وقت ایک غیر احمدی دوست کو لے کر اُس کے پاس گئے۔ اُن کی حالت بہت خراب تھی فوری ہسپتال لیکر گئے۔ ڈاکٹروں نے دیکھتے ہی جواب دے دیا کہ ان کی کڈنی فیل ہو گئی ہے اور یہ کچھ دیر کے ہی مہمان ہیں آپ ان کی وصیت لکھ لیں۔ سامی کہتے ہیں کہ ہمیں اچھا نہیں لگا کہ ہم ابھی ان سے پوچھ کر لکھتے لگ جائیں۔ میرے ساتھ جو دوست تھا اس کے مشورہ سے سوچا کہ کل ہم ایک دو اور دوستوں کو ساتھ لیکر آئیں گے تو سب کچھ پوچھ کر لکھ لیں گے۔ اگلے دن جب یہ سب دوست گئے ہیں تو وہ بیچارے اللہ کو بیارے ہو چکے تھے۔ یہ سب اتنی جلدی ہوا کہ سب حیران پریشان رہ گئے۔ کیونکہ ہمارے پاس اُن کی تمام معلومات تھیں اس لیے سامی صاحب نے پاکستان میں اُن کے گھر اطلاع دی۔ دوسرے دن جمعہ تھا۔ سب دوستوں نے مل کر چندہ اکٹھا کیا اور اُن کی میت پاکستان بھجوائی اور ساتھ وہ تین سو پونڈ جو ایک دن پہلے میرے ہاتھ میں پکڑا کر گئے تھے۔ یہ تمام غیر از جماعت لوگ سامی صاحب کی بہت عزت و احترام کرتے تھے۔ سامی اُن سب کے امین بھی تھے۔

1982ء کی بات ہے کہ ایک دن اچانک خبر ملی کہ محترم محمود احمد مختار صاحب کی وفات ہو گئی ہے۔ یہ خبر ہمیں کچھ لیٹ ملی۔ بہت افسوس ہوا۔ سوچا چلیں افسوس کیلئے جاتے ہیں، سامی صاحب کی اُن کے ساتھ کچھ تو شاید پاکستان سے ہی واقفیت تھی اور کچھ بہاں مسجد اور جماعتی پروگراموں کی وجہ سے تعلق تھا۔ افسوس کے لیے ہم ٹھور ڈگئے۔ چونکہ کچھ دن گزر چکے تھے اس لیے اب اور لوگ نہیں تھے۔ سامی صاحب تو مردوں میں اور میں اُنکی بیگم کے پاس بیٹھ گئی جو بہت افسردہ تھیں، باتوں باتوں میں وہ اپنی مشکلات کا بھی اظہار کر رہی تھیں۔ مالی مشکلات اور جو اُن کا گھر تھا اُس کی کچھ

قانونی پریشانیاں۔ میں اُن کی تمام باتیں سنتی رہی۔ پھر میں سامی صاحب کے پاس گئی اور اُن کی تمام پریشانیوں کا بتایا اور پوچھا کہ کیا آپ ان لوگوں کی کوئی مدد کر سکتے ہیں؟ سامی صاحب نے جواب دیا ہاں کیوں نہیں اگر وہ چاہتے ہیں تو جو مجھ سے ہو سکا ضرور کروں گا۔ پھر میں واپس آئی اور زرینہ (مرحومہ) بیگم سے پوچھا کہ اگر آپ ہماری مدد لینا چاہتی ہیں تو سامی صاحب آپ کی مدد کیلئے تیار ہیں اور جو بھی ہم سے ممکن ہوا وہ ضرور کریں گے۔ زرینہ بیگم نے اپنے تمام ضروری کاغذات اور معلومات وغیرہ سامی صاحب کو دیے۔ مرحوم محمود صاحب کے چھ بچے تھے۔ دو بیٹے اور چار بیٹیاں جن میں سے جو سب سے بڑی بچی تھی اُس کی شادی تو ہو چکی تھی مگر اُس کے شوہرا بھی پاکستان سے نہیں آئے تھے۔ محمود صاحب کی فیملی کو بھی ابھی تھوڑا ہی عرصہ ہوا تھا پاکستان سے آئے ہوئے اس لیے وہ سب یہاں کے قانون اور لوگوں کو زیادہ نہیں جانتے تھے۔ کیونکہ ہم ان مشکلات سے گزر چکے تھے اس لیے جانتے تھے یہ فیملی کس مشکل سے گزر رہی ہے، مدد کی حاجی بھر لی۔

ہمارے پرانے ملنے والے بیر سٹریز دانی صاحب سے رابطہ کیا جنہوں نے بہت پہلے ہمارا بھی کیس چیتا تھا اُس وقت سے ہمارے اُن کے ساتھ بہت اچھے تعلقات تھے۔ جب بھی سامی صاحب کو کسی کی مدد کرنی ہوتی اُن سے قانونی مدد ضرور لیتے تھے۔ اُن سے وقت لیا اور محمود صاحب مرحوم کی بڑی سے چھوٹی بیٹی بشری کو ساتھ لیا۔ یزدانی صاحب سے قانونی معاملات طے کیے۔ اب مجھے یاد نہیں کہ کتنی بار ہمیں وکیلوں سے ملاقات کرنی پڑی۔ ہاں یہ ضرور ہے کہ الحمد للہ جو جو بھی اُن کی مشکلات تھیں وہ اللہ تعالیٰ کے فضل سے سب حل ہو گئیں۔ اب اس فیملی کے ساتھ ہمارے بہت قریبی تعلقات ہو چکے تھے۔ زرینہ بیگم صاحبہ اپنے بچوں کی شادیوں کے لیے بھی بہت فکر مند تھیں۔ اس میں بھی جہاں تک ہو سکا مدد کی۔ ہم اُس وقت ایسٹ لندن میں تھے اور وہ ٹافورڈ میں بہت زیادہ فاصلہ تھا مگر جب بھی انہوں نے ہمیں پکارا ہم اُسی وقت اُن کے پاس گئے۔ پھر یہ تعلق رشتہداری میں بھی بدل گیا۔ اُن کی ایک بیٹی کی شادی میری بہن کے بیٹے سلیم کے ساتھ ہوئی۔ یہ ہم

نے ہی کروائی جو الحمد للہ بہت خوش خرم زندگی گزار رہے ہیں۔ اب ان کے بھی تین بیٹے ہیں۔ پھر زرینہ اہلیہ مُحَمَّد احمد مختار مر حوم بہت سخت بیمار ہو گئیں۔ کینسر جیسے موزی مرض نے گھیر لیا۔ اُس وقت بھی سامی صاحب نے ان بچوں کا بہت ساتھ دیا۔ آخری دنوں میں ہم تقریباً ہر روز شام کو ان کے پاس ٹافورڈ ہسپتال جاتے رہے۔ اُس آخری وقت بھی مر حوم نے ایک ہی بات کی کہ میرے بعد میرے بچوں کا آپ ضرور خیال رکھیں۔ جہاں تک ہو سکا سامی صاحب نے ان کی اس بات کا خیال رکھا۔ آج بھی جب بچیاں ملتی ہیں، بہت پیار اور خلوص سے ملتی ہیں۔

لفضل انٹریشنل میں جب میرا پہلا مضمون چھپا تو کچھ عرصہ کے بعد جرمی سے میری ایک سکول کی دوست کا مجھے فون آیا۔ جب ہم پشاور میں رہتے تھے تو وہ بھی وہاں ائیر فورس کے ملازم ہو کر آئے تھے۔ وہ کچھ عرصہ میرے گھر بھی رہی۔ اُس نے سامی صاحب کا افسوس کیا اور کہا کہ صفیہ لفضل میں سامی صاحب کے بارہ میں جو مضمون تم نے لکھا وہ میں نے پڑھا ہے لیکن ادھورا ہے۔ کیا تمہیں یاد نہیں کہ جب ہم پشاور تھارے پاس آئے تھے تو میں نے بھائی سامی سے درخواست کی تھی کہ میرے میاں احمدی نہیں ہیں ان کا کچھ خیال کریں۔ جمعہ پر اور کچھ تبلیغی پروگراموں میں ساتھ لیکر جائیں اور پھر الحمد للہ بھائی جان کی کوششوں سے میرے شوہرنے بیعت کی اور آج ہم اور میری ساری اولاد ان کو دعایتی ہیں۔ جب ہم لنڈن آئے تو میرے سب بچوں نے بروک ڈڈ میں جا کر ان کی قبر پر دعا کی۔ اللہ تعالیٰ کا احسان مانا کہ شکر ہے ہمارا ایک ایسے نیک سیرت انسان سے واسطہ ہوا جس نے ہمارے باپ کو دین کا سیدھا راستہ دکھایا آج ہماری تسلیم حقیقی اسلام میں پھل بچوں رہی ہیں۔

وقت گزرنے کے ساتھ بے شمار باتیں اور یادیں انسان بھول جاتا ہے۔ میں بھی جو آج یہ سب کچھ لکھ رہی ہوں جتنا مجھے یاد آ رہا ہے وہی لکھ رہی ہوں یقیناً ابھی بھی بہت کچھ ہو گا جو مجھے یاد نہیں۔ لیکن ہاں یہ ضرور جانتی ہوں کہ خدا کے فضل سے سامی صاحب کے لحاظ میں بے شمار ایسی نیکیاں

ضرور ہیں جو انہوں نے لوگوں کے ساتھ کی ہیں اور وہ لوگوں کو یاد بھی ہیں۔ الحمد للہ۔

آپ کو عبادت اور دعاؤں پر بہت یقین تھا۔ ہمیشہ پورے روزے رکھتے۔ رات کو عبادت کا شوق تھا۔ اکثر صبح اٹھ کر مجھے جنوب سنا تھے۔ ان میں ہم یا کوئی رشتہ دار نہیں ہوتے تھا۔ بلکہ ہمیشہ حضرت مصلح موعود[ؒ] یا خلیفہ رابع[ؒ] یا وہ تمام بزرگ جن کا تعلق قادیان سے ہوتا۔ بہت کم گو تھے مگر جب قادیان کی باتیں شروع ہو جاتیں تو کبھی نہیں تھکتے تھے۔ سادہ مزانج کے مالک تھے مگر بہت نفیس اور سلیم الطبع انسان تھے۔

سامی صاحب کی آخری بیماری

سامی صاحب کی بیماری بھی اچانک ظاہر ہوئی۔ ڈاکٹروں کے پاس جاتے رہے چیک اپ بھی ہوئے میں ہمیشہ ان کے ساتھ ہی ہوتی تھی۔ جس دن ڈاکٹروں نے اس موزی مرض کینسر کی تشخیص کی اُس وقت بھی میں ساتھ ہی تھی۔ میں تولد میں کانپ گئی مگر اپنے ہوش قائم رکھے۔ سامی نے ڈاکٹروں کی بات ٹھن کر چہرے پر کوئی گھبراہٹ ظاہر نہیں ہونے دی۔ صرف اتنا کہا کہ میں کوئی آپریشن نہیں کروانا چاہتا۔ جتنی بھی زندگی خدا تعالیٰ نے مجھے دی ہے میں دین کے کام میں صرف کرنا چاہتا ہوں۔ لیکن ایسا نہیں ہوا۔ ڈاکٹروں نے ایک چھوٹا سا[ؒ] کی ہول، آپریشن ضروری سمجھا جو صرف ایک دن کا تھا۔ اپنے ڈاکٹر دوستوں سے بھی مشورہ کیا۔ بیارے آقا سے دعاوں کی درخواستیں بھی کرتے رہے۔ سب نے بہت تسلیاں بھی دیں۔ پھر اللہ تعالیٰ پر توکل کرتے ہوئے پروگرام بنالیا۔ جس دن آپریشن کیلئے جانا تھا صبح مجھے خواب سنائی کہ رات بار بار ایک شعر میری زبان پر آتا رہا۔

اک نہ اک دن پیش ہو گا تو فنا کے سامنے

چل نہیں سکتی کسی کی کچھ قضا کے سامنے

اور پھر واقعی ہماری کوئی پیش نہیں چلی۔ چل بھی کیسے سکتی تھی۔ اللہ تعالیٰ کو کچھ اور ہی منظور تھا۔ آپریشن نہیں کروانا چاہتے تھے۔ آپریشن ہوئے، ایک نہیں کئی ہوئے۔ پھر کوئی شکوہ کوئی شکایت

زبان پر نہیں لائے۔ تین ماہ پندرہ دن کی پیاری بہت تحمل سے گزاری۔ کسی تکلیف کا اظہار نہیں کرتے تھے۔ پہلے ہی کم بولتے تھے مگر اب تو بالکل خاموش ہو گئے۔ کمزوری حد سے بڑھ گئی تھی۔ جب بھی ملنے جاتی پہلا سوال ان کا یہ ہوتا۔ مسجد کی کوئی خبر؟ حضورؐ کا کیا حال ہے؟ سب دوست احباب کا پوچھتے۔ جب میں ان کو بتاتی کے سب لوگ آپ کے لیے دعا عیں کرتے ہیں تو آبدیدہ ہو جاتے۔ وفات سے دو دن پہلے اشارہ سے مجھے اور میرے بیٹے عکاشہ کو بلا یا ہم دونوں نے کان ان کے منہ کے پاس کئے تو خواب سنائی کہ ابھی ابھی دیکھا ہے حضرت مصلح موعودؒ اور میرے ابا جی مجھے لینے کے لیے آتے ہیں۔ آپ سب نے صبر سے کام لینا ہے۔ آنسو قدر تی بات ہے مگر پھر بھی صبر کو ہاتھ سے نہیں جانے دینا، صبر کرنا۔ اور ہم نے خدا تعالیٰ کے فضل سے صبر سے ہی کام لیا۔

آج جو میں یہ سب لکھ رہی ہوں، یہ میرا ماضی بن کر رہ گیا ہے۔ کاش کہ میرے بس میں ہوتا ان یادوں اور باتوں کو بچرے میں بند کر لیتی۔ جب وقت گزر رہا ہوتا ہے تو وہم و گمان میں بھی نہیں ہوتا کہ یہ ماضی بن کر پچھا کرتا رہے گا۔ وہ دن بہت اپنچھے تھے، سب ساتھ تھے۔ یوں محسوس ہوتا تھا کہ بس یہ ہی زندگی ہے اور ہمیشہ ایسے ہی چلتی رہے گی۔ آج اس حین خواب کو گزرے سالوں بیت گئے ہیں۔ اب یہ بہت پرانی یادیں اور باتیں لگتی ہیں۔ بھی لگتا ہے کہ یہ گزری ہوئی زندگی ایک خواب تھی یا اب خواب ہے، اور آنکھ کھل تو سب ویسا ہی ہو جائے۔

سامی ہم سے جدا ہو گئے۔ سامی نام تھا محبت کا، شفقت کا، رحمتی کا، فرمانبردار بیٹے، پیار کرنے والے بھائی، شفیق باپ، اور بہترین خاوند کا۔ اُنکی کون کون سی خوبی بیان کروں۔ ہر ضرورت مند کی ضرورت پوری کرنا اپنا فرض سمجھتے تھے۔ کوئی کام کہے جب تک وہ کرنہیں لیتے ان کو چین نہیں آتا تھا۔ دوسروں کے کام آنا ہی ان کی زندگی کا مقصد تھا۔ دادا، نانا بن کر بہت خوش تھے۔ اپنے پتوں نوا سے نواسیوں سے بے حد پیار تھا، بچوں سے بھی بہت احترام سے بات کرتے۔ تو اور تم لفظ ان کو

اچھا نہیں لگتا تھا۔ ہمیشہ آپ کہتے چاہے کوئی چھوٹا ہو یا بڑا۔

آج سامی ہم میں موجود نہیں ہیں۔ مگر میں اُن کو ایک لمحہ کے لیے بھی نہیں بھول پائی۔ کیسے بھولوں کہ ہزاروں احسان ہیں مجھ پر۔ سامی اعلیٰ تعلیم یافتہ تھے۔ دینی لحاظ سے بھی اور دنیاوی لحاظ سے بھی۔ بہت دھیما مزاج، کم گو، قلم کار اور بہت سی خوبیوں کے مالک تھے۔ میرے پاس تو کچھ بھی نہیں تھا۔ دنیاوی تعلیم یاد نہیں تعلیم دونوں بہت معمولی تھیں۔ مگر سچ تو یہ ہے کہ کبھی بھی مجھے کسی بات کا احساس نہیں ہونے دیا۔ پیارے بن بتائے میری تربیت کرتے رہے۔ بغیر کہے میرے داغ دھبے دھوتے رہے۔ اس کے باوجود ہر معاملہ میں مجھ سے مشورہ کرتے کوئی بھی کام مجھے بتائے بغیر نہ کرتے۔ حقیقی معنوں میں مجھے میرے تمام حقوق سے زیادہ دیا۔ بہت یاد آتی ہے اُن کی۔ زندگی ادھوری ہو گئی ہے۔ مگر میں ہر پل اُن کی مغفرت کی دعا کرتی ہوں اللہ تعالیٰ کی رضا پر راضی ہوں۔ اللہ پاک سے دُعا گو ہوں کہ مجھے اور میرے سب بچوں کو اللہ تعالیٰ صبر جمیل عطا فرمائے۔ اور ہر اُنکی کو کرنے کی توفیق دے جو سامی صاحب کرنا چاہتے تھے۔ آمین۔

کیسے بھول سکتی ہوں میں وہ گھٹری جب وفات سے تھوڑی دیر پہلے آپ نے کہا تھا آج میں اللہ کے حضور حاضر ہونے والا ہوں۔ وہ لمحہ، وہ گھٹری، وہ منگل کا دن۔ آٹھ بج کر پندرہ منٹ اکتیس جولائی ۲۰۰۱ء، ہماری جدائی کی شام، نہ بھولنے والی ڈکھوں بھری شام، نہیں بھول پاؤں گی کبھی نہیں، کبھی بھی نہیں۔

سامی صاحب کی بہت خواہش تھی کہ میرا جنازہ حضور خلیفۃ الرانع پڑھائیں۔ الحمد للہ۔ اللہ تعالیٰ نے اُن کی یہ آرزو بھی پوری کر دی۔ آپ کے لیے ہر پل دعا کرتی ہوں۔ اللہ تعالیٰ آپ کو جنت الفردوس میں اعلیٰ سے اعلیٰ مقام عطا فرمائے اور میرا بھی انعام بخیر ہو۔ آمین ثم آمین۔

بیماری کے دوران بہت ہی خاموش رہتے تھے۔ میں اُن کو کہتی جب ہم آپ کے پاس نہیں ہوتے تو آپ کچھ لکھا کریں (میں جانتی تھی کہ اُن کے پاس لکھنے کی بہت بھی نہیں تھی) میرے بار بار

کہنے سے ایک دن کہنے لگے تمہارے پاس پین اور پیپر ہے۔ میرا جواب تھا کہ جی ہے۔ مجھے کہتے ہیں بہت دل کرتا ہے لکھوں، مگر طاقت نہیں ہے۔ تم لکھوں میں لکھواتا ہوں:
میں نے لکھنا شروع کیا تو بول لے لکھو!

ہسپتال میں سامی کے ساتھ ڈھلتی ہوئی ایک شام!
میرے گھر کی بہارو!

انسانی زندگی کا کوئی اعتبار نہیں کب بلا واد آجائے۔ جو بھی اللہ کی رضاہو اُس پر راضی ہوں صبر اور تحمل سے وقت گزاریں۔ خدا کرے کہ آپ سب کو زندگی میں کوئی پریشانی نہ ہو۔ میری زندگی کا اب کوئی اعتبار نہیں کہ سانس آئیگا۔ اللہ پر بھروسہ ہے کہ میں صحت مند ہو کر گھر آؤں گا۔ اور آپ سب کی خوشی میں شامل ہوں گا۔ جو بھی مشکل پیدا ہو اُسکو محبت پیار سے حل کریں۔ سب بھائیوں کو چاہئے کہ اگر تقدير آگئی تو مان اور بہنوں کو ہمیشہ عزت دیں اور پیار سے رکھیں۔ مجھے اپنے سب بچوں سے پیار ہے۔ لبی سے، میرے، بال سے، سارہ سے اور عکاشہ سے اور اسی طرح شازی سے، ببشرہ سے، گوہرا اور مصور سے اور ان سب کے بچے میرے ہر دل عزیز ہیں۔ خدا کرے کہ مجھے توفیق ملے اور میں صحت مند ہو کر ان میں آ کر بیٹھوں۔ آپ سب کو میرا بہت پیار۔ آخر میں میری آپ سب بچوں کو ایک ضروری نصیحت ہے کہ ہمیشہ آپ سب بہن بھائی اک دوسرے کا احترام کریں اور سلوک سے رہیں۔ اللہ تعالیٰ آپ سب کا حافظ، ناصر ہو۔

آپ کے ابو

(اپنے ہاتھ سے دستخط کئے اور تاریخ لکھی)

8/7/2001

بشیر الدین احمد سامی

نماز جنازہ

میرے بھائی نے بتایا کہ حضور انورؒ نے میرے ساتھ ہاتھ ملا کر تعزیت کی۔ پھر جنازے کے بعد حضورؒ نے ازراہ شفقت چہرہ دیکھ کر سامی صاحب کے ماتھے پر ہاتھ رکھ کر دعا نہیں دیں۔ ہمارے لیے یہ بہت بڑا اعزاز ہے۔ اللہ تعالیٰ سامی صاحب کے درجات بلند فرمائے۔ آمین۔

افضل انٹریشنل میں بھی یہ افسوس ناک خبر شائع ہوئی

سیدنا حضرت امیر المؤمنین غلیفتہ مسیح امراض ایدہ اللہ تعالیٰ نصرہ العزیز نے ۱۹۴۸ء کو قتل از نماز ظہر مسجد فضل لندن کے احاطہ میں مکرم بشیر الدین احمد سامی صاحب آف نیو مالڈن (لندن) کی نماز جنازہ پڑھائی۔ آپ چند ماہ کی بی باری کے بعد ۱۹۴۳ء جولائی ۲۰۰۱ء کو ۶۸ رسال کی عمر میں وفات پا گئے۔ إِنَّ اللَّهَ وَإِنَّا إِلَيْهِ وَإِنَّا إِلَيْهِ رَاجِعُونَ۔ آپ مکرم سردار مصباح الدین صاحب مرحوم سابق مبلغ انگلستان کے بیٹے اور مکرم محمد اسلم خالد صاحب کا رکن دفتر پرائیویٹ سیکرٹری کے ہبھوئی تھے۔

۲۲ نومبر ۱۹۳۲ء کو قادریان میں پیدا ہوئے۔ قیام ربوہ کے ابتدائی زمانہ میں دفتر حفاظت مرکز اور دفتر بیت المال میں خدمت کی توفیق پائی۔ ۱۹۵۳ء میں آپ پاکستان بھریہ میں ملازم ہوئے اور کراچی میں قیام کے دوران ۱۹۶۰ء تک مختلف خدمات کی توفیق پائی۔ ناظم اعلیٰ خدام الاحمدیہ کراچی کے طور پر بھی کام کیا اور بہترین خادم ہونے کا اعزاز بھی حاصل کیا۔ ۱۹۶۰ء میں پشاور چلے گئے اور وہاں بھی قائد خدام الاحمدیہ کے طور پر خدمت کی توفیق پائی۔ ۱۹۷۰ء میں انگلستان آگئے۔ یہاں بھی خدمات کا سلسلہ جاری رہا۔ مجلس انصار اللہ برطانیہ میں قائد عمومی اور نائب صدر بھی رہے۔ دس سال تک ”اخبار احمدیہ“ کی ادارت کی۔ مرکزی جرائد کے برطانیہ میں نمائندہ مقرر تھے۔ آپ نے الہیہ کے علاوہ تین بیٹے اور دو بیٹیاں یادگار چھوڑے ہیں۔ اللہ تعالیٰ مرحوم کی مغفرت فرمائے اور پسماندگان کو صبر جمیل سے نوازے۔

سامی صاحب کی وفات پر افضل ربوہ میں اعلان

16 اگست 2001ء

مکرم ناصر الدین سامی صاحب مصباح منزل محلہ گڑھا چنیوٹ لکھتے ہیں:

برادرم بشیر الدین احمد سامی ابن سردار مصباح الدین احمد (مرحوم) 31 جولائی شام آٹھ بجے لندن کے وقت کے مطابق وفات پا گئے۔ مرحوم میرے چھوٹے بھائی تھے۔ قیادت خدام الاحمد یہ کراپی اور لوکل انجمن میں بھرپور خدمات انجام دیں۔ پشاور میں بھی مختلف عہدوں پر سلسلہ عالیہ کے لیے تند ہی سے خدمت بجالاتے رہے۔ 1970ء میں لندن تشریف لے گئے۔ جماعتی خدمات کی توفیق ملتی رہی۔ لندن میں مرحوم کے سپرد اخبار احمدیہ کی ادارت آئی۔ جسے افضل انٹرنشنل کے طلوع تک پوری ذمہ داری سے نبھایا۔ لندن میں جماعت احمدیہ کی تاریخ مرتب کرنے کے لیے بھی آپ نے خدمات ادا کیں۔ وفات سے چند ماہ قبل حضور ایدہ اللہ بنصرہ العزیز نے جامعہ احمدیہ کیلئے سیکرٹری منتخب کیا۔ جسے مرحوم مرض الموت کی وجہ سے نبھانہ سکے۔ مرحوم کے پسمندگان میں یہ صفائی بیگم کے علاوہ تین بیٹے اور دو بیٹیاں ہیں۔ حضرت خلیفۃ الرائع ایدہ اللہ بنصرہ العزیز نے 2 اگست کو لندن میں نماز جنازہ پڑھائی اور وہیں تدفین ہوئی۔ احباب مرحوم کی مغفرت اور بلندی درجات نیزلوا حقیقیں کو صبر جیل عطا ہونے کیلئے دعا کریں۔

حضور خلیفۃ الرائعؒ کی طرف سے تعزیت نامہ

مکرمہ الہمیہ صاحبہ بشیر الدین سامی صاحب، لندن

السلام علیکم و رحمۃ اللہ و برکاتہ

آپ کے میاں اور جماعت کے مخلص کارکن مکرم بشیر الدین سامی صاحب کی وفات پر حضور انور نے آپ سے ہمدردی اور دلی تعریت کا اظہار فرماتے ہوئے مرحوم کی مغفرت اور درجات کی بلندی کیلئے دعا کی ہے۔ اتا اللہ و إنا إلیه راجعون۔ اللہ تعالیٰ جوار رحمت میں جگہ دے اور جنت الفردوس میں اعلیٰ مقام بخشنے۔ آپ اور آپ کے بچوں اور دوسرے عزیزان کو صبر جیل عطا فرمائے اور اپنی امان میں رکھے۔ آمین۔

بلانے والا ہے سب سے بیمار، اسی پاے دل تو جاں فدا کر
حضور انور کی طرف سے تعریت نامہ ارسال ہے۔

والسلام

خاکسار

میرجاوید

روزنامہ الفضل ربوبہ 26 ستمبر 2001ء مکرم منصور احمد شاہ صاحب لکھتے ہیں:

مکرم بشیر الدین احمد صاحب سامی ابن محترم سردار مصباح الدین صاحب سابق مرbi انگلستان چند ماہ کی علاالت کے بعد 31 جولائی 2001ء کو 68 سال کی عمر میں لندن میں وفات پا گئے۔ مرحوم سامی صاحب نے قیام ربوہ کے ابتدائی ایام میں مختلف جماعتی دفاتر میں کام کیا۔ بعد ازاں کراچی چلے گئے جہاں خدام الامد یہ میں خدمت کی توفیق پائی۔ 1970ء میں لندن آگئے یہاں بھی اللہ تعالیٰ کے فضل سے خدمت دین کا سلسلہ جاری رہا۔ مجلس انصار اللہ میں مختلف حیثیتوں میں کام کرنے کا موقع ملا۔ دو سال تک نائب صدر انصار اللہ برطانیہ رہے۔ چھ سال تک نائب سیکریٹری اشاعت رہے۔ چودہ سال تک امام صاحب مسجد فضل لندن کے ذفتر میں معاونت کی توفیق پائی۔ علاوه ازیں جماعتی اخبارات و جرائد کی خریداری کے سلسلہ میں کام کا موقع ملا۔ اخبار افضل انٹریشنل کے نمائندہ کے طور پر خدمت کی توفیق ملی۔ آپ جماعت کے ماہوار رسالہ اخبار احمد یہ کے دس سال تک ایڈٹر رہے۔ جماعتی لائزیری کے قیام میں بھی بہت کام کیا نیز شعبہ تاریخ انگلستان کی کمیٹی کے ممبر بھی رہے۔ الغرض آپ نے مختلف خدمات دینیہ کی بھرپور توفیق پائی۔

سیدنا حضرت خلیفۃ المسیح الرابع اییدہ اللہ تعالیٰ بنصرہ العزیز نے 2 اگست 2001ء (بوجہ بارش) محمود ہال لندن میں آپ کی نماز جنازہ پڑھائی جس میں احباب نے بکثرت شرکت کی۔ بعد ازاں احمد یہ قبرستان بروک وڈ میں تدفین عمل میں آئی۔ مرحوم نے اپنی اہلیہ کے علاوہ تین بیٹیے اور دو بیٹیاں اپنی یادگار چھوڑی ہیں۔ اللہ تعالیٰ مرحوم کی مغفرت فرمائے اور جنت الفردوس میں جگہ دے اور جملہ پسماندگان کو صبر جمیل کی توفیق عطا فرمائے آمین۔



پیارے بشیر بھائی

محترم منصور بیٹی صاحب مرحوم کی سامی صاحب کی یاد میں ایک سو گوانڈم جودہ آن کی
وفات کے چند دن کے بعد لکھ کر فریم کرو کر مجھے دے کر گئے تھے:



ہم سے جدا ہوئے ہیں ہمارے بشیر بھائی
جنت کو ہیں سدھارے پیارے بشیر سامی

خاموش تھی طبیعت قبسم تھا پیارا پیارا
ڈھونڈیں کہاں تمہیں اب پیارے بشیر سامی

گفتگو تھی شیریں، اخلاق تیرے احسن
دل موہ لینے والے پیارے بشیر سامی

ٹو بندہ محترم تھا ٹو صاحب قلم تھا
شابد ہے اک زمانہ پیارے بشیر سامی

دین متنیں کی خدمت پیش نظر ہمیشہ
تھوڑے ہیں تجھ سے خادم پیارے بشیر سامی

بزم ادب ہے ویراں محفل ہے سونی سونی
جب اٹھ گئے جہاں سے پیارے بشیر سامی

یاروں کے یار تھے تم کتنا تھا پیار سب سے
کہاں چھپ گئے ہو جا کر پیارے بشیر سامی آے
ہیں سو گوار کتنے تیرے فراق میں سب
اے کاش! جانتے تم پیارے بشیر سامی آے
تیری جداں میں تو منصور بھی ہے گھائل
غم دے کے سو گئے ہو پیارے بشیر سامی آے

(۱۳ اگست ۲۰۰۱ء)



چھ تعریف نامے

سامیٰ صاحب کی وفات پر تعریف کے بہت خطوط آئے۔ وہ سارے تو میں یہاں نہیں لکھ سکتی لیکن چند ضرور لکھنا چاہتی ہوں۔ چودھری عبدالجید صاحب سابق قائد کراچی سے تحریر فرماتے ہیں:

عزیز آباد کراچی، پاکستان 8/14/8

بِسْمِ اللّٰهِ الرَّحْمٰنِ الرَّحِيْمِ
عَزِيزٌ هُوَ مُحَمَّدٌ بِشِيرِ الدِّينِ اَحْمَد سَامِيٰ صَاحِبٌ

السلام علیکم ورحمة اللہ وبرکاتہ

آپ کا خط مورخہ 8/2001 پرسوں بروز ہفتہ ملا۔ جواب تو میں اُسی وقت لکھنا چاہتا تھا مگر قلم ساتھ نہیں دے رہا تھا۔ آج سب سے پہلا کام یہی خط لکھ رہا ہوں تاکہ مزید دیر نہ ہو جائے۔ مجھے آپ کے غم اور مرحوم بھائی کی جدائی کا صدمہ، بہت جانکا ہے۔ مگر حضرت مسیح موعودؑ کی زبان سے جو اپنے بیٹے مبارک احمدؑ کی وفات پر کلمہ نکلا، اُسی کو دھراتے ہوئے دلی تعریف کرتا ہوں۔

بلانے والا ہے سب سے پیارا، اسی پاے دل تو جاں فدا کر

مرحوم سامیٰ صاحب دینی اور دنیاوی لحاظ سے ایک مثالی انسان تھے۔ وہ ایک کم گو، ہنس کمک، ہمدرد اور دوستوں کے دوست تھے۔ اسکے ساتھ بہت مخلص اور خدمت دین کا بے پناہ جذبہ رکھتے تھے۔ میں جب خدام الاحمد یہ کراچی کا قائد تھا تو وہ میرے دستِ راست معتمد کے طور پر خدمت دین میں میرے معاون و مددگار رہے۔ چنانچہ جن دوسالوں میں خاکسار قائد رہا ان دونوں سالوں میں مجلس خدام الاحمد یہ مرکزیہ کی سفارش پر حضرت خلیفۃ المسیح الثانيؑ کے دستِ مبارک سے جلسہ سالانہ پر علم انعامی حاصل ہوتا رہا۔ میں یقین کے ساتھ کہہ سکتا ہوں کہ اس اعزاز میں مرحوم بھائی سامیٰ صاحب کی محنت، کوشش اور والہانہ خدمت کا خاص حصہ تھا۔ اللہ تعالیٰ سے دعا کرتا ہوں اور کرتا رہوں گا کہ مولا کریم مرحوم بھائی کی مغفرت فرمائے۔ جنت الغردوس میں اعلیٰ مقام عطا فرمائے اور

درجات بلند سے بلند کرتا چلا جائے اور ان کے اہل و عیال، خصوصاً آپ اور ان کے آل اولاد پر اپنی رحمتیں اور برکتیں نازل فرماتا رہے۔ ہر آن وہ مقام ان کا حافظ و ناصر ہے اور دینی و دنیاوی نعمتیں اور ترقیات عطا فرماتا رہے۔ آمين اللہم آمين۔

وہ اپنے اخلاق اور کردار کی وجہ سے یقیناً بہشتی ہیں۔ اللہ تعالیٰ ان کے جنت الفردوس میں درجات بلند سے بلند تر کرتا چلا جائے، آمين اللہم آمين اور آپ کا حافظ و ناصر ہے۔ آمين اللہم آمين۔ ان دونوں میں جب سے آپ کا خط ملابہ ہے کئی بار پڑھتا رہا ہوں اور پرانی یادیں خصوصاً انکی مخصوص صورت آنکھوں کے سامنے آتی رہی۔ وہ ہشاش بشاش نظر آتے رہے جو ان کے انجام بخیر ہونے کی علامت معلوم ہوتی ہے۔ اے خدا تو ایسا ہی کر۔ آمين۔ میرے لائق کوئی خدمت ہو تو حسپ توفیق کرنے سے دریغ نہ کرو نگا۔

جب خط لکھنے کا ارادہ کیا تھا تو ایسے لگتا تھا کہ چند الفاظ سے زیادہ نہ لکھ پاؤں گا۔ مگر اب خط کافی لمبا ہو گیا ہے۔ اس لیئے نتم کرتا ہوں۔ کراچی میں جو دوست محترم سامی صاحب سے شناسا ہیں ان سب کو مطلع کر دیا گیا ہے۔ گھر میں سب کو درجہ بدرجہ سلام و دعا اور پیار کا تحفہ پہنچے۔

خداحافظ

والسلام

خاکسار

چوہدری عبدالحید



مکرم چوہدری رکن الدین صاحب کراچی سے تحریر فرماتے ہیں:

بِسْمِ اللّٰهِ الرَّحْمٰنِ الرَّحِيْمِ
نَحْمَدُهُ وَنُصَلِّی عَلٰی رَسُولِهِ الْکَرِيمِ

مُحَمَّدٌ مَّا بَهْنَ صَفَيْهِ يَنْگَمِ صَاحِبَهُ

السلام علیکم ورحمة اللہ وبرکاتہ

آج لفضل میں برادرِ محترم بشیر الدین احمد سامی صاحب کی ہم سے جدائی کی خبر پڑھ کر طبیعت
بہت خراب ہوئی۔ اناللہ وانا الیہ راجعون۔

بلانے والا ہے سب سے پیارا، اسی پاے دل تو جا فدا کر
میں آپ کے اس غم میں شامل ہوں۔ دعا گو ہوں کہ اللہ تعالیٰ مرحوم کو اپنی جوار رحمت میں جگہ دے
اور آپ سب کو صبر جیل عطا فرمائے آمین۔

جیسا کہ آپ کو علم ہے مرحوم میرے بہت ہی پرانے دوست اور ساتھی تھے اور یہ دوستانہ غالباً
پچاس سالوں پر محيط ہے۔ اس دوران مرحوم کی اعلیٰ صفات کا خاکسار ہمیشہ مداح رہا۔ نہایت مخلص
دوست خدمت کا بے حد شوق غرض کہ مرحوم بڑی خوبیوں کے مالک تھے اور عمر بھرا پنی روزی کمانے
کے ساتھ ساتھ خدمت دین کرتے رہے۔ مجھے انکی جدائی کا بہت رنج ہے۔ لیکن یہ زندگی عارضی
ہے ہم سب اس سفر پر رواں ہیں اور بالآخر وہاں ملاقات ہو جاتی ہے۔ میرا بہت ہی پیارا دوست
بچھڑ گیا ہے۔ بھائی بشیر الدین سامی صاحب کی جدائی کا صدمہ ایسا ہے کہ بھلا یا نہیں جاسکتا اور میرا تو
نصف صدی کا ساتھ تھا۔ پہلے کراچی میں اور پھر پشاور میں ساتھ رہے اور لندن میں کئی مرتبہ سارا
سارا دن ہم اکٹھے گھومتے پھرتے رہے۔ بھلا ایسی پیاری یادیں کوئی بھلا سکتا ہے۔ ویسے بھی عزیزم
محترم بہت خوبیوں کے مالک تھے۔ دوستوں کے ساتھ تو وہ ایسے گھل مل جاتے تھے گویا اپنے سگے
ہیں بلکہ ان سے بھی بڑھ کر۔ واقعی وہ صاحب بصیرت اور اعلیٰ درجہ کے احمدی تھے۔ جیسا کہ آپ
نے لکھا اللہ تعالیٰ نے ان کو رحلت سے پہلے ہی بتا دیا کہ ان کا آخرت میں کن ہستیوں کے ساتھ

ملاپ ہوگا۔ اُنکی اہلیہ اور بچوں کو اللہ تعالیٰ ہی صبر دے اور اپنی بارگاہ سے اس صدمہ کو برداشت کرنے کی توفیق دے۔ آمین۔

لکھنے پیارے دوست تھے جب خاکسار 1990ء میں لندن گیا تو تمام لندن کی سیر کروائی۔ گو وہاں اور بھی بہت سے پرانے دوست موجود ہیں لیکن مرحوم کی خوبیوں کا شمار کرنا محال ہے۔ بہت ہی محبت کرنے والے انسان تھے۔ لندن آؤں گا تو آپ سب سے ضرور ملوں گا۔ انشاء اللہ۔

پیاری بہن میں اور میری اہلیہ صاحبہ آپ سب کے غم میں شامل ہیں۔ اللہ تعالیٰ سے دعا ہے کہ وہ آپ سب کو صبر دے اور مرحوم کے درجات بلند سے بلند کرتا جائے۔ آمین۔ سچی بات یہی ہے کہ لندن جاتے وقت وہی آرزوئیں رہیں۔ حضور پر نور سے بار بار ملاقات کی خواہش اور پیارے بھائی بشیر الدین سامی صاحب سے بار بار ملاقات کرنا۔ فی الحال تو بس ایک ہی ہستی ایسی ہے جن سے ملاقات کا شوق لندن جانے کا سبب ہوگا۔

والسلام

خاکسار

رکن الدین

مورخ 25 اگست 2001ء



امریکہ سے ڈاکٹر صلاح الدین صاحب تحریر فرماتے ہیں:

بِسْمِ اللّٰهِ الرَّحْمٰنِ الرَّحِيْمِ

ڈیر آپا صفیہ

السلام علیکم ورحمة الله

آپ سے رات بات ہوئی تھی۔ بھائی جان اللہ کو پیارے ہو گئے۔ انا اللہ وانا الیہ راجعون۔ غالب نے کیا حقیقت بیان کی تھی کہ سب سے زیادہ دکھ اور غم تو ساتھی کے جانے کا ہوتا ہے۔ یہ تو پورے خاندان کو معلوم ہے کہ آپ اور ساقی صاحب ایک دوسرے کے بہترین ساتھی تھے۔ ایسی مثالیں بہت کم ہوتی ہیں۔ پھر دنیا میں سب سے زیادہ تعلق بچوں کا مال باپ کے ساتھ ہوتا ہے۔ مجھے کچھ اس کا اندازہ ہے۔ جب میرے ابا غوث ہوئے تو میں لاہور میں پڑھتا تھا۔ رات کو جب میں کمرے میں پڑھائی کر رہا ہوتا تو خیال ابا جان کی طرف جاتا تو میں نے روپڑنا۔ یہی حال مجھے بچوں کا ہوتا ہے۔ منیر، بلاں، لبی، سارہ اور عکاشہ، محترم بھائی جان تو اپنے بچوں کیلئے بہت ہی شفیق تھے اور حلم بھی۔

میرے ابا جان نے اپنی وفات سے تقریباً ایک ما قبل ڈاکٹر احمد خان صاحب سے کہا کہ مزہ تو یہ ہے کہ انجام بخیر ہو۔ ایک دن تو جانا ہی ہے۔ حضور نے بھی ایک مرتبہ فرمایا تھا کہ دعا کرنی چاہئے کہ اللہ کی طرف سے بلا و اُس دن آئے جو اُس کی رضا کا دن ہو۔ محترم بھائی جان کے بارہ میں پچھتے یقین سے کہہ سکتا ہوں کہ جب وہ اللہ کے حضور حاضر ہوئے تو وہ اُسکی رضا کا دن تھا۔ میں یہ اس وجہ سے کہہ رہا ہوں کہ میں آپ لوگوں سے ہزاروں میل دور تھا اور کسی سے بھی کوئی رابطہ نہ تھا۔ صح تقریباً نماز کے وقت میں نے خواب میں دیکھا کہ ہال میں عورتیں جنازہ پڑھنے کیلئے صفوں میں کھڑی ہیں۔ آپ اور ہماری دوسری رشتہ دار عورتیں بھی صفوں میں کھڑی ہیں۔ اتنے میں اعلان ہوتا ہے کہ یہ جنازہ ”حمدیہ“ کا ہے۔ جب میں صح اٹھا تو تھوڑا پریشان ہوا۔ مگر کسی بھی صورت خیال بھائی جان

سامی کی طرف نہ گیا۔ آج میں نے حساب لگایا تو یہ سامی صاحب کی وفات والا ہی دن تھا۔ میرے خیال میں ”حمدیہ“ کا مطلب تعریف ہوتا ہے۔ اور ”حمد“ سے نکلا ہے میرے نزدیک تو اللہ کی طرف سے یہ خوبخبری ہے۔ سب سے بڑھ کر آپ کیلئے اور پھر ہمارے لیے بھی۔ آپ میں بے شمار خوبیاں تھیں۔ ہر خوبی ایک ایک کر کے دماغ میں آتی ہے اور دل میں اُترتی ہے۔ سب سے بڑھ کر کہ آپ ایک اچھے انسان تھے۔

جب بھائی جان اس دنیا میں تھے تو جب بھی ملتے بہت ہی پیار سے اور محسوس ہوتا کہ واقعی دل سے پیار کرتے ہیں۔ خاص کر مسجد فضل لندن میں جب آپ نے فائلیں اٹھائی ہوئی ہوتیں اور ملاقات ہوتی۔ اس خواب کے بعد تو آپ کے ساتھ اور سامی صاحب کے ساتھ دل اور قریب آگئے۔ جب اللہ نے ان کو ”حمدیہ“ کہہ دیا۔ خدا کرے کہ وہ ہم سب کی غلطیوں کو درگزر فرماتے ہوئے ہم سے بھی مغفرت کا سلوک فرمائے۔ آمین۔

جب بھائی سامی صاحب سے ملاقات ہوتی بہت ہی چاہ سے ملتے اور مسکراتے ہوئے چاہت سے چائے پوچھتے۔ یہ خوبیاں آپ میں اور سب بچوں میں ہیں۔ مجھے وہ دن یاد ہے جب ”حضرت آصفہ بیگم صاحبہ“ کے جنازہ سے اگلے روز بڑی عید تھی اور عید کا کھانا سب رشتہ داروں اور عزیزوں نے آپ کے گھر کھایا تھا اور سامی صاحب نے خود مجھے انور اور اظہر کو پلیٹ لا کر دی۔ کیونکہ ہم بعد میں پہنچ تھے۔ محترم ابا جان، پھوپھی جان دونوں کے صبر کرنے کا حوصلہ بہت بلند ہے۔ بھی ایسے موقع پر صبر کا دامن نہیں چھوڑا۔ اللہ ان دونوں کو بھی صبر جیل عطا فرمائے۔ آمین۔ جب اللہ کی طرف سے ایسا موقع آتا ہے، دل غم زدہ ہوتا ہے تو اللہ دعا نہیں قبول فرماتا ہے۔ مجھے بھی اپنی ڈھیروں دعاؤں میں یاد رکھیں کہ اللہ مجھ بھیسے پر بھی اپنا فضل فرمائے۔ آمین۔

والسلام دعا گو

صلاح الدین

پاکستان سے سامی صاحب کی بہن مسرت کو شرکھتی ہیں:

بسم اللہ الرحمن الرحيم

پیاری بھائی جان!

السلام علیکم ورحمة اللہ وبرکاتہ

امید ہے بفضلِ خدا آپ ہر طرح خیریت سے ہو گے۔ آپ کا خط مل گیا تھا جس میں میرے نہایت ہی پیارے بھائی کے آخری لمحات قلم بند تھے۔ کیا پڑھا کیا نہیں پڑھا۔ میرا پیارا بھائی اس دنیا سے رخصت ہو گیا۔ إِنَّ اللَّهَ وَإِنَّا لِيَهُ رَاجِعُونَ۔ اپنی بہن کو کچھ کہے بغیر کچھ سنے بغیر۔ ابھی تو اگلے زخم ہرے تھے، آنسو خشک نہیں ہوئے تھے کہ ان کے ساتھ اور آنسو شامل ہو گئے۔ بس اللہ میاں ہم کو اور آپ سب کو صبر کی توفیق عطا فرمائے۔ آمین۔

مجھے تو یقین ہی نہیں آتا کہ میرا بھائی رخصت ہو گیا ہے۔ نہ میں نے بیمار پرسی کی نہ میں نے عیادت کی نہ ہی میں نے ان کو آخری سفر پر جاتے دیکھا کس طرح یقین کروں، کس طرح یقین کروں۔ مجھے تو اسی طرح خوش لباس میں ہر وقت نظر آتے ہیں، کس طرح بھول جاؤں اور کس طرح نہ بھولوں، یقین کروں نہ کروں، آخر کرنا ہی ہے کہ پیارا بھائی وہ جو مجھ سے ہمیشہ کیلئے جدا ہو گیا، جدا ہو گیا۔ خدا یا تو ان پر بیش بہا اپنی حمتیں کرنا اور جنت الفردوس میں اعلیٰ مقام عطا کرنا۔ اپنے ماں باپ بہن بھائی سے جا ملے۔ آخر کار ہم نے بھی اُس کے پاس ہی جانا ہے۔ خدا یا تو بڑے بڑے فضل کرنا آمین۔ ان کے بچوں کا حافظ ناصر ہونا۔ انکی پیاری ساتھی صفیہ سامی اب اکیلی رہ گئی، اکیلی رہ گئی۔ بہت اچھا وقت گزار ابہت پیار کرنے والے بے لوث خدمت کرنے والے شوہر! اللہ میاں آپ کو ہمت دے طاقت دے۔ اب زندگی تو اس طرح جوں توں کر کے ہی گزرنی ہے۔ ساتھی بڑی بھتی نعمت ہوتی ہے، یہ ہم سے کوئی پوچھئے۔ اولاد نیک بڑی نعمت ہے مگر زندگی کا ساتھی اگر چلا جائے تو سب کچھ ختم ہو جاتا ہے۔ افضل میں اعلان کے بعد ناصربھائی جان کے پاس

بہت افسوس کے خطوط اور افسوس کرنے والے بھی بہت آرہے ہیں۔ اللہ میرے بھائی کو جنت الفردوں میں جگہ دے۔ آمین۔

میں دیر سے خطا لکھ رہی ہوں۔ یہیں کہ بھائی چلا گیا ہے تو بھابی کو بھول گئی ہوں۔ مجھے سمجھ نہیں آتی کہ کیا لکھوں کیا افسوس کروں کہ میرے بھائی فوت ہو گئے ہیں۔ معذرت خواہ ہوں، دل پریشان ہے، غمگین ہے، اداس ہے۔ کس طرح اپنے بھائی کو بھول جاؤں، زندگی نے وفا نہ کی اور میں اپنے بھائی سے مل نہ سکی۔ افسوس صد افسوس۔ دل چاہتا ہے آپ کے گلے لگ کر اتنا روؤں، اتنا روؤں کے ساون بھادوں کی جھڑیاں لگ جائیں۔ خدا یا تو ہمیں صبر کی توفیق عطا فرم۔ آمین۔

ناصر بھائی جان پر بھی اپنے بھائی کی جدائی کا بہت صدمہ ہے۔ بھائی بھائی ہوتے ہیں۔ خدا یا سب کو صبر کی توفیق عطا فرم۔ آمین۔ بھائی کی تربت پر جائیں تو انکی بہن کا سلام ضرور دیں۔

والسلام
آپکی غمزدہ بہن
مسرت کوثر سلیم



مکتوب از

محترمہ امتنہ القدس (قوسی) صاحبہ



بِسْمِ اللّٰهِ الرَّحْمٰنِ الرَّحِيْمِ

پیاری بہن صفیہ سامی صاحبہ!

اسلام علیکم ورحمة اللہ وبرکاتہ

آپ کا خط ملا۔ آپ نے میری شاعری کے بارہ میں جن خیالات کا اظہار کیا ہے سب سے پہلے تو میں اس کیلئے آپ کا شکریہ ادا کرتی ہوں۔ آپ نے اپنے جو حالات لکھے ہیں اور جس طرح ان کا مقابلہ کیا ہے، ایک مومن کی شان تو یہی ہے۔

راضی ہیں ہم اُسی میں جس میں تیری رضا ہو

زندگی میں پیچ و خم تو آتے رہتے ہیں۔ اصل سہارا تو خدا کی ذات کا ہی ہوتا ہے۔ انسان تو بے چارہ خود مجبور ہوتا ہے۔ وہ کسی کا کیا سہارا بنے گا! کسی کے شعر کا ایک مرصع ہے۔

مجھے سہارا بنانے والوں میں لڑکھڑا یا تو کیا کرو گے

تو ایسے لڑکھڑاتے ہوئے سہاروں سے اُمید ہی کیوں رکھی جائے۔ مگر یہ حقیقت ہے کہ انسان اپنے دوست احباب، عزیز و اقرباء کا ساتھ چاہتا ہے۔

یہ میں نے مانا کہ بوجھ اپنا، اٹھا کہ چلنا ہے سب کو تھا

پر پھر بھی احباب ساتھ ہوں گے، تو دل کو کچھ حوصلہ رہے گا

محبوں اور چاہتوں کا، یہ مان ہی تو متانے دل ہے

اگر بھرم یہ بھی ٹوٹ جائے، تو پھر مرے پاس کیا رہے گا

آپ نے لکھا ہے کہ آپ لکھنا نہیں جانتیں۔ لیکن میر انتیال ہے کہ میں آپ سے لکھنا سیکھوں۔
اللہ تعالیٰ آپ کو سکون قلب عطا فرمائے اور آپ کی اولاد در اولاد اور احباب و اقرباء کی طرف سے
آپ کی آنکھیں ٹھنڈی رکھے۔ اللہ تعالیٰ ہمیشہ آپ کے ساتھ ہو۔ آمین۔

لوگوں کو مسکراہٹیں چہرے کی ہیں پسند
محفل میں کس لئے کریں درود گہر کی بات

والسلام

خاسار

رمضان القدر و من
القدر

03-05-06

امتہ القدوس (قوسی)



امتہ الباری ناصر صاحبہ کا لکھا ہوا ایک خواب، جس نے میرے دل کو چھووا، وہ لکھنے لگی ہوں!

میں نے دیکھا ہے کہ تم پیار سے کہتے ہو مجھے
 جان من کیا ہوا کس بات پر افسردہ ہو
 کونا غم ہے جو اندر سے تمہیں کھاتا ہے
 کس نے توڑا ہے کوئی مان جو رنجیدہ ہو
 قہقہے، شوخی، مزاح بھول گئی ہو یکسر
 کیا ہوئی زندہ دلی کس لیے پڑ مردہ ہو
 بات بے بات اُچھل آتے ہیں کیسے آنسو
 موسمِ گل میں بھی خاموش ہو آزردہ ہو
 کس کے لمحے کی تپش نے تمہیں جھلسایا ہے
 ڈس گیا کونسا دکھ درد جو سنجیدہ ہو
 اپنی ہی ذات میں کیوں قید کیا ہے خود کو
 لگتا ہے برسوں کی بیمار ستم دیدہ ہو؟
 میرا یہ خواب فقط خواب ہی رہ جائے گا
 خوشیاں تو اس سے ملا کرتی ہیں جوز نمذہ ہو
 ایک پتھر ہے جو سینے سے لگا رکھا ہے
 خود تو زخمی ہوں کوئی اور نہ زخمیدہ ہو



مکتوب مبارک لمسح الرائج رحمہ اللہ تعالیٰ حضرت مرزا طاہر احمد خلیفۃ المسح الرائج رحمہ اللہ تعالیٰ



لست
۷۔۱۰۔۹۷

مکرم مدربہ: خبراء احمدیہ یونیورسٹی

مسح الرائج

آدک کاظم نے خبراء احمدیہ کا مشمارہ ۸ ماہیست مل
جزیرہ نما جمیعت اسلام کا اعلان (خبراء احمدیہ)
الذی وَلَدَ اَنْوَارَ وَلَدَ مَعَاویہ کو مزید مسٹ کی ترقی
وہ اس پڑی لذکریں فضولیں سے نہیں کیں (کاظم بزرگ)

کاظم

کاظم

مسح الرائج

بـ اـ حـ اـ زـ دـ بـ اـ
الـ مـسـحـ الرـائـجـ رـحـمـہـ اللـہـ تـعـالـیـ

۱۲۔۱۰۔۹۷

فہم بـ جـ مـسـحـ الرـائـجـ رـحـمـہـ اللـہـ تـعـالـیـ

لست

محترم مولانا اعطا الجیب صاحب راشد امام مسجد فضل لندن کے سامی صاحب کے نام خطوط

شَهِدُ اللّٰہِ بِالْحَقِّ

AHMADIYYA MUSLIM ASSOCIATION U.K.



The London Mosque
16 Gressenhall Road
London SW18 5QL
Tel: 01-870 8517
Telex: 28604 ref 1292
Fax: 01-870 1095
Cables: Islamabad London

Date: 21 - 3 - 89.

کام) در حرم صبب (ب) الدین احمدی
الحمد لله رب العالمین


اے کر افبا راہن میں کے اور در دھن ڈیڑھ تقریب
ایہ ہنا ہے۔ ارتقا گیا ہے کیا کر کے اندھن ہندیں ہم کام
تو نیقا دے آئیں۔
کام) سعیم الدین یعنی اے کر کے متوجہ نائب میر
کام) اس کے ذمہ دہن۔ خواجہ

علی الہی باللہ

21/3/89
امام مسجد فضل - لندن

بِسْمِ اللّٰہِ الرَّحْمٰنِ الرَّحِیْمِ

AHMADIYYA MUSLIM ASSOCIATION U.K.



AHMADIYYA MUSLIM CENTENARY 1889 - 1989

The London Mosque
16 Gressenhall Road
London SW18 5QL
Tel: 01-870 8517
Telex: 28604 ref 1292
Fax: 01-870 1095
Cables: Islamabad London

Date: 27-8-89

بِسْمِ اللّٰہِ الرَّحْمٰنِ الرَّحِیْمِ
اللّٰہُ عَلَیْکُمْ سَلَامٌ وَرَحْمَۃُ اللّٰہِ عَلَیْکُمْ وَبَرَکَاتُ اللّٰہِ عَلَیْکُمْ
زندگی کے بعد میں تو راز خوبی مل کر جو
وہ رکنا ازدرا کہتے ہوں۔ وہ سماں تو رکو گئے نظر
کے ملبے میں کوئی نہ رہتے ہیں تاہم سارے زخمی تھے
کے بڑے پور خداست کا تونین عالم زادہ صلی اللہ علیہ وسلم
بے کجا دار دشمن کے سبق میں اور سماں تھے اور
وہ کہ بھرپور خواجہ علی زادہ نہ لد رہا تونین
رے آئیں۔ دی روز دو کے سورا

نہ
عَلَیْکُمْ سَلَامٌ وَرَحْمَۃُ اللّٰہِ عَلَیْکُمْ وَبَرَکَاتُ اللّٰہِ عَلَیْکُمْ
۲۷/۸/۸۹.



الله اکبر
شادی

Ahmadiyya Muslim Association U.K.

The London Mosque, 16 GRESSENHALL ROAD, LONDON SW18 5QL
Tel:01-870 8517 Telex:28604 Ref.1292. Fax:01-870 1095. Cables:islamabad London.

22nd November, 1988.

MR. BASHIRUDDIN SAMI,

Dear brother,

Assalamo Alaikum,

I am pleased to inform you that Hazoor Aqdas has very kindly approved your appointment as ~~Nazim Preparation Proclamation Jalsa~~ for Jalsa Gah department 1989. This Jalsa is going to be held in the Centenary Celebrations Year and would require much more efforts on our part. I would urge you, therefore, to make plans for your department as soon as possible and get them approved. Insha Allah, We will hold a meeting to discuss Jalsa Gah arrangements on Wednesday, 30th November, 1988 at 7.00 p.m. in Nusrat Hall. Kindly attend the meeting punctually and bring along the plan for your department in writing.

Wassalam,

Yours sincerely

A. M. RASHEED
Officer Jalsa Gah 1989.

بِسْمِ اللّٰہِ الرَّحْمٰنِ الرَّحِیْمِ

The London Mosque

16-20 Gressenhall Road, London SW18 5QL
Telephone: 01 870 8517 Telex: 28604 Ref: 1292
Cables: ISLAMABAD LONDON



Ref: 18-8-90
Date:

بادر (ک) ایکرائیں اسی

(اللّٰہ عَزِیْز وَ جَلِیْل)

الحمد لله رب العالمين وَ حَمْدُهُ لِمَا أَعْلَمْ
لهمَّا - مَنْ صَلَّى وَ سَلَّمَ وَ دَعَ وَ حَمَدَ وَ شَفَعَ
وَ سَأَلَ - فَلَمَّا دَعَ رَبُّ آذَنَ لِمَنْ دَعَ مَمْلَكَتَ رَبِّ الْعَالَمَاتِ
لِمَنْ يَشَاءُ وَ رَسَّاقَ لِمَنْ يَشَاءُ طَوِيرَ مَسْنَنَ مَوْرَى - زَيْدُ بْنُ أَبِي
الْمُخْلَصِ - نَجَّابَ ذِرَّةِ دَرَّةٍ سَفَرَ فِي كُوَدَرَةٍ كُوَدَرَةٍ
أَدَمَتَهُ - مِنْ تَرْبَةِ دَرَّةٍ تَلَقَّى دَرَّةً دَرَّةً كَوَافِرَ
كَوَافِرَ - فَلَمَّا دَعَ رَبَّهُ دَعَاهُ رَبُّهُ دَعَاهُ رَبُّهُ
كَوَافِرَ كَوَافِرَ - رَبِّهِ آئِنَّ -

خالد
18/8/90.

اب میں اپنے والدین کی سیرت اور ان کے کچھ حالات لکھوں گی جو
میری زندگی کا سرماہہ ہے اور یہی میری پونچی ہے جس پر مجھے فخر اور ناز ہے۔

آئی جان حلیمه بیکم - ابا جان شیخ محمد حسن صاحب



ڈھونڈو گے اگر ملکوں ملکوں
ملنے کے نہیں، نایاب ہیں ہم

(شاد عظیم آبادی)

امی جان ابا جان کی سیرت پر میں کچھ لکھوں میرے پاس ایسے الفاظ کہاں کہ اُن با بر کرت وجودوں پر میرا قلم چلے۔ سوچتی ہوں کہ کیسے لکھوں کہ کچھ تو انگی سیرت پیش کرنے کا حق ادا کر سکوں، میں اپنی پوری کوشش کرو گئی۔ لیکن تھوڑا سا پہلے اپنے بارے میں لکھ دوں کہ میں خود بھی اپنے والدین کے پاس تقریباً چودہ سال کی عمر میں آئی تھی۔

میری امی جان گھر کا کام کر رہی تھیں، میری بڑی بہن امی سے آم مانگ رہی تھی۔ امی نے کہا تم کھڑکی میں سے دیکھو جب بیچنے والا آئے گا تو مجھے بتانا۔ پھر میری بڑی بہن گھر کی پہلی منزل پر کھڑکی سے باہر جھانکتے ہوئے آموں والے کا انتظار کرتی ہوئی سر کے بل کھڑکی سے باہر گری اور گرتے ہی بے ہوش ہو گئی۔ لوگوں نے شور مچایا، امی جان نے باہر دیکھا تو اپنی ہی موبائل صورت خون میں نہائی پڑی دیکھی۔ کیونکہ وہ سر کے بل گری تھی اُس کے سر میں شندید چوٹ آئی۔ اُسی وقت پچی کو ہسپتال لیکر بھاگے۔ خون میں لٹ پت پچی کو امی ابا جان گود میں لیکر دوڑتے رہے، کوئی ڈاکٹر اُس کے علاج کے لیے تیار نہ تھا۔ ہر جگہ سے انکار کے بعد پھر وہاں کوئی برش ہسپتال تھا، اُن ڈاکٹروں نے جب میری بہن کو دیکھا بے ہوش اور خون میں نہائی ہوئی پچی، انہوں نے اُس کو فوراً داخل کیا ساتھ یہ بھی کہہ دیا کہ بچنے کی امید بہت کم ہے۔ اُس ہسپتال کے انگریز ڈاکٹر تھے انہوں نے بفضل الہی میری بہن کی جان بچائی۔ میری امی کو اُس کے ساتھ ہسپتال میں دواڑھائی ماہ رہنا پڑا۔ میری بہن کی عمر چار سال تھی جب کہ میں تقریباً ڈیڑھ دو سال کی ہو گئی۔ ہماری جائیں فیملی تھی۔ اُپر کی منزل میں میری امی اور نیچے میرے تایا تائی میرے دادا اور تین چچا بھی رہتے تھے۔ میرے دادا جان کے علاوہ کوئی بھی احمدی نہیں تھا۔ تایا تائی کی اپنی کوئی اولاد نہیں تھی، اس طرح میں اُن کی لاڈلی اور آنکھ کا تارا بن گئی۔ میری امی جان کی بھی اس لحاظ سے مدد ہو گئی کہ وہ پوری طرح سے اس بے حد بیمار پچی کی پوری طرح سے دیکھ بھال کر سکیں۔ ویسے بھی گھر رہی کی توبات تھی۔ سب ہی

گھر میں تھے میں اور پر نیچے گھومتی رہتی مگر سوتی اپنی تائی کے ساتھ تھی۔ میری امی کی غیر موجودگی میں میری تائی اماں کو میرے ساتھ اتنا پیار ہو گیا کہ وہ ایک پل بھی اپنے سے جدا نہ کرتیں۔ جب میری امی جان بہن کے ساتھ گھر آگئیں تو بھی میری بہن اتنی کمزور تھیں کہ اُس کو پورے وقت امی کی ضرورت تھی اور میں پوری طرح سے تائی اماں کی گود میں چل گئی۔ آہستہ آہستہ میری بہن کچھ بہتر ہوتی گئی۔ ساتھ اللہ تعالیٰ نے ہمیں بھائی سے بھی نواز دیا۔ افسوس کہ بھائی رشید چھ ماہ کا ہو کر اللہ کو پیارا ہو گیا۔ میں نے اپنی امی کو پچھی کہنا شروع کر دیا کہ میرے سب کزن یہی کہتے تھے اور میری تائی میری اماں ہو گئی کہ اس کو سب اماں ہی کہتے تھے۔

میرے دادا جان کی وفات ہو گئی، میرے تایا اور دو چچا ایسٹ افریقہ نیرو بی چلے گئے۔ اب میری تائی کے پاس میں اور میرے سب سے چھوٹے چچا رہ گئے۔ میرے ابا جان جو کام کی غرض سے لدھیانہ سے باہر تھے۔ امی کو بھی ان کے ساتھ جانا پڑا مگر میں اب اپنی اماں کو چھوڑ کر بھلا کھاں جانے والی تھی۔ میری امی نے بھی سوچا ہو گا کہ یہ میری جیٹھانی میرے اتنا کام آئی ہیں ان کا دل ندکھے، بے اولاد تھیں، دوسری مائیں اپنے بچوں کو ان کے پاس آنے نہیں دیتی تھیں۔ اس لیے میری امی جان ان کا دل بھی نہیں دکھانا چاہتی تھیں، مجھے ان کے پاس چھوڑ دیتی تھیں۔ میری تائی اماں میری امی سے بھی بہت پیار کرتی تھیں۔ تائی اماں بھی وہ جو سب کے ساتھ بے انتہا پیار کرنے والی پانچ وقت کی نمازی دعا گور حملہ ہر چھوٹے بڑے کی خدمت کرنے والی۔ اس لیے سب اسکو اماں ہی کہتے تھے۔ پھر میں تو اس لحاظ سے بھی لاڈلی ہو گئی کہ میں اُس کی گود میں تھی۔ میری جائز ناجائز ہر خواہش پوری کرنا اُس نے اپنی ذمہ داری سمجھ لی تھی، جس کا میری عادتوں پر بھی اثر ہوا۔ صدی ہونا، اپنی ہربات منوانی، گلی میں ہر پھیری والا جو بکوں کی چیزیں کھلونے یا کھانے کی چیزیں فروخت کرنے والا ہر کوئی ضرور ہمارے گھر کے آگے آ کر آواز لگاتا۔ ان کو یہ علم ہو چکا تھا کہ یہ بچی ہمیں کچھ خریدے بغیر جانے نہیں دیتی۔ میرے لیے اماں نے الگ سے پیسے رکھے ہوئے تھے کہ

مجھے بار بار مانگنے کی ضرورت نہ پڑے، (مجھے یہ سمجھانا تھا کہ مانگنا بری بات ہے)۔ کھانے کا اگر گرم لقمه میرے منہ میں چلا گیا تو میرے منہ کے اندر پھونکیں مارنی۔ سکول داخل کیا تو سکول میں جس کو میں پسند کروں گی اُس سے ہی پڑھنا ہوگا (اب سوچتی ہوں تو حیران ہوتی ہوں کہ مجھے ایک لفظ یاد نہیں جو میں نے اپنی آٹھ سال کی عمر تک پڑھا ہو) اُس زمانے میں کسی کے پاس چھتری نہیں ہوتی تھی سوائے میرے۔ سکول سے گھر آنے کے وقت تک میری اماں دروازے میں بڑی بے تابی سے میرا منتظر کر رہی ہوتی کہ میری بچی پڑھائی کر کے آ رہی ہے، گھر آتے ہی مجھے پنکھے کی ہوادینی، غرض میں لاڈوں کی پلی کو کچھ سوچنے کی ضرورت ہی نہیں پڑی کہ دنیا میرے گھر کے باہر بھی ہے۔ میری امی مجھے پڑھانا چاہتیں یا کبھی اماں کو ہتھیں کہ جہاں اس کو کچھ پڑھایا بھی کریں تو میری اماں کا جواب ہوتا رہنے دو بہوساری زندگی پڑی ہے پڑھ لے گی۔ ابھی کچھ نہ کہو میری بیٹی پر بوجھنہ ڈال کمزور ہو جائے گی۔ میری امی جان کبھی قادیان یا فیروز پور سے آتیں تو مجھے ساتھ لیکر جانا چاہتیں ہم دونوں کے رونے دھونے کے آگے اُن کی کوئی پیش نہ جاتی۔ اگر میں چلی بھی جاتی تو کچھ ہی دنوں بعد میری اماں آ کر مجھے لے آتیں۔ اب میں اپنی تائی اماں کی بہت بڑی کمزوری بن چکی تھی جس کے بغیر اُن کا جینا بہت مشکل تھا۔

میری تائی اماں کا تعلق پانی پت کرناں سے تھا۔ جب میری اماں وہاں اپنے والدین کے گھر مجھے لے کر جاتیں تو وہاں بھی مجھے اتنا ہی پیار ملتا جتنا کہ میری اماں کرتی۔ بلکہ سچ بتاؤں تو مجھے یہ تو یاد نہیں کہ میری عمر کیا ہوگی۔ مگر تھوڑا یہ ضرور یاد آتا ہے کہ کوئی گود سے نیچے ہی نہیں اُترنے دیتا تھا اور میں سارا سارا دن گودوں میں چڑھی رہتی، اُس وقت تک اُس گھر میں میرے علاوہ اور کسی کا کوئی بچہ نہیں تھا، اس لیے سب کچھ میں ہی میں تھی۔

وہاں کرناں میں اُن کے گھر سے دوسرے محلے میں نواب زادہ لیاقت علی خان کا گھر تھا۔ وہاں کوئی ہاتھیوں کا سالانہ میلہ ہوتا تھا جس میں وہ اپنے آس پاس والوں کو بھی بلا تے تھے۔ ہاتھیوں کو

سجانا اور ان کے اُو پر بیٹھنے کی رتھ بنائی ہوتی جس میں خاص خاص لوگ بیٹھتے تھے۔ میری اماں نے مجھے میرے ماموں اور ننانا کے ساتھ وہاں بھی بھجوایا۔

پانی پت کرنال کی بات کرہی رہی ہوں تو یہ بات بھی یاد آتی ہے کہ وہاں جو سب سے زیادہ بہتات تھی وہ تھی بندروں کی، ہر وقت ہر چیز ان سے چھپا کر رکھی جاتی تھی۔ صبح آنکھ کھلنے ہی پہلے بند نظر آتے تھے جتنا بھی کھانے کی چیزوں کو چھپا کر رکھ لیں وہ ڈھونڈ لیتے تھے۔ گھر کے دروازے بند کریں تو روشنی ان سے آ جاتے بلکہ کہتے ہیں کہ بھی کبھی تو وہ چھوٹے نوزائدہ بچوں تک کو اٹھا کر لیجاتے تھے۔ کرنال کی اور وہاں اُن سب رشتہ داروں کی میرے پاس بہت پیاری پیاری یادیں موجود ہیں اور وہ ہمیشہ رہیں گی۔ بے لوث پیارا کوون بھول سکتا ہے؟

پارٹیشن سے پہلے کی بات ہے ایک مرتبہ کوئی مانگنے والی عورت جس نے گود میں ایک بچہ کو اٹھایا ہوا تھا ہمارے گھر آئی۔ وہ بہت رو، رو کراپنی رام کہانی سنارہی تھی جس کی مجھے کوئی سمجھ نہیں تھی۔ پھر میری اماں نے کہا میٹی اس کو کچھ دو۔ اماں میرے ہاتھ سے صدقہ وغیرہ اکثر دلواتی رہتی تھیں۔ مجھے یاد نہیں میں نے اسے کیا دیا ہوگا۔ اماں نے اتنا بتایا کہ میٹی جنگ لگی ہوئی ہے۔ اب ان کے پاس گھر نہیں ہے۔ میں بہت حیران تھی یہ کیسے ہو سکتا ہے کہ ان کے پاس گھر نہیں ہے۔ پھر کچھ ہی دنوں کے بعد میری اماں نے مجھے بتایا کہ میٹی اب انڈیا آزاد ہو جائے گا۔ یہ بات میری مجھ سے بالکل باہر تھی کہ انڈیا اب آزاد ہو جائے گا اور پاکستان بن جائے گا۔ گورے واپس چلے جائیں گے۔ اب اکثر کر فیو بھی لگنے لگے۔ اپنی اماں کو ڈر اہوا اور فکر مند دیکھتی تو میری بھی جان نکل جاتی مگر میری سمجھ سے یہ سب باہر تھا کہ گورے کیا ہیں اور آزادی کیا ہے؟ وہ تو میرے چھا منظور نے ایک دن ہمیں جلدی سے گھر سے بھاگنے کیلئے کہا کہ شرپسند آگئے ہیں حملہ ہو گیا ہے، جلدی جلدی بھاگو۔ ہم جیسے تھے جو چیز جہاں پڑی تھی ویسے ہی چھوڑی اور ایک چھت سے دوسرا پر چلا گئے ہوئے ہم سات یا آٹھ گلیاں جب گزر گئے تب مجھے نہیں معلوم کہ کس نے ہمیں دوبارہ واپس گھر

جانے کیلئے کہا۔ ہم پھر اسی طرح دیواریں پھلانگتے ہوئے واپس اپنے گھر آئے تو میری اماں نے وہ جو میری تھیلی میں پسیے تھے اور میری چاندی کی پازیب جو عید کیلئے بنوائی تھی، وہ اٹھائی۔ ابھی میری اماں آگے بڑھنے ہی لگی تھی میرے پچانے میر اور میری اماں کا ہاتھ پکڑا اور پھر انہی راستوں پر دوبارہ بھاگے کہ اب واقعی شرپسندوں نے ہله بول دیا تھا۔ ہم لاشوں کے بازار سے گزرتے ہوئے کسی محفوظ جگہ کی تلاش میں بھاگ رہے تھے۔ یوں ہی بھاگتے بھاگتے ہم اپنے ابا جان کی پھوپھو کے گھر پہنچ گئے۔ ہمارے علاوہ اور بھی ہمارے رشتہ داروں ہاں پہنچ چکے تھے مگر سب کو اپنا اپنا فکر تھا۔ اُس وقت کوئی کسی کا ہمدرد نہیں تھا بلکہ ہر کوئی اپنی جان بچانے کی کوشش کر رہا تھا، ایک یہی تھی جس کا ہاتھ مضبوطی سے میری اماں نے پکڑا ہوا تھا اور اُس مشکل گھڑی میں یہ دعا سکھائی جو آج بھی جب میں پڑھتی ہوں تو اپنی اماں کے لیے دعا کرتی ہوں۔ دعا ہے:

لَا إِلَهَ إِلَّا أَنْتَ سُبْحَنَكَ إِنَّمَا كُنْتُ مِنَ الظَّالِمِينَ ۝

ہم ایک آن میں گھروالے ہونے کے باوجود مہاجر ہو گئے۔ اب اُس مانگنے والی عورت کی طرح ہمارے پاس بھی گھر نہیں تھا۔ ہم بھی اُن مہاجروں تک پہنچ چکے تھے جو مہاجروں کا کمپ بنا دیا گیا تھا اور اب وہ قافلہ کی صورت میں پاکستان جانے کی انتظار میں تھے۔ نہیں جانتی کہ کتنے دن ہم اُس کمپ میں رہے مگر یہ ضرور یاد آتا ہے کہ کتنی خوفناک گھڑیاں تھیں۔ آج بھی آنکھیں بند کروں تو ان سرچ لائٹوں کی روشنیوں کو دیکھ سکتی ہوں جورات بھر ہمارے اوپر ڈالی جاتی تھیں اور ہر تھوڑی دیر کے بعد یہ آواز آتی کہ ہوشیار شرپسند آگئے اور ہم سب ڈر کے مارے ایک دوسرا کے ساتھ لپٹ جاتے۔ اُن دنوں کی دھنڈی دھنڈی یادیں میرے ذہن میں باقی ہیں مگر یہ دھنڈی دھنڈی یادیں بھی نہایت خوفناک اور تکلیف دہ ہیں۔ میں نے لوٹ مار قتل غارت اور آتشرنی کے بہت سے واقعات دیکھے ہیں (میرے سب بچوں نے یو کے میں ہی آنکھ کھولی ہے۔ وہ پاکستان کی اہمیت کو نہیں جانتے میں، جس نے ہر قدم پر لاشیں دیکھی ہیں اور پاکستان کو بننے دیکھا ہے اُس کی اہمیت

اور قدر جانتی ہوں۔ آج بھی ربوہ اور پاکستان میرے دل میں بستا ہے، گو کہ میری اپنی بھی پوری زندگی اب اس ملک کے ساتھ ہی وابستہ ہو گئی ہے)

آخر وہ گھٹری آگئی جب ہم نے ٹرین میں بیٹھ کر پاکستان جانا تھا۔ وہ بھی آج تک میرے ذہن پر نقش ہے، ایک ٹرین اور بھیڑ بکریوں کی طرح بھرے ہوئے ہزاروں لوگ۔ رونے کی آوازیں لڑائی، حکم پیل، ہنگامہ شور، لوگ ایک دوسرے سے بچھڑے ہوئے ہم نے بھی ایک دوسرے کا مضبوطی سے ہاتھ پکڑا ہوا، اس ڈر سے کہ ہم بچھڑنے جائیں اور ٹرین میں جگہ بھی مل جائے۔ موقعہ اور جگہ دیکھ کر میرے بچپانے مجھے اور میری اماں کو زبردستی ٹرین کے ڈبے میں دھکا دیا جہاں پہلے ہی لوگ ایک دوسرے کے اوپر بیٹھے ہوئے تھے۔ ہم ماں بیٹی بھی ان میں شامل ہو گئے مجھے اور سامان والی بر تھوڑے پر جگہ ملی جہاں مجھے اٹکا دیا گیا اور پورے راستہ میری اماں نے مجھے ہاتھوں کے سہارے سے سنبھالے رکھا۔ اب بھوک کے مارے میرا برا حال تھا اور کچھ لوگ اپنے بچوں کو کھانا دے رہے تھے۔ (آن بھی مجھے اپنے ندیدے پن پر ہنسی آتی ہے کہ میں ان کھانے والوں کو کیسے دیکھ رہی تھی) اور میری اماں کی آنکھوں سے آنسو نہیں تھم رہے تھے کہ اُس کی نازوں کی پلی جس کے لیے وہ ہر وقت اُس کی خوشی اور خواہش پوری کرنے کے لیے تیار رہتی تھی وہ لوگوں کے کھانے کو حسرت سے دیکھ رہی ہے۔

میرے بچپان نے بھی بہت مشکل حالت میں سفر طے کیا۔ ٹرین کے دو ڈبوں کو جہاں جوڑا جاتا ہے اُس خطناک جگہ پر وہ بیٹھ کر آئے، ذرا سے جھکتے سے لوگ وہاں سے گر کر ٹرین کے نیچے آ جاتے تھے۔ الحمد للہ، اللہ تعالیٰ نے اپنی حفاظت میں رکھا۔

یتو نہیں جانتی کہ سفر میں کتنا وقت لگا ہوگا اگر اپنی اماں کے چہرے کی خوشی سے ظاہر ہو گیا کہ ہم اپنی منزل مقصود بنک پہنچ گئے ہیں۔ جب سٹیشن پر گاڑی رکی تو ہم غم کے ماروں کو جو سب سے پہلی خوشی ملی وہ یہ تھی سٹیشن پر میرے ابا جان موجود تھے۔ میرے ابا جان اکیلے فیروز پور میں رہتے تھے

جیسے ہی حالات خراب ہوئے وہ سب سے پہلے لاہور پہنچ گئے۔ اس طرح وہ ہر گاڑی کو جو بھی لٹے پڑے لوگوں کی آتی وہ ان میں ہمیں ڈھونڈتے تھے اور آج ہم انہیں مل گئے۔

پارٹیشن کے وقت میں آٹھ سال کی تھی۔ میں ہمیشہ اللہ تعالیٰ کا شکر ادا کرتی ہوں اور ساتھ اپنی اماں اور بچا جان کا بھی کہ آج جو میری زندگی ہے وہ اللہ کے فضل کے بعد ان دو محترم ہستیوں کی وجہ سے ہے اُن دونوں نے جس جانفشاری اور پیار سے میری حفاظت کی تو میں آج زندہ ہوں ورنہ اُس وقت تو ہر کوئی اپنی جان بچانے کی فکر میں تھا۔ قدم قدم پر بچوں اور بڑوں کی لاشیں پڑتی تھیں۔ میری اماں جن کے ساتھ میرا کوئی خونی رشتہ نہیں تھا وہ تو پنجاب کی رہنے والی بھی نہیں تھی۔ اردو اُن کی زبان تھی چاہتیں تو اپنی جان بچا کر بھاگ جاتیں مگر انہوں نے اس پیار کے رشتے کی حفاظت کی اور اپنی جان سے بڑھ کر کی۔ بچپن میں تو ایسی باتوں کا احساس نہیں ہوتا لیکن آج سوچتی ہوں تو ہر پل اپنی اماں کے لیے دعا گو ہوں۔ میں اپنے چچا کیلئے بھی دل سے دعا کرتی ہوں کہ اس وقت صرف واحد یہ ہی ایک نشانی سلامت ہے اور مجھے بے حد پیارے ہیں۔ (میری امی جان اور میری تین بہنیں اُن دونوں قادیان میں تھیں جن کو پھر میرے ابا جان خود جا کر لے آئے تھے)

پارٹیشن کے بعد پھر ہماری ساری فیملی لاہور میں ایک ہی گھر میں اکٹھی ہو گئی۔ وہاں سے پھر سب نے اپنے ٹھکانے ڈھونڈ لیے۔ میری اماں، میں اور بچا کراچی چلے گئے۔ وہاں ایک سال بعد میرے تایا جی بھی افریقہ سے آگئے اور ساتھ میری اماں کا ویزہ بھی لیکر آئے۔ میرے تایا جی نے آنے سے پہلے میری اماں کو نہیں بتایا تھا کہ وہ مجھے ساتھ لے کر نہیں جا رہے بعد میں آ کر بتایا پھر مجھے بھی نہیں بتایا کہ میں نہیں جا رہی۔ میں ہر وقت دیکھتی تھی کہ میری اماں روئی رہتی ہیں، جب میں پوچھتی تو کوئی بہانہ بنادیتیں۔ میں تو سوچ بھی نہیں سکتی تھی کہ اب جدا کی کا وقت آگیا ہے۔ میں آج بھی اپنی اُس وقت کی آنکھ سے دیکھتی ہوں کہ لاہور کے ریلوے اسٹیشن پر ایک نوسالہ بچی پورا منہ کھول کر دھاڑیں مار مار کر رورہی ہے اور اُس کی اماں ٹرین کے ڈبے سے آدمی سے زیادہ باہر جھکی

ہوئی دونوں ہاتھوں کو ہلا رہی ہے۔ یہ نقشہ بھی میری آنکھوں سے اچھل نہیں ہوتا۔ جب بھی ان سوچوں میں جاتی ہوں تو وہ کرب وہ دکھ میری زندگی کا حصہ بن جاتا ہے۔ کسی کا کہا ہوا ہے جو لکھنے لگی ہوں۔ میری اماں نے جاتے ہوئے کیا کہا ہو گا۔

اتنا تو مجھے یاد ہے، کچھ اُس نے کہا تھا
کیا اُس نے کہا تھا، یہ مجھے یاد نہیں ہے

میں اپنی امی جان کے پاس آگئی جن کو میں چچی کہتی تھی۔ شروع شروع میں تو ان میں سے کوئی بھی مجھے اچھا نہیں لگتا تھا، میں اکیلی گھر بھر میں راج کرنے والی ہر وقت اپنی بات منوانے والی کبھی کسی کو خاطر میں نہ لانے والی۔ اب اتنے سارے لوگوں کو دیکھ کر مجھے گھبراہٹ ہوتی تھی، مگر میرے ابا جان میری بہنیں امی جان سب میرا پورا نمیاں رکھتے۔ میں اپنی اماں کی بگڑی صدی پہنچی ان میں کہاں فٹ ہو سکتی تھی۔ نماز پڑھو، یہ کرو، ایسے کرو۔ یہ سب پابند یاں میرے بس کی بات نہ تھی۔ مجھے بہت غصہ آتا تھا، میں پوری پوری رات روکر گزارتی تھی، کہاں کہاں مجھے اچھا نہیں لگتا تھا۔ مجھے یاد ہے امی ابا جان کو میری فکر بھی بہت ہوتی تھی کیسے اس کو کنٹرول کریں گے۔ میری نسبت باقی میری بہنیں سعادت مند سلسلہ بھی ہوئی تھیں۔ پھر آہستہ آہستہ میری تربیت ہونے لگی، سکول بھی جانا شروع کر دیا۔ کچھ نہ کچھ فرم ابردار بھی ہو گئی۔ احمدیت کی باتیں بھی کافیں میں جانے لگیں، سکول بے شک جاری تھی پڑھنا تو آتا ہی نہیں تھا جو میں پڑھتی۔ میری امی جان کی محنت رنگ لانے لگی، میری بہنیں بھی بیمار کرتی تھیں۔ اللہ نے ہمیں چار بہنوں کے بعد بھائی بھی دیا جس سے میری کافی حد تک توجہ بٹ گئی تھی۔ بھائی کے آنے سے ہم سب بہت خوش تھے، میرا بھائی چھ ماہ کا تھا تو میرے ابا جان افریقہ چلے گئے۔ میں بظاہر دیکھنے میں ٹھیک لگتی تھی، مگر بہت کمزور ہو گئی تھی۔ شاید میں اپنی اماں کی جدائی کو برداشت نہ کر پائی تھی۔ اُدھر میری اماں کا بھی کچھ ایسے ہی حال تھا دوسال ہم نے بڑی مشکل سے گزارے کہ وہ واپس پاکستان آگئیں، آتے ہی مجھے لینے آگئیں۔ اب میری امی نہیں

چاہتی تھیں کہ میں جاؤں مگر نہیں جانتی میرا رونایا میری اماں کا پریشانیا ہم دونوں کے ملاپ نے میری امی جان کو مجبور کر دیا کہ میں دوبارہ اُن کے ساتھ لا ہور چلی گئی۔ اب میں گیارہ یا بارہ سال کی تھی سکول پھر ختم ہو گیا، لیکن اب صرف یہ فرق ہوا کہ مجھے اماں نے گھرداری سکھانی شروع کر دی۔ کھانا کیسے بناتے ہیں، صفائی کے سلیقے، سویٹر بنانے اور اسٹرچ کے بہت سارے چھوٹے چھوٹے کام وہ مجھ سے کرواتیں تھیں، وہ خود بہت سلیقہ شعاراتی کڑھائی کی ماہر تھیں۔ اماں نے اپنے گن کچھ نہ کچھ میرے اندر ڈالنے کی کوشش کی اور مجھے احساس بھی نہ ہوا کہ میں کافی گھرداری جان چکی تھی۔

میں لا ہور میں اپنی اماں کے پاس تھی۔ گھر میں میرے بڑے تایا جان اور اُن کی پوری فیملی بھی تھی۔ گھر اُن کا ہی تھا ہم اُن کے گھر میں رہتے تھے۔ بہت بڑا گھر تھا کچھ اور لوگ بھی رہتے تھے۔

میرے اور تایا جان کے علاوہ سب غیر احمدی تھے۔ اُن ہی دونوں 1953ء کے فسادات شروع ہوئے۔ دشمن یا رادہ کئے ہوئے تھے کہ سب احمدیوں کا نام و نشان مٹا دیا جائے۔ ہمارا گھر انارکلی میں تھا۔ سب جانتے تھے کہ یہاں احمدی فیملی رہتی ہے، غیر احمدی جلوس بنا کر ہمارے گھر کی طرف آتے تھے کہ ہم آگ لگا دیں گے۔ پھر سب گھر والوں نے ڈرتے ہوئے مجھے میری اماں کے میکے یعنی میرے ماموں کے گھر اور تایا جان کو بھی کہیں اور بھجوادیا۔ یہاں سے میری زندگی کا رُخ بدلا شروع ہوا۔ یقین کریں میں بالکل نہیں جانتی کہ کیوں میرا دل چاہنے لگ گیا کہ میں واپس اپنے بہن بھائیوں کے پاس چلی جاؤں اور پھر یہ بھی مجھے احساس ہوا کہ میں تو احمدی ہوں مجھے اپنی امی جان اور بہن بھائی یاد آنے لگے۔ اُدھر میری اماں کا بھی واپسی کا پروگرام بن گیا چونکہ لا ہور میں جماعت کے خلاف کافی بڑے حالات تھے میری اماں چاہتی تھی کہ مجھے میرے گھر پہنچا دیا جائے۔ میری اماں اور باقی ساری فیملی احمدی نہیں تھیں اس لیے اُن کا یہ خیال کہ یہ بچی اب جوان ہو گی تو اس کی شادی کا مسئلہ ہو گا۔ اس لیے بہتر ہے اب اس کو اس کی اماں کے پاس چھوڑ دیں۔ میری اماں نے خود آکر مجھے ربوہ چھوڑا اور سمجھایا کہ اب تم نے مجھے یاد نہیں کرنا۔ یہی تمہارا گھر ہے اور پھر وہ ہمیشہ کے

لیے افریقہ چل گئیں۔ وہاں سے اکثر پیار بھرے خطوط آتے رہے، میں بھی جواب میں اپنی یاد کارونا روئی تھی، اُن کی یاد تو مجھے آج بھی آتی ہے۔ اُن کی وفات بھی افریقہ میں ہی ہوئی، نوت ہونے سے پہلے میری شادی کے لیے زیور اور کچھ سوٹ خرید کر میرے ابا جان کو دیئے اور کچھ اُن کے تکیہ کے نیچے سے میرے نام کی چیزیں نکلیں جن پر میرا نام لکھا تھا۔ وہ میرے پیار کو اور میں اُسے بھول نہیں سکتے تھے۔ آج بھی میں ہمیشہ ہر نماز میں اُن کیلئے دعا کرتی ہوں۔ یہاں سے اب میری دوسری اور اصل زندگی کا آغاز ہوتا ہے۔

میری پیاری اُمی جان

اُمی جان حلیمه بنیگم صاحبہ مرحومہ (اہلیہ شیخ محمد حسن صاحب مرحوم) جو نہایت ہی رحیم، اپنے نام کی طرح حلیم، شفیق، مشفق، دعا گو بزرگ ہستی تھیں۔ میری والدہ وہ خوش نصیب خاتون تھیں جن پر اللہ تعالیٰ کے فضاؤں کی بارش ان کی پیدائش سے پہلے ہی شروع ہو گئی تھی۔ آپ کے والدین حضرت میاں فضل محمد صاحب ہر سیاں والے اور والدہ برکت بی بی صاحبہ رضی اللہ تعالیٰ عنہما دونوں ۱۸۹۵ء میں حضرت اقدس مسیح موعودؑ کی بیعت سے مشرف ہو کر صاحب مسیح میں شامل ہو چکے تھے۔ میری امی جان فروری ۱۹۱۳ء میں ہر سیاں میں پیدا ہوئیں۔ اس خاندان نے لگ بھگ ۱۹۱۴ء میں قادیانی ہجرت کی اور دارالفضل میں رہائش اختیار کی۔ اس طرح امی کو بہت کم عمری سے قادیانی دارالامان کی با برکت فضاؤں میں رہنا نصیب ہوا۔ گھر کا محل بہت سادہ، دیندار اور علم پرور تھا۔ آپ کے بڑے بھائی حضرت مولانا عبدالغفور ابوالبشارت صاحب (۱۸۹۸ء تا ۱۹۶۱ء) سلسلہ کے جید مناظر اور مبلغ تھے۔ ایک بھائی مکرم صالح محمد صاحب (۱۹۰۷ء تا ۱۹۵۷ء) کو بحثیت تاجر مبلغ افریقہ میں خدمات کا موقعہ ملا۔ ایک بھائی مکرم میاں عبد الرحیم صاحب دیانت (۱۹۰۳ء تا ۱۹۸۰ء) قادیان میں درویش رہے۔ محترم محمد عبد اللہ صاحب ۱۹۱۱/۴/۱۹ کو ہر سیاں میں پیدا ہوئے۔ سب سے چھوٹے بیٹے محترم عبد الحمد صاحب (شاہین سویں نیو یارک) امریکہ اپریل

1928ء کو قادیان میں پیدا ہوئے اور 4 ستمبر 2014ء کو نیو یارک میں 86 سال کی عمر میں وفات پا گئے۔ ان اللہ و ان الیہ راجعون۔ کل پانچ بھائی اور چار بہنیں تھیں۔ امی نے پانچویں جماعت تک سکول میں تعلیم پائی۔ قادیان کے ماحول اور گھر کی تعلیم و تربیت کا اثر تھا کہ دینی علوم میں ماہر تھیں اور قرآن پاک سے محبت تھی۔ اسی طرح درشیں، کلام محمود اور دیگر شعراء کے پاکیزہ اشعار و روز بان رہتے۔ ایسی ہستی کی خوبیوں کا احاطہ کرنا تنا آسان نہیں ان کی زندگی پر تو جتنا بھی لکھا جائے کم ہے۔ میں جو بھی الفاظ استعمال کروں گی وہ کم ہونگے۔ مگر ان کی شخصیت کی تصویر کشی کے لیے انہی کی زندگی کے وہ سچے اور اچھوتے واقعات لوں کی جو حقیقت پر مبنی ہوں اور اُس حسن کو نکھار سکیں جن کی وہ قدر ہیں۔

میری امی کی شادی ۱۹۳۵ء میں لدھیانہ میں ہوئی۔ میری امی جان جب شادی ہو کر آئیں تو گھر میں صرف میرے دادا جان اور تایا جان احمدی تھے۔ ابا جان کو تھوڑا عرصہ ہوا تھا احمدیت قبول کئے ہوئے۔ (ابا جان کا احمدیت کو قبول کرنا، شادی، اور باقی ساری باتیں ان کے بارے میں جب لکھوں گی تو ساری تفصیل سے لکھوں گی۔ یہاں صرف امی جان کے متعلق لکھنا چاہتی ہوں)

امی جان بہت تقویٰ شعار اور خدا سے بے حد پیار کرنے والی بے حد صابر شاکر کبھی کسی کا برانہ چاہنے والی پیاری ہستی تھیں، ہر ایک سے محبت کرنے والی اور جس سے ایک مرتبہ تعلق ہو جائے اس کو ہمیشہ بھانے والی۔ ان کا ایک خاص و صفت خدا تعالیٰ پر توکل تھا۔ میرے ابا جان کی پوری فیلی غیر از جماعت اور تعلیم سے نا بلد تھی۔ وہاں میری امی جان حضرت مسیح موعود علیہ السلام کے صحابی کی بیٹی، مربی بھائیوں کی بہن، خود بھی اُس زمانہ کی پانچ جماعت پاس تھیں اور باقی ساری فیلی بھی ان کی پڑھی لکھی تھی۔ اب جب میری امی اس نئے ماحول اور نئے گھر میں گئیں تو میرے دادا جی تو بہت خوش تھے کہ ایک اور احمدی فرد کا گھر میں اضافہ ہو گیا ہے مگر باقی گھر والوں کے لیے بہت تکلیف دہ بات تھی کہ اب یہ احمدی بڑھتے جا رہے ہیں۔ پہلے صرف تایا جی، دادا جی، پھر میرے ابا جان احمدی ہوئے اور اب یہ مرزا میں بھی گھر میں آگئی ہے۔ نہ جانے یہ مارے ساتھ کیا کرے گی۔ لیکن میری

امی جان نے اپنے لیے اس ماحول کو مشکل نہیں بنایا بلکہ ان سب کے ساتھ ایسا سلوک کیا کہ وہ سب میری امی جان کے گن گانے لگے۔ اپنے حسن سلوک سے سب کے دل جیت لیے۔ ہر شخص ان کی تعریف کرنے پر مجبور ہو گیا۔ خاص طور پر میرے دادا جان کی خوشی کی انتہا تھی۔ مگر زیادہ بات نہیں کرتے تھے۔ دعاؤں پر زور تھا کہ اللہ کرے کہ میری اس بہو کا آنا سارے گھر کیلئے با برکت ہو۔ امی جان کے طور طریقوں سے گھر کی فضائیں تھوڑا سکون سا ہو گیا کہ امی نے ساری مخالفت میں اپنی ناراضگی کا اظہار نہیں کیا بلکہ ہربات کو سمجھداری سے سنبھال لیا اور کوئی موقع ان کو نہیں دیا کہ وہ کوئی اعتراض کر سکیں۔ پھر امی جان کی سمجھداری کی تعریفیں شروع ہو گئیں۔ ہر معاملہ میں امی جان سے مشورہ لینا ضروری ہو گیا۔ اب کوئی بھی کام کرنے سے پہلے کہا جاتا ہو سے پہلے پوچھیں، میری امی اس گھر کی مشیر ہو گئیں۔ (میری امی کو سب بہو کہہ کر بلا تے تھے)

امی جان کی اس گھر میں شادی سے جو کمزور سماحیت کا پودا تھا اُس کی آبیاری شروع ہو گئی۔ امی جان کے رشتہ داروں کے ساتھ نیک سلوک کے جو ہر کھل کر سامنے آنے شروع ہو گئے۔ احمدی اور غیر احمدی سب امی کی عزت کرتے اور اہنمائی حاصل کرتے۔ ابا جان کی ایک پھوپھی حاجن تھیں جن کی گھر میں بہت عزت کی جاتی تھی۔ وہ احرار یوں کے لیڈر عطاء اللہ شاہ بخاری کی بہن بنی ہوئی تھیں۔ وہ میری امی کی شدید مخالفت کرتی تھیں۔ میری امی کو سختی سے منع تھا کہ جب وہ اس گھر میں ملنے کیلئے آئیں تو میری امی اُن کے سامنے نہ جائیں۔ مگر میری امی جان ہمیشہ اُن کو گھوٹکے نکال کر سلام کرنے آ جاتیں۔ کیونکہ امی جان نے تعلیم ہی یہ پائی تھی کہ۔

گالیاں سن کر دعا دو، پا کے دھا آرام دو

آرام دینا اور لوگوں کو سکھ پہنچانا اُن کی زندگی کا مقصد تھا۔ ہر ایک کی مدد کرنا اُن کا شیوه تھا۔ کسی کا دکھ یا تکلیف اُن کی برداشت سے باہر تھی۔ جہاں اُن کو لوگوں کو سکھ پہنچانے کا گرا تھا وہیں اپنادکھ چھپانا بھی وہ بہت اچھی طرح سے جانتی تھیں۔ ہوا یوں کہ ہمارے ایک غیر احمدی تایا جی جو محلہ کے

چوہری بھی تھے اُن کے گھر کوئی شادی تھی اور جانا ضروری تھا۔ والد صاحب شہر سے باہر گئے ہوئے تھے۔ سب گھر کی عورتوں نے اُمی جان کو جانے کیلئے مجبور کیا۔ اس وقت اُمی کی گود میں مجھ سے چھوٹا میرا بھائی رشید تھا۔ اُس کی طبیعت پہلے ہی کچھ خراب تھی جس وجہ سے وہ شادی میں نہیں جانا چاہتی تھیں۔ مگر سب کے مجبور کرنے پر اُمی جان شادی میں چلی گئیں۔ وہاں جا کر بچے نے قہ کی جس کی وجہ سے اُس کی حالت زیادہ خراب ہوئی۔ اُمی جان یہ سوچ کر کہ شادی میں بد مرگی پیدا نہ ہو، کوئی بہانہ بنا کر گھر آگئیں۔ پھر ایک دو دن کے بعد بچہ کی وفات ہو گئی۔ اُمی کے صبر اور قربانی کی مثال ملنی بہت مشکل ہے۔ اُن کو اپنے جذبات پر قابو رکھنا بہت اچھی طرح آتا تھا۔

اُمی جان پیارا وایشار کا دامن ہر وقت تھا میں تھیں، سب کے دلوں میں آسانی سے جگہ بنا لیتیں۔ دوسروں کی ضرورت کو بہت جلد بھانپ لیتی تھیں۔ میرے ابا جان کے دو بھائی تو پہلے ہی افریقہ میں تھے، جب تیرے بھائی کے جانے کا وقت آیا تو سب سے بڑا مسئلہ اُس رقم کا تھا جو سفر کے لیے اُن کو چاہئے تھی۔ رقم دینے کیلئے گھر میں سب نے جواب دے دیا، جب میری اُمی جان کو علم ہوا تو انہوں نے فوراً اپنا سارا زیور نکال کر میرے ابا جان کو کہا کہ یہ زیور محدود کو دے دیں تاکہ وہ اپنا لکٹ وغیرہ کا انتظام کر لے۔ میرے ابا جان کو یہ لپسند نہ آیا کہ میری بیوی اپنا سارا زیور نکال کر دے دے۔ ابا جان جانتے تھے کہ عورتوں کو زیور لتنا پیارا ہوتا ہے لیکن میری اُمی جان نے کہا زیور تو پھر بھی بن سکتا ہے مگر ابھی جو ضرورت ہے وہ پوری ہونی چاہئے۔ پھر اپنا سارا زیور چچا جان کو دے دیا جس سے انہوں نے اپنا لکٹ لیا اور اپنی منزل مقصود پر پہنچ گئے۔ میرے پچھا ہمیشہ میری اُمی جان کی اس نیکی کی تعریف کرتے اور اپنے بچوں کو وایشار کا سبق دیتے۔ باوجود اس کے کہ گھر میں سب غیر احمدی تھے مگر پھر بھی سب غیر احمدی رشتہ داروں نے قادیان کی زیارت بھی کر لی تھی، خاص طور پر میری تائی اماں کا چکر تو میری وجہ سے لگتا ہی رہتا تھا۔ مجھے چھوڑنے آنایا لے کر جانا۔

مجھے یاد ہے کہ میں اُن دنوں اپنی اُمی جان کے پاس قادیان میں تھی۔ میری اُمی شروع دن سے

ہی شکست نہ ماننے والی روح اور صبر سکون کا مجموعہ تھیں۔ حالات سے لڑنے کی بے پناہ توانائی ان میں تھی۔ میرے اباجان فیروز پور میں تھے اور امی جان قادیان میں۔ ان دونوں شاید ہندو مسلم فساد شروع ہو چکے تھے۔ ہم چار بہنیں اور امی ہی رہتے تھے۔ جگہ کا تو مجھے یاد نہیں کہ کون سی تھی مگر اتنا یاد ہے کہ امی ہمیں سُلا کر خود سر پر پُڑی پہنے ہاتھ میں موٹا سا ڈنڈا لیے پوری رات چھت پر گزار دیتی تھیں۔ (اللہ ان کو اجر عظیم عطا کرے)

پھر جب پاکستان بن گیا، زندگیوں میں بے شمار اتار چڑھاؤ آئے۔ کچھ دیر کیلئے ہم پنڈی بھٹیاں اپنی خالہ جی صالحہ (مرحومہ) کے ساتھ رہے اور وہاں ان سے میں نے قرآن کریم پڑھا۔ پھر ہم گھوم پھر کے کچھ دیر کیلئے فیصل آبادرک گئے، جہاں اللہ تعالیٰ نے ہمیں زندگی کی سب سے بڑی خوشی دی یعنی ہم چار بہنوں کے بعد بھائی سے نوازا اور اس بھائی کے آنے پر بھی امی کی بے مثال قربانی ہے۔ جن دونوں میرا بھائی دنیا میں آنے والا تھا، ان ہی دونوں مرکز سے رضا کار بھجوانے کی تحریک ہوئی۔ محاذ پر جانے کیلئے جن صاحب کا نام تجویز ہوا وہ اپنی کار و باری مجبور یوں کی وجہ سے جانہیں سکتے تھے۔ انہوں نے تجویز کیا کہ ان کی جگہ کسی دوسرے شخص کو بھجوادیا جائے اور وہ اس کا خرچ برداشت کریں گے۔ جماعت کی نظر انتخاب میرے اباجان پر پڑی۔ لیکن میرے اباجان کی مجبوری یہ تھی کہ سب بچے چھوٹے چھوٹے تھے اور امی امید سے تھیں۔ جماعت کی تجویز اور اپنی ساری فکروں کا اظہار جب امی جان کے ساتھ اباجان نے کیا تو امی کا جواب یہ تھا کہ اگر آپ کو محاذ پر جانے کا کہا جا رہا ہے تو آپ کو ضرور جانا چاہئے، آپ میری فکر نہ کریں۔ دنیا میں بے شمار ایسی بھی عورتیں ہوتی ہیں جو جنگلوں میں بچوں کو جنم دیتی ہیں، آپ اللہ تعالیٰ پر بھروسہ رکھیں اور ضرور جہاد میں شامل ہوں۔ یہ حوصلہ افزا جواب سن کر اباجان نے جانے کی تیاری کر لی۔ ہمارا گھر فیصل آباد کی مسجد کے بالکل سامنے تھا، ان دونوں وہاں کے مرتبی مکرم مولوی اسماعیل صاحب دیالگڑھی تھے۔ مولوی صاحب اور انکی بیگم خالہ جی نے ہمارا بہت خیال رکھا۔ وہ یہ جانتے تھے کہ

اباجان جا رہے ہیں اور امی کس حال میں ہیں اس لیے وہ ہر وقت ہماری مدد کیلئے تیار رہتے تھے۔ بعد میں میرے بھائی محمد اسلام خالد کی پیدائش 20 فروری 1950ء کو ہوئی۔ میں اُس وقت گیارہ سال کی تھی۔ میں اپنی امی جان کی مددگار بھی تھی۔ جانے سے پہلے اباجان مجھے ایک دن اُس دائی کا گھر دکھانے کیلئے لے گئے کہ جب تمہاری امی اس عورت کو بلا نے کیلئے کہیں تو یہ برکت بی بی کا گھر ہے تم اس کو لینے آ جانا۔ وقت آنے پر میری امی نے کہا جاؤ جا کر خالہ جی کو بلا کر لاؤ۔ خالہ جی آئیں تو میں خالو جی کے ساتھ برکت بی بی کو بلا نے چل گئی۔

رات کا وقت تھا۔ ایک جیسی ساری گلیاں تھیں۔ میں آدمی سوئی آدمی جاگی ہوئی بھول گئی کہ کہاں جانا ہے، اب خالو جی بار بار مجھے پوچھ رہے ہیں کہ بیٹی بتاؤ کونسا گھر ہے، بیٹی کو خود سمجھنہیں آ رہی تھی کہ کیا بتاؤ کہاں جانا ہے اور کون سا گھر ہے؟ گھر ڈھونڈتے ہوئے ایسا بھی ہوا کہ سامنے ریت کا ڈھیر پڑا ہوا تھا اندر ہیرے میں خالو جی کو لگا کہ پانی ہے۔ جب ریت سے سائیکل مکرا یا تو ہم دونوں مُنہ کے بل ریت پر گرے۔ ریت جھاڑتے ہوئے اٹھ کر پھر برکت بی بی کا گھر ڈھونڈنا شروع کیا۔ یتو اللہ کاشکر ہے کہ برکت بی بی نام یاد رہ گیا تھا۔ پھر ہمیں چوکیدار کی آواز آئی جا گئے رہو! ہم فوراً اُس آواز کی طرف گئے اور ان سے برکت بی بی کا گھر پوچھا۔ وہ ہمیں برکت بی بی کے گھر تک لیکر گئے۔ الحمد للہ! پھر ہم اُس برکتوں والی برکت بی بی کو گھر لیکر آئے۔

آج میں اپنی امی جان کے بارے میں سوچ کر حیران اور پریشان ہوتی ہوں کہ کیسے انہوں نے اتنے مشکل مراحل میں اپنے آپ کو کنٹرول میں رکھا ہوگا۔ خاوند پاس نہیں، مالی مجبوریاں اپنی جگہ۔ پچ سب چھوٹے چھوٹے تھے۔ نہیں جانتی اُس مشکل وقت میں وہ کیا دعا نہیں کرتی ہوں گی۔ میں امی جان کی بہادری اور ہمت کو سلام کرتی ہوں۔ کاش کہ میری امی جان نے اتنے مشکل وقت نہ دیکھئے ہوتے۔ اللہ تعالیٰ ان کو جزاۓ خیر دے اور جنت الفردوس میں تمام نیکیوں کا بدله دے آمین۔ حضرت مولوی دیالگڑھی صاحب اور انکی بنیگم کی بہت ساری نیکیاں ہیں جو انہوں نے ہمارے

ساتھ کی ہیں، میری امی جان کی بہت مدد کی۔ ہمیشہ ان کیلئے دعا کرتی ہوں کہ اللہ تعالیٰ ان کو اجر عظیم عطا فرمائے۔ اپنی امی کے بارے میں اتنا ہی کہہ سکتی ہوں کہ ایک بربادا اور ختم والی عورت ہی اتنی بڑی قربانی دے سکتی ہے۔ جب تین ماہ کے بعد ابا جان واپس آئے تو انکا ایسٹ افریقہ جانے کا پروگرام بن گیا۔ چونکہ مالی حالات اتنے اچھے نہیں تھے اور بہت مشکل سے گزار واقعات ہوتی تھیں۔ ابا جان کی ساری فیملی افریقہ میں ہی تھی سواب ابا جان بھی افریقہ چلے گئے۔ میری امی جان کے لیے ہر لحاظ سے وہ بہت ہی مشکل دور تھا مگر اس وفا کی پتلی نے کبھی بھی اپنی زبان سے اُف نہیں کیا، بڑی بہادری سے ہر مشکل کا سامنا کیا۔

ابا جان کے افریقہ جانے کے بعد میں بھی اپنی تائی اماں کے پاس واپس چلی گئی۔ میرے جانے کے کچھ عرصہ بعد امی جان اپنی تینوں بیٹیوں اور بیٹے کے ساتھ ربوہ کی مدرس سرزاں میں پر آ کر آباد ہو گئیں۔ 1953ء مارچ یا اپریل کا مہینہ تھا جب میں اپنی تائی اماں کے پاس سے اپنی امی جان کے پاس مستقل طور پر ربوہ آگئی۔ آ کر میں نے سکول میں داخلہ بھی لے لیا۔ میری پڑھائی تو کافی متاثر ہو چکی تھی اور میں اپنی عمر کے لحاظ سے بہت پیچھے تھی۔ کلاس میں سب بچے محض سے عمر میں چھوٹے اور پڑھائی میں ہوشیار تھے، جبکہ میں کچھ بھی نہ جانتی تھی۔ پھر بھی میری امی جان کی خواہش تھی کہ میں کچھ نہ کچھ تعلیم ضرور حاصل کروں۔ میں بھی چاہتی تو بہت تھی مگر اب میرے بس میں نہیں تھا کہ میں اپنی تعلیم کو جاری رکھ سکوں۔ کوشش تو کرتی رہی لیکن میری زیادہ توجہ اب گھر کے کاموں کی طرف ہو گئی۔ جب میں ربوہ آئی تو ہمارا پہلا گھر چھوٹا سا ایک کچے کمرے کا تھا۔ اس کرہ میں ہم سب سوتے تھے اور وہی ہمارا بار بھی خانہ بھی تھا۔ تھوڑی سی چار دیواری کر کے چھوٹا سا سکھن تھا۔ ان دونوں سردیوں میں ایک دو مرغیاں بھی ہمارے ساتھ رہی سوتی تھیں۔ ہمارا وہ گھر شاید کالے کیڑوں کے بسیرے پر آباد تھا اور وہ کیڑے شام ہوتے ہی سینکڑوں کی تعداد میں اپنا حق جاتے ہوئے نکل آتے۔ وہ استقدار زیادہ تعداد میں ہوتے کہ ہمیں زمین پر پاؤں نہیں رکھنے دیتے تھے۔ ہر روز امی

جان چار پائیوں کے چاروں پاؤں کے نیچے پیالوں میں پانی بھر بھر کر رکھتی تھیں مگر وہ بھر بھی داؤ لگا کر ہمیں کاٹ جاتے۔ ان کیڑوں سے ہمارے گھر کی زمین کالی ہو جاتی تھی اور اُپر سے مجھرا پنی خوفناک میوزک کے ساتھ رات بھر تا بڑا توڑ حملے کرتے اور کبھی بھی اپناوارخالی نہ جانے دیتے۔ اُس وقت کی اذیت ناک راتیں آج کی خوشنگوار اور میٹھی یادیں ہیں۔

ہمارے گھر کے سامنے احاطہ تھا جس میں وہ عورتیں رہتی تھیں جن کے ساتھ کوئی مرد نہیں تھا یعنی بیوائیں یادویشوں کے خاندان۔ ان میں ہی میری مامانی جان اور ان کے بچے رہتے تھے۔ ماموں جان قادیان میں درویش تھے۔ اُن کی وجہ سے ہمیں یہ سہولت ملی کہ ہم احاطے سے بالیاں بھر بھر پانی لاتے اور نمازوں کے اوقات میں استانی برکت بی بی صاحبہ کے پیچھے باجماعت نمازیں بھی ادا کرتے۔ ہم اس گھر میں تھوڑا عرصہ رہے وہ گھر غالباً یلوے اسٹیشن کے قریب تھا۔

میری امی جان بہت جفا کش اور محنتی خاتون تھیں۔ اب اجان تو ہمارے افریقہ میں تھے۔ ہم چار بہنیں اور ایک مناسابھائی تھا جن کو امی ہر وقت اپنے پروں تلنے دبائے ہر سکون پہنچانے کی کوشش میں لگی رہتیں۔ اس گھر میں کافی مشکلات تھیں۔ ویسے بھی یہ پہلا پڑا تو تھا ابھی منزل تو تلاش کرنی تھی۔ جانے کیسے امی کو خالہ سائزہ الہی شیخ محمد عبداللہ صاحب مل گئیں جنہوں نے امی کو مجبور کر کے اپنے گھر کا آدھا حصہ کرانے پر دے دیا اور ہم وہاں شفت ہو گئے۔ کرہ تو وہاں بھی ایک ہی تھا مگر ساتھ برآمدہ بھی تھا جو ہمارا بابری خانہ بنا۔ صحن بھی پہلے سے تھوڑا بڑا تھا، مگر ہم خوش تھے کہ کم از کم کیڑوں سے تو جان چھوٹی تھی اور پہلے سے گھر بھی کچھ بڑا تھا۔ کچھ مرغیاں یہاں بھی ہمارے ساتھ ہی آئی تھیں۔ ہماری امی کو نیکی کمانے کا کوئی موقعہ ملے اُس کو ہاتھ سے نہیں جانے دیتی تھیں۔ جیسے ہی یہ علم ہوا کہ اس گھر میں میٹھا پانی نکل سکتا ہے، فوراً گھر میں نل لگوایا۔ الحمد للہ پانی بھی بہت اچھا میٹھا نکلا۔ پھر کیا تھا! سب محلے والوں کو اجازت دی کہ سب یہاں سے پانی لے سکتے ہیں۔ اُس زمانے میں نل لگوانا بڑی بات تھی۔ اکثر تو ماشکی بھی ہمارے گھر سے پانی بھرنے آتے تھے۔ بعض اوقات تو

ایسے بھی ہوتا کہ عورتیں ہمیں نیند سے اٹھا کر پانی لینے آ جاتیں مگر میری امی کبھی انکار نہ کرتیں۔ ثواب کمانے کا موقع تو وہ جانے ہی نہیں دیتی تھیں۔ ان ساری باتوں کے باوجود یہ گھر بھی ہماری منزل نہ تھا۔ خالہ جی سائزہ اور ان کے بچوں کے ساتھ بہت اچھے تعلقات ہو گئے۔ ان کے اوہ ہمارے گھر کے درمیان ایک چھوٹی سی دیوار تھی۔ جیسے کچے گھر تھے ویسے ہی دیوار بھی کچی مٹی کی بنی ہوئی تھی۔ خالو جی شیخ محمد عبداللہ صاحب کا لکڑی کا ٹال گھر کے سامنے ہی تھا۔ (اللہ تعالیٰ انہیں جنتِ نصیب کرے۔ ہمارا اور ہمارے گھر کا بھی خیال رکھتے کہ گھر میں کوئی مرد نہیں ہے۔ کوئی ان کو نقصان نہ پہنچائے)

ان دنوں ویسے بھی پلچھی جلائی جاتی تھی۔ بیچنے والے اونٹوں پر پلچھی لے کر آتے۔ ہماری امی کی عادت تھی کہ وہ جب چیز لیتیں تو اکٹھی لیتیں۔ ربود کے آس پاس کے گاؤں سے دودھ، گھنی اور گندم بھی لوگ لے کر آتے جو ان دنوں آنوں کے حساب میں ہوتے تھے۔ گندم اور چاول تو سال بھر کے لیتے تھے۔ یہ میں ان دنوں کی بات کر رہی ہوں جن دنوں ربود جنگل بیابان تھا۔ ڈر بھی بہت لگتا تھا۔ خاص طور پر جب آسمان پر دھوکیں کی طرح اٹھتے سیاہ بادل نظر آتے تو جان نکل جاتی تھی۔ یہ اشارہ ہوتا تھا بہت ہی خوفناک قسم کی آندھی کا۔ ہم سب کوشش کرتے کہ سب ایک دوسرے کا ہاتھ پکڑ لیں کیونکہ ڈر ہوتا کہ ہم اس آندھی میں اڑنا جائیں۔ اس آندھی کے بعد ہم سب ایک دوسرے کو پیچان نہیں سکتے تھے، سب کی شکلیں بھوت کی طرح ہو جاتی تھیں۔ آنکھیں، ناک، منہ سب مٹی سے اٹ جاتے۔ آندھی کے ختم ہونے پر سب ایک دوسرے کو دیکھ کر ہنسی سے لوٹ پوٹ بھی ہوتے کہ جس رنگ کی آندھی ہوتی ہماری شکلیں بھی اسی رنگ میں رنگ جاتیں لیکن یہ سب مزہ آندھی کے بعد ہوتا۔ آندھی کے دوران تو ڈر کے مارے جان نکلی ہوتی اور ہماری امی ہم سب کو اپنے پروں کے نیچے سمیٹتے ہوتیں۔ اکثر آندھی کے بعد بارش ہوتی تو ہمارے کچے گھر کی چھت پٹکتی۔ باہر بارش رک جاتی مگر ہمارے گھر کی چھت کئی دنوں تک پٹکتی رہتی۔ ہماری امی چھت پر ہوتی اور

ہم سب بچے مٹی کے تسلی بھر بھر کرامی کو پکڑاتے۔ امی نے وہی سر پر گلگڑی کی طرح دوپٹہ باندھا ہوا ہوتا تاکہ باہر لوگوں کو لگے یہ کوئی مردہ ہی کام کر رہا ہے۔

کچے گھروں سے بلکہ یہ کہنا چاہئے مٹی کے گھروندوں سے نکلنے کا وقت آگیا۔ اب کچھ ہم بھی بڑے ہو رہے تھے اور ابا جان کی طرف سے منی آڑ رہی آنے شروع ہو گئے تھے۔ ایک دن میری امی جان کو خالہ سارہ نے کہا سعیدہ کی امی (امی کو اس طرح ہی وہ بلاتی تھیں میری بڑی بہن کے نام سے) دارالبرکات میں ہم زمین لینے لگے ہیں کیوں نہ ہم مل کر ایک کنال لے لیں۔ وہ مرلے ہم اور وہ مرلے آپ لے لیں۔ امی کو یہ بات بہت پسند آئی اور جوز میں انہوں نے پسند کی تو امی جان اور ہم بچوں کو بھی ساتھ لے کر وہ جگہ دیکھنے لگئے۔ امی جان کے مشیر ہم پانچوں بچے تھے۔ زمین کیا دیکھی! کلر، بیابان، پانی بھی نہیں۔ دور دور تک کوئی گھرنہ گھر کا نشان۔ پریشانی تو بہت ہوئی لیکن پھر تسلی اس بات سے ہوئی کہ جوز میں ہم لے رہے تھے اُس کے ساتھ ایک گھر بننا ہوا تھا۔ اُس فیملی کو ہماری امی جان فیصل آباد سے جانتی تھیں کہ وہاں اُن کے گھروہ چندہ لینے جاتی تھیں۔ اس تسلی سے ہماری امی جان نے زمین لینے کی حامی بھر لی۔ زمین کے بعد اب مکان بنانے کی باری تھی۔ میرے ابا جان تو یہاں تھے نہیں۔ میری امی نے سردھڑی کی بازی لگائی۔ خود ہی آرکیٹیکٹ بن گئیں، خود ہی زمین پر نقشہ بنایا، ٹھیکیدار ڈھونڈے۔ ہر روز محلہ دارالرحمت سے مزدوروں کے سر پر کھڑے ہونے کے لیے محلہ دارالبرکات جاتیں۔ دن رات کھڑے ہو کر نگرانی کرتیں۔ ان دنوں یہ مسافت بہت زیاد تھی اور کوئی سایہ دار درخت یا سوراہی کا تو سوال ہی پیدا نہیں ہوتا تھا۔

الحمد للہ! ہماری امی جان کی محنت برآئی اور ہمارا گھر بن گیا۔ گھر بن جانے پر ہم اپنا سامان ریڑھے پر لا دکرا پنے نئے اور مستقل گھر میں آگئے۔ اب ہم بھی اپنے گھروالے اور پکے گھروالے ہو گئے۔ امی جان نے سب سے پہلے گھر میں مل گلوایا۔ بیٹک نہیں پانی تھا مگر باقی ضروریات کے لیے پھر بھی پانی کی ضرورت تو تھی۔ ماشکی سے پینے کا میٹھا پانی لیتے تھے، اکثر میٹھا پانی کم ہو جاتا۔ ہر

چیز پر ہمسایوں کا حق تھا۔ جدھر بھی پانی کم ہوتا تو دوسرا گھر سے پانی کا گلاس مانگا جاتا۔ پھر رات کو ہم نے اپنی امی جان کے ساتھ سروں پر منکے اٹھائے محلہ دار الرحمت سے پانی بھر کر لانا شروع کر دیا۔ اُس وقت بھی امی کے ہاتھ میں موٹا ساڑھا نڈا ہوتا، ہر قسم کے کتوں کو ڈرانے کیلئے۔ اُن دنوں دور دوستک کوئی درخت کا نام و نشان نہیں تھا، میرے چھوٹے بہن بھائی باہر کہیں سے ایک لبکر کا چھوٹا سا پودا لے کر آئے۔ وہ ہمارے گھر کا پہلا پودا تھا۔ اس کو ہم صبح شام اپنے وضو اور منہ دھونے والے پانی سے سیراب کرتے تھے۔ ہماری ساری فیملی اس پودے کے گرد گھومتی رہتی اور دیکھتی کہ کوئی نیا پتہ نکلا کہ نہیں۔ غرض اب اُس پودے کے ساتھ ساتھ ہم سب بھی جوان ہو رہے تھے۔ میں تو شروع دن سے ہی پڑھائی میں نکمی تھی سوا پنی امی جان کے ساتھ گھر میں ان کا شہزادہ بن گئی۔ میری بڑی بہن چونکہ بچپن میں اگرئی تھی اور سر میں چوت لگی تھی اس لیے زیادہ پڑھائی کرنی اس کے لیے مشکل تھی۔ پھر بھی اس نے مٹل تک پڑھائی کی۔ باقی تینوں چھوٹے ایک بھائی اور دوسرے بہنیں پڑھنے والے نکلے۔ گھر کے اندر باہر کے کاموں میں وہ بھی مجاہدوں کی طرح ہی ساتھ دیتے۔ ہر چھوٹی سے چھوٹی اور بڑی چیز اُسی دن بازار سے لے کر آتے تھے۔ جب کوئی مہمان آتا فوراً بازار بھاگے جاتے۔ پہل تو میری بہنیں جاتیں، پھر وہ بڑی ہوئیں تو خالد کی دوڑ لگی رہتی۔ پھر سب بہنوں کی فرمائشیں بھی اُس نے پوری کرنی ہوتیں۔ وہ بیچارہ ہر وقت ہمارے لیے بازاروں میں بھاگا رہتا۔ ان دنوں ٹوپی وغیرہ تو ہوتا نہیں تھا۔ شکر ہے گھر میں ایک چھوٹا سا بیٹری والا ریڈ یو تھا جس سے خبریں سنتے تھے۔ انفضل اور مصباح کے علاوہ بھی دنیا بھر کے اخبار اور سالے ہمارے گھر آتے تھے۔ خاص طور میں کیونکہ سکول نہیں جاتی تھی، کوشش کرتی کہ گھر کے کام کا ج جلدی جلدی ختم کر لوں بلکہ امی جان کو اور اپنی بہنوں کو گھر کے کام نہیں کرنے دیتی تھی۔ دل میں یہی خیال ہوتا کہ سارے کام میں جلدی جلدی ختم کر لوں گی تو پھر کتنا بیس اور سالے پڑھنے کی اجازت ہوگی۔

ہمارا نیا گھر، نئی جگہ اور اس زمانے کے لحاظ سے بہت بڑا صحن تھا۔ کونے میں ٹانکٹ جہاں اکیلے

جاتے ہوئے ڈرگتا، ہمیشہ امی سب کے ساتھ جاتیں اور باری باری سب کے ساتھ باہر کھڑی ہو جاتیں۔ سانپ اور بچوں سے ڈر، کالی پیلی آندھیوں سے ڈر۔ ہمیں چوروں سے بھی بہت ڈرگتا تھا۔ روزانہ نئے قصے کہانیاں سنتے۔ گرمیوں میں میں اپنی چار پائی سب سے آخر پر بچاتی اور دوسرے سرے پر میری امی جان کی ہوتی درمیان میں باقی سب۔ ویسے ہم سب دودو ہی سوتے تھے۔ چوروں سے ڈر بھی زیادہ گرمیوں میں ہی لگتا تھا۔ ساری ساری رات باہر کی دیواروں کی طرف دیکھتے گزرتی۔ دل کو بہلانے کیلئے چاندنی راتوں اور ستاروں سے باتیں ہوتیں۔ ہم بہن بھائی ایک دوسرے کو بتاتے کہ بھئی میرا کون ساستارہ ہے۔ ہر کوئی جوز یادہ چکلتا ساستارہ ہوتا، اس کا مالک بن جاتا۔ ہر رات کو وہ اپنا ساستارہ ڈھونڈتا اس طرح سوتے جا گئے اور ستاروں سے باتیں کرتے ہماری راتیں گزرتیں۔ کوئی مہمان آ جاتا تو ہماری کوشش ہوتی وہ واپس نہ جائے تاکہ ہمارے گھر میں رونق ہو۔ ہمارے گھر کا مردم سن بچہ محمد اسلم خالد تھا جس کے لیے ہر روز سونے سے پہلے رات کو ہم بہنوں کی لڑائی ہوتی کہ بھائی میرے ساتھ سوئے گا۔ امی جب بھی رات کو ہمیں آواز دستین تو سب کو مردانہ نام سے آواز دیتیں۔ ساری رات جاگ کر امی گھر میں پہرہ دیتیں۔ بہادر تو اتنی تھیں کہ سانپ بچوں تو ان کے لیے معمولی بات تھی۔ شروع شروع میں تو بچوں ہر وقت نکلتے تھے سانپ بھی کئی بار نکلے، امی ان کو بے دھڑک مار دیتی تھیں۔

اللہ تعالیٰ نے ہمسائے بھی بہت اچھے دئے تھے۔ ایک طرف تو وہی خالہ جی سائزہ ان کی بھی چار ہی بیٹیاں تھیں، ہم چار بہنیں ایک بھائی۔ خالہ جی کا بھی ایک ہی بیٹا تھا مگر وہ ان کے ساتھ نہیں رہتا تھا۔ ہم سب کا آپس میں بہت میل جوں تھا۔ درمیان میں ایک چھوٹی سی دیوار ہوتی تھی وہ بھی اکثر آندھیوں سے گری رہتی۔ خالہ جی کے گھر میں ہمیشہ گائے بھینس ہوتی جس سے ہمیں دودھ وغیرہ میں سہولت ہوتی۔ وہ لوگ زمیندار تھے، موچی اور گیہوں بھی ہماری اکٹھی ہی آجائی اور جب کبھی چور، چور کا شور مچانا ہوتا تو وہ بھی ہم سب مل کر اکٹھے ہی مچا لیتے۔ دو گھر لگتے ہی نہیں تھے۔ مجھے یاد آتا ہے

کہ کئی دفعہ خالہ جی نے بھینس کا تازہ دودھ دوئتے ہوئے گلاس میں ڈال کر دینا کہ اے لو کڑیو! (لڑکیو) تازہ دودھ پی لو اور ہم نہ کرتے شوق سے پی بھی جاتے۔

دوسری طرف کے ہمارے ہمسائے چوہدری غلام حسین صاحب اور سیر اور ان کی بیگم بہت اچھے تھے۔ ان بیچاروں کی ہمارے اس گھر میں آنے سے کچھ دیر پہلے ہی جوان بیٹی نسیم وفات پا گئی تھی۔ چونکہ چوہدری غلام حسین صاحب اور ان کی بیگم کے چھ بیٹیاں اور ایک بیٹی تھی۔ بیٹی کی وفات ہو گئی تو وہ بہت افسردہ رہتے تھے۔ پھر وہ ہم بہنوں کو بھی اپنی بھائیوں کی طرح ہی پیار کرنے لگے۔ خاص طور پر میری چھوٹی بہن بشری کو تو وہ گود میں اٹھا کر لے جاتے، سب اس کو بہت پیار کرتے تھے۔ اللہ تعالیٰ کو نہ جانے کیا منظور تھا کہ کچھ عرصہ کے بعد وہ ہماری خالہ جی جن کا نام مہر النساء تھا اور بہت صابر شاکر طبیعت کی حلیم پیار کرنے والی خاتون تھیں، وہ بھی اللہ کو پیاری ہو گئیں۔ ان کا سب سے چھوٹا بیٹا اس وقت چار سال کا ہو گا۔ غرض ان کے گھر کا شیرازہ ہی بکھر لیا اور پھر کچھ عرصہ بعد خالو جی چوہدری غلام حسین صاحب کی بھی وفات ہو گئی۔ اب ان کے گھر کوئی عورت نہیں تھی۔ چھوٹے یا بڑے سب مرد ہی تھے۔ ہماری امی جان نے ان بچوں کا بہت ساتھ دیا۔ ہمارے لئے بھی وہ سب بھائیوں کی طرح تھے بلکہ ہم نے ان کو بھائی ہی مانا۔ آج بھی بھائیوں کی طرح ہی دل میں قدر ہے۔ ان بھائیوں نے بھی ہمارا بہت ساتھ دیا۔ پنجابی کی مثل مشہور ہے ہمسائے، ماں پیو جائے۔ یہ مثال ہمارے گھروں پر پوری اُترتی تھی۔ امی ہمسائیوں کا بے حد خیال رکھتیں، ہر روز کھانا اپنی ضرورت سے زیادہ بناتیں۔ ہم بچوں کوتا کید تھی کہ آٹا اپنی ضرورت سے زیادہ گوندھو اور سچ تو یہ ہے کہ وہ جو ہم کھانا بناتے وہ ہر روز ہی ختم ہو جاتا۔ ہمسائیوں کا کھانا اکثر ہمارے گھر ہی پکتا صرف وہ کھاتے اپنے گھر تھے۔ پھر جب رمضان شریف آتا تو ہمیشہ دلوگوں کو روزے رکھواتیں۔ کوشش کرتیں کہ سحری اور افطاری وقت پر تیار ہو۔ رمضان کے دنوں میں سحری کے بعد نماز کیلئے ہمیں مسجد مبارک لے کر جاتیں اور وہاں سے بہشتی مقبرہ میں دعا کے بعد ہمیں واپس گھر لے کر

آتیں۔ ظہر کی نماز کے بعد مسجد مبارک میں ہی درس کیلئے جانا ہوتا، وہاں سے گھر آ کر شام کو افطاری کے بعد پھر مسجد مبارک میں تراویح کیلئے جانا ہوتا۔ اس طرح خود بھی اور ہمیں بھی پوری طرح رمضان شریف کی برکات سے مستفیض کرتیں۔ ویسے تو پورا رمضان شریف کا مہینہ ہی برکتوں اور رحمتوں کا ہوتا ہے لیکن آخری عشرہ کی دعائیں اور پھر آخری روزے میں درس قرآن کریم کی دعائیں اور آخری تراویح کی دعائیں خاص طور پر میں بھول سکتی۔ محترم حافظ محمد رمضان صاحب کی تلاوت اور ان کا آخری دن تراویح میں دعا کروانا، ہمارا وہ مسجد مبارک جانا اور وہاں رب العزت کے حضور فریادیں، دعائیں، الْجَمِيعُ اور گریہ وزاری ایک حشر برپا کیے ہوتا تھا۔ اتنا درد اتنا سوز و گداز اتنی دعائیں اتنی تڑپ اتنی آہیں کہ عرش بھی ہل جائے۔ یہ سب برکتیں ہمیں روہ کی مسجد مبارک میں ہی ملتی تھیں۔

ہماری امی جان خود بھی بہت دعائیں کرتی تھیں اور بزرگوں سے بھی دعائیں کرواتی تھیں۔ اسی طرح ہمیں بھی یہ عادت ہو گئی کہ مسجد مبارک میں جمعہ کی نماز کے بعد ہم بہنیں حضرت مولوی محمد ابراء یم صاحب بقا پوری[ؒ] کے گھر اکثر دعا کیلئے جاتے اور شام کو حضرت مولوی غلام رسول صاحب راجیکلی[ؒ] کے پاس بھی جاتے رہتے تھے۔ قرآن مجید کی تو عاشق تھیں، خود بھی تلاوت کرتیں اور ہمیں بھی تلاوت کی تلقین کرتی رہتیں۔ یہی وجہ تھی کہ گھر میں بچوں کو قرآن مجید پڑھانا شروع کیا اور بے شمار بچوں میں قرآن کریم کی نعمت بانٹی۔ بنچے بہت زیادہ ہوتے تھے اور پھر ہمیں بھی تلقین کرتیں کہ بچوں کو آپ بھی قرآن کریم کا سبق یاد کروائیں۔ اس طرح کچھ نہ کچھ ہمیں بھی اس ثواب میں شامل رہتیں۔ بیاروں کی عیادت کرنا اپنا فرض سمجھتیں تھیں۔ کسی کی وفات ہوان کے بارہ میں فکر مند ہوتیں کہ اس نازک اور مشکل وقت میں ان کی کیسے آرام اور دل جوئی کر سکیں گی اور اگر ان کو کوئی مالی یا اور کوئی مشکل ہوتی تو اس کو پوری کرنے کی کوشش کرتیں۔ ان کے کھانے وغیرہ کا پورا خیال رکھتیں۔ کبھی کسی کو قرض دیتیں تو پھر ان سے کبھی واپسی کا تقاضا نہ کرتیں۔ ان کے وقار کا خیال رکھتیں۔ اکثر لینے والے خود ہی آ

کر دے جاتے۔

نام کی طرح دل کی بھی، بہت حلم تھیں، دکھلوکسی کا بھی برداشت نہیں کر سکتی تھیں۔ اگئی انسان دوستی اور رشته داروں سے حسن سلوک کے کچھ واقعات لکھتی ہوں۔

ہمارا گھر دارالبرکات میں جامعہ احمدیہ کے سامنے تھا۔ ہم ابھی وہاں نئے ہی تھے، ہمارے گھر کے سامنے جامعہ کی عمارت بن رہی تھی اور ساتھ جامعہ کی چار دیواری بھی زیر تعمیر تھی۔ کام کرنے والے مزدور دوپہر کو کھانے اور ستانے کے لیے اس چھوٹی سی دیوار کے سامنے میں آ کر بیٹھ جاتے تھے۔ ایک دن سخت گرمی کے دن دوپہر کو ہماری امی کو کسی مرد کے رونے کی آواز آئی پہلے تو امی کھڑکیوں میں سے خود ہی دیکھنے کی کوشش کرتی رہیں مگر جب کوئی نظر نہ آیا تو میرے بھائی خالد کو امی نے کہا کہ جاؤ جا کر دیکھو کہ کون ہے اور کیوں رو رہا ہے؟ خالد گیا اور آ کرامی کو بتایا کہ ایک مزدور رہا ہے۔ اس کے گردے میں شدید تکلیف ہے اور وہ بیل نہیں سکتا۔ امی نے اپنے صحن کے اندر دیوار کے ساتھ جہاں سایہ تھا وہاں چار پائی ڈالی، میری دونوں بہنیں جو ابھی بہت چھوٹی تھیں اور خالد، تینوں اس مزدور کو سہارا دیکھ گھر لائے۔ امی نے اسکو خوبیوں کے چھکلوں کا پانی ابال کر دیا اور مجھے یاد نہیں کہ کیا دوائی دی ہو گی مگر یہ یاد ہے کہ شام تک وہ مزدور جو کسی ساتھ والے گاؤں سے آیا ہوا تھا، امی جان کو دعا نہیں دیتا ہوا گھر گیا۔

یہ بھی ربوہ میں شروعِ دونوں کا واقعہ ہے۔ ہم ربوہ میں چھوٹے سے ایک کمرہ کے گھر میں رہتے تھے، ساتھ میں ایک چھوٹا سا پچن تھا۔ اس گھر میں ہم پانچ بہن بھائی اور امی سمیت چھ افراد کا لنبہ رہتا تھا۔ میری ممانی کی بہن کی دو بیٹیاں جو سیالکوٹ سے ربوہ تعلیم کی غرض سے آئی ہوئی تھیں ان کو گھر لے آئیں، اب میں ان دونوں بہنیوں کے تاثرات لکھتی ہوں۔ وہ کہتی ہیں:

”ہم دونوں بہنیں ربوہ میں اپنی بڑی بہن کے پاس جو کہ درویش کی بیوی تھیں پڑھنے کیلئے سیالکوٹ سے آئی تھیں۔ میں ساتویں جماعت میں تھی جب کہ میری

چھوٹی بہن چھٹی جماعت میں تھی۔ جب میری بہن واپس قادیان اپنے شوہر کے پاس چلی گئیں تو ہمارے لیے رہائش کا مسئلہ درپیش ہوا، کوئی بڑا نہیں تھا جس کے پاس ہم رہ سکتے۔ ہماری خالہ کے بچے آپ کی امی کے بھائی کے بچے تھے آپ کی امی ان کی پھوپھی لگتی تھیں اور ہم نے بھی پھوپھو ہی کہنا شروع کر دیا۔ وہ ہمارے ساتھ بہت محبت کرتیں اور ہمیں اپنے بچوں کی طرح ہی سمجھتی تھیں۔ جب ان کو علم ہوا کہ ہماری بہن کے قادیان جانے کے بعد ہمیں رہائش کی مشکل ہے تو پھوپھی جان ہمیں اپنے گھر لے گئیں۔ پھوپھا جان یا اور کوئی مردو گھر میں تھا نہیں کہ ہمیں پردازی کی کوئی مشکل ہوتی سو ہم دونوں بہنیں ان کے گھر چلی گئیں۔ پھوپھی جان نے ہمارا ہر طرح سے خیال رکھا۔ وہ ہمیں خوش رکھنے کی پوری کوشش کرتیں ان کو ہمیشہ یہ خیال رہتا کہ ان کی ماں ان کے پاس نہیں ہے، ہماری ہر خوشی کا خیال رکھا۔ جب ہم سکول جاتے تو پہلے ہمیں ناشستہ دیتیں بعد میں اپنے بچوں کو دیتیں۔ وہ بہت حساس ہمدرد پیار کرنے والی خاتون تھیں۔ ہم ان کا پیار اور خلوص کبھی بھی نہیں بھول سکتے۔“

یہ بھی ربوہ میں شروع ایام کی ہی بات ہے۔ غربت تو ہم سب کے ارد گرد تھی مگر پھر بھی جواہاط کے سامنے ہمارا ایک کمرے کا کچا سا گھر تھا (جو اس وقت کے لحاظ سے تقریباً ڈھانی تین سوروپے میں خریدا تھا) چھوڑ کر اس سے نسبتاً بہتر گھر میں منتقل ہو گئے۔ اسی دوران میرے ایک ماموں گجرات سے اپنی نویلی دہن کو لے کر ربوہ پہنچ گئے۔ رہنے کو کوئی جگہ نہ تھی اور کوئی کار و بار بھی نہ تھا، وہی گھر میری امی جان نے ان کو دیا اور انہوں نے وہاں دودھ وغیرہ کی دوکان کھول کر اپنی نئی زندگی کا آغاز کیا۔ میرے ماموں اور ممانی امی جان کے ہمیشہ شکر گزار رہے ہیں کہ ہماری بہن ہمیشہ ہماری مشکل گھٹی میں کام آئیں۔

میری امی بہت ذہین و فہیم تھیں، انسان کو دیکھ کر اس کی شناخت کر لیتیں۔ علم دوست تھیں۔ میری

ایک ماموں زاد بہن کو شادی کے کچھ ہی عرصہ بعد اس کے شوہر نے طلاق دے کر گھر بیچت دیا اور چھ ماہ کی بیچ کو خود رکھ لیا۔ جہاں یہ غمناک حادثہ میری کزن کیلئے پریشانی کا باعث تھا وہاں ساری فیملی بہت دکھی تھی۔ میری کزن کا اکثر ہمارے گھر آنا ہوتا اور جب بھی وہ آتیں ہم سب اس کے دکھ سے بہت دکھی ہو جاتے۔ میری امی نے اُس کا یہ حل ڈھونڈا کہ ان کی ہمت بڑھائی اور اپنی تعلیم مکمل کر نے کا مشورہ دیا ان دونوں میسٹر کے داخلے جا رہے تھے اس کو داخلہ کی تاکید کی۔ کیونکہ وہ مالی لحاظ سے بھی کمزور تھیں امی نے کہا تم اپنی بہن کو جس نے مل کا امتحان دینا تھا اس کو ٹیوشن پڑھانی شروع کر دو (یعنی میری بڑی بہن)۔ اس طرح انہوں نے اپنی تعلیم مکمل کر لی۔ وہ بہت خوش ہیں، آج وہ کہتی ہیں کہ میں پھوپھی جان کی نیکی اور وہ دعا نیکیں جو وہ دروازہ سے نکل کر جانے کے بعد تک کرتی رہتی تھیں، کبھی نہیں بھول سکتی۔

یہی میری ماموں زاد ایک واقعہ یوں بیان کرتی ہیں:

میں اور میرا بھائی ہدایت پھوپھی جان کے پاس رات کو سونے کیلئے جاتے تھے۔ چوتا سا کچا گھر تھا۔ پھوپھا جان افریقہ گئے ہوئے تھے اور ابا جان ہمیں پھوپھی جان کے پاس سونے کیلئے بھجواتے تھے۔ صبح پھوپھی جان الوداع کرنے کیلئے دروازہ میں کھڑی رہتیں اور جب تک ہم اُن کی نظر وہ اسے اوچل نہ ہو جاتے وہ کھڑی ہمارے لیے دعا نیکیں کرتی رہتیں اور اُن کے ہونٹ ہلتے ہوئے ہمیں نظر آتے اور ہم بھی پیچھے مرمر کے دیکھتے رہتے۔

کہتی ہیں کہ ایک بار میں پھوپھی جان کے پاس گئی۔ انہوں نے کچھ سوچی میدہ کی میٹھی کچوریاں بنانے کر الماری میں مہمانوں کیلئے رکھی ہوئی تھیں۔ انہوں نے مجھے بھی دیں اور دوسرا بچوں کو بھی دیں۔ مجھے بہت اچھی لگیں تو میں نے نکال نکال کر کھانا شروع کر دیں۔ مجھے تو کچھ نہ کہا مگر آپ (یعنی مجھے۔ رقم) کو مخاطب کر کے کہا صرفیہ یہ مہمانوں کیلئے بنائی ہوئی ہیں۔ تمہیں پہتے ہے بازار دور ہے کوئی کچھ لانے والا بھی نہیں ہوتا۔ اُس وقت میں فکر مند ہو جاتی ہوں کہ مہمانوں کے

سامنے کیا رکھوں گی۔ مجھے اُن کا یہ زرالا انداز سمجھانے کا یامنع کرنے کا بہت اچھا لگا۔ مجھے کھانے سے بھی منع نہیں کیا اور اپنی مجبوری بھی بتادی کہ اگر یہ سب ابھی ختم ہو گیا تو فوری طور پر بازار جانا اور کچھ لانا ممکن نہیں تھا۔

ربوہ میں ہمسائیوں کے متعلق تو میں کچھ پہلے ہی لکھ پچکی ہوں۔ چونکہ پرانی باتیں لکھتے ہوئے مجھے بہت مزا آرہا ہے اور یادیں بھی تازہ ہو رہی ہیں اس لیے دل نہیں چاہتا کہ کوئی بھی پرانی بات جو مجھے یاد آ رہی ہو وہ نہ لکھوں۔ دونوں طرف کے ہمسائیوں کی چھوٹی چھوٹی سی دیواریں ہوتی تھیں اور دیواروں کے اوپر ایک الگ سے چھوٹی سی اینٹ رکھی ہوتی۔ ضرورت کے وقت اُس اینٹ کو بجا کیا جاتا کہ خالہ جی بھوک لگی ہے، کیا پاکیا ہے؟ خالہ جی پہلے ہی تیار بیٹھی ہوتیں کہتیں بچوں کو بھوک لگی ہو گی، ان کی کون سی ماں بیٹھی ہے۔ ہمسائیوں کے ساتھ ہمسائیوں جیسا سلوک ہی نہیں تھا اپنوں سے بھی زیادہ پیار تھا۔ دونوں طرف والے ایسے ہی ہمسائے تھے کس کے گھر کیا پاک سب کو علم ہوتا۔ جب تک ایک دوسرے کو دے نہ دیا جائے خود کھا ہی نہیں سکتے تھے۔ پکانے سے پہلے ہی یہ سوچ کر کھانا بنتا تھا کہ ہمسائیوں کا بھی حق ہے۔ ہمسائے، ہمارے ہمسائے نہیں بلکہ ہم سب ایک کنبہ کی طرح رہتے تھے۔ ہمارے سب دکھ سکھ ایک تھے۔ الحمد للہ۔ آج میں یہ پورے دشوق سے کہہ سکتی ہوں کہ مجھے نہیں یاد کے کبھی امی کے پاس کوئی حاجت مند آیا ہوا اور اُسکی حاجت پوری نہ ہوئی ہو۔ حقوق اللہ اور حقوق العباد ادا کرنا اپنا فرض بسمحتی تھیں۔ پیار اور ایشارہ کا دامن ہر وقت تھا میرتین۔

ہماری ایک بہت ہی عمر سیدہ ہمسائی جو آنکھوں کی بینائی سے محروم تھیں اپنے گھر والوں سے بہت دکھی رہتی تھیں۔ اکثر اپنے گھر سے نکلتے ہی آواز دینا شروع کر دیتیں (بسم اللہ) امی کو وہ اس نام سے ہی پکارتی تھیں۔ گھر کے اندر آتے ہی ان کی فرمائشیں شروع ہو جاتیں۔ پہلے کھانا کھاتیں پھر ہم سب کے آگے اپنا سر کرتیں کہ بہت خارش ہو رہی ہے۔ میرے بال صاف کرو۔ اُن کی عمر کا

لحوظ کرتے ہوئے وہ جو کام بھی کہتیں وہ ہمیں ضرور کرنا ہوتا تھا اور جاتے ہوئے جو وہ دعا نہیں دیتیں
ہمیں اور ہماری امی کو ان دعاؤں سے ہر کام کا صلم جاتا۔

اُس نامساعد دور میں بھی ہمارے گھر میں بجلی کا پنکھا لگا ہوا تھا۔ محلے کی عورتیں اکثر ہمارے گھر
آتی جاتی رہتی تھیں۔ امی اپنی سہیلیوں کو کھنچ کھنچ کر بلا تین کہ آؤ اور دو پھر پنکھے کے نیچے گزارو۔ کبھی
کبھی تو سہیلیاں ایسے بھی آتیں کہ جانے کا نام نہیں لیتی تھیں۔ ہماری امی تو ثواب کمار ہی ہوتیں مگر
کبھی کبھی میرا چھوٹا شرارتی بھائی امی کے کان کے پاس آ کر کہتا امی خالہ گھر کب جائیں گی؟ گھر میں
فرج تھا اس میں پانی رکھتیں اور برف بنانا کروش کرتیں کہ ہر ایک کو برف مل جائے۔ ہمارا گھر
کانچ روڑ پر جامعہ احمدیہ کے سامنے تھا۔ جمعہ پر جاتے ہوئے بہت سارے لوگ ہمارے گھر کے
آگے سے گزرتے۔ گرمیوں میں خاص طور پر جمعہ والے دن پانی کے حمام میں برف ڈال کر باہر رکھ
دیتیں تاکہ لوگ گرمی میں ٹھنڈا پانی پی سکیں۔ لوگ پانی پیتے اور دعا نہیں دیتے ہوئے گزر جاتے۔

ربوہ اور امی جان کی یادوں میں جہاں اتنا کچھ لکھ دیا ہے تو میں اپنے اُس ریگستان کو کیسے بھول
سکتی ہوں جہاں ہم گرمیوں کی ہر شام میں ہم اندر ہمراہ ہونے کا انتظار کرتے اور چاندنی راتوں میں
سب لڑکیاں اپنے مخالفتوں کے ساتھ سیر کے لیے نکل آتیں۔ عمروں کے لحاظ سے ٹولیاں بن
جاتیں، مخالفتوں میں ہماری ماں نیں ہوتیں اور لڑکیوں میں سید سردار حسین صاحب کی بیٹیاں اور
ہماری خالہ جی سائزہ کی بیٹیاں۔ ہم سب ہجولیاں ہوتیں۔ وہاں ان چاندنی راتوں میں میری چھوٹی
بہنوں نے سائیکل چلانا بھی سیکھا۔ یہ ہماری جامعہ کی گراڈنڈ تھی جو چیل میدان تھا، مجھے اچھی طرح
تو یاد نہیں اُس وقت غالباً چند کروں کی بلڈنگ ہی پورا جامعہ تھا۔

ہم سب بڑے ہو گئے، شادیاں شروع ہو گئیں، میری بڑی بہن کی شادی ہو گئی۔ ہمارے
ہمسائے بھائیوں کی بھی شادیاں ہو گئیں۔ میری امی جان نے اور ہم سب نے بھر پور حصہ بھی لیا بلکہ
اُن نئی بہوؤں کو بھی ماں کی طرح پیار دیا۔ عید پر جیسے ہمیں چوڑیاں اور مہندی لگوں تیں اُسی طرح اُن

بہوؤں کا بھی خیال کرتیں۔ پھر ہم بہنیں بھی چڑیاں دا چنبہ ہو گئیں۔ ربوہ میں ہمیں کلر سے گھبراہٹ تھی، چوروں اور آندھیوں سے ڈرتے تھے۔ اکثر سوچتے تھے کہ کیا کبھی ہم بھی اپنے ابا جان کے پاس جا سکتے ہیں؟ وہ سچ ہو گیا اب ایسے نکلے ہیں کہ باہر کے ہی ہو کر رہ گئے۔ میں صرف دس سال ربوہ میں رہی ہوں باقی ساری زندگی ربوہ سے باہر ہی گزری ہے مگر نہ دل سے یادیں جاتی ہیں اور نہ وہاں کی باتیں ختم ہوتی ہیں۔ جس جامعہ کے گرواؤنڈ کو ریگستان کہتی تھی وہاں آج اتنی بڑی پھلوں اور پھلوں کی نسری ہے جو سارے ربوہ کو گل و گلزار بنارہی ہے اور ساتھ ہی جامعہ کی اتنی بڑی بلڈنگ ہے جس سے گوہر پارے تیار ہو کر ساری دنیا کو سیراب کر رہے ہیں اور روشنیاں بن کر چمک رہے ہیں۔ ربوہ جاتی رہتی ہوں مگر ہمارے والے ربوہ میں اور آج کے ربوہ میں زمین آسمان کا فرق ہے۔ لہلہتے درخت، پھول، سبزہ، روپیں۔ دل تو چاہتا کے پھراپنے اسی گھر میں واپس چلی جاؤں جو ہمارا گھر تھا۔ میرے ماں باپ کا گھر، میری بہنوں اور بھائی کا گھر، جس کی مجھے بہت یاد آتی ہے۔ جہاں رات بھر چاندنی راتوں کا نور دیکھتے، ستاروں کو گنتے، چوروں سے ڈرتے دن نکل آتا تھا۔ ان بیتے دنوں کی یاد مجھے بہت ستائی ہے۔ میں جانتی ہوں کہ آج بھی خدا کے فضل سے ربوہ کے سر پر وہی چاند اور روشن ستارے چمک رہے ہوئے جن کو میں اپنا کہتی تھی۔ خدا کرے کہ چاند اور وہ روشن ستارے میرے تمام ربوہ کے باسیوں کو سکھ اور سکون پہنچاتے رہیں اور ہمیں مرکز سے خوشی کی خبریں آتی رہیں۔ آمین۔

میرا بھی جواب نہیں! اپنی امی جان کے متعلق لکھ رہی تھی ربوہ کے ذکرنے مجھے اصل مضمون کی طرف سے بہادر یا ربوہ کی بات ہو تو جذباتی ہو جاتی ہوں، دوبارہ واپس امی جان کی طرف آتی ہوں۔ 1974ء میں ہماری جماعت پر جب بہت مشکل وقت آیا تو ربوہ کی نسبت باہر کی جماعتوں کو زیادہ مشکلات کا سامنا کرنا پڑا۔ زیادہ تر لوگ اپنے مرکز کی طرف ہی رخ کر رہے تھے۔ اسی طرح باقی لوگوں کی طرح چینیوٹ میں میرے سرال والے بھی مشکلات میں گھر گئے۔ اپنا تمام گھر بار

اسی طرح کھلا چھوڑ چھاڑ سیدھے ربوہ امی جان کے گھر آگئے۔ دس بارہ افراد کا کنبہ ایک گھر میں رکھنا بہت مشکل تھا۔ مگر میری امی جان نے بہت خندہ پیشانی سے ان کو خوش آمدید کہا اور تمام کھانے وغیرہ کا انتظام بھی گھر پر ہی کرتی رہیں۔ امی جان کا گھر ہی لنگرخانہ بنارہا لیکن جب تقریباً دو ماہ کا لمبا عرصہ ان کو رہنا پڑا تو پھر کھانا گھر میں بھی بتا اور کچھ لنگر سے بھی آ جاتا، لیکن امی نے ان کی رہائش اپنے گھر ہی رکھی۔

غالہ جی سردار جن کے ساتھ امی جان کا خون کا رشتہ تو نہیں تھا مگر پیاراں ان تمام رشتہوں سے زیادہ تھا جو بہت قریب کے رشتے ہوتے ہیں۔ یہ دونوں بہنیں بھی تھیں اور بہت پکی سہولیاں بھی تھیں۔ بچپن بھی ایک گھر میں گزر اتھا۔ غالہ جی جب لاہور سے مستقل ربوہ میں آ کر آباد ہو گئیں تو میری امی جان بہت خوش ہوئیں، گھر بھی قریب قریب تھے۔ بس اب کیا تھا ہر وقت دونوں بہنیں صبح سویرے اٹھتیں تھیاں پکڑتیں اور بازار کا رخ کرتیں۔ واپسی پر پہلے ہمارا گھر آتا تھا ہمارے ہی گھر میں بیٹھ کر دونوں بہنیں سبزی وغیرہ بتاتیں اور جانے کیا آہستہ آہستہ بتاتیں کرتی جاتیں اور مسکراہٹ ہونٹوں پر ہوتی۔ دونوں کا ایک جیسا قد، ایک جیسے برقعے پہنچتیں، پہچانی ہی نہیں جاتیں تھی کہ کون غالہ جی ہیں اور کون سی ہماری امی ہیں۔ بہت پیار تھا دونوں بہنوں کا، اچھی اچھی بتاتیں ہمیں بتاتیں اور ہمیشہ اچھے مشوروں سے بھی نوازتی تھیں، اللہ پاک دونوں کی مغفرت فرمائے۔ آمین۔

اب میں امی جان کا ایک ایسا واقعہ لکھوں گی جو شاید ہی کسی کے ساتھ پیش آیا ہو۔

یہ بھی ربوہ میں شروع دونوں کی بات ہے جب کہ ٹالکٹ میں نہ فلش سسٹم تھا اور نہ ہی کمودُ وغیرہ کی کوئی سہولت تھی۔ جمدادرنی ٹوکری لیکر آتی تھی اور گندو وغیرہ اٹھا کر لے جاتی تھی۔ ہماری جمدادرنی میں بنتے والی تھی ہماری امی جان کو علم تھا۔ ہم بچے یہ سب کچھ نہیں جانتے تھے، کیونکہ اس زمانہ میں پچوں کے سامنے ایسی بتاتیں نہیں کی جاتی تھیں۔ مگر ہم یہ ضرور دیکھتے تھے کہ ہماری امی جمدادرنی کا اتنا خیال کیوں رکھتی ہیں۔ کھانے سے پہلے ہمیشہ اسکے لیے اچھی چیز نکال کر رکھتیں۔ آہستہ آہستہ

وقت گزرنے کے ساتھ ساتھ امی نے اس کو کہنا شروع کر دیا کہ اب تم نہ آیا کرو، اپنے شوہر کو بھیجا کرو لیکن وہ خود ہی آتی رہی۔ ایک دن جب کہ وہ بالکل آخری دنوں میں تھی تو ایک دن وہ ٹوکری اٹھانے لگی مگر وہ اُس کو سنچال نہ سکی اور ساری کی ساری ٹوکری اس کے اوپر گر گئی۔ وہ پوری کی پوری گند سے بھر گئی۔ اُس نے وہ سارا کوڑا اکٹھا کیا اور امی جان نے اس کی مدد کی۔ وہ یہ الفاظ بار بار کہتی گئی کہ بی پیچھے ہو جاؤ آپ گندگ جائے گا۔ امی جان نے اسی وقت میرے چھوٹے بھائی کو اس کے گھر بھیجا اور خود اس کو پانی سے نہلا یا اور اپنے کپڑے نکال کر اس کو پہننے کو دیئے، گرم گرم چائے بنایا۔ جب تک اس کے گھر سے اس کو کوئی لینے نہیں آیا اس کو آرام کروایا۔ وہ کہنے لگی بی بی اگر میں کسی اور گھر میں ہوتی تو نہ جانے میرے ساتھ کیا سلوک ہوتا۔

غیروں کے ساتھ اگر وہ اتنی محبت اور جانشنازی سے ملتیں تھیں تو اپنے تو پھر اپنے ہوتے ہیں۔ وہ اپنے بہن بھائیوں سے بہت محبت کرتی تھیں۔ ایسا ہی ایک واقعہ ہے کہ جب وہ لندن سے پاکستان ربوہ گئی ہوئی تھیں تو ان کو اپنے بھائی کی بیماری کا علم ہوا جو قادیان میں درویش تھے (ماموں جان محترم عبد الرحیم صاحب درویش) امی جان اپنے بھائی کی بیماری کا سن کر رہ نہ پائیں اور ان کی تیارداری کیلئے قادیان چل گئیں۔ امی کے ساتھ ان کا ایک بھتیجا اور بختیجی بھی ساتھ گئے، امی جان کچھ عرصہ قیام کے بعد واپس آ گئیں۔ آنے کے کچھ ہی دنوں بعد میرے ماموں جان کی طبیعت زیادہ خراب ہو گئی اور وہ لگڑ چیری ہسپتال امرتسر میں داخل ہو گئے۔ اب پاکستان سے اتنی جلدی کوئی نہیں جاسکتا تھا کہ ویز اتنی جلدی ملنا ممکن نہیں تھا لیکن میری امی جان کے پاس بڑش پاسپورٹ تھا اس لیے ان کیلئے کوئی مشکل نہیں تھی۔ وہ فوراً وہاں امرتسر ہسپتال پہنچ گئیں۔ پھر ان کا ایک بھتیجا بھی وہاں ان کے پاس پہنچ گیا۔ امی بتاتی تھیں کہ میں دو ہفتے وہاں رہی ہوں جو بہت ہی مشکل ترین وقت تھا۔ ایک تو پرده کرنا، پھر کھانے کی مشکل صرف نان اور چنے لا کر کھاتے رہے۔ کہتی تھیں کہ بے شک بہت مشکل تھا لیکن ساتھ ہی مجھے اس بات کی بھی خوشی ہے کہ میں نے اپنے بھائی کی تیارداری کی اور

اُن کے پاس کچھ دن رہنے کا موقعہ بھی مل گیا۔

انشاللہ، ہماری امی جان کی بہت ساری ادائیں اللہ تعالیٰ کو پسند آئیں گی اور جو اداسب سے زیادہ اللہ تعالیٰ کا قرب حاصل کرنے والی ہوگی اور پیارے محبوب حضرت محمد ﷺ کی زیارت ہوگی وہ ہے امی جان کا بے شمار بچوں کو قرآن مجید پڑھانا۔ صبح شام دونوں وقت بچے پڑھنے کیلئے آتے تھے۔ بچوں کو، پھر ان کے آگے بچوں کو بھی پڑھایا۔ ان کے پڑھانے کا انداز بھی نرالا تھا۔ بجائے ڈانٹ ڈپٹ کے ٹافیاں اور میٹھی گولیاں رکھی ہوتیں۔ بچے شوق سے آتے اور خوشی خوشی پڑھ کر جاتے۔ ایک دن اچانک، میری امی جان نے جن سے قرآن کریم پڑھا تھا، وہ استانی جی امی کو ملنے آئیں۔ آگے بچوں کی قرآن مجید پڑھتے ہوئے قطار لگی دیکھی تو بہت خوش ہوئیں اور کہنے لگیں کہ آج مولوی صاحب (غالباً مولوی غلام نبی صاحب) کی روح بہت خوش ہو رہی ہوگی۔ آگے تم بھی بچوں کو قرآن مجید پڑھا رہی ہو۔ چونکہ بیگم جی نے مولوی صاحب سے قرآن مجید پڑھا تھا۔ (یہ مکرم احمد خان نسیم صاحب کی ہمیشہ تھیں اور مولوی صاحب اُن کے بہنوں تھے)۔

میرے ابا جان کی استانی بھی امی جان، ہی تھیں ان کو بھی قرآن مجید امی نے ہی پڑھایا۔ اپنے نواسوں اور نواسیوں کو قرآن مجید پڑھاتے ہوئے ہمیشہ دعا مانگتی تھیں کہ اللہ مجھے اتنی زندگی دے دے کہ میں اپنے بیٹے کے بچوں کو قرآن مجید پڑھا دوں۔ الحمد للہ۔ ان کی یہ خواہش بھی اللہ نے پوری کی خالد کے چاروں بچوں کو امی جان نے قرآن مجید پڑھایا۔ انتظار میں ہوتیں کہ کب ان کو حقوق اللہ اور حقوق العباد کی ادائیگی کی توفیق ملے گی۔ اگر امی جان رشتہ داروں اور دوسروں لے لوگوں سے احسن طریقہ سے پیش آتی تھیں تو اپنے بچوں کے ساتھ کیسا سلوک کرتی ہوں گی؟ ہمارے ابا جان ہمیشہ پاکستان سے باہر رہے۔ خدا تعالیٰ پر توکل اتنا کہ کبھی لوگوں کی کہی کہلائی باتوں پر یقین نہیں کرتی تھیں۔ ابا جان 17 سال افریقہ میں رہے۔ کبھی سات سال بعد یا کبھی چھ سال بعد آتے۔ لوگ امی جان کو بہت دل برداشتہ کرتے۔ خاص طور پر یہ کہ تم لوگ یہاں بیٹھے ہو تمہارے میاں نے وہاں

دوسری شادی کر لی ہوگی۔ مگر ہماری امی جان کی زبان پر کبھی شکوہ نہ آیا، یادل شکنی نہیں ہوئی۔ امی ابا جان کا آپس میں پیار اور اعتماد کا جو رشتہ تھا وہ ان کو کبھی کمزور نہیں ہونے دیتا تھا۔ وہی پیار اور اعتماد ہماری امی نے ہمیں سکھایا۔ ہمیشہ ہمارے اور اعتماد کیا اور بھروسہ کیا۔ ہماری پروش میں ہماری امی جان نے انہک مخت کی۔ بغیر کہہ دل کی بات جان جاتیں۔ دنیا بھر کی فرمائشیں پوری کرنے کی کوشش کرتیں۔ کبھی یہاں ہوتیں تو بھی اپنی ذمہ داریوں کو نہ بھولتیں۔ اس زمانہ میں بھی باپ کی غیر موجودگی میں بچوں کو پالنا کوئی آسان بات نہیں تھی۔ بچوں کی تربیت کا خیال ان کی پڑھائی اور باہر کی دنیا سے محفوظ رکھنا وغیرہ۔ بے جاروک ٹوک نہیں کرتی تھیں مگر دین کے معاملہ میں بھی زمی نہیں کرتی تھیں۔ نمازوں کی پابندی، ناصرات یا جنم کے پروگراموں میں بھی نامنہ ہونے دیتیں بلکہ ناصرات کے اجلاس تو ہوتے ہی ہمارے گھر تھے۔

جہاں امی جان نے زندگی کے ہر مشکل سے مشکل امتحان میں کمزوری نہیں دکھائی اور بے حد بردباری اور تحمل سے ہر امتحان میں پاس ہوئیں۔ ایسے ہی انہوں نے اپنے بچوں کے مستقبل کو سنوارتے ہوئے اکی زندگیوں کے ساتھی ڈھونڈنے میں بھی کوئی کسر نہیں چھوڑی۔ ابا جان پاکستان میں رہتے نہیں تھے سو بچوں کی شادیوں کی ذمہ داریاں بھی امی جان کے ہی حصہ میں آئیں۔ کچھ شادیوں میں ابا جان شامل ضرور ہوئے۔ الحمد للہ۔

سب بچے اپنے اپنے گھروں میں خوشگوار زندگیاں گزار رہے ہیں۔ ہاں یہ بھی سچ ہے کہ ان نیک کاموں میں میری خالہ صادقہ نے ہر مشکل، خوشی و غمی میں اپنی بہن کا بھر پور ساتھ دیا۔ اللہ ان کو جزاء خیر دے۔ آمین۔

ابا جان 1969ء میں لندن آگئے اور امی بھی 1974ء میں ابا جان کے پاس لندن آگئیں۔ ہمارے گھر کا سب سے چھوٹا بچہ اب ماشاء اللہ جوان ہو گیا تھا۔ وہ بھی امی ابا جان کے پاس لندن میں ہی تھا اُس کی شادی کی خوشی ہم سب نے مل کر دیکھی۔

جماعت کے کاموں میں امی نے ہمیشہ حصہ لیا۔ پاکستان میں بھی مینگ پر باقاعدگی سے جاتی تھیں۔ چندہ لینے کی ڈیوٹی اکثر امی کے حصہ میں ہی آتی تھی۔ لندن آ کر بھی گواہ رجاء کی ڈیوٹی تو نہ کی مگر یہاں بھی قرآن مجید گھر پر بچوں کو پڑھانا، مینگوں پر جانا ہوتا رہا۔ جب تک اللہ تعالیٰ نے ان کو ہمت دی اب اجان امی کو لیکر ہر جمعہ پر جاتے تھے۔ ہمیشہ مسجد میں فرش پر بیٹھتی تھیں۔ اکثر ڈیوٹی والی عورتیں ان کو کرسی پیش کرتیں مگر ہمیشہ ان کا جواب ہوتا میں نے جس زمین میں جانا ہے اُسی پر سجدہ کروں گی، مجھے کرسی نہیں چاہیے۔ باقاعدہ بسوں پر مسجد جاتے اور اسی طرح مینگ پر بھی چلے جاتے۔ چندوں میں کبھی دیر نہیں ہونے دیتی تھیں۔ وصیت 1/3 کی کی ہوئی تھی۔ پرده کی آتنی پابند تھیں کہ زندگی کے آخری دم تک بر قعہ پہنا۔ اپنی امی جان کی قربانی، ایثار کا ایک اور واقعہ بیان کرتی ہوں۔

ابا جان اور امی جان اُن دنوں Clapham میں رہتے تھے۔ وہاں سے ہر روز بس میں بیٹھ کر ابا جان کے ساتھ خالد کے گھر ٹوٹنگ جاتے تھے۔ امی جان شام کو بچوں کو پڑھاتیں اور رات کو خالد اپنی کار میں گھر چھوڑ جاتا۔ امی جان کا گھر 19 ویں منزل پر تھا اس لیے خالد اُن کو ہمیشہ لفت سے گھر کے اندر تک چھوڑ کر جاتا کہ ایسے نہ ہو لفت خراب ہو اور امی ابا جان کو کوئی پریشانی ہو۔ ایک دن خالد کو کوئی کام تھا اور وہ پہلا دن تھا کہ اُن دنوں کو لفت کے اندر کر کے چلا گیا۔ امی ابا جان جب اوپر گئے اور دروازے کو چابی لگائی تو دروازہ پہلے ہی کھلا تھا۔ جیسے ہی انہوں نے پاؤں اندر کھا چور بھاگ گئے۔ جو جو بھی اُن کے ہاتھ آیا وہ پہلے ہی لے جا چکے تھے۔ گھر کا سارا سامان بکھرا ہوا تھا، ظاہر ہے دنوں ڈر گئے اُلٹے پاؤں باہر آ گئے۔ اُن دنوں میں امی ابا جان کے گھر سے زیادہ دو نہیں تھی پھر بھی 15 منٹ تو لگ ہی جاتے تھے۔ لیکن رات کے وقت اور پھر گھر میں چوری بھی ان سب باتوں کے ساتھ وہ دنوں بہت خوف زدہ میرے گھر پہنچے۔ دنوں کا ڈر کے مارے بڑا حال تھا۔ اُن کو بٹھایا پانی دیا اور ساری بات سُنی پھر اسی وقت پولیس کو فون کیا۔ خالد اور سامی صاحب بچوں کو لیکر سب وہاں پہنچ گئے چور پوری طرح گھر کا صفائی کر گئے، امی ابا جان صرف إِنَّ اللَّهُ كَا وَرَدَ كرتے رہے

کپڑوں کی الماری اور دراز غیرہ ہر جگہ چوروں کا ہاتھ لگ چکا تھا۔

پھر ایک دو دن کے بعد امی جان اور گل میری بھابی گھر کی صفائی کر رہے تھے۔ جب بکھرے ہوئے کپڑے اٹھائے تو ایک دو پڑھے جس کا گولا سا بنا ہوا تھا اُس کو کھولا تو یہ وہ تھا جس میں امی جان نے گل کا اور اپنا زیور رکھا ہوا تھا۔ الحمد للہ سارا زیور محفوظ مل گیا۔ بہت خوشی ہوئی کہ دونوں ماں بیٹیوں کا جتنا بھی زیور تھا وہ مل گیا۔ ان دونوں حضرت خلیفۃ المسیح الرابعؑ نے ٹلفورڈ اسلام آباد کی زمین کیلئے چندہ کی تحریک کی ہوئی تھی۔ جب زیور مل گیا تو امی جان اور گل نے اپنی رضامندی سے وہ سارا زیور اُس تحریک میں دے دیا۔ اللہ تعالیٰ ان کی یہ نیکی قبول فرمائے۔ آئین۔

وہ لوگوں کی سچی ہمدرد تھیں۔ گھر میں کوئی مہمان آجائے تو ان کی خوشی انتہا کو پہنچ جاتی۔ ہر ایک کے غم اور خوشی میں شامل ہونا ان کی فطرت تھی، بہت نرم دل تھیں۔ کسی کی آنکھ کا آنسو ان کی آنکھ کا آنسو بن جاتا۔ ضرورت مندوں کی ضرورت پوری کر کے راحت محسوس کرتیں۔ طبیعت کی سادہ ہر قسم کے تکلفات سے پاک تھیں۔ ہر کام خود اپنے ہاتھ سے کرنے کی عادی تھیں۔ انسانیت کی بھلانی ہی ان کا شیوه تھا۔ ہمیشہ کوشش کرتیں کہ ان کے ہاتھ یا زبان سے کسی کو کوئی تکلیف نہ پہنچ۔ بڑوں کا ادب اور حچھوٹوں سے پیار ان کی زندگی کا معمول رہا، کبھی تو یا تم نہ کہتیں ہمیشہ سب کو آپ ہی کہتیں۔ میرا بھی نام نہیں لیتی تھی مجھے بھی بھی ہمیشہ آپ ہی کہہ کر بلا تھیں۔

میری امی ابا جان نے اپنی زندگی کا سب سے بڑا غم اپنی جوان بیٹی بشری کی وفات کا دیکھا۔ یہ غم ان کی زندگی کا بہت بڑا غم تھا۔ امی نے تو پھر وہی اپنی بہت اور اللہ تعالیٰ کی رضا پر راضی رہتے ہوئے برداشت کیا۔ زبان سے بے شک اُف نہیں کیا لیکن راتوں کی نیندیں ختم ہو گئی تھیں۔ تقریباً ہر روز جب بھی آنکھ لگتی تو بشری ہی نظر آتی۔ ابا جان کی وجہ سے زیادہ غم کی بات نہیں کرتی تھیں۔ مگر میرے ابا جان آسانی سے نہ برداشت کر سکے بلکہ ان کو اس صدمہ کی وجہ سے زبان پر ہلا سافاچ کا حملہ ہو گیا جس کی وجہ سے تقریباً دو سال تک وہ اچھی طرح بات کرنے سے محروم ہو گئے۔ پھر آہستہ

آہستہ فرق پڑا اور مکمل طور پر ٹھیک ہو گئے۔ الحمد للہ۔

امی میرے اباجان کی بہت خدمت گزار تھیں۔ ان کی خدمت میں کبھی کوئی کسر نہیں آنے دیتی تھیں۔ چھوٹے سے چھوٹا کام بھی اباجان کی اجازت کے بغیر نہیں کرتی تھیں۔ امی اباجان نے ایک دوسرے کی بے حد عزت کی، خدمت کی، ایک دوسرے سے تعاون، محبت، ہمدردی، احترام و تکریم اور ایشارہ کا ایک نمونہ بننے رہے۔ یہ کہوں تو سچ ہو گا کہ ان کو دیکھ کر شک آتا تھا مشاء اللہ۔ دونوں کی زندگی بہت جفا کشی اور قربانیوں سے بھر پور گزری ہے۔ اباجان لندن کے جلسہ سالانہ پر ایک ہمیشہ پہلے لنگر خانہ کے کام کیلئے اسلام آباد چلے جاتے تھے۔ امی ہمیشہ ان کا کھانا گھر سے تیار کر کے بھجوائیں۔ کھانے میں اباجان کے دوستوں کا حصہ ضرور ڈالتیں۔ سچ تو یہ ہے کہ اباجان نے بھی امی جان کی جی بھر کے خدمت کی۔ چونکہ دونوں فلیٹ میں اکیلے رہتے تھے، دونوں ہی ایک دوسرے کا سہارا بننے رہے۔ بے شک وہ دونوں اکیلے اپنے فلیٹ میں رہتے تھے مگر ہم سب باری باری جاتے رہتے تھے لیکن میرے بھائی خالد اور اس کی بیوی بچوں کو زیادہ خدمت کرنے کی توفیق ملی۔ حقیقت میں اُس نے بیٹا ہونے کا حق ادا کیا جی بھر کے خدمت کی۔ اللہ تعالیٰ اس کو ان تمام نتیجیوں کا جائز عظیم عطا کرے۔ آمین۔

اب میں امی کی آخری بیماری کا ذکر کرتی ہوں۔ آپ بہت لمبی بیماری نہیں ہوئیں۔ کمر میں تکلیف ہوئی لیکن پھر بھی ہلکے ہلکے اپنے کاموں میں مصروف رہتیں۔ اُن کی بیماری کا ایک واقعہ لکھ دیتی ہوں اس سے آپ کو اندازہ ہو جائے گا کہ کس حد تک باہمت اور مہمان نواز تھیں۔ آپ کی کمر میں زیادہ تکلیف ہوئی تو خالد کوفون کر کے بتایا کہ میری طبیعت بہت خراب ہے۔ اُس نے ڈاکٹر کوفون کیا اور ساتھ خالد نے کہا ہر کا دروازہ کھلا ہی رہنے دیں۔ تھوڑی دیر کے بعد جب ڈاکٹر صاحب گھر آئے تو امی نے ہاتھ میں ٹرے پکڑی ہوئی تھی اور ڈاکٹر صاحب کو کھانا پیش کر رہی تھیں۔ ڈاکٹر صاحب نے پوچھا یہاں کون ہے؟ تو بولیں میں ہوں۔ ڈاکٹر صاحب یہ کہہ کر چلے گئے کہ آپ بالکل ٹھیک ہیں۔ ڈاکٹر صاحب ہمارے اپنے احمدی دوستوں میں سے ہی تھے، انہوں نے خالد کو بتایا کہ اپنی امی

جان کو کہا ب مہمان نوازی کو رہنے دیں اور اپنا خیال رکھیں۔ ان کے لیے زیادہ چلنا پھرنا اچھا نہیں ہے۔ جن دنوں امی جان کو تکلیف شروع ہوئی میں خود ان دنوں ہسپتالوں کے چکر میں تھی کیونکہ سامی صاحب شدید بیمار تھے۔ امی جان کا پہلے بہت اصرار تھا کہ میں نے سامی صاحب کو ملنے ہسپتال جانا ہے۔ لیکن سامی کہتے کہ امی ابا جان کو میرے پاس نہ لانا میں ان کو صحبت مند ہو کر خود ملنے جاؤں گا، اس حالت میں وہ مجھے دیکھیں گی تو ان کو تکلیف ہوگی۔ اللہ تعالیٰ کو ان دنوں کا اس دنیا میں ملنا منظور نہ تھا۔ ان کی وفات ہو گئی اور میری امی جان جنازے میں بھی شامل نہ ہو سکیں جس کا انہیں شدید صدمہ تھا۔ امی جان کی تکلیف شدت پکڑ گئی۔ مجھے اپنی عدت اور غم بھول گیا۔ سامی صاحب کے ہسپتال کے چکر ابھی ختم ہی ہوئے تھے کہ امی جان کے شروع ہو گئے، پھر پورے پانچ ہفتوں کے بعد امی جان کی وفات کا صدمہ سہنا پڑا۔ کیا بتاؤں کہ کون سا غم زیادہ تھا اور کون سا غم کم۔ اس ماں کا جس نے مجھے زندگی دی، جینے کے گر سکھائے یا اس کا جو میری زندگی کا ساتھی تھا، جس نے زندگی بھر ساتھ نبناہے کا وعدہ کیا تھا۔ میں ان دو ہستیوں سے محروم ہو گئی جن کے گرد میری زندگی گھومتی تھی۔ میں ظاہر نارمل تھی پر دل کے اندر تہنماغ سے چور، پارے کی طرح ڈوٹی تھی۔

امی جان کا گھر میں آخری دن

جس دن تکلیف زیادہ بڑھی اور ہسپتال جانے کی تیاری کی تو ہسپتال جانے سے پہلے مجھے ساری باتیں سمجھائیں اور بتایا کہ یہاں میرا پاسپورٹ ہے، فلاں جگہ پر میے پڑے ہیں۔ ساری چیزیں جب اکٹھی ہو گئیں تو کہنے لگیں کہ تمہارے ابا جان کو یہ چیزیں نہیں ملیں گی۔ اس لیے سب سنچال کر خالد کو دے دینا۔ پھر کہا اب تم فون ملاؤ، یہیاں جو پاکستان میں تھیں ان سب کو باری باری فون کیا اور خدا حافظ کہا۔ پھر امریکہ میں اپنے بہن بھائیوں کو فون پر خدا حافظ کہہ کر ہسپتال چلی گئیں۔ ایک بنس میں جاتے ہوئے اپنے ہاتھ سے الیس ٹلڈ بکاف عبدہ کی انگوٹھی اتار کر مجھے دی اور کہا وہاں ہاتھ کبھی صاف نہ ہوں تو اس انگوٹھی کو پہننا اچھا نہیں ہو گا۔ میں اور خالد کی بڑی بیٹی طاہرہ

ہم دونوں امی جان کے ساتھ تھے۔ وہاں ہسپتال میں بھی پر دے کی فکر۔ مردنی سے کوئی کام کروانا نہیں چاہتی تھیں۔ بے شک ہل نہیں سکتی تھیں مگر سب ملنے والوں کے ساتھ ایسے ہی بات کرتیں جیسے کوئی بات ہی نہیں۔ جورات ان کی زندگی کی آخری رات تھی اس سے پہلی شام کو میں ان کے پاس تھی۔ ابا جان گھر تھے اور بہت پریشان اور ندھار تھے۔ میں نے امی سے کہا ابا جان کو بلوالوں؟ کہنے لگیں نہیں ان کو آرام کرنے دو کیوں ان کو بے آرام کرتی ہو۔ ساتھ ہی میری طرف دیکھا اور کہنے لگیں کیوں تمیں کیا لگتا ہے میں دنیا سے جا رہی ہوں؟ میرا دل ڈر گیا۔ میں نے جواب دیا نہیں امی میرا مطلب ہے کہ ابا جان آپ کے پاس آ جائیں۔ بولیں ان کو بے آرام نہ کرو۔ جاتے جاتے بھی ابا جان کی فکر تھی۔

اتنی فکروں والی، ہر ہر قدم پر ہمارا سوچنے والی، ہمارے دکھوں میں دکھی، خوشیوں میں خوشی منانے والی، رات رات بھر جاگ کر ہمارے لیے دعا عین کرنے والی، ظاہر ہماری آنکھوں سے اوچھل ہو گئیں ہیں لیکن وہ ہر وقت ہمارے ساتھ ہوتی ہیں۔ کوئی پل کوئی لمحہ ایسا نہیں ہوتا جب میں یہ نہ محسوس کروں کہ امی ہمارے پاس نہیں۔ ہر وقت ساتھ رہتی ہیں۔ یادوں میں، دعاوں میں۔ ان کی دعا عین، ان کی باتیں، ان کی یادیں جو ہماری زندگی کا سرمایہ ہیں وہ ہر وقت ہمارے پاس ہیں۔ میں اللہ تعالیٰ سے دعا کرتی ہوں اللہ تعالیٰ ان کو وہاں بھی اعلیٰ سے اعلیٰ مقام عطا کرے۔ خدا کرے کہ اگلے جہاں میں بھی ہمیشہ آپ خدا تعالیٰ کے پیار کی جنت میں رہیں۔ اللہ تعالیٰ آپ کے درجات بلند سے بلند تر فرماتا چلا جائے اور جنت الفردوس میں اپنے پیاروں کے ساتھ اعلیٰ مقام عطا فرمائے۔ اللہ تعالیٰ پیاری امی جان کی ساری اولاد کو ان کی نیکیوں کا وارث بنائے اور ہمیشہ اپنی رضا کی راہوں پہ چلنے کی توفیق عطا کرے آمین۔ امی جان کی وفات سے مجھے یوں لگا جیسے میں دعاوں کے سرچشمے سے محروم ہو گئی ہوں۔ اللہ تعالیٰ انکی مغفرت فرمائے۔ صرف امی جان کی ہی خوبیاں بیان کرنے لگوں اور لکھتی چلی جاؤں تو کبھی ختم نہ ہوں۔

میرے ابا جان شیخ محمد حسن صاحب

کاخاندانی پس منظر



میرے بھائی محمد اسلم خالد نے ابا جان کے پاس بیٹھ کر ان کی زندگی میں ان کے کچھ حالات لکھے تھے ان میں سے ہی مختصر کر کے میں لکھ رہی ہوں:

ہم لدھیانہ میں دو منزلہ گھر جس میں رہتے تھے، اُس کے ماتھے پر ہذلین فضل رَبِّی لکھا ہوا تھا جس کو یک فیلڈ گنچ کہتے تھے، کوچ نمبر 9 تھا۔ ویکفیلڈ گنچ کو عام طور پر صرف نیل گنچ کے نام سے ہی بلا یا جاتا تھا۔ میرے والد صاحب کا نام نور محمد تھا اور والدہ صاحبہ کا نام مکرمہ فاطمہ بی بی صاحبہ تھا۔ دادا کا نام محمد بخش صاحب اور پڑا دادا کا نام قادر بخش تھا۔ ہمارے بڑے بھائی مکرم غلام بی صاحب مرحوم بتاتے تھے کہ گاؤں کا نام ”شیخان دا گھد الا“ تھا۔ شاید اسی لیے آگے سب شیخ کہلانے یا ممکن ہے کہ آباؤ اجداد ہندوؤں سے مسلمان ہوئے ہوں۔ واللہ عالم۔ والد صاحب کی تاریخ پیدائش کا کوئی اندازہ نہیں۔ ہمارے خاندان کو آلوی والیوں کا خاندان بھی کہا جاتا تھا۔ اسکی وجہ یہ بتاتے ہیں کہ ہمارے آباؤ اجداد گتکہ کے کھلاڑی تھے اور اکثر کڑیل جوان ہوا کرتے تھے۔ میں نے اپنے دادا کے بھائی دیکھے ہیں۔ بہت جاہ و جلال والے تھے۔ لوگ ان کے پاس اپنے فیصلہ وغیرہ کروانے آیا کرتے تھے۔ سرخ و سفید چہرہ تھا۔ مانگ درمیان میں نکالا کرتے۔ ان کا نام رحیم بخش تھا۔

میری والدہ فاطمہ بی بی جن کو ہم بی بی کہتے تھے بڑی وضع دار خاتون تھیں۔ گھر میں نہ صرف اپنے بچوں کی کثرت تھی بلکہ ہمارے والد کی عادت تھی کہ رشتہ داروں میں اگر کوئی یتیم ہوتا تو اسے گھر لے آتے۔ اٹھارہ بیس افراد ہر وقت گھر میں ہوتے تھے۔ اتنے بچوں کو قابو میں رکھنا ایک

مضبوط اعصاب والی خاتون کا تقاضا کرتا ہے اور وہ ہماری والدہ کو اللہ تعالیٰ نے عطا کر کھے تھے۔ رعب اور دببہ کے علاوہ انہوں نے اپنے پاس ایک لمبی چھڑی بھی رکھی ہوتی تھی۔ گلی محلہ کے لوگ بھی عزت سے پیش آتے۔ یہاں تک کہ محلہ کے اوباش لڑکے سڑکوں پر کھڑے ہوتے تو بی بی کو دیکھ کر راہ سے ہٹ جاتے۔ میں نے لڑکوں کو یہ کہتے ہوئے سنا کہ بی بی آرہی ہے راستے سے ہٹ جاؤ۔ ہمارا گھر قرستان کے قریب تھا اور اکثر غزدہ لوگ اپنے عزیزوں کی تدبیں کیلئے ہمارے گھر کے قریب سے گزرتے۔ والدہ صاحبہ کو علم ہو جاتا کہ کوئی میت آئی ہے تو آپ کا طریق تھا کہ فوراً کوئی نہ کوئی مشروب بنانے کے لئے جاتیں اور غم زدہ لوگوں کو پلاتیں اور ڈھارس بنادھاتیں۔ غریبوں، ضرورت مندوں اور حاجت مندوں کی مدد کیلئے بے چین ہو جاتیں۔ اکثر رات کے اندر ہیرے میں گھر سے نکلتیں اور غریب گھروں میں جا کر ان کی مدد کرتیں۔ مجھے یاد ہے جب آپ کی وفات ہوئی تو سوگوار لوگوں میں غریب لوگوں کا ایک ہجوم تھا۔

بچپن کی شراتوں پر تو سب ہی کو سرزنش ہوتی ہے۔ ایک بار میں بھی اسی ڈر سے کہ آج اپنی خیر نہیں ڈرا اور سہما گھر پہنچا۔ بی بی کا سامنا ہوا تھر تھر کا نینے لگا۔ اپنا خیال تھا پیچھے چھپا رکھا تھا کہ بی بی نے میری حالت کا اندازہ لگایا اور مجھے کہا کہ ہاتھ دکھاؤ کیوں چھپا رہے ہو۔ انگلی ڈور سے کٹی ہوئی تھی اور خون بہہ رہا تھا۔ یہ دیکھ کر سخت گیر ماں کا بٹ اس کی اپنی ہی مامتا کی پیش میں پکھل گیا۔ سخت بے چین ہوئیں اور پانی کی پٹی رکھنے لگیں۔

مجھے یہ بھی یاد ہے کہ بی بی نے مسجد فضل لندن کی تحریک میں اپنی سونے کی بالیاں چنہ میں دیں۔ الحمد للہ! کہ آج مجھے اور میرے بچوں کو اس مسجد میں خدمت کی توفیق ملی۔

ایک بار حضرت خلیفۃ المسیح الثانیؑ لدھیانہ سے گزر رہے تھے کہ والدہ صاحبہ بھی تشریف لے گئیں۔ میری عمر اسوقت تقریباً چھ سال ہو گی، والدہ صاحبہ نے مجھے اٹھا کر حضورؐ کا دیدار کروا یا تھا۔ حضورؐ کو دیکھ کر میری والدہ نے ایک فقرہ کہا کہ دیکھو کس قدر نورانی چہرہ ہے۔ میں نے پلٹ کر دیکھا

تو ان کی آنکھوں میں آنسو جاری تھے۔

بی بی کی جب وفات ہوئی تو میری عمر تقریباً دس یا بارہ سال کی ہوگی اس لیے بہت کم باقی تھا اس لیے بہت کم یاد ہیں لیکن جو یاد ہیں وہ انکے لیے دعا بن کر رہ گئی ہیں۔ ان کی وفات کے بعد ان کی سہیلیاں ملتیں تو بہت پیار کرتیں اور کہتیں کہ یہ ہماری فاطمہ کی نشانی ہے۔ ہر ایک کے دل میں گھر کیا ہوا تھا۔

میرے والد صاحب کا نام محترم نور محمد صاحب تھا۔ گھر کے معاملات کا پورا بندوبست والدہ صاحبہ کے ہاتھ میں تھا اس لیے بے فکر تھے۔ ویسے بھی خاموش طبع تھے۔ بہت غریب پرور، ہر کسی پر ترس کھانے والے۔ پیشہ جلد بندی تھا۔ یہ کوئی ایسا پیشہ نہیں کہ اتنی دولت آجائے کہ وہ حاتم طائی بن جائیں۔ دل کے بہت حلیم تھم زدہ اور ضرورت مندوں کو دیکھ کر نہ صرف انکی مدد کرتے بلکہ بہت سے ٹیکم رشتہ داروں کو اپنے گھر لے آتے۔ ان کی دیکھا دیکھی دوسرے ضرورت مند بھی آپ کے پاس آجاتے۔ سب مل کر جو ہوتا گزار کرتے اور بہت اچھا گزار ہوتا رہا۔ چونکہ خود بھی قبیل دار تھے اور دیگر ضرورت مندوں کے کام بھی آتے اس لیے کبھی بھی دولت کے انبار دیکھنے میں نہیں آئے اور نہ کوئی جائیداد بنانے سکے۔ لدھیانہ میں ایک آبائی گھر تھا اور اسی میں رہائش پذیر رہے۔

ہمارے والد بہت سادہ طبیعت کے مالک تھے۔ اکثر کرتے کے بٹن بے ترتیب اور اور پر نیچے لگے ہوتے۔ توکل کی انہتائی بندیوں پر قدم رکھتے تھے۔ بارہا دیکھا کہ پاس کچھ بھی نہیں لیکن توکل کیا اور اللہ تعالیٰ نے غیب سے ایسے سامان کئے کہ عقل دنگ رہ جاتی ہے۔

مجھے اپنے بھپن کا ایک واقعہ بھی نہیں بھولتا۔ میں اور میرا بھائی احمد حسن اپنے والد کے ساتھ عید پڑھنے گئے۔ واپسی پرسواری کے لیے پیسے بھی نہ تھے اور پیدل ہی کھیل کو دیں مصروف گھر کو آنے لگے۔ مجھے لگتا ہے اس دن والد صاحب کی جیب بالکل خالی تھی۔ لوگ اپنے بچوں کو قسم قسم کی چیزیں لے کر دے رہے تھے اور ہم خاموش والد صاحب کی طرف نگاہ جمائے ہوئے تھے۔ انکے ذہن میں یہ تجویز آئی کہ اور تو میں انہیں کہیں لے جائیں سکتا۔ کہنے لگے آئیں آپ کو دریا کی سیر کرائیں۔

ہمارا دھیان کچھ عید کے ہنگاموں سے ہٹ کر دریا کی سیر پر لگ گیا۔ والد صاحب کے ساتھ پیدل ہم دریا پر پونچھے۔ وہاں تو کوئی ایسی دیکھنے والی چیز نہ تھی۔ ان دونوں فیروز پور دریا پر گل بن رہا تھا اور اس کے مزدوروں نے مل کر عید منانے کا پروگرام بنارکھا تھا۔ ان میں سے ایک پٹھان مزدور کی نظر ہم پر پڑی تو وہ ہمارے والد صاحب کے پاس آ کر اپنی ٹوٹی پھوٹی اردو میں کہنے لگا۔ باہتمام ادھر کدھر پجھوں کے ساتھ پھرتا ہے آج تو عید کا دن ہے؟ والد صاحب غالباً خاموش رہے۔ اس پر اس نیک دل پٹھان نے کہا آؤ ہمارے ساتھ عید مناؤ ہم نے پلاٹ بنا�ا ہے۔ وہ ہمیں اپنے ساتھ لے گیا اور ہم نے بڑے مزے لے کر کھانا کھایا۔ جب ہم آنے لگے تو اس پٹھان نے ایک آنہ مجھے اور ایک آنہ میرے بھائی کو عیدی دی۔ بچپن میں تو ہم اس لیے خوش تھے کہ ہماری عید ہو گئی لیکن آج ہم اللہ تعالیٰ کے فضلوں کو یاد کر کے خوش ہوتے ہیں کہ کس طرح اس نے جگل میں ہماری عید کے سامان کئے۔ کچھ اسی طرح کا سلوک اللہ تعالیٰ کا ہمارے غریب پرور باب کے ساتھ تھا۔ گئے تو ہم پیدل تھے لیکن واپسی کے لیے اللہ تعالیٰ نے تنگہ کے لیے رقم کا انتظام بھی فرمادیا۔ وہ پٹھان کا دیا ہوا آنہ مجھے کبھی نہیں بھولتا اور بھولے بھی کیسے کہ اس میں اللہ پر توکل کرنے اور پھر اس کی ہم پر پیار کی نظر بھولنے ہی نہیں دیتی۔

ایک بار خاکسار اپنے والد صاحب کے ساتھ جارہا تھا کہ راستہ میں والد صاحب کو سانپ نے ڈس لیا۔ والد صاحب بہت دعا گوا اور اللہ کی ذات پر پورا بھروسہ کرنے والے تھے۔ سارے راستے دعا نیکی پڑھ کر پھونکتے رہے اور مجھے یاد ہے کہ حلقہ کی تکلی سے جلی ہوئی را کھبھی اس پر لگائی تھی لیکن جود عاکسیں پڑھتے رہے ان میں لَا إِلَهَ إِلَّا أَنْتَ سُبْحَنَكَ إِنِّي نُسْتَعِنُ بِكَ مِنَ الظُّلْمِينَ اور بکثرت درود شریف شامل تھا۔ الحمد للہ کہ سانپ کے کاٹے کا کوئی بھی بداڑ آپ پر نہ ہوا۔

ایک بار والد صاحب قادیانی جانے کے لیے گاڑی میں تشریف فرماتھے کہ گاڑی چلنے سے قبل اتر آئے۔ غالباً کوئی القاء ہوا ہوگا۔ اس ٹرین کا لاڑ وال اور پھلواڑ کے درمیان ایک سینٹ ہو گیا۔

اسطرح اللہ تعالیٰ نے محض اپنے فضل سے آپ کو محفوظ رکھا۔

ایک بارا یہی بھی ہوا کہ خاکسار اور والد صاحب نے کوت کپورہ سے مگر کے لیے جانا تھا۔ ٹرین آنے والی تھی اور ٹکٹ لینا باقی تھے۔ والد صاحب نے ٹکٹ بالبوکو دو ٹکٹ دینے کیلئے پیسے دیئے، اندر سے جواب آیا بابا پیسے اور دو یہ تو کم ہیں۔ والد صاحب کے پاس وہی رقم تھی، مجھے کہنے لگے کہ تم ٹرین پر چلے جاؤ میں پیدل آ جاتا ہوں لیکن میرا اصرار تھا کہ نہیں آپ ٹرین پر جائیں اور میں پیدل آ جاؤں گا۔ نہ جانے کیوں میں نے والد صاحب سے پوچھا کہ کتنے پیسے کم ہیں۔ انہوں نے بتایا کہ دو آنے میں نے جیب میں ہاتھ ڈالا تو مجھے کوئی سخت سی چیز محسوس ہوئی دیکھا تو دو آنے کی رقم نکلی۔ وہ دو آنے بالبوکو دیے تو ہم دونوں اللہ کے فضلوں سے مغلوب ٹرین میں اکٹھے سفر پر روانہ ہوئے۔ آج تک سمجھنہیں آئی کہ رقم میری جیب میں کہاں سے آئی۔

والد صاحب جسمانی لحاظ سے اتنے مضبوط نہ تھے۔ ایک مرتبہ کبھی نے حضرت مسیح موعودؑ کو گالی دی آپ کو شدید دکھ اور ضعف ہوا اور آپ بے ہوش ہو گئے۔ ہماری پھوپھی (جو عطا اللہ شاہ بخاری کی منہ بولی بہن تھیں) جب بھی ملنے آتیں تو گلی میں داخل ہوتے ہیں بین ڈالنا شروع کر دیتیں اور کہتیں کہ:

”مرزا نے میرے پر اوال نوں لٹ لیا“

یعنی مرزا (صاحب) نے میرے بھائیوں کو لوٹ لیا ہے۔

احمدیت کا ہمارے گھر میں نفوذ

یہ معین کرنا کہ ہمارے گھر میں احمدیت کیسے داخل ہوئی ایک مشکل امر ہے البتہ میرے والد صاحب محترم صوفی احمد جان صاحب کے مریدوں میں سے تھے جنہوں نے حضرت مسیح موعودؑ کے دعویٰ سے پہلے یہ شعر پڑھا تھا کہ

ہم مریضوں کی ہے تمہیں پہ نظر
تم مسیحا بنو خدا کیلئے

دعویٰ سے قبل ہی منتشری احمد جان صاحب کی وفات ہو گئی لیکن آپ کے مریدوں نے حضرت مسیح موعودؑ کے دعویٰ پر شرف بیعت حاصل کیا۔ حضرت مسیح موعودؑ کی زندگی میں یا اس کے بعد کسی وقت والد صاحب نے احمدیت قبول کی۔ اس کا باقاعدہ ریکارڈ موجود نہیں والدین ہماری ہوش سے بہت پہلے احمدیت قبول کر چکے تھے۔

ہماری والدہ بچپن میں وفات پا گئیں اور اب والد صاحب کے ساتھ کثیر تعداد بچوں کی رہ گئی۔ احمدیت کی مخالفت، بچوں کی شادیاں اور دیگر پریشانیاں درمیان میں حائل ہونے لگیں۔ بچوں کی شادیاں غیر از جماعت گھرانوں میں ہوئیں۔ ہم اس ملے جلے ماحول میں آگے بڑھنے لگے۔ بچوں کی شادیوں سے گھر کا شیرازہ بکھر نے لگا۔ والد صاحب کی طبیعت بہت نرم تھی جس کا جدھر دل چاہا اس نے وہی راہ اختیار کی۔ ہمارے بڑے بھائی جو کہ خود احمدی ہو چکے تھے لیکن شادی غیر از جماعت میں ہوئی۔ اسی طرح ایک اور بڑے بھائی نے احمدیت قبول نہ کی بلکہ لوگوں کے زیر اثر مخالفت بھی کرتے رہے۔ اس طرح ہم چھ بھائیوں میں سے تین احمدیت کی طرف آگئے اور تین غیر از جماعت کی طرف چلے گئے۔ بہنوں کی شادیاں بھی غیر از جماعت لوگوں میں ہوئیں۔ لیکن ہماری ایک بہن نے فارم بیعت پر کر کے بھجوادیا تھا لیکن مخالفت والے گھر میں بیا ہی گئیں اس لیے ان کی ساری اولاد دوسری جانب چلی گئی۔ اناللہ وانا الیہ راجعون۔

مجھے بیعت کی توفیق ملنا

غالباً ۱۹۳۰ء کی بات ہے ملک میں کئی قسم کی تحریکات چل رہی تھیں۔ میری طبیعت بھی جوشیلی تھی۔ ہر جلسے جلوس میں شامل ہوتا تھا۔ دوستیاں بھی ایسے لوگوں کے ساتھ تھیں جو چورا چکے، ہر وقت نشہ کرنے والے تھے جنہیں کمزوروں پر ہاتھ اٹھانے میں کوئی عارضہ تھی۔ ڈاکے ڈالنے اور ہر قسم کی دہشت گردیوں میں حصہ لیتے تھے۔ میری اگرچا ایسے لوگوں کے ساتھ دوستیاں تو تھیں لیکن خدا کے فضل سے کبھی بھی کسی پر زیادتی نہیں کی بلکہ ان کو بھی روکنے کی کوشش کرتا۔ ایک بار ایک شخص نے،

جب کہ خاکسار اپنے دوستوں میں بیٹھا تھا، طعنہ دیا کہ تم خود کو اتنے پار سانہ سمجھو کر کبھی شراب کو جھووا تک نہیں۔ خاکسار ابھی خاموش ہی تھا کہ میرے ساتھیوں میں سے ایک کھڑا ہو گیا اور اس شخص کو برا بھلا کہا اور اس نے میری صفائی پیش کرتے ہوئے کہا کہ اس نے کبھی ایسے کاموں میں حصہ نہیں لیا۔ چونکہ پوچھ گچھ کرنے والا کوئی نہ تھا بس خود کو زمانہ کی روپرچھوڑ رکھا تھا۔

اُن دنوں کشمیر مود منٹ چلی تو ہم بھی احرار جماعت میں شامل ہو گئے اور اس جلوس میں شامل ہوئے جو اسلام کے نام پر جہاد کرنے والوں کا تھا۔ حکومت نے گرفتاریاں کیں تو ہم نے بھی خود کو اسلام کے نام پر قربانیاں پیش کرنے والوں میں پیش کر دیا۔ تین ماہ کی سزا ہوئی۔ مولوی گھروں کو چلے گئے اور ہم جیلوں میں۔ میرے ساتھی بھی میرے ساتھ ہی تھے پہلے ہمیں ایک ماہ لدھیانہ جیل میں رکھا پھر لا ہو رہا ہو رہا ہے۔ تکبیر بلند کرتے ہوئے گزرے جسکی آواز ہمارے گھروں تک پہنچی۔ یہ آوازن کر عزیز واقارب اسٹیشن پر پہنچنے لگے۔ پولیس ہمیں کہتی کہ نعرے مت لگاؤ۔ ہم نے کہا نعرے تو لگیں گے۔ جس کی ناطر ہم یہاں آئے ہیں اب اس کی غیرت کا تقاضا ہے کہ ہم نعرے بھی لگائیں۔ اسٹیشن پر مجھے ملنے کے لیے صرف میری بہن سکینہ آئی۔ میں نے سن رکھا تھا کہ بہنیں بھائیوں کے لیے بے چین ہو جاتی ہیں اس دن اس صداقت کا سورج طلوع ہوتے دیکھا۔ خیر ہم جیل بیکچ دئے گئے۔ تھوڑے عرصہ بعد ہماری خانتوں کی کوشش کی گئی لیکن خاکسار نے باہر آنے سے انکار کر دیا۔ میرے ساتھی جیل کی سلانخوں سے لپٹ لپٹ کر روپیا کرتے اور مجھے کہتے تھے کہ تمہاری وجہ سے ہم جیل بھگت رہے ہیں ورنہ آج ہم آزاد ہوتے۔ رمضان المبارک انہی ایام میں آگیا۔ چونکہ میری صحت خدا کے فضل سے بہت اچھی تھی۔ میں نے روزے رکھنے کا ارادہ بھی کر لیا۔ صبح سحری کے وقت جو کھانا دیا جاتا تھا یہ بت بدمزہ ہوتا۔ روٹی میں سری کے سوسو دانے نظر آتے۔ مگر مجبوری تھی، الحمد للہ رمضان کے پورے روزے رکھے، جیل کی مشقت اور روزوں سے جسمانی لحاظ

سے بہت کمزور ہو گیا تھا باہر آیا تو بہت لا غر ہو چکا تھا۔ طبیعت کی سختی نرمی میں بدل گئی اور روحان عبادت کی طرف مائل ہو گیا۔ جیل سے شہر تک احرار کا جھنڈا اٹھائے نظرے لگاتے شیش پر پہنچ۔ گھر آئے تو کسی نے بھی گرم جوشی کا اظہار نہ کیا۔

ہمارے گھر کے پاس امام باڑہ کی مسجد تھی۔ میں نماز کے لیے اس مسجد میں جانے لگا۔ وہاں ایک بزرگ جن کا نام مکرم رحیم بخش صاحب تھا، نماز پڑھنے آتے تھے۔ پیشہ کے لحاظ سے راج کا کام کرتے تھے، بہت کم گو تھے۔ کانوں سے اونچا سنتے تھے۔ ایک روز مجھے ظہر یا عصر کی نماز کے بعد بلا کر مسجد کے ایک کونے میں لے گئے اور کہنے لگے کہ اب تم سارا کچھ دیکھ آئے ہو۔ یہ سارے شیطانوں کے ٹولے ہیں جو مختلف رنگ بدلتے رہتے ہیں۔ میں تمہیں بتاتا ہوں کہ مرزا صاحب سچے ہیں ان کو مان لو! میں یہ بات سن کر حیران رہ گیا کہ خود تو مانتے نہیں اور مجھے ماننے کو کہہ رہے ہیں۔ میں نے کہا کہ آپ کیوں نہیں مان لیتے۔ انہوں نے کہا سنو! میں جو تمہیں بتاتا ہوں وہی ٹھیک ہے میری بات چھوڑو۔ اس پر کہنے لگے میں نے ایک خواب دیکھا ہے سن لو۔ اس پر انہوں نے اپنی خواب سنائی۔

تجھد کی نماز پڑھنے کے بعد میری آنکھ لگ گئی۔ کیا دیکھتا ہوں کہ ایک باغ میں ہوں۔ میں نے دیکھا کہ نبیوں کے مختلف تخت لگے ہیں۔ میں دریافت کرتا ہوں کہ یہ کن لوگوں کے تخت ہیں؟ مجھے بتایا گیا کہ نبیوں کے تخت ہیں۔ میں آگے بڑھتا ہوں تو ایک بہت عالیشان تخت مجھے دکھایا گیا۔ میں نے پوچھا کہ یہ کس کا تخت ہے؟ بتایا گیا کہ یہ حضرت رسول کریم صلی اللہ علیہ وسلم کا تخت ہے۔ تخت کے نیچے حضرت مرزا صاحب تشریف فرماء ہیں۔ میں نے سلام کیا اور ان سے پوچھا کہ آپ یہاں کیوں بیٹھے ہیں؟ اُسپر آپ نے فرمایا آپ کو نہیں علم کہ اس زمانہ میں رسول کریم صلی اللہ علیہ وسلم کے تخت کی گنراوی کرنے پر میری ڈیوٹی لگی ہے۔ اس کے بعد انہوں نے میری کمر سے کرتا اٹھایا اور کمر پر ہاتھ پھیرا جس سے میری آنکھ کھل گئی۔ اس خواب سے مجھ پر یہ بات کھل گئی کہ مرزا صاحب سچے ہیں اس لیے تم ان کو مان لو۔

یہ حیران کن خواب سن کر میں مسجد سے باہر آیا تو سوچنے پر مجبور ہو گیا کہ ایک غیر از جماعت کا مجھے یوں کہنا ضرور تھا ہے۔ چونکہ ہم انہیں بچپن سے جانتے تھے کہ وہ ایک تھج بولنے والے شخص ہیں۔ وہ خاموش طبع شخص تھے اور اپنی عبادت میں مشغول رہا کرتے تھے۔ کچھ عرصہ کے بعد جلسہ سالانہ بھی آرہا تھا میرے بڑے بھائی غلام نبی صاحب نے مجھے کہا کہ اب تم زندگی کے سارے رخ دیکھو ہی آئے ہو اب قادریاں چلو۔ میں جانے کے لیے تیار ہو گیا۔ ایک تو اس خواب کا اثر تھا پھر یہ بات تو پکی تھی کہ احمدیت گھر میں موجود ہی تھی۔ والدین تو تھے ہی احمدی اب تو صرف میری بھٹکی ہوئی روح کو کسی کے سپرد کرنے کی بات تھی۔ بھائی غلام نبی صاحب کے ساتھ قادریاں گیا۔ جانے سے قبل رشتہ دار عزیزوں نے بہت روکا کہ وہاں جنت دوزخ ہے، جادو کر دیں گے وغیرہ وغیرہ۔ خیر میں قادریاں چلا گیا وہاں جلسہ سننے کا موقعہ ملا۔ لوگوں کا آپس میں محبت پیار دیکھا۔ حضرت مسیح موعودؑ کے مزار پر گیا۔ دیکھا کہ لوگ آتے ہیں دعا کر کے چلے جاتے ہیں۔ کوئی پھول نہیں چڑھاتے۔ کسی قسم کی کوئی بدعت نہیں۔ میں نے چونکہ بڑے بڑے میلے اور عرس دیکھنے ہوئے تھے اس لیے یہاں کی دنیا ہی کچھ اور تھی۔ جلسہ سالانہ پر یعنوں کا وقت آیا تو اس وقت تک مجھ میں بہت تبدیلی آچکی تھی اور آخر وہاں حضرت خلیفۃ المسیح الثانیؑ کے ہاتھ پر بیعت کرنے کی سعادت پائی۔ الحمد للہ۔

ایک نئے دور کا آغاز

میری بیعت کے بعد گھر میں ملے جلے جذبات کا رد عمل ہوا۔ والد صاحب بہت خوش ہوئے اور ان کا حوصلہ بہت بلند ہوا۔ لیکن وہ بھائی اور بھا بھیاں جو احمدی نہیں تھیں مخالفت میں زور دکھانے لگے لیکن سبھی میری طبیعت سے بھی واقف تھے اس لیے مخالفت زیر زمین کرتے۔ مخالفت ہمیشہ کسی سکیم کے تحت ہوتی۔ گھر کی تقریبات میں اور دیگر فیصلوں میں ہمیشہ امتیازی سلوک روارکھتے اور یہ سلوک زندگی کے تمام شعبوں پر محیط ہوتا۔ محلہ والوں نے بائیکاٹ کا سلسلہ شروع کر دیا۔ دکانوں پر بورڈ لگا کر رکھ لیے کہ مرزا یوں کوسو دانہیں دیا جائے گا وغیرہ۔

میری بیعت کے بعد ہمارے گھر کی ایک بار پھر سے مخالفت شروع ہو گئی، والد صاحب کی کمزوری کی حالت تقویت میں بد لئے گئی۔ اب انہیں حوصلہ ہوا کہ میرے ساتھ بھی کوئی ہے۔ اسی طرح میرے چھوٹے بھائی منظور نے بھی بیعت کر لی جس سے مزید حوصلہ بڑھا۔ ہم سے بول چال بند ہو گئی۔ پورا محلہ ایک طرف اور ہم ایک طرف کٹ کے رہ گئے۔ میرے وہ ساتھی جو جیل میں ساتھ تھے، طعنہ دیتے کہ وہاں ہمیں تمہاری وجہ سے جیل کا ٹھنڈا پڑی اور خود باہر جا کر مرزاںی ہو گئے۔ پھر اللہ تعالیٰ نے مزید کرم کیا اور خالہزاد بھائی کو دین کی روشنی دکھائی اور اس نے جماعت احمدیہ کو دل سے قبول کر لیا۔ میرے خالہزاد بھائی غلام محمد صاحب سابق خادم مسجد فیصل آباد (لالپور) جنہوں نے فیصل آباد کی مسجد میں بہت لمبا عرصہ خدمت کی تو فیض پائی پھر انکی اولاد کو آگے چل کر احمدیت کی خاطر بڑی بڑی قربانیاں پیش کرنے کی توفیق ملی۔ اُنکے ایک پوتے عزیز زم وحید کو احمدیت کی راہ میں جامِ شہادت نصیب ہوا اور خود بھائی غلام محمد صاحب کو اسی راہ مولانا کی سعادت بھی نصیب ہوئی۔ وہ میرے بھائی میرے بہت قریب تھے۔ چونکہ وہ بھی ایک احمدی باپ کے ہی بیٹے تھے لیکن جماعت کے ساتھ کوئی بہت تعلق نہ تھا، میرے احمدی ہونے سے وہ بھی کھل کر میرے ساتھ شامل ہو گئے۔ اس طرح ہم دونوں کی دوستی پروان چڑھنے لگی۔ ہم مل کر احمدیہ مسجد، جو کہ ہمارے گھر سے تین چار میل کے فاصلہ پر تھی، جایا کرتے۔ اس کے بعد ہم شہر سے نکل جاتے۔

بائیکاٹ کا ٹوٹنا

ایک روز ہم دونوں نے شہر سے باہر بھوم دیکھا جہاں ایک کلبی کا مقعہ ہو رہا تھا۔ وہاں ہم بھی رک گئے۔ دیکھا کہ ہمارے محلہ کی ٹیکمہ کا کسی دوسرے محلے کے ساتھ مقابلہ ہو رہا ہے اور ہماری ٹیکمہ بری طرح ہماری تھی۔ اس بھوم میں سے کسی معتبر کی نظر ہم پر پڑی تو وہ ہمارے پاس آئے اور کہا کہ کپڑے اتارا اور میدان میں آ جاؤ۔ ہم نے انکار کر دیا اور کہا کہ ہمارا تو آپ کے ساتھ بائیکاٹ ہے اور یہ کیسے ہو سکتا ہے کہ آپ ہمیں کھینچنے کے لیے کہیں۔ انہوں نے کہا اس وقت محلہ کی غیرت کا سوال

ہے۔ یہ مولوی تو یونہی فساد پیدا کرتے ہیں تم ان کی باتوں کو چھوڑو۔ آخر ان کے مجبور کرنے پر ہم میدان میں آئے۔ ہم دونوں بھائیوں نے مشورہ کیا کہ یہ تو کوئی تصرفِ الہی لگتا ہے اس لیے اللہ تعالیٰ سے مدد مانگنی چاہئے۔ ہم دونوں دعائیں مصروف ہو گئے:

رَبِّ كُلِّ شَيْءٍ خَادِمُكَ أَوْ رَأَلَلَّهُمَّ إِنَا نَجْعَلُكَ كَيْ دُعاَنِيْسِ پڑھتے رہے اور قدم قدم پر اللہ تعالیٰ کی مدد و نصرت کے اظارے دیکھتے رہے۔ جلد ہی مخالف فریق نے ہاتھ کھڑے کر دئے اور اپنی ہار مان لی اور کہا یہ تو ہماری گرد نیں تو ڈال دیں گے۔ بس پھر کیا تھا، ہی محلے والے جو بات کرنے پر بھی راضی نہ تھے اور دکانوں پر ہمارا جانا بند تھا، اپنے ہی کندھوں پر اٹھا کر ہمیں جلوس کی شکل میں محلہ میں لیکر آئے اور خوب خاطر مدارات کی۔ دراصل اللہ تعالیٰ حضرت مسیح موعودؑ کے غلاموں کی فتح کا نشان دکھانا چاہتا تھا۔ اس فتح کے بعد بایکاٹ کی پابندی خوب خود ختم ہو گئی۔

میرا شادی سے انکار

میری شادی کی بات میرے تایا کی بیٹی سے بہت پہلے طے ہو چکی تھی جو کہ احمدی نہ تھیں۔ یہ میری بیعت کے کچھ عرصہ بعد کا واقعہ ہے۔ جمعہ کار و زخما ہم طے شدہ پروگرام کے تحت بارات لے کر جانے کیلئے تیار تھے۔ ادھڑکی والوں کے مہمان بھی دور دور سے آئے ہوئے تھے۔ دیگریں پکی ہوئی تھیں۔ جھنڈیاں لگی ہوئی تھیں۔ غرض شادی کی پوری تیاری تھی کہ احمدیت کی مخالفت نے سراٹھا لیا۔ ہمارے محلہ کے ایک احراری مولوی تاج دین انصاری نے احرار کا گروپ لیا اور اڑکی والوں کے گھر جا کر لعن طعن شروع کر دی کے تم اپنی بیٹی مرزا سیوں کو دیتے ہو، شرم کرو۔ اس طرح مخالفت کی آگ بھڑکائی۔ ان کے زور دینے پر اڑکی کے والد فقیر محمد ہمارے گھر آئے اور مجھے ایک کاغذ دیا کہ اس پر دستخط کر دو جس پر لکھا تھا کہ میں احمدی نہیں ہوں اور ساتھ تسلی دلائی کہ یہ تحریر عارضی ہو گی تا کہ وقت گز رجاۓ اور شادی پر مخالفین کے منہ بند ہو جائیں۔ وہ اپنی طرف سے اسے معمولی سامنے سمجھتے ہوئے کاغذ چھوڑ کر چلے گئے لیکن میرے لیے یہ زندگی اور موت والی بات تھی۔ جمعہ کے

بعد گھر واپس آئے تو طے پایا کہ سب بابا عبداللطیف کے گھر اکٹھے ہوں۔ لطیف صاحب کے گھر پنچایت لگی۔ میرے تمام رشتہ دار میرے ارد گرد جمع ہو گئے اور مجھے مجبور کرنے لگے کہ یہاں دستخط کر دوا گر کوئی پوچھتے تو کہہ دینا میری برادری کا مجھ پر دباؤ تھا اس لیے میں نے ایسا کیا۔ اب وقت گزار لو بعد میں جو بھی میں آئے کرنا۔ اس طرح کی کئی تجاویز پیش ہوتی رہیں اور دباؤ بڑھتا چلا گیا۔ میری اُس وقت کی حالت کا اندازہ لگانا بہت مشکل ہے۔ دل چاہتا تھا کہ یہاں سے بھاگ جاؤں لیکن ایسا کرنا بہت مشکل تھا بس اللہ پر توکل کئے ڈٹا رہا۔ لڑکی والے بھی وہاں پہنچ گئے اور مجھ پر مزید دباؤ بڑھنے لگا۔ تحریر والی بات چھوڑ کر اب زبانی اقرار کرنا ہی کافی سمجھا جانے لگا۔ جب کوئی صورت دکھائی نہ دی تو لڑکی کے والد نے اپنی پیگڑی میرے قدموں میں رکھ دی۔ میں نے پیگڑی اٹھا کر ان کے سر پر رکھ دی۔ سب نے یہ سمجھا کہ میں مان گیا ہوں لڑکی کے باپ نے پوچھا کیا تم مان گئے ہو کہ تم مرزا نہیں ہو؟ میں نے کہا ہاں! میں یہ تو مانتا ہوں کہ میں مرزا نہیں مگر بفضل خدا احمدی ضرور ہوں۔ یہ جواب سن کر لڑکی کا باپ سخت غصہ میں آگیا اور کہنے لگا کہ اگر یہ نہیں مانے گا تو یہاں تین خون ہو جائیں گے۔ میں نے ان کو سمجھایا کہ میں اتنی دنیا کے سامنے کھڑا ہو کر یہ اعلان کر رہا ہوں کہ میں احمدی ہوں آپ بھی ہمت کریں اور لوگوں کو بتائیں کہ میں نے لڑکی دینے کا وعدہ کیا ہے جتنی بھی مخالفت ہو یہ شادی ہو گی۔ اس پر وہ خاموش ہو گئے اور میٹنگ برخاست ہو گئی۔ جب یہ کارروائی ہو رہی تھی تو اللہ تعالیٰ نے میری حوصلہ افزائی کا سامان کیا۔ جن کے گھر میٹنگ ہو رہی تھی یعنی بابا الطیف صاحب جو کہ خود غیر احمدی تھے اور اس وقت ان کی عمر کم از کم ستر برس کے قریب ہو گی۔ مجھے ایک طرف لے گئے اور کہنے لگے کہ میری اتنی عمر ہو گئی ہے میں نے ایسا نظارہ کبھی نہیں دیکھا کہ لڑکی والے اپنی پیگڑیاں اتنا کر لڑکے کے پاؤں میں رکھیں اور وہ اپنے ایمان پر قائم رہے۔ میرا مشورہ تمہیں بھی ہے کہ تم اپنا رادہ پکار کھو۔ مجھے تمہارا پیر و مرشد کامل لگتا ہے۔ مجھے ان کی بات سے مزید تقویت ملی۔ اس اعصابی دباؤ سے اللہ تعالیٰ نے میرے حوصلہ کے سامان پیدا کئے۔ میرے انکار

پر لڑکی والوں کے گھر سراسیگلی پھیل گئی اور اس قدر رعب پڑا کہ رات کو ان کی طرف سے ایک وفد آیا جس نے میرے والد صاحب کو کہا کہ نور محمد آپ کوئی حرجنامہ وغیرہ کا مقدمہ تو نہیں کرنے والے۔ والد صاحب نے ان کو تسلی دی کہ ہمارا کوئی ایسا ارادہ نہیں۔

اس انکار پر شادی تو ختم ہو گئی مگر پورے شہر میں یہ بات عام ہوئی اور احمدیت کی تبلیغ کا سبب بنی۔ جب یہ بات جماعت میں پھیلی تو خدا شہ کا اظہار کیا گیا کہ کہیں غیر از جماعت مل کر مجھے مجبور نہ کر دیں اس لیے بھی تشویش تھی کہ میں نیا نیا احمدی ہوا ہوں، کہیں کمزوری ایمان کا مظاہرہ نہ کر دوں۔ میں نے دوستوں کو سمجھایا بھی کہ اگر کمزوری دکھانی ہوتی تو اس وقت دکھادیتا جس وقت لڑکی کے باپ نے گپٹی میرے پاؤں پر رکھی تھی۔ پھر یہ بھی بات سامنے آئی کہ کہیں سوتے میں میرا انکو ٹھالا لگو کر مشہور نہ کر دیا جائے کے میں نے ارتدا د اختیار کر لیا ہے۔ بہر حال دوستوں کے مشورہ سے مجھے اُسی رات باور حمت اللہ صاحب کے بیٹے غلام رینی صاحب کے گھر بھجوادیا گیا۔ الحمد للہ کہ اللہ نے اپے فضلوں سے احمدیت پر قائم رہنے کی توفیق سے نوازا۔

اگرچہ ہمارے گھر میں احمدیت تو پہلے بھی تھی لیکن میرے احمدی ہونے سے نیز شادی سے انکار پر ایک ہیجان سا پیدا ہو گیا۔ غیر از جماعت دوستوں، عزیزوں پر گھری چوٹ لگی جس پر ہمیشہ کیلئے ان سے دوری کے سفر کا آغاز ہوا۔ دوسری جانب جماعت کے ساتھ پہلے سے کہیں زیادہ قرب کی راہیں کھلنے لگیں۔ احباب جماعت میں یہ بات بڑی عزت کا مقام رکھتی تھی کہ اتنی مخالفت کے باوجود یہ نواحی اپنے ایمان پر قائم رہا۔ اس طرح غیر از جماعت کے ہر گھر میں اس بات کا چرچا ہونے لگا بلکہ لوگ مجھے دیکھنے کی خواہش رکھتے اور انگلیاں اٹھاتے کہ یہ وہ لڑکا ہے جس نے اپنے مذہب سے باہر شادی کرنے سے انکار کر دیا ہے۔

مکرم شیخ مبارک احمد صاحب کی پہلی تقری

مبلغ بننے پر شیخ صاحب کی سب سے پہلی تقری لدھیانہ میں ہوئی۔ مجھے آج بھی وہ نوجوان چہرہ دکھائی دیتا ہے۔ کالی داڑھی ایک جوشیلا مبلغ، دلائل سے لیس میدان عمل میں آتا ہے۔ غالباً ۳۲ یا ۱۹۳۳ء کی بات ہے ان کی آمد پر مناظروں کا سلسہ شروع ہوا۔ اس کام کرنے کا ہمارا گھر بنا۔ ہمارے مکان کی چھت پر مناظرے ہوتے رہے۔ ایک کے بعد ایک مولوی بدلتا لیکن کوئی بھی احمدیت اور اسلام کی سچائی کی تاب نہ لاتا بلکہ مختلفین روزمرہ کی ذلت دیکھ کر مفتی نعیم کے پاس گئے اور صورت حال بتائی کہ قادیان سے ایک نوجوان مولوی آیا ہوا ہے۔ اس کا کوئی بھی مقابلہ نہیں کر سکتا اس لیے آپ آکر اس سے بات کریں۔ لیکن اس نے بھی آنے سے انکار کر دیا۔

مکرم شیخ مبارک احمد صاحب نے اپنی کتاب 'کیفیات زندگی' کے صفحہ نمبر 25 پر لدھیانہ میں اپنی پہلی تقری کا ذکر کیا ہے۔ آپ کا قیام ہمارے دادا نور محمد صاحب کے ہاں ہوا۔

تعلیمی فراغت کے بعد تبلیغی فرائض کی انجام دہی

مکرم شیخ مبارک احمد صاحب تحریر فرماتے ہیں:

"تبلیغی ٹریننگ یعنی مشنری کا لمحے سے جب کامیابی سے فراغت ہوئی تو ہندوستان کے مختلف علاقوں اور شہروں میں تقری ہوتی رہی۔ یاد پڑتا ہے کہ سب سے پہلے لدھیانہ شہر میں نظارت دعوت و تبلیغ نے خاکسار کو بطور مبلغ بھجوایا۔ لدھیانہ میں خاکسار کا قیام محترم صوفی سید عبدالرحیم صاحب جوان دنوں جماعت کے جزل سیکرٹری تھے، کے مکان پر ہوا۔ وہ ریلوے میں ملازم تھے۔ آپ حضرت مسیح موعودؑ کے ایک ملکی صحابی حضرت عنایت علی شاہ صاحب کے بیٹے تھے۔ محلہ ویکفیلڈ نجح میں حضرت صوفی احمد جانؒ کے مرید اور ان سے خاص عقیدت رکھنے والے احباب کی رہائش تھی اور

احمدیوں کے بھی متعدد گھرانے تھے۔ ان میں سے ایک دوست میاں نور محمد صاحب جلد ساز کی مشہور و معروف شخصیت تھی اور وہ حکومت کے رجسٹرڈ جلد ساز تھے۔ اس وجہ سے حکومت کے رجسٹروں اور کتابوں کی جلد بندی کا کام ان کے سپرد تھا۔ ان کا اپنا مکان تھا جو دو منزلہ تھا۔ شام کے وقت بالا خانہ کی چھت پر تبلیغی مجلسیں موسم گرم میں قائم ہوتیں۔ ان کے بڑے بیٹے میاں غلام نبی صاحب اور محمد حسن صاحب بھی اپنے باپ کے کام میں جلد سازی میں شریک تھے۔ شہر میں ان کی دو کان بھی تھیں۔ خاکسار کا جتنا عرصہ لدھیانہ میں قیام رہا، بالعموم روزانہ بعد نماز مغرب میاں نور محمد صاحب کے مکان پر تبلیغی مجلس کا انعقاد ہوتا رہا۔ روزانہ ہی کوئی نہ کوئی غیر احمدی مولوی یا ان کے مدرسوں کا کوئی طالب علم شریک ہوتا۔ مجھے اچھی طرح یاد ہے اور اس وقت کا نظارہ میری آنکھوں کے سامنے ہے۔ مکان کے بالا خانہ کی اوپر کی چھت پر اپنے اور غیر از جماعت احباب جمع ہوتے اور سوال و جواب کی مجلس قائم ہوتی۔ ڈیڑھ دو ماہ تک یہ سلسلہ جاری رہا۔ بعض اوقات اگر مجھے اس بجائے پہنچنے میں دیر ہو جاتی تو وہ یک غیلہ نجی کے نوجوان یمپ لے کر شام کے وقت صوفی صاحب کے مکان پر آ کر مجھے لے جاتے۔ ان تبلیغی مجلس کی وجہ سے لمبا عرصہ کے قیام لدھیانہ سے اس شہر کے احمدی احباب سے بالخصوص گھر اموانت کا تعلق پیدا ہو گیا۔

مجھے ہمیشہ اس بات سے خوشی ہوئی اور مسرت رہی کہ اس عاجز کی تقری اور تبلیغی جدو جہد کا آغاز اس شہر سے ہوا جہاں بیعت کا آغاز ہوا۔ وَلِلّٰهِ الْحَمْدُ
خاکسار نے اپنے لیے اس شہر میں تقری کو مبارک فال گردانا۔ متعدد مرتبہ دارالبيعت میں جانے، نمازیں ادا کرنے اور ذکر الہی کرنے کی توفیق پا تارہ۔ لدھیانہ سے سلسلہ کی بہت سی روایات وابستہ ہیں۔ حضرت مسیح موعودؑ کا یہاں متعدد مرتبہ قیام،

اشتہارات کی طباعت کا ذکر تاریخ احمدیت میں نمایاں طور پر پایا جاتا ہے۔ لدھیانہ کے بعض احباب سے گہرا تعقیب رہا۔ تقسیم ملک کے بعد میاں نور محمد صاحب کے خاندان کے افراد پاکستان آ کر لاہور میں آباد ہو گئے۔ غلام نبی صاحب ان کے بڑے بیٹے تھے۔ بعد میں خاکسار نے ان کے بھائی محمد حسن صاحب کو نیر و بی کے قیام کے دنوں میں سوا جملی ترجمۃ القرآن کی اشاعت کے مکمل ہونے پر جلد سازی کے کام کیلئے ایسٹ افریقین سٹینڈرڈ کمپنی کے منیجنگ ڈائریکٹر سے کہہ کر نیر و بی بلایا۔ آج کل یہ دوست ندن میں ہیں۔ جماعتی کاموں میں خاص دلچسپی لیتے ہیں۔“

(کیفیات زندگی از شیخ مبارک احمد صاحب صفحہ 30-31)

مکرم شیخ صاحب کا تبادلہ اور مکرم مولانا احمد خان نسیم صاحب کی تقری

جلد ہی شیخ صاحب کا تبادلہ ہو گیا اور آپ مشرقی افریقیہ تشریف لے گئے۔ آپ کی جگہ مولانا احمد خان نسیم صاحب آگئے اور مناظروں کا سلسلہ پھر سے جاری ہو گیا۔ اب یہ بات پورے شہر کے لیے چیلنج تھی کہ احمدیوں کے دلائل کا جواب نہیں دیا جاسکتا۔ یہ مناظرے میرے لیے بہت تقویت کا باعث بنے۔ روز مرہ کی شکست سے تنگ آئے لوگ بے چین تھے کہ ایک دن علاقہ کے ایک شریف انسف پہلوان جن کا نام احمد دین پہلوان تھا، (یہ مشہور زمانہ پہلوانوں کی حوالی تھی۔ احمد دین وہ پہلوان تھے جو پیالہ میں گاما پہلوان (رستم زماں) اور امام بخش پہلوان کے اکھاڑے میں امامت کے فرائض ادا کرتے رہے) ان کا پیغام آیا کہ آپ گھر میں بند ہو کر ہی بات کرتے ہیں یا سر عام بھی بات کر سکتے ہیں۔ اس بات کا ذکر ہم نے مولوی صاحب سے کیا تو آپ نے کہا ہمیں تو کوئی اعتراض نہیں اگر امن عام کی ضمانت مل جائے تو ہم سر عام بھی بات کرنے کو تیار ہیں۔ اس پر نیک نیت پہلوان صاحب نے امن بحال رکھنے کی ضمانت تحریر اودے دی جس پر ان کی حوالی پر مناظرہ طے پا گیا۔ خاکسار اور مولانا احمد خان نسیم صاحب کے علاوہ میرے خالہزاد بھائی غلام محمد

صاحب بھی ساتھ تھے۔ ہم جب حوالی پہنچے تو ایک جم غیر تھا۔ انداز آایک ہزار کے قریب لوگ ہوں گے۔ ہم نے اپنی جانب سے ایک غیر از جماعت دوست کو وقت کی پابندی کے لیے مقرر کیا جن کا نام سردار محمد صاحب تھا۔

مناظرہ ہوتا رہا۔ ایک موقعہ پر آ کر مولوی صاحب نے اعتراض کیا کہ مرزا صاحب نے نبی ہونے کا دعویٰ کیا ہے اس کا کسی حدیث میں بھی ذکر موجود ہے؟ ان کے اس اعتراض پر مولانا احمد خال صاحب نیم نے فرمایا کہ آپ کے ہاتھ میں جو کتاب ہے وہ مجھے دیں میں اس میں سے نکال کر دکھاتا ہوں۔ مجھے کتاب کا نام تو یاد نہیں البتہ مصر کی طبع شدہ تھی اور حدیث کی کتاب تھی۔ بہر حال مولوی صاحب نے سارے مجھ میں بلند آواز میں حدیث پڑھ کر سنائی کہ وہ نبی اللہ ہوگا، وہ نبی اللہ ہوگا، وہ نبی اللہ ہوگا۔ مخالف مولوی کو فرار کی کوئی راہ نہ ملی تو کہنے لگے کہ یہ تو حاشیہ میں لکھا ہے اس پر احمد خال صاحب نیم نے جواب دیا کہ یہ میں نے تو نہیں چھاپی، مصر کی چھپی ہوئی ہے اور آپ کی کتاب ہے۔ اس پر مخالف مولوی کو چپ ہونا پڑا۔ اس شرمندگی سے بچنے کیلئے شور شراب ہونے لگا تو پہلوان صاحب کھڑے ہوئے اور لوگوں کو مخاطب ہو کر کہا کہ خبردار اگر یہاں کسی نے فساد پیدا کرنے کی کوشش کی، ہم نے امن و امان کی ضمانت دے رکھی ہے اگر کسی نے ایسا کیا تو ہم نپٹ لیں گے۔ اس طرح فساد ہونے سے رہ گیا۔ پہلوان صاحب نے ہمیں کہا کہ اب آپ جاسکتے ہیں۔ اس طرح الحمد للہ جدت تمام کرتے ہوئے ہم واپس لوئے۔ مناظرہ کے دوران بعض احمدی احباب بھی پہنچ گئے تھے جن میں سے ایک نام یاد ہے اور وہ تھے صوفی عبدالرحیم صاحب۔

انہی دنوں کی بات ہے کہ مولوی احمد خال صاحب کے ساتھ پروگرام بننا کہ عیسائیوں کے مشن ہاؤس جا کر تبلیغ کی جائے۔ لہذا پروگرام کے تحت ہم ادھر پہنچے۔ عیسائیِ مشرقی سے گفتگو ہوتی رہی وفاتِ مسیح اور دیگر موضوعات پر بات چلی۔ وہاں بیٹھے ایک عیسائی بول اٹھئے کہ میں کئی مسلمان لیڈروں کے پاس گیا لیکن مجھے تسلی بخش جواب کسی نے نہ دیا۔ آج آپ آئے ہیں تو میری تسلی ہوئی

ہے۔ میں ایک پا مسلمان تھا لیکن مجھے مسلمان علماء نے جواب دینے کے بجائے اسلام سے بذلن کر دیا اور میں عیسائی ہو گیا۔ آپ کے دلائل سے میری آنکھیں کھل گئی ہیں۔ اس کے بعد انہوں نے بہت سے سوال کئے۔ آخر پر کہنے لگے کہ مجھے اب احمدیت قبول کراں گیں۔ لہذا ان کو وہاں سے نکالنے کا پروگرام بنایا۔ خاکسار اور بھائی غلام محمد صاحب رات کو چھپتے چھپاتے ان کے گرجا پہنچے۔ ہم لمبی لمبی گھاس میں چھپ کر بیٹھ گئے اور وہ اپنا سامان ہمیں لا کر دیتے گئے۔ رات ہی رات، ہم ان کو قادیان لے گئے۔ چند دن وہ مزید زیر تبلیغ رہے بالا آخر دائرہ اسلام میں داخل ہو گئے۔

قادیان میں خاکسار کی شادی کی تحریک

عاجز کی شادی اپنے عزیزوں میں طے پائی تھی۔ وہاں بات ختم ہونے سے پورے شہر میں چرچا ہوا تھا۔ اب نئی جگہ بات چلانے کے لیے مولانا احمد خاں صاحب نسیم نے تجویز پیش کی۔ مولانا صاحب محمد صاحب سے ان کی بہن کے بارہ میں ذکر کیا، پھر بات آگے چلانے کی غرض سے مجھے قادیان کا سفر کرنا پڑا۔ میرے ساتھ بڑے بھائی غلام نبی اور میرے تایا زادر حیم بخش صاحب بھی تھے۔

قادیان میں حضرت میاں فضل محمد صاحب ہر سیاں والے کی صاحبزادی مکرمہ حلیمه گیم صاحبہ کا رشتہ زیر غور تھا۔ لڑکی والوں نے خاکسار کا خاص انٹر ویلیا۔ کم و بیش ہر بات کا جواب ان کی امیدوں کے برکھ تھا۔ انہوں نے میری تعلیم کا پوچھا تو جواب نفی میں تھا، کاروبار کا پوچھا تو کوئی ایسا کام نہ تھا جو میں بیان کرتا۔ والد صاحب کا ہاتھ بٹاتا تھا وہ بتا دیا۔ آمدانداز آپندرہ بیس روپے بتا دی۔ خاکسار کے بڑے بھائی مجھ سے ناراض ہوئے کہ باتوں کا جواب تمہیں اس طرح نہیں دینا چاہے تھا۔ کم از کم اپنی آمدنی تو معقول بتاتے۔ خاکسار ان کی سرزنش پر خاموش رہا۔ میں بے فکر تھا کہ جو کچھ بتایا ہے سچ تو بتایا ہے۔ لڑکی والوں کی تسلی نہیں ہو رہی تھی۔ خاکسار اپنا بیان دے کر وہیں چار پائی پر لیٹ گیا۔ بھائی غلام محمد صاحب مرحوم ”آپا صالہ“ کے شوہر مجھے ملے آئے تو مجھے سویا ہوا پایا۔ میری بے فکری پر لڑکی والوں کو حیرت ہوئی اور ہمیں جواب دے دیا۔ ہم اگلے روز ناکام لاری کے آڈہ

پر پونچھے بھی ہم بس میں بیٹھنے ہی لگے تھے کہ سائیکل پر کوئی نوجوان آیا کہ ہمیں واپس بلا یا ہے۔ جب بات بنتی دکھائی نہ دی تو آخر یہ طے پایا تھا کہ دعا کرنی جائے۔ تج پوچھیں مجھے تو یہ بھی نہیں معلوم کہ کس کس نے کس الماح سے دعاء مانگی ہوگی۔ لیکن اگلے روز میرے سامنے نکاح کے فارم رکھ دئے کہ یہاں دستخط کر دو۔ مجھے بتایا گیا کہ رات مولانا احمد خاں صاحب نسیم کو حضرت رسول کریم ﷺ کی زیارت ہوئی جس وجہ سے اس رشتہ کو با برکت سمجھا گیا۔ الحمد للہ۔ یقیناً یہ رشتہ ہم سب کے لیے بہت با برکت ثابت ہوا۔

رشتہ طے ہونے کے بعد ۱۹۳۲ء میں جلسہ سالانہ پر جمعہ کے بعد حضرت خلیفۃ المساجد الثانیؒ نے نکاح پڑھایا۔ آپ نے صرف دونکاح پڑھائے ایک ہمارا اور دوسرا مرا امہتاب بیگ صاحب کا۔ اس کے بعد یقیناً فارم حضورؐ نے مولانا سرور شاہ صاحبؓ کو دے دیے کہ وہ اعلان فرمائیں۔ ہماری شادی ۱۹۳۵ء میں مجلس شوریٰ کے ایام میں طے پائی۔

خاکسار کے خسر حضرت میاں فضل محمد صاحب آف ہر سیاں

مجھے جیسے انسان کے لیے یہ بہت بڑی سعادت تھی کہ ایک صحابی حضرت مسیح موعود علیہ السلام کی صاحبزادی میرے عقد میں آئے۔ آپ نے جو برکات و فیوض حضور اقدسؐ سے پائے ان میں سے اس عاجز کو بھی حصہ ملا۔ الحمد للہ علی ذالک۔ آپ اپنے بچوں سے بڑھ کر خاکسار سے پیار کرتے تھے۔ آپ کی وفات کے وقت خاکسار نبی میں تھا جبکہ دیگر عزیز و اقارب آپ کے پاس موجود تھے۔ میری الہمیہ نے مجھے بتایا کہ جب بھی میں آپ کے پاس جاتی تو آپ کا ضرور پوچھتے کہ بچے کی کوئی خیر خبر آئی ہے، وہ تو بہت دور چلا گیا ہے۔ پھر عاجز کی تصویر منگوا کر کافی دیر اپنے سینہ سے لگا کر ہی اور دعا میں دیتے رہے۔ ایسی محبتیں نصیبوں سے ملتی ہیں۔ مجھے بھی آپ سے عجیب سی محبت ہو گئی تھی۔ جب پارٹیشن ہوئی تو آپ نے خاکسار کے ساتھ ہی بھرت کی تھی۔ اسوقت آپ کافی ضعیف ہو چکے تھے۔ ٹرکوں میں پاکستان کا طویل سفر بہت تکلیف دہ تھا۔ خاکسار کو خیال آیا

بھاگ گیا اور چار پائی اٹھالا یا پھر خیال آیا کہ اس پر بستر بھی ہونا چاہے جس پر کہیں سے گددا اور تکیہ لے کر آیا۔ اس طرح آپ کا سفر قدرے آرام سے گزرا۔ جو آپ نے مجھے دعا نئیں دیں اس کے آگے چار پائی اور گدہ کیا چیز ہے۔ اس اظہار سے ہی شرمندہ ہوں۔ اللہ تعالیٰ اپنے فضلوں سے اس عاجز اور آپ کی تمام اولاد کو آپ کی دعاؤں کے فیض سے نوازتا چلا جائے۔

میری علمی اور شمن کے ارادوں کی ناقامی

میری شادی کو بھی چند روز ہی گزرے تھے کہ ایک عجیب واقع پیش آیا۔ میری غیر از جماعت بھائی کا بھائی چوری کا سونالا یا جس کا مجھے کچھ علم نہ تھا۔ اسے سنار کے پاس بیچنے کیلئے کسی کی ضمانت چاہئے تھی۔ میرے بڑے بھائی نے مجھے اس کے ساتھ جانے کو کہا۔ سنار نے سوناد لیکھتے ہی کہا کہ یہ چوری کا ہے۔ میں نے کہا ایسا تو نہیں ہو سکتا جس پر سنار نے کہا اگر آپ ضمانت دیتے ہیں تو میں لے لیتا ہوں۔ خاکسار نے اعتقاد میں دستخط کر دئے۔ تقریباً ایک ہفتہ بعد تحقیق ہونے پر علم ہوا کہ سونا واقعی چوری کا تھا۔ سنار نے میری نام بھی پولیس کو دے دیا اور تھانے والوں نے میری ضمانت کی وجہ سے مجھے پکڑا اور پولیس مجھے گرفتار کر کے لے گئی۔

احمدیت کے تمام مخالفین کو خوشیاں منانے کا موقع مل گیا۔ چور کو حوالات میں بند کر دیا گیا اور مجھے رات تھانے میں گزرانا پڑی لیکن اللہ تعالیٰ نے مجھے اپنی حفاظت میں ہی رکھا اور کوئی تکلیف نہ ہو نے دی بلکہ آرام کے سامان فرمائے۔ تھانے کے سپاہیوں نے پوچھا کیوں بھائی کیسے آنا ہوا کیا جرم کیا خاکسار نے وجہ بتائی اس پر کہنے لگے کچھ کھایا پیا بھی ہے یا نہیں۔ خاکسار نے کہا بھی تو کچھ نہیں کھایا اس پر کہنے لگے وہ ہندڑیا بنی ہے خود ہی کھانا ڈالو اور کھاؤ۔

خاکسار نے اللہ کی نعمت جانتے ہوئے کھانا کھایا۔ پھر سپاہی پوچھنے لگے کہ کیوں بھائی شہری! لیتنا کہاں ہے؟ خاکسار نے جواب دیا آپ جہاں کہیں گے سو جائیں گے۔ اس پر کہنے لگے وہ ایک نواڑی پلنگ چوری کا آیا ہوا ہے اس پر سو جاؤ۔ خاکسار نے اس کو بھی اللہ تعالیٰ کی نعمت جانا۔

میں نے سپاہیوں کو آپس میں باتیں کرتے سنائے کہ یہ کیسا مجرم آیا ہے جو ہماری روٹیاں کھا گیا ہے اور اب پنگ پر سویا ہوا ہے۔ یہاں پر تو ہر آنے والے کی تھوڑی بہت مرمت کرنا پڑتی ہے۔ یہ تو کوئی خاص ہی مجرم ہے۔ دراصل یہ سب اللہ تعالیٰ کی جانب سے انتظامات تھے۔ الحمد للہ۔ اگلے روز میرے بڑے بھائی مجھے چھڑانے کیلئے تشریف لے آئے۔ تھانیدار نے مجھے پوچھا کہ آپ کو کوئی تکلیف تو نہیں ہوئی خاکسار نے ان کا شکر یہ ادا کیا اور گھر کو چل پڑے۔ جب ہم تانگہ پر سوار ہو کر گھر آ رہے تھے تو دوسری جانب سے تانگے پر ایک وفد دیکھا جسے میرے خلاف تیار کیا گیا تھا جو یہ ثابت کرنے جا رہے تھے کہ ہمارا تعلق ڈاکوؤں سے ہے اور اس کو کسی صورت نہ چھوڑا جائے۔ میری واپسی دیکھ کر انہیں بہت مایوسی ہوئی۔

جب مجھے پولیس پکڑ کر لے گئی تو خاکسار کے والد جنہیں ہم سب چاچا کہا کرتے تھے اپنی نوبیا ہتا ہو (خاکسار کی اہلیہ) کے پاس گئے اور کہنے لگے۔ بہودعا کرو معاملہ گڑ بڑ ہو گیا ہے۔ زیور چوری کا لکلا ہے۔ اس پر خاکسار کی بیگم نے جواب دیا کہ مجھے تو کوئی فکر نہیں چونکہ میں نے خواب میں (یعنی اس عاجز کو) اچکن اور گپڑی میں دیکھا ہے اور یہ عزت کی نشانی ہے اور بعد میں آنے والے حالات نے باعزت بری ہونے کی تعبیر ظاہر کر دی۔ الحمد للہ۔

دارالبیعت کی چھت ڈلوانا

ہمارے گھر سے دارالبیعت (جہاں حضرت مسیح موعودؑ نے پہلی بیعت لی) قریباً ۲ میل کے فاصلہ پر تھا۔ اس وقت مولوی برکت علی صاحب لاٽ ہمارے علاقہ کے مبلغ سلسلہ تھے۔ دارالبیعت کی چھت خستہ حالت میں تھی۔ نئی چھت ڈلوانے پر میری ڈبوئی لگی۔ مستری جوں ہی چھت ڈالنے کی کوشش کرتا پڑوئی کام رکوا دیتے۔ خاکسار سائکل دوڑاتا ہوا مولوی برکت علی صاحب کے پاس گیا۔ اُن کی جان پہچان والا ایک شخص رمضان نامی کوئی نسل میں کام کرتا تھا۔ آپ اسے ساتھ لے کر آئے۔ اُس نے پڑوئی کو سمجھایا کہ چھت ڈالنے دا اور فساد نہ کرو جس پر وہ مان گیا۔

ابھی وہ وہاں سے گیا ہی تھا کہ پڑوی نے پھر سائکل دوڑائی اور مولوی برکت علی صاحب کو اطلاع دی جس پر آپ پھر اس شخص کو لے کر پہنچ۔ اس پر رمضان صاحب نے وہاں کھڑے ہو کر دارالبعیت کی چھت ڈلوائی۔ جزاہم اللہ تعالیٰ حسن الجراء فی الدنیا و الآخرہ۔

ایک ہندو بوڑھے مسافر کی مدد

خاکسارِ ممبئی سے لدھیانہ کیلئے آ رہا تھا۔ جس ٹرین میں خاکسار سفر کر رہا تھا وہ مسافروں سے کچھ کچھ بھری ہوئی تھی۔ اس کی ایک وجہ یہ بھی تھی کہ اس لائن پر ٹرین آٹھ دن کے بعد آتی تھی۔ ہماری بوگی میں مٹری کے فوجی جوان بیٹھے ہوئے تھے۔ جس کی وجہ سے کسی کو اندر آنے کی جرأت ہی نہ ہوتی۔ جو کوئی مسافر آتا اس کو ڈر ادھر کا کر بھیج دیتے۔ اسٹیشن پر ایک بوڑھا شخص سر پر ایک ٹرنک اٹھائے اندر آنے کیلئے منتظر کر رہا تھا۔ وہ کہہ رہا تھا کہ بھائی مجھے خدا کیلئے اندر آ جانے دیں، میں بھوکا ہوں اور اگر آج میں ٹرین میں نہ بیٹھ سکتا تو اگلی ٹرین آٹھ دن کے بعد آئے گی۔ لیکن اُس کی اس التجا کو کون سنتا تھا۔ دروازہ پر بیٹھے نوجوانوں نے ”چل چل بابا یہاں کوئی جگہ نہیں ہے بھاگ جاؤ“ کہہ کر اُسے بھاگنا چاہا۔ مگر اس کی التجا میں سن کر مجھے بہت ترس آیا اور سوچ لیا کہ اسے ضرور اندر لانا ہے۔ خاکسار اُس وقت سونے والی برتحہ پر تھا، وہاں سے یچے اُتر اور بابا کوآواز دی کہ ”لا او بابا ٹرنک مجھے پکڑاؤ۔“ ڈوبے کے سب مسافر مجھے حیرت سے دیکھنے لگے لیکن بفضل تعالیٰ خاکسار تمام مسافروں کی مخالفت کے باوجود مسافر کو اندر گھیٹ کر لے آیا اور اپنی سونے والی برتحہ اُس کو دے دی اور خود کہیں بھی جگہ ڈھونڈ کر بیٹھ گیا۔ اب بابا حیران پریشان مجھے دیکھ رہا تھا۔ میں نے اُس کو کہا تم فکر نہ کرو اور سوچاؤ۔ بابا حیران تھا کہ کچھ دیر پہلے میں منت سماجت کر رہا تھا اور اب میں سونے والی برتحہ پر آرام سے بیٹھا ہوں۔ ہندو بابا مجھے سارا راستہ دعا میں دیتا رہا۔

بوڑھی حاجن کی چنچ و پکار

یہ واقعہ بھی ممبئی کا ہی ہے۔ ممبئی ساحل پر جہاز حاجیوں کو لے کر آیا تھا جس میں خاکسار کے دور کی رشتہ دار خواتین بھی حج کر کے آئی تھیں۔ خاکسار اپنے دوسرے عزیزوں کے ساتھ انہیں ٹرین پر سوار کرنے کے لیے چلا گیا۔ ان حاجنوں کے پاس بہت زیادہ سامان تھا۔ ریلوے کے ملازم میں زیادہ سامان کے پیسے مانگ رہے تھے اور ٹرین چلنے والی تھی۔ خاکسار نے ریلوے والوں کو سمجھایا کہ ان کو جانے دیں ہم آپ کا حساب برابر کر دیں گے جس پر وہ راضی ہو گئے۔ اتنے میں ٹرین کے چلنے کا وقت ہو گیا۔ جلدی جلدی ان کا سامان اندر پھینکا، حاجنوں کو سوار کرایا۔ ایک بہت بوڑھی تھی اُس کو کہا تم میرے کندھوں پر بیٹھ جاؤ میں اٹھا کر تمہیں چڑھا دو۔ بوڑھی حاجن نے جواب دیا۔ بھی تو میں سارے گناہ بخشوک کر آ رہی ہوں اب میں کیسے تمہارے کندھوں پر بیٹھ جاؤں۔ اتنے میں ٹرین چل پڑی، میرے پاس کوئی چارہ نہ رہا۔ اس حاجن کو اپنی کمر پر ڈال کر بھاگا اور چلتی ٹرین پر سوار کر دیا۔ اگرچہ اس نے بہت شور شراہ کیا لیکن مجھے امید ہے اس کی چنچ و پکار میں دعاوں کا عنصر ضرور شامل ہو گا۔ بعد میں ریلوے والوں نے بھی کچھ نہیں کہا بغیر کسی ادائیگی کے ہمیں جانے دیا۔

ایک گواہ

ہمارے ایک مبلغ سلسلہ غالباً مولوی محمد دین صاحب کی شہادت ایک بھری جہاز کے ڈوبنے سے ہوئی تھی۔ میں ان دنوں ممبئی میں ہی مقیم تھا جہاں کے امیر جماعت مکرم قاضی عبدالرشید صاحب تھے (والد محترم قابۃ الراشد صاحبہ الہمیہ محترم امام عطاء الجیب راشد صاحب) جماعت پریشان تھی کہ کس طرح پوری صورت حال کا علم ہو۔ مکرم قاضی صاحب نے خاکسار کو ہا اس حادثہ میں نجج جانے والا کوئی شخص لے کر آؤں جو آنکھوں دیکھا حال بیان کر سکے۔ اس جہاز پر مسافروں کو سوار کرنے

والا، لال دہی نامی ہندو ایجنت تھا۔ خاکسار اس کی دکان پر گیا اور ایک نج کر آنے والے ہندو کو قاضی صاحب کے پاس لے کر آیا جس نے جہاز ڈوبنے اور مکرم مولوی صاحب کے حالات بتائے۔ اس کے مطابق اس نے مولوی صاحب مرحوم کے حلیہ کا شخص دیکھا تھا لیکن جب ایک جینسی ہوئی تو لوگوں نے چھلانگیں لگانی شروع کر دیں۔ اس افراتغیری میں کسی کی کوئی خبر نہ رہی۔ قاضی صاحب نے سارے حالات سننے کے بعد اس ہندو کو اپنی پگڑی تھفہ دے دی۔

مبینی میں سیکرٹری تبلیغ کی سعادت

مبینی میں ہماری جماعت کی مجلس عاملہ کیلئے ایکشن ہوئے تو میر انام سیکرٹری تبلیغ کیلئے پیش ہوا اور کثرت سے مجھے ووٹ ملے۔ مکرم قاضی عبدالرشید صاحب نے مجھے مبارک باد دی۔ خاکسار نے اپنی مجبوری بتائی کہ کسی علم والے کو ایسے عہدہ کیلئے چنیں میں تو اس عہدہ کے قابل نہیں ہوں۔ قاضی صاحب نے یہ بات جماعت کے سامنے رکھی اور دوبارہ نام پیش کرنے کو کہا لیکن جماعت نے پھر میراہی نام کثرت رائے سے منظور کیا۔ اس پر قاضی صاحب فرمانے لگے کہ اب آپ ہی سیکرٹری تبلیغ رہیں گے، لکھائی پڑھائی کا کام میں کر دیا کروں گا۔ الحمد للہ کہ کچھ عرصہ کام کی توفیق بھی ملی اور جماعتی جلسوں کے اشتہارات اور دیگر جگہوں پر اس عاجز کا نام سیکرٹری تبلیغ چھپنے لگا۔

ایک فرشتہ سیرت ڈپٹی کمشنر کی نوازشات

خاکسار فیروز پور قلعہ میں ملازم تھا۔ یہ ایک آرمی ڈپٹی تھا جہاں مختلف قسم کے کام کرنے پڑتے تھے۔ ایک روز کمشنر صاحب نے اپنے بچوں کے استاد بابا فاضل صاحب کو میرے پاس بھجوایا۔ انہوں نے اپنے بچوں کی کچھ کتابیں کاپیاں مرمت کرنے کو دیں۔ خاکسار نے مرمت کر کے واپس دے دیں۔ بابا فاضل میرے پاس آئے اور کہا کہ صاحب ان کی لاگت کا پوچھر رہے ہیں۔ میں نے پیسے لینے سے انکار کر دیا بچوں کا کام کرنے کی میں کوئی اجرت نہیں لیتا۔ کمشنر صاحب نے مجھے ملنے

کی خواہش کی تو ان کے اصرار پر بھی میں نے ان سے پسے نہیں لیے۔ میری یہ بات ان کے دل کو لگ گئی کہنے لگے اگر میرے لائق کوئی کام ہو تو ضرور بتائیں میں ہر بار انکا شکر یہ ادا کر دیتا۔ پارٹیشن ہو گئی بچوں کے ساتھ ہم لا ہور آگئے۔ حالات بہت خراب تھے نہ کوئی رہنے کی جگہ اور نہ کوئی کارو بار تھا۔ پھر کسی نے مجھے بتایا کہ تمہارا کمشنز دوست فیصل آباد میں الٹ منٹ آفیسر لگا ہوا ہے تم وہاں جاؤ شاید تمہارا کوئی کام بن جائے۔ میں فیصل آباد پہنچا پتہ چلا کہ وہ پکھری میں ملیں گے خاکسار وہاں پہنچا تو دیکھا کہ آپ تشریف لارہے ہیں اور آپ کے ارد گرد لوگوں کا کافی ہجوم تھا۔ جب وہ میرے پاس سے گزرنے لگے تو میں نے ان کو سلام کیا۔ وہ مجھے دیکھ کر ایک دم بہت حیران ہوئے اور ساتھ ہی فرمایا! کیا مجھ سے کوئی کام ہے؟ میں نے اپنی ضرورت بتائی انہوں نے اپنے آفیسر کو ہدایت دی کے اس کو جو بھی یہ چاہتا ہے دے دیا جائے۔ ماتحت آفیسر نے بات سنی ان سنی کر دی۔ کچھ عرصہ بعد میں پھر ان کے آفس گیا، مجھے کوئی اندر ہی نہیں جانے دیتا تھا۔ اچانک ان کی نظر مجھ پر پڑی اور مجھے اندر بلوایا، میری پوری بات سنی اور شاپ ٹکر کو بلا یا۔ اُس کو کہا تم ساتھ جاؤ اور جو بھی یہ کہتا ہے دلوا دو۔ اس طرح مجھے فیصل آباد میں امین پورہ بازار میں عین مسجدِ فضل کے سامنے ایک لوہے سے بھری ہوئی دوکان الٹ ہو گئی۔ اب سوچتا ہوں کہاں بچوں کی چند کتابوں کی مرمت اور کہاں اتنے بڑے بڑے احسانات یہ سب اللہ تعالیٰ کے کرم ہیں۔ اگر میں ان کتابوں کے اُس وقت پسیے لے لیتا تو آج یہ کمشنز صاحب مجھے کبھی بھی نہ پہچان پاتے جنہوں نے میرے اوپر اور بھی کئی احسان کئے۔ اللہ تعالیٰ جزاے خیر دے۔

حضرت نظام الدین اولیاءؒ کے مزار پر دعا اور ررقیا

میں ان دونوں بے روز گار تھا اور اپنی نسبتی بہنوں کے بیٹوں یعنی نور محمد نیسم سیفی صاحب اور چوہدری سمیع اللہ صاحب (شفاء مید کولا ہور) کے پاس دہلی میں مقیم تھا۔ جبکہ یہ دونوں اپنی تعلیمی اغراض سے وہاں ہو ٹھل میں مقیم تھے۔ ایک روز خاکسار کو خیال آیا کہ حضرت نظام الدین اولیاءؒ کے مزار پر

جانا چاہئے۔ اس ارادہ سے خاکسار گھر سے نکلا اور پوچھتا ہوا تقریباً تین میل پیدل چلتا ہوا مزار تک جا پہنچا۔ مزار پر بیٹھے ایک مجاور نے پھول ڈالنے کی پیش کش کی، میرا انکار اس کو اچھانہ لگا اور با تین بنانے لگا۔ اس نے کہا کہ آئے ہیں بڑے دعا کرنے، نہ پھول چڑھائے اور نہ کوئی چندہ دیا۔ سچ تو یہ تھا کہ اُس وقت خود میری ایسی حالت تھی کہ کسی سواری کیلئے بھی میرے پاس کوئی پیسہ نہیں تھا۔ میں نے دعا کی اور پھر پیدل ہی گھر تک آیا۔ گھر پہنچا تو میرے پاؤں میں چھالے پڑے ہوئے تھے اور ساتھ تیز بخار ہو گیا۔ تھکان اور بخار کی وجہ سے لیٹتھے ہی مجھے کوئی ہوش نہیں رہی کہ میں کہاں ہوں، سوئے ہوئے خواب میں مجھے آواز آئی کہ:

”جب تم بادشاہ بنو گے تو خاندانِ مسح موعود“ کونہ بھولنا،

ایکدم میری آنکھ کھلی تو میری حیرت کی انتہا نہ تھی کہ کہاں میں اور کہاں بادشاہت کی خوشخبریں مل رہی ہیں۔ لیکن اللہ تعالیٰ کے احسان ہیں، اُس وقت تو تعبیر کا اتنا احسان نہیں تھا مگر اللہ تعالیٰ نے میری اس خواب کو پورا تو کرنا تھا، الحمد للہ۔ اُس نے میری اس خواب کو بڑی شان سے پورا کیا، جب مجھ عاجز کو حضرت مسح موعودؑ کے لنگر خانہ میں پوری دنیا پر پھیلے خاندانِ مسح موعودؑ کی خدمت کی توفیق ملی۔ الحمد للہ۔

ایک دہری سے گلنو

میرے ساتھ ایک یعقوب نامی شخص کام کرتا تھا۔ وہ دہری خیالات رکھتا تھا۔ اللہ تعالیٰ کی ہستی پر اعتراض کرتا بلکہ اس کی ذات ہی کا منکر تھا۔ خاکسار کی پوری کوشش تھی کہ اُس کی باتوں کا تسلی بخش جواب دے سکوں لیکن اُس کی شوخیاں حد سے زیادہ بڑھنے لگیں۔

ایک دن اُس نے بڑے طفر سے کہا کہ دیکھو کتنی شدید گرمی ہے۔ تم اپنے خدا سے کہو کہ بارش بر سادے۔ یہ بات کہہ کروہ پیچھے ہی پڑ گیا۔ وہ اپنی شوخی اور ضد میں بڑھتا چلا گیا۔ خاکسار نے اُسے سمجھایا کہ خدا تعالیٰ ہماری خواہشوں کا تو پابند نہیں۔ اس وقت باہر کسانوں کی فصلیں پڑی ہیں

اگر بارش ہو تو ان کے خراب ہونے کا خدشہ ہے۔ وہ میری باتوں کو سمجھنے کے بجائے مجھے کو سنے لگا کہ تم اپنے خدا سے کہو کہ بارش بر سادے۔ خاکسار اُس کی ہجوسنت رہا لیکن ساتھ ہی دل ہی دل میں طبیعت دعا کی طرف مائل ہو گئی اور میں نے دعا شروع کر دی۔

اسی رات بادل آئے، گرج چمک ہوئی لیکن بارش نہ ہوئی۔ میرے دل میں خدشہ تھا کہ جب کام پر جاؤں گا تو سب سے پہلے اسی کا سامنا کرنا پڑے گا۔ ویسے ہی ہوا کام پر جاتے ہی اُس کا سامنا ہوا اور ساتھ ہی اُس نے طعنہ دیا کہ رات تمہارا خدا اگر جاتو، بہت لیکن برسانہیں۔ وہ بات بات پر ٹھنکر تارہ، اُس نے میرا بیٹھنا محال کر دیا۔ دن کے گیارہ بجے کا وقت ہوا گاشدید گرمی پڑ رہی تھی۔ مجھ پر عجیب کیفیت طاری ہوئی، اُس کی باتوں سے تنگ آ کر باہر نکل گیا اور آسمان کی طرف منہ اٹھا لیا اللہ تعالیٰ کو اُس کی غیرت کا واسطہ دے کر انتباہ کی کہ اے خدا وہ دہریہ تیری ذات کا مکر ہے اور مجھے طعنے پر طعنے دے رہا ہے۔ اب تو ہی اُس کا منہ بند کر۔ میری عاجزی کو ابھی زیادہ دیر نہیں ہوئی تھی کہ نہ جانے کہاں سے آسمان پر بادل آئے اور میرے چہرہ پر بارش کے قطرے گرنے لگے۔ خاکسار نے پھر انتباہ کی کہ خدا یا وہ اس طرح کی بارش سے تو نہیں مانے گا زور دار بارش ہو تو شاید اس کا منہ بند ہو جائے۔ پھر کیا تھا اتنی زور سے بارش ہوئی اور ساتھ ہوا کے تیز جھوٹے چلنے لگے۔ دہریہ اُس وقت برآمدہ میں بیٹھا تھا بارش اور ہوا کے تیز پھرے اُس کے منہ پر جا کر لکنے لگے جس پر وہ بے اختیار بول اٹھا کہ میں مان گیا ہوں کہ تمہارا خدا زندہ ہے اور ساتھ ہی یہ تفریق بھی کر دی کہ ایسا سلوک صرف مرزا صاحب کے مانے والوں کے ساتھ ہی ہے۔ دوسروں کے ساتھ یہ سلوک نہیں ہو سکتا۔ اب اجان کہتے ہیں میں نے اُس کی کسی بات کا جواب نہیں دیا میں تو صرف اپنے رب کی حمد اور اُس کے فضلوں اور حمتوں سے مغلوب ہو کر سجدہ ریز تھا اور حمد کے گیت گارہ تھا۔

حضرت پیر منظور محمد صاحب[ؒ]

میں، حضرت پیر منظور محمد صاحب[ؒ] جنہوں نے قاعدہ یسرا نال القرآن لکھا ہے، کی خدمت میں بغرض دعا حاضر ہوا تھا کہ ہماری ملاقات کے دوران ایک اور دوست بھی تشریف لے آئے جو کسی سرکاری ملکمہ کے بڑے آفسر تھے۔ انہوں نے بھی کسی خاص مقصد کیلئے دعا کی درخواست کی اور ساتھ ہی پکھنوت پیش کر دیئے۔ آپ نے جواب دیا کہ میں دعا تو ضرور کروں گا لیکن یہ رقم آپ اٹھائیں اور حضرت خلیفۃ المسٹح کی خدمت میں پیش کریں۔ اسلام کی ترقی کیلئے یہ رقم کام آئے گی۔ یہ کہہ کر آپ نے ایک خطیر رقم لینے سے انکار کر دیا۔

حضرت مولانا عبدالرحیم صاحب نیز[ؒ]

یہ بھی مبینی کا ہی واقعہ ہے ایک بار چند دوست ساحلِ سمندر کی سیر کو گئے ہوئے تھے۔ ہمارے ساتھ نیز صاحب بھی تھے۔ میں اور ایک واقف زندگی دوست مکرم الطیف صاحب، مولانا نیز صاحب کے ساتھ ایک دیوار پر بیٹھ گئے۔ مکرم نیز صاحب نے ہمیں فرمایا کہ آپ جائیں اور سیر کریں میں یہاں بیٹھ کر آپ کیلئے دعا کروں گا۔ پھر ہم سمندر کی سیر کو چلے گئے اور ہمیں محترم مکرم نیز صاحب کی دعا عین لگتی رہیں۔ فخر احمد اللہ تعالیٰ۔

قائد اعظم محمد علی جناح سے مصافحہ

اللہ تعالیٰ نے بن ماگنے ہی ہمیشہ مجھے وہ پکھ دیا جس کی ہر انسان دل میں خواہش رکھتا ہے۔ ایک دن میں لدھیانہ ریلوے اسٹیشن پر تھا کہ اُس وقت جوڑیں آئی اُس میں سے قائد اعظم محمد علی جناح تشریف لائے جہاں وہ اور لوگوں کے ساتھ مصافحہ کر رہے تھے وہاں مجھے بھی یہ سعادت حاصل ہوئی کہ میں نے بانی پاکستان اور ایک عظیم مفکر سے ہاتھ ملا یا۔

فرقان فورس میں شمولیت

۱۹۵۔ اے میں جبکہ فرقان فورس اپنے اختتام کو پہنچ رہی تھی مرکز سے رضا کار بھجوانے کی تحریک ہوئی۔ ان دنوں خاکسار فیصل آباد (لائپور) میں مقیم تھا۔ محاذ پر جانے کا کیلئے مکرم عبد الرحمن صاحب (گڈیاں والے) کا نام تجویز ہوا۔ وہ اپنی کاروباری مجبوریوں کی وجہ سے نہیں جاسکتے تھے۔ لہذا تجویز ہوئی کہ اُن کے بدلتے کسی دوسرے شخص کو بھجوادیا جائے اور وہ اُس کا خرچ برداشت کریں گے۔ اور پھر جماعت کی نظر انتخاب اس عاجز پر پڑی لیکن میری مجبوری یہ تھی کہ عزیزم محمد اسلام کی ولادت کا وقت بہت قریب تھا اور میرا جانا ممکن تھا۔ باقی بچے بھی سب بہت چھوٹے تھے۔ اس حالت میں اپنی اہلیہ کو چھوڑ کر جانا ممکن نہیں تھا۔ جماعت کی تجویز اور اپنے سب خدشات کا ذکر اپنی اہلیہ سے کیا تو انہوں نے مجھے حوصلہ دیا اور کہنے لگیں کہ اگر آپ کو محاذ پر جانے کیلئے کہا جا رہا ہے تو آپ کو ضرور جانا چاہئے آپ میری فکر نہ کریں۔ دنیا میں بے شمار ایسی عورتیں ہو گئیں جو بچوں کو جنگلوں میں جنم دیتی ہیں، میں تو گھر میں ہوں آپ اللہ پر بھروسہ رکھیں اور جہاد میں ضرور شامل ہوں۔ اپنی اہلیہ کے جواب سے اور اُس کے اس جذبہ سے میرا حوصلہ بہت بڑھ گیا اور جانے کا ارادہ کر لیا۔ میری اہلیہ تمام وقت میری دعاوں میں رہیں۔ اللہ تعالیٰ اُن کو جزائے خیر سے نوازے۔ آمین۔

محمد اسلام کا نام

فرقان فورس کی خدمات کے دوران ہی عزیزم اسلام کی پیدائش ہوئی۔ میں نے وہیں سے حضورؐ کی خدمت میں عزیزم کا نام رکھنے کی درخواست کی جس پر حضورؐ نے نام محمد اسلام تجویز فرمایا۔ یہاں میں یہ ذکر کرنا ضروری سمجھتا ہوں کہ جب میں محاذ پر جانے لگا تو حضرت خلیفۃ المسکٰثیۃؓ سے ملنے گیا۔ آپؐ نے خاکسار کا نام پوچھا تو جواب میں عاجز نے کہا محمد حسن حضور نے فرمایا کیا محمد اسلام؟ خاکسار نے کہا نہیں حضور محمد حسن۔ حضورؐ نے پھر فرمایا اچھا اچھا محمد اسلام۔ تیسرا بار پھر حضورؐ کو اپنا

نام بتایا کہ محمد حسن ہے، حضور! اور جب مجاز سے خط لکھ کر نام کی درخواست کی تو جواب میں محمد اسلم نام تجویز کر کے بھجوایا۔

میری غیر موجودگی میں جماعت نے میری اہلیہ اور بچوں کا بہت خیال رکھا۔ خاص طور پر مکرم برادرم محمد اسماعیل صاحب دیا لکھڑی مبلغ سلسلہ نے بہت خدمت کی جزاً حسن اللہ حسن الجزاً۔ خاکسار کوتین ماہ خدمت کی توفیق ملی۔ جنوری تماارچ تک کام کیا۔ کافی سخت کام تھا درختوں کو کاشنا پانی بھر بھر کر لانا۔ ہمارے انچارج مکرم حفیظ صاحب تھے۔

مکرم امیر صاحب کا ہمیں ربوہ بھجوانا

یہ بھی ۱۹۵۰ء کی ہی بات ہے کہ پاکستان میں شدید سیلا ب آیا اور وسیع پیمانہ پر تباہی ہوئی۔ مکرم امیر صاحب فیصل آباد کو سخت تشویش ہوئی اور انہوں نے ربوہ کی خیر و عافیت دریافت کرنے کیلئے دو افراد پر مشتمل وفد تیار کیا جس میں یہ عاجز اور ملک بشری صاحب شامل تھے۔ مکرم شیخ عبدال قادر صاحب محقق (جن سے بعد میں رشتہ داری کا تعلق ہو گیا) نے ہمارے ساتھ جانے کی خواہش کا اظہار کیا جس پر مکرم امیر صاحب نے فرمایا کہ میری نمائندگی میں تو یہ دو جارہے ہیں اگر آپ نے اپنی ذاتی حیثیت سے شامل ہونا ہے تو اجازت ہے۔ اس طرح ہم تین افراد ربوہ کی خیریت دریافت کرنے کیلئے روانہ ہوئے۔ ہم اپنے ساتھ دودھ کے ڈبے تحفے لے کر گئے۔ ہم تینوں نے رجوع تک بس میں سفر کیا۔ اُس سے آگے سیلا ب کی وجہ سے کوئی سورجی نہیں جاسکتی تھی۔ وہاں سے ہم پیدل چل نکلے اور راستہ بھر سیلا ب کی تباہ کاریاں دیکھتے ہوئے، گھرے پانیوں سے گزرتے ہوئے جب ربوہ کی سر زمین میں داخل ہوئے تو حیران ہوئے کہ ربوہ خدا کے فضل سے بالکل محفوظ تھا۔ سیلا ب کی وجہ سے تجارت کے ٹرک ربوہ میں رک گئے تھے ان کی وجہ سے اہل ربوہ کو بچلوں اور دیگر اشیاء کی فراوانی تھی۔ ہم حضرت ولی اللہ شاہ صاحبؒ کی خدمت میں حاضر ہوئے اُس وقت آپ امیر مقامی کے فرائض بجالا رہے تھے۔ حضور اُن دونوں سندھ کے دورہ پر تھے۔ آپ نے ہمارا بڑی

محبت سے استقبال کیا۔ اگلے دن اپنے گھر پر ہماری ناشتے سے عزت افزائی کی اور اپنی دعاؤں سے رخصت کیا نیز کچھ لٹریچر بھی دیا کہ ساتھ لے جائیں۔

کتابوں کا گم جانا اور ملنا

میرے ساتھ اللہ تعالیٰ کا خاص احسان کا تعلق ہے۔ ہمیشہ پاک پروردگار کا سایہ اور رحمت کی چادر اور رہتی ہے۔ یہ ان دونوں کی بات ہے جب جامعہ احمد گر میں تھا۔ کرم حکیم خورشید احمد صاحب احمد یہ لاہوری میں کام کرتے تھے انہوں نے مجھے تقریباً بارہ کتابیں جلد بندی کے لیے دیں۔ میں ان دونوں فیصل آباد (اللٹلپور) میں رہتا تھا۔ کتابیں تیار ہونے پر خاکسار بس پر سوار ہوا اور کتابیں بس کی چھت پر رکھ دیں۔ جب میں احمد گر پہنچا اور کتابیں دیکھیں تو چند کتابوں کے سوا باقی کتابیں کہیں راستہ میں گر گئیں تھیں۔ مجھے بہت فکر ہوتی کتابوں کے گم ہونے کا بہت سخت صدمہ ہوا۔ پھر ایک دم میں نے حوصلہ کیا اور کتابوں کو ڈھونڈنے کا پاک ارادہ کر لیا اور اسی پکے ارادے کے ساتھ اللہ کا نام لیکر وہیں احمد گر سے مولوی صاحب سے ان کی سائیکل لی اور پھر لائل پور والے روٹ پر چل نکلا۔ راستہ بھر ہر شخص کو پوچھتا جا رہا تھا لیکن کوئی امید نہیں نظر آ رہی تھی۔ ہر انکار پر میری مایوسی بڑھتی جا رہی تھی لیکن میں دعا کیں کرتا ہوا آگے سے آگے بڑھتا چلا گیا۔ رجوع کے قریب کچھ مزدور سڑک بنار ہے تھے۔ ان کے پاس رکا اور کتابوں کا پوچھا ان میں سے ایک نے بتایا کہ یہ ایک کتاب ہمیں یہاں سڑک سے ملی ہے اور ایک کتاب ہم نے اس گاؤں کے جوانی (داماد) کے پاس دیکھی ہے۔ یہ گاؤں وہاں سے ایک میل کے فاصلہ پر ہوگا اور میں اس شخص کا نام پوچھتا پچھاتا اس کے گھر تک پہنچ گیا۔ وہ شخص ابھی گھر نہیں پہنچا تھا لیکن اُسکی بوڑھی ماں موجود تھی اُس کو میں نے اپنی ساری بات بتائی۔ اُس نے میری ساری بات سنی اور بڑی محبت سے بٹھایا اور گرم گرم دودھ پیش کیا جسے پی کر میری جان میں جان آئی کیونکہ میں صبح سے بھوکا پیا اس کتابوں کی پریشانی میں کھانا پینا سب بھول چکا تھا۔ پھر وہ شخص بھی آگیا اور آتے ہی پوچھا کہ کیا آپ کتاب لینے آئے ہیں؟ میں نے کہا

بھی ہاں اور اس طرح الحمد للہ مجھے دو کتابیں مل چکی تھیں۔ اُس شخص نے مجھے ایک اور راہ دکھائی اور کہا
دوسرے گاؤں کے سکول ماسٹر کو مل لیں ہو سکتا ہے وہ آپ کی کوئی مدد کر دے۔ کیونکہ سکول کی چھٹی^۱
کے وقت بچے اُس سڑک سے گزرتے ہیں۔ ہو سکتا ہے ان بچوں میں سے کسی کو کوئی کتاب ملی ہو اس
لیے آپ اُس سکول کے ہیڈ ماسٹر صاحب کو ضرور مل لیں اور ساتھ اُس نے ایک رقعہ بھی ہیڈ ماسٹر
صاحب کے نام مجھے لکھ کر دے دیا۔ وہ خاتون جس نے مجھے گرم گرم دودھ پلا یا تھا اُس کو کافی تیز
بخار تھا۔ میں نے اُس سے وعدہ کیا کہ میں لا الہ پور جا کر تمہیں 693 کی گولیاں لا کر دوں گا۔ ان دنوں
یہ دوائی بخار کو توڑنے کیلئے استعمال ہوتی تھی۔ میں نے ہیڈ ماسٹر صاحب کو مل کر پھر ادھر سے ہی
گزرنا تھا اس لیے اپنی کتابیں ادھر ہی چھوڑ دیں اور رقعہ لے کر سکول والے گاؤں چلا گیا۔ ہیڈ ماسٹر
جن کا نام علی احمد تھا بہت ہی شریف انسان تھے۔ انہوں نے فوراً ہی سکول کے بچوں سے رابطہ کیا اور
اس طرح آہستہ آہستہ ساری کتابیں اسی گاؤں سے مل گئیں۔ میں نے ہیڈ ماسٹر صاحب سے
اجازت چاہی کہ میں لا الہ پور سے اُس بوڑھی عورت کے لیے دوائی لے آؤں۔ جب ماسٹر صاحب کو
یہ علم ہوا کہ میں صرف دوائی لینے جا رہوں تو انہوں نے دوائی بھی میرے ہاتھ پر رکھ دی اور کہا اب
آپ رات کو یہاں آرام کریں صحیح کو چلے جائیں۔ اتنی دھوڑ دھوپ میں کافی تھک گئے ہو گے۔ اس
طرح وہاں رات بھر آرام کے بعد ماسٹر صاحب کا شکریہ ادا کرتے ہوئے پہلے والے گاؤں پہنچا اور
بیمار خاتون کو دوائی دی۔ جس پر وہ بہت خوش ہوئی اُس نے مجھے مکثی کی روٹی سرسوں کے ساگ کے
ساتھ میری دعوت کی۔ وہاں سے میں ان دنوں ماں بیٹی کا شکریہ ادا کرتے ہوئے کتابیں لیکر اپنی
اصل منزل کی طرف چل پڑا۔ ول میں مجھے یقین نہیں ہو رہا تھا کیسے اللہ تعالیٰ نے کرم کیا یہ ایک مجرہ
سے کمنہیں تھا کہ اس طرح سے بکھری ہوئی کتابیں مل جائیں۔ یہ صرف اللہ تعالیٰ کے احسان ہیں
مجھ پر کہ اُس نے اس ناممکن کو ممکن میں بدل دیا۔ میں نے جامعہ احمدیہ کی کتابیں واپس کر کے نفل
ادا کئے کہ اُس ذات پاک نے میری لاج رکھی اور ناممکن کو ممکن کر دکھایا۔ الحمد للہ۔

حضرت مفتی محمد صادق صاحب اور خواب کی تعبیر

یہ بھی فیصل آباد کا ہی واقعہ ہے۔ میں ربوہ دفاتر کی کتابیں جلد کیا کرتا تھا۔ ایک روز ایک صاحب نے حضرت مفتی محمد صادق صاحب کی ذاتی ڈائری، جس پر بہت سے لوگوں کے دعا کی غرض سے نام لکھے ہوئے تھے، مجھے ٹھیک کرنے کے لیے دی۔ میں نے نوٹ بک ٹھیک کر کے واپس کر دی۔ مفتی صاحب نے اپنے آدمی کو واپس بھجوایا کہ اس پر جو بھی خرچ ہوا ہے وہ بتائیں۔ میں نے کہا کہ مجھے کوئی پیسہ نہیں لینا بس میرا بھی نام ان خوش قسمت لوگوں میں لکھ لیں جن کے لیے آپ دعا میں کرتے ہیں۔ یہ تو مجھے علم نہیں کہ میرا نام آپ نے اپنی ڈائری میں لکھا کہ نہیں، میں نے ایک بار خواب میں دیکھا کہ مفتی صاحب اپنی ڈائری کے ورق پلٹ رہے ہیں اور کہتے ہیں کہ میں نے آپ کا نام انگریزی میں لکھ لیا ہے۔ ایک دن ربوہ میں اچانک میرا سامنا مفتی صاحب کے ساتھ ہو گیا اور میں نے اپنا خواب بیان کیا۔ جس پر مفتی صاحب کچھ دیر کیلئے خاموش ہو گئے اور پھر فرمایا کہ آپ کو علم ہے کہ آپ نے خواب میں کس کو دیکھا ہے؟ ”محمد“ اور ”صادق“ کو۔ یہ کبھی غلط نہیں ہو سکتا، یہ ہو کر رہے گا۔ میرے خواب اور مفتی صاحب کی تعبیر کا وقت یوں آگیا کہ کچھ ہی دنوں کے بعد افریقہ نیروں کے سامان پیدا ہو گئے وہاں بھی دین کی خوب خدمت کرنے کا موقعہ ملا اور وہاں سے سولہ سال بعد 1969ء میں لندن پہنچا۔

ایک سچا خواب

1958ء میں خاکسار افریقہ سے چھٹی گزارنے کی غرض سے پاکستان آیا۔ لاہور میں 14 اگست آزادی پاکستان کی تقریبات تھیں۔ ہم قدافی سنیڈم میں بیٹھے تھے کہ ایک پرانا جانے والا شخص جس کا نام غلام محمد کاشمیری تھا۔ اس نے مجھے وہیں بیٹھے بیٹھے اپنا ایک خواب سنایا کہ میں نے خواب میں دیکھا ہے کہ میاں طاہر احمد خلیفہ بن گئے ہیں۔ میں نے خواب سننا اور بات ختم ہو گئی۔ حضرت خلیفۃ

امسح الثانیؒ کی وفات کے بعد حضرت مرزا ناصر احمد صاحبؒ خلیفہ بن گئے۔ جب آپ کی وفات کے بعد حضرت حضرت مرزا طاہر احمد صاحب رحمہ اللہ تعالیٰ خلیفہ بنے تو تب مجھے اس کی خواب کی سچائی پر یقین ہو گیا کہ کس طرح بعض اوقات اللہ تعالیٰ آنے والے واقعات کی خبریں دے دیتا ہے۔

(اباجان کے لکھوا ہوئے حالات مکمل ہوئے)

اباجان کا لندن تشریف لانا

ابھی تک میں وہی لکھ رہی تھی جو ابا جان نے خود لکھوا یا تھا۔ لیکن 1969ء میں میرے ابا جان افریقہ نیرو بی سے جب سولہ سال بعد آئے تو پچھے عرصہ بعد سامی صاحب اور میں بھی بچوں کے ساتھ لندن آگئے۔ پھر میری اُمی جان اور میرا چھوٹا بھائی خالد بھی آگیا اس طرح (ہم جو ہمیشہ سے اپنے ابا جان سے دور تھے) اللہ تعالیٰ نے ایسے سامان پیدا کر دیئے کہ ہماری فیملی اکٹھی ہوئی اور ہم نے اپنی اُمی جان اور ابا جان کو اکٹھے زندگی گزارتے دیکھا۔ میرے ابا جان کی زندگی تین چیزوں کے گرد گھومتی تھی۔ مسجد، جماعت اور خدمتِ خلق۔ ان کاموں کو کرنے کیلئے ہمیشہ دیانت داری اور تقویٰ سے کام لیا۔ دین کو ہمیشہ دنیا پر مقدم رکھا۔

اباجان کی وہ خواب جو مفتی محمد صادق صاحبؒ کے بارے میں دیکھی تھی اُس کی تعبیر کا وقت یوں آگیا کہ پہلے افریقہ نیرو بی میں دین کی خدمت کی۔ بے شمار بچوں پر ابا جان کا نام انگریزی میں لکھا گیا اور جب لندن آگئے پھر تو زندگی کا ایک ہی مقصد بنارہا، دین کی خدمت۔ باوجود اس کے کہ بہت معمولی تعلیم تھی مگر جو بھی اُن کو صحبت نصیب ہوئی وہ غیر معمولی تھی۔ سب سے زیادہ احمدیت کی تعلیم نے اُن کے دل و دماغ کو جلا بخشنی۔

یہاں ایک واقعہ یاد آگیا ہے سوچتی ہوں۔ جیسے کہ پہلے بھی لکھ چکی ہوں کہ ابا جان افریقہ سے کبھی چار سال بعد اور کبھی پانچ سال بعد آتے تھے۔ ان دونوں اکثر بھری جہازوں سے ہی سفر ہوتا

تھا۔ اس لیے کافی سامان لانے کی سہولت ہوتی تھی۔ ہمارے اباجان جب بھی آتے تو کراچی سے تار دیتے کہ میں فلاں دن چناب ایکسپریس سے آ رہا ہوں تو ہم ان کو لینے اسٹیشن پر جاتے۔ خود تو ہم سب تانگے میں آتے لیکن سامان چونکہ بہت ہوتا تھا اس لیے سامان ریڑھے پر آتا تھا۔ اب محلے والوں کو علم ہو چکا تھا کہ اگر ریڑھے پر سامان آیا تو ضرور خالد کے اباجان آئے ہوں گے۔ ایک بار اباجان لندن سے کچھ لوگوں کے ساتھ مل کر بڑی وین پر پاکستان آئے۔ چونکہ وین پر گئے تھے اس لئے کافی سامان لے آئے۔ پشاور پہنچ کر پھر گھر ٹیلی گرام دی کہ میں فلاں وقت پشاور سے چناب ایکسپریس سے ربوہ پہنچ رہا ہوں۔ ہوا یہ کہ وہ ٹیلی گرام گھروالوں کو نہیں ملی۔ اباجان ربوہ اسٹیشن پر پہنچ کر حیران کھڑے ہیں۔ سامان پھر ریڑھے کا ہی تھا اور وہاں نہ تانگہ نہ ریڑھا۔ پریشان کھڑے تھے کہ ربوہ کے کچھ لوگوں نے اباجان کو پریشان کھڑے دیکھا تو انہوں نے مدد کی اور ایک ریڑھے کا بندوبست کر دیا۔ آپ ریڑھے پر بیٹھے گھر کی طرف آ رہے تھے کہ محلہ والوں نے دیکھ لیا۔ بھاگے ہوئے آئے اور ہمارا دروازہ ٹھکھٹایا کہ آپ کے اباجان ریڑھے پر بیٹھ کر آ رہے ہیں۔ گھروالوں کی ہنسی اپنی جگہ اور شرمندگی اپنی جگہ۔ اباجان کا غصہ اپنی جگہ لیکن جب ان کو یہ علم ہوا کہ ان کا کوئی پیغام ہی نہیں ملا تو ان کا سارا غصہ رفع دفع ہو گیا کہنے لگے کہ ریڑھے پر بیٹھ کر گھر آنے کا مزہ اپنی جگہ ہے۔ یہ ہے میرے اباجان کی سادگی کا بہت خوبصورت واقع۔ اب پھر دوبارہ اصل مضمون کی طرف آتی ہوں۔

اخبار احمدیہ

اگریزی میں لکھے گئے نام کی تعبیر کا وقت ایسے شروع ہوا کہ لندن میں اخبار احمدیہ اور افضل انجینئرنگ کی ٹیم کے ساتھ، جب تک اتنی ہمت رہی کہ گھر سے باہر جاسکیں، کام کیا اور بے شمار مرتبہ نام اگریزی میں لکھا گیا۔ اباجان کے خواب کا اس رنگ میں پورا ہونا کوئی معمولی بات نہیں تھی۔ اباجان سر جھکا کر چلنے والے فقیرانہ مزانج کے انسان تھے۔ اب اخبار احمدیہ کا ذکر ہو ہی گیا ہے تو اس کے

بارے میں ضرور کچھ تفصیل لکھوں گی کہ اس اخبار کے ساتھ میرا بھی بہت دلی اور گہر اتعلق ہے۔ اس اخبار کے بانی بشیر احمد رفیق خان صاحب (سابق امام مسجد فضل، لندن) ہیں۔ ان کی زیر نگرانی یہ اخبار جاری ہوا۔

(محترم مکرم مولانا بشیر احمد رفیق صاحب اپنی کتاب چند خوشگوار یادیں میں تحریر کرتے ہیں کہ ناکسار اس اخبار کا بانی تھا۔ اللہ تعالیٰ نے ناکسار کو ایک لمبے عرصہ تک اس اخبار کا الیٹیٹر ہونے کا شرف عطا فرمایا اور با قاعدگی سے اس کیلئے مضامین بھی لکھتے رہنے کی توفیق ملی۔
فالحمد للہ)

یہ اخبار ہوتے ہوتے میرے ابا جان کے پاس آگیا۔ اب مجھے اس کا سال اور مہینہ تو یاد نہیں ہاں یہ ضرور یاد ہے کہ ابا جان مسجد فضل جا کر اخبار احمد یہ کی پرننگ میں طاہر سفیر صاحب کی مدد کرتے رہے۔ پھر مظفر ہو کر صاحب کا ہاتھ بٹاتے رہے۔ اُس وقت اخبار احمد یہ محمود ہاں میں تیار ہوتا تھا۔ پہلے الگ الگ صفحات کو اکٹھا کر کے staple کرتے تھے۔ پھر ہر اخبار کو فولڈ کرتے اور کاغذ میں لپیٹ کر پوسٹ کر دیا جاتا تھا۔ پلاسٹک کے لفافوں کا استعمال اس وقت دور کی بات تھی۔ یہ سارا کام ان دنوں چوہدری رشید صاحب کی زیر نگرانی ہوا کرتا تھا۔ جماعت کے چھوٹے چھوٹے بچے اس کار خیر میں بہت مددگار و معاون تھے جو آج اللہ تعالیٰ کے فضل سے بڑی بڑی ذمہ دار یوں کا بوجھ اٹھائے ہوئے ہیں۔

پھر ایک ایسا وقت آیا کہ میرے بھائی محمد اسلم خالد کو اخبار احمد یہ کا نیجہ بنادیا گیا۔ جس پر یہ کام مسجد کے بجائے گھر سے ہونے لگا۔ اس طرح گھر کے تمام افراد خانہ کو اس کام میں شامل ہونے کی سعادت ملنے لگی۔ امی ابا جان اُن دنوں انیسویں منزل پر رہتے تھے۔ اخبار پرنٹ ہونے پر اسے گھر لے کر آنا اور پھر تیار کر کے پوسٹ آفس تک پہنچانے کے تمام مرافق سے گز ناشامل تھا۔ کبھی لفت ٹھیک ہے اور کبھی خراب لیکن کام ہر حالت میں جاری رہتا۔ جن بھی مشکل یا آسان مرافق سے

یہ اخبار گزرتا رہا ان یادوں کے ساتھ اپنے مرحوم ماں باپ کی یادیں وابستہ ہیں کہ کیسے کیسے حالات میں اپنے سب بچوں کو ساتھ لیکر اس کام کا علم اٹھائے رکھا۔

پھر وقت نے ایک اور کروٹ لی جب میرے مرحوم شوہر بشیر الدین سامی صاحب کو ارادہ حصہ کا ایڈیٹر بنادیا گیا الحمد للہ۔ سامی صاحب کو اس کام کی سعادت چودہ سال تک ملتی رہی۔ اس طرح ہم بفضلہ تعالیٰ ایک کے بعد ایک اخبار احمدیہ کا حصہ بنتے چلے گئے۔ ماضی کے جھروکوں سے دیکھوں تو سامی صاحب اخبار کی تیاری میں مصروف کمپیوٹر پر بیٹھے ہیں۔ کمپیوٹر میں سامی صاحب کی مددگار سارہ ہماری بیٹی تھی۔ رات دیر تک کاغذات کی جانچ پڑتاں جاری ہے۔ پھر اخبار کی فائل approval کیلئے عکرم امام صاحب یا امیر صاحب مکرم آفتاب احمد خان صاحب (مرحوم) کے پاس لے جا رہے ہیں۔ تسلیں کا کام امی اباجان کی ذمہ داری تھی اور مینیجمنٹ میرا بھائی خالد تھا۔ اس طرح اخبار احمدیہ چھپنے تک ہمارے گھر میں ہی تیار ہوتا تھا۔ اس لیے اخبار پرنٹ ہونے تک امی اباجان سامی صاحب سے بار بار پوچھ رہے ہوتے کہ بتائیں اخبار کی کیا پوزیشن ہے کہ تک چھپ کر آئے گا۔

پھر جب اخبار تیار ہو کر امی اباجان کے گھر پہنچ جاتا تو سب بچے یعنی لبی، منیر، بلاں، سارہ اور عکاشہ پھر خالد کے چھوٹے چھوٹے بچے طاہرہ، صبا سب امی اباجان کے ساتھ مل کر پوسٹ کی تیاری میں لگ جاتے۔ امی جان بچوں کو مزے مزے کے کھانے اور سویٹ سے خوش رکھتیں اور بور ہونے سے بچاتیں وہیں اباجان اپنی زندگی کے خوبیوں قصے اور سبق آموز کہانیاں سننا کر مصروف رکھتے۔ سب بچے ان گزرے دنوں کی بہت ہی پیاری یادوں کو اکثر دھراتے رہتے ہیں۔ اب جب بھی اخبار احمدیہ گھر آتا ہے تو اپنے پیاروں کی بہت سی یادیں ساتھ لاتا ہے۔ اب بھی ماشاء اللہ بہت اچھی ٹیم ہے۔ ہمارے اخبار نے بہت بہت ترقی کی ہے۔ اللہ تعالیٰ سب کام کرنے والوں کو جزائے خیر دے اور جماعت کے ہر کام میں دُن گئی اور رات چوگنی ترقیاں ہوتی رہیں۔

حضرت نظام الدین اولیاء کے مزار پر مانگی دعا اور رؤیا کے پورا ہو نیکا وقت کہ
”جب تم بادشاہ بنو گے تو خاندان مسیح موعودؑ کو نہ بھولنا“

الحمد للہ! اباجان کو جلسہ سالانہ کے دنوں میں ایک ماہ قل مسلم آباد جانے کا حکم مل جاتا کہ جا کر کچن کھوں دیا جائے۔ وہاں مختلف ٹیکنیکس کام کے سلسلے میں آنی شروع ہو جاتیں اور مہماں ان کی آمد بھی کافی پہلے ہی شروع ہو جاتی۔ مہماں تو چند دنوں میں برکتیں اور رحمتیں سمیٹ کر چلے جاتے لیکن اباجان اور دوسرے انتہک مختنی خادم دین لٹکر خانہ میں ایک ماہ پہلے کام شروع کرتے اور ایک ماہ بعد تک انجام دیتے۔ جلسہ کے تمام انتظامات کا معائنہ کرنے کیلئے حضرت خلیفۃ المسیح الرابعؑ خود تشریف لاتے اور جائزہ لیتے خاص طور پر کچن کی صفائی اور کھانے کا معیار پر ان کی گہری نظر ہوتی۔ اباجان کے ساتھ پنجابی میں باتیں کرتے۔ اباجان بتاتے ہیں کہ ایک دن حضورؐ تشریف لائے تو میں سامنے نہیں تھا بلکہ ان کے پیچھے تھا۔ آتے ہی پوچھا حسن صاحب کہاں ہیں نظر نہیں آ رہے۔ مجھے جلدی سے آ گے کیا تو حضورؐ نے ازراہ شفقت و دلداری فرمایا:

”حسن صاحب آپ تو یہاں کے مدد ہیں، مدد“

اباجان فرماتے ہیں کہ ایک صبح حضورؐ سے تشریف لارہے تھے تو میرا حضور کے ساتھ سامنا ہو گیا۔ کہتے ہیں کہ میں نے بے تکلفی سے پوچھ لیا کہ حضور آپ پنچ کھانا پسند کریں گے۔ حضورؐ نے ازراہ شفقت فرمایا ہاں ہاں لائیں بلکہ اپنے ساتھ چلنے والے احباب کیلئے بھی فرمایا کہ ان کو بھی دیں۔ جس پر میں نے سب کو جیب سے نکال کر پنچ پیش کئے۔ دوسرے دن میں کاموں میں مصروف تھا کہ حضورؐ کا پھر ادھر سے گزر ہوا تو حضورؐ نے دریافت کیا کہ پنچ والے دوست کہاں ہیں نظر نہیں آ رہے۔ مبارک ساقی صاحب مرحوم نے حضورؐ کی توجہ میری طرف مبذول کروائی کہ حسن صاحب یہ کھڑے ہیں، حضورؐ نے مجھے دیکھا اور فرمایا پنچ نہیں کھلانیں گے؟

اباجان فرماتے ہیں کہ میں نے جلدی سے اپنی جیب میں ہاتھ ڈالا اور پنچ حضورؐ کے ہاتھ پر رکھ

دیئے۔ الحمد للہ۔ اللہ تعالیٰ نے میری اس خواب کی سچائی کو بڑی شان سے پورا کیا۔ اور اس عاجز کو حضرت مسیح موعودؑ کے نگر خانہ میں پوری دنیا میں پھیلے خاندان مسیح موعودؑ کی خدمت کی توفیق ملی۔

مکرم عثمان چینی صاحب

اباجان چینی صاحب کے بارہ میں ایک واقعہ یوں بیان فرماتے تھے کہ:

ایک بار چینی صاحب میرے پاس تشریف لائے اور اپنی مشکل بیان کی کھانے میں مرچ بہت زیادہ ہوتی ہے کوئی ایسی صورت ہو سکتی ہے کہ مجھے کم مرچ والا کھانا بنادیا جائے۔ ابا جان فرماتے ہیں کہ میں نے عزیزم ارشاد صاحب آف کراچی سے بغیر مرچوں کے کھانا بنوادیا۔ جب ان کی خواہش کے مطابق ان کو کھانا ملا تو وہ بہت خوش ہوئے اور ساتھ ہی پھر میرے پاس آئے اور دریافت فرمایا کے اس کھانے کے کتنے پیسے ہونگے؟ میں ان کی بات سن کر حیران ہوا اور کہا چینی صاحب! یہ حضرت مسیح موعودؑ کا نگر ہے پیسے کیسے؟ یہ کوئی ہوٹل تو نہیں ہے۔ اس پر چینی صاحب کا جواب تھا کہ نہیں ہمیں اپنے کھانے کے پیسے ملتے ہیں اور یہ جو آپ نے بنایا ہے وہ میرے کہنے پر بنایا ہے۔ سو پیسے دینے ضروری ہیں۔ ابا جان کہتے ہیں میں مشکل میں پڑ گیا۔ آخر جب وہ نہ مانے تو میرا جواب پھر یہی تھا کہ آپ اپنی تسلی کیلئے جو بھی آپ مناسب سمجھیں دفتر جا کر رسید کٹوالیں۔ لیکن ان کی ان باتوں کا میری طبیعت پر بہت اثر ہوا اور میری دعا اور خواہش ہوئی کہ اللہ تعالیٰ ہماری جماعت میں ایسے نیک اور تقویٰ شعار لوگوں کی بھی کمی نہ آنے دے۔ آمین۔

جلسہ کی باقی شروع ہو گئی ہیں تو اب ان ہی یادوں کو جاری رکھتی ہوں۔ کچھ پہلے لکھ چکی ہوں مزید ان سنبھری دنوں کی یاد میں اضافہ ایسے کرتی ہوں کہ ابا جان تو جلسہ کی ڈیوٹی کیلئے پہلے ہی گھر سے چلے جاتے تھے۔ ان دنوں بنگوی صاحب مرحوم، ڈار صاحب مرحوم، منصور بیٹی صاحب مرحوم اور مظفر کھوکھر صاحب اور ان کے ساتھ بہت بڑی ٹیکن میں ہوتی تھی۔ پھر جو لوگ دن رات وہاں کام کرتے ان کو وہاں ٹینٹ میں رہنے کی بھی سہولت ہوتی تھی۔ ہمارے ابا جان کو بھی یہ سہولت خدا

کے فضل سے میسر تھی۔ اباجان کا اُن دنوں میں اسلام آباد پکن میں کام کرنا ہماری زندگیوں کا سنہری دور تھا۔ جلسہ کے دنوں میں وہ ایک قسم کا ہمارا گھر بن جاتا تھا۔ جلسہ میں دوپہر کا وقفہ اور شام کو جلسہ کے بعد امی جان کے پاس ٹینٹ میں مختلف ممالک سے آئے ہوئے مہماںوں کا تانتا بندھار ہتا اور ہمارے اباجان کو ہر شخص کی خدمت کر کے خوشی ہوتی۔ وہ صرف گھروالوں کی خدمت ہی نہیں کرتے تھے بلکہ اُن کی خدمت کا دائرہ بہت وسیع تھا۔ اُن کو لوگوں کی خدمت کرنے سے سکون حاصل ہوتا تھا لیکن مزے کی بات یہ تھی کہ وہ خود وہاں لنگر سے کھانا نہیں کھاتے تھے۔ اکثر اپنا کھانا وہ گھر سے لیکر جاتے جب زیادہ عرصہ رہنا تو اپنا کھانا خود پکا کر کھاتے اور لوگوں کو بھی کھلاتے تھے۔ اُس کی ایک وجہ یہ بھی تھی کہ اباجان کو شوگر کی تکلیف تھی لیکن وہ پرہیز سے اُس تکلیف کو نظرول میں رکھتے تھے۔ اس لیے وہ کوشش کرتے تھے کہ وہی چیز کھائیں جو ان کی صحت کیلئے ٹھیک ہو۔ اُنی جان بھی جلسہ پر جانے سے پہلے مہماں نوازی کیلئے کھانے کا بے شمار سامان لیکر جاتیں۔ بچوں کا ہمیشہ خیال رکھتیں اور اُن کو اچھی سے اچھی چیز کھانے کیلئے دیتیں۔ سچ پوچھیں تو جلسہ کی اتنی اچھی اچھی یادیں ہیں کہ دل کرتا ہے بیان کرتے چلے جائیں۔ لندن میں رہنے والے پرانے لوگ اباجان کو بھائی حسن صاحب کے نام سے جانتے تھے۔

لطیفہ

پکن کا ایک چھوٹا سا لطیفہ بھی لکھ دیتی ہوں۔ اباجان کہتے ہیں کہ ایک نوجوان آیا کہ میں کچن میں آپ کے ساتھ کوئی کام کرنا چاہتا ہوں۔ میں نے سوچا اس کو کیا کام دوں جس سے یہ شروع کر سکے۔ میرے پاس ہری مرچیں پڑی تھیں میں نے اُسے کہا جاؤ یہ مرچیں دھو کر لاؤ۔ تھوڑی دیر تک میں انتظار کرتا ہا۔ پھر میں کیا دیکھتا ہوں کہ برتن دھونے والے صابن کی جھاگ سے سنک بھرا ہوا ہے اور وہ ایک مرچ کو صابن سے مل مل کر دھور رہا ہے۔ مجھے اُس کی اس قدر صفائی پسند طبیعت پر بہت ہنسی آئی۔ اس سے مجھے یہ بھی اندازہ ہوا کہ ہمارے نوجوانوں کو گھروں میں کام کرنے کی کوئی

عادت نہیں ہوتی۔ بہر حال اس نوجوان نے تھوڑی بہت ٹریننگ کے بعد بہت اچھا کام کرنا شروع کر دیا۔

حضرت چوہدری سر محمد ظفر اللہ خان صاحبؒ

حضرت چوہدری سر محمد ظفر اللہ خان صاحبؒ کے ساتھ میرے ابا جان کا بہت دلی اور پیار کا گھر رشتہ تھا۔ ابا جان فرماتے ہیں کہ پاکستان کے پہلے وزیر خارجہ کے ساتھ میری بہت چھوٹی سی ملاقات فیصل آباد میں ہوئی تھی۔ پھر اس کے بعد جب میں نیر و بی میں تھا تو وہاں چوہدری صاحب کا آنا ہوا۔ کہتے ہیں کہ جب میری ملاقات چوہدری صاحب سے ہوئی تو میں نے اپنا ایک خواب سنایا کہ میں نے دیکھا ہے کہ میں آپ کی ٹانگیں دبارہ ہوں۔ چوہدری صاحب نے فرمایا خواب تو ہم دونوں کیلئے ہی بہت اچھی ہے لیکن اس کی ضرورت نہیں کیونکہ مجھے دبوانا اچھا نہیں لگتا۔ پھر ابا جان فرماتے ہیں کہ تقدیر نے ہم دونوں کو لندن میں اکٹھا کر دیا اور میرے خواب کی تعبیر ظاہر ہونے لگی۔ ابا جان فرماتے ہیں کہ چوہدری صاحب نے ایک کتاب حضرت محمد ﷺ کی سیرت پر لکھی۔ میں نے ایک کتاب کی جلد بندی کر کے اُن کی خدمت میں پیش کر دی جو انہیں بہت پسند آئی، چند دنوں کے بعد مکرم اکرم غوری صاحب (مرحوم) نے مجھے بلا یا اور فرمایا کہ چوہدری صاحب نے اپنی کچھ کتابیں اپنے خاص لوگوں کو دی ہیں اُن کی جلد بندی کر دیں لیکن مقررہ وقت تک کر دیں۔ الحمد للہ میں نے اُن کے مقررہ وقت سے پہلے تیار کر کے اُن کی خدمت میں پیش کر دیں۔ آپ نے مجھے دو پاؤ نڈ دیے۔ میں کچھ بولنے ہی لگا تھا کہ آپ نے مجھے خاموش کروادیا۔ پھر دوبارہ مجھے بلوایا اور فرمایا ایک کتاب مجھے پکڑا تے جاؤ اور آپ دستخط کر کے دیتے گئے۔ اب اُن کا پیار مجھنا چیز سے بڑھتا گیا۔ ایک دن کسی کا نکاح تھا آپ نے ہاتھ میں لڑو پکڑا ہوا تھا اور مسجد میں ایسے گھوم رہے تھے جیسے کسی کوتلاش کر رہے ہوں۔ میں آخر میں جو تیوں کے پاس بیٹھا ہوا تھا۔ سید ہے آکر لڑو میرے ہاتھ پر رکھ دیا۔

پھر ایک دن آپ نے اپنا بستر مجھے ٹھیک کرنے کو کہا۔ میں بہت خوش ہوا۔ جلدی جلدی بستر ٹھیک کیا۔ بستر دیکھ کر مسکرائے اور فرمایا گلتا ہے تمہاری بیوی تمہارا بستر ٹھیک کرتی ہے۔ جب میں بستر ٹھیک کر رہا تھا تو دیکھا کہ آپ نے اپنی پتلون تھے کر کے تنکی کے نیچے رکھی ہوئی تھی تاکہ اُسکی تھیک رہے۔

ایک دن میں آپ کے پاس ہی میچھا ہوا تھا کہ ڈاکٹر عبدالسلام صاحب تشریف لائے، جو بہت خوش نظر آرہے تھے۔ آپ نے آکر چودھری صاحب کو خوشخبری سنائی کہ ان کو کوئی بہت بڑا اعزاز ملا ہے اور میرے سامنے ہی حضرت خلیفۃ المسکن الشائب کو مضمون تیار کر کے اسی وقت مطلع کیا گیا۔ اُس وقت مجھے نوبل انعام کے بارے میں کچھ علم نہیں تھا۔ جب ڈاکٹر صاحب تشریف لے گئے تو پھر چودھری صاحب نے مجھے نوبل انعام کے بارے میں تفصیل سے ساری بات سمجھائی۔ بہت مرتبہ انہوں نے اپنی محبت اور شفقت سے نوازا۔ مجھے بھی اللہ تعالیٰ نے آپ کی خدمت کرنے کی توفیق دی۔ اکثر ان کے ساتھ ملاقات رہتی۔ میرے ہاتھ کے بنے ہوئے پکوڑے ان کو بہت پسند تھے۔ صرف ایک یادو سے زیادہ نہیں لیتے تھے۔ پھر ان کو وہ پکوڑے پسند تھے جو اچھی طرح مڑ کنے crispy سے بنے ہوئے ہوں۔ کبھی کبھی آپ اپنے کسی مہمان کی آمد پر مجھے فرماتے حسن صاحب آج میرے مہمان آ رہے ہیں۔ ان کی خواہش ہے پکوڑے کھانے کی اس لیے آپ پکوڑے بناؤ کر لے آئیں۔

اباجان فرماتے ہیں کہ حضرت چودھری صاحب کے ساتھ اکثر ملاقات رہتی لیکن ایک دن ایسا بھی آیا جو میری زندگی کا یادگار دن بن کر ظاہر ہوا۔ آپ فرمانے لگے:

”حسن صاحب مجھے علم ہے کہ آپ میرے ساتھ بہت محبت کرتے ہیں۔ آج میں آپ کو یہ بتانا چاہتا ہوں کہ میں بھی آپ سے محبت کرتا ہوں۔“

غالباً اسی محبت کے اظہار کی خاطر جب آپ آخری بار لندن سے پاکستان تشریف لے گئے تو اس

عاجز کیلئے اپنا ایک استعمال شدہ سوٹ چھوڑ گئے۔ خدا کرے کہ ہماری محبت الگے جہان میں بھی پروان چڑھتی رہے۔ پھر جب چودھری صاحب پاکستان جا رہے تھے تو ان کی اجازت سے ان کی وہ کرسی جس پر وہ ہمیشہ بیٹھتے تھے، ابا جان گھر لے آئے اور اُس کی اچھی طرح سے مرمت کر کے رکھ لی۔ ہمیشہ اپنی زندگی میں اُس پر ہی بیٹھتے تھے۔ یہاں تک عقیدت تھی کہ جب ہم یا بچے یا کوئی بھی ملنے والا آتا تو اُس کو تبرک کیلئے کہتے کہ یہ چودھری صاحب کی کرسی ہے آپ بھی اس پر بیٹھیں۔ اللہ کرے کہ الگے جہان میں بھی ان پیاروں کو جنت الفردوس میں اعلیٰ سے اعلیٰ جگہ ملے۔ آمین۔

متفرق یادیں

جیسا کہ میں پہلے لکھ جکی ہوں میری اُمی جان شادی کے بعد بہت کم میرے ابا جان کے ساتھ رہی ہیں۔ ابا جان اکثر اپنے کام کے سلسلے میں اپنے گھر سے باہر رہتے اور اُمی جان بچوں کے ساتھ اکیلی ہی رہتی تھیں۔ لیکن اب جب سے لندن آئے ہیں یہ دونوں اکٹھے زندگی گزار رہے ہیں۔ میرے ابا جان نے زندگی کی تمام کمیوں کو پورا کرنے کی کوشش کی ہے۔ چھوٹی چھوٹی سی کچھ کچھ باقی میں اُن کی لکھتی ہوں:

ایک بار ہم سب لندن فضل مسجد سے نماز جمعہ پڑھ کر مسجد کے باہر جنگلے کے پاس کھڑے تھے۔ جنگلے کے ساتھ صرف ایک ایئٹ کی منڈیری سی بُنی ہوئی ہے جس پر اُمی جان اُس جنگلے کو ایک ہاتھ سے پکڑ کر کھڑی تھیں۔ ہم سب اُمی جان کو خدا حافظ کر کے اپنے گھر آنے لگے۔ جیسے ہی میں نے ہاتھ ہلا کیا اُمی نے مجھے دیکھتے ہوئے اپنا ہاتھ ہلا کیا اور بے دھیانی میں بھول گئیں کہ وہ ایک منڈیر پر پاؤں رکھے ہوئے ہیں۔ بس وہ ایک سیکنڈ ایسا خوفناک تھا کہ میری اُمی جان کو میں نے گرتے ہوئے دیکھا۔ ان کا سر تو میرے ہاتھوں میں آگیا لیکن باقی جسم کنکریٹ والے فرش پر گرا اور ان کے کو ہے کی ہڈی ٹوٹ گئی۔ ایک بُنیس آئی ایسپتال چل گئیں۔ ہڈی ایک دو جگہ سے ٹوٹی تھی۔ کافی لمبا عرصہ ان کو ہسپتال میں رہنا پڑا۔ اب یہاں سے میرے ابا جان کی اُمی جان کیلئے دن رات خدمت میں

شروع ہوئی۔ جتنا عرصہ امی جان ہسپتال میں رہیں اب اجان سارا سارا دن ان کے پاس گزارتے اور ہسپتال جاتے ہوئے اپنی ٹرالی پھل فروٹ سے اور چاکلیٹ سے بھر کر لے جاتے۔ امی جان کے ساتھ ساتھ باقی مریضوں کی بھی تیارداری کرتے۔ تمام مریض بھی اب اجان کو دیکھ کر بہت خوش ہوتے۔ مریضوں کے ساتھ ساتھ نرسوں اور ڈاکٹروں کو بھی کوئی نہ کوئی تحفہ دیتے رہتے اور ان کو خوش رکھتے۔ جب امی جان گھر آگئیں تو بے شک یہاں کی گورنمنٹ کی طرف سے ان کو یہ سہولت تھی کہ کھانا بنانے اور گھر کے کام کا ج کیلئے مید آتی تھی۔ اگرچہ میرا بھائی اور بھابی بھی ان کے بہت قریب تھے لیکن گھر میں چوبیں گھنٹے اب اجان نے ان کو خوب خوب سنبھالا۔

اسی طرح ایک بار شروع شروع کی بات ہے جب امی جان بس میں سوار ہوئیں تو اپنا توازن برقرار رکھ سکیں اور گر گئیں۔ ہاتھ کو شدید چوٹ آئی، بہت عرصہ ہاتھ پر پلستر لگا رہا۔ اب اجان نے امی جان کو بہت اچھی طرح سے سنبھالا۔ اس بات میں بھی کوئی شک نہیں کہ میرے بھائی خالد اور بھابی نے اُس وقت بھی بہت خدمت کی تھی اور یہ بات بھی صحیح ہے کہ مجھے اپنے والدین کی خدمت کاویسے موقع نہیں ملا جیسا کہ میرے بھائی اور بچوں کو ملا۔ آٹھ دن بعد یا پندرہ دن کے بعد میرا بھی جانا رہتا تھا۔ میں کافی فاصلے پر رہتی تھی۔ بہت جلدی جلدی چھوٹے چھوٹے بچوں کے ساتھ جانا ممکن نہیں تھا۔ میرے اب اجان کو بازار سے سودا سلف لانے کا بہت شوق تھا۔ وہ اکثر ٹرالی لیکر مارکیٹ جاتے۔

ٹرالی بھر کر پھل، سبزی اور خاص طور پر مچھلی ضرور ہوتی جو انہیں بہت مرغوب تھی۔ فروٹ اور سبزی وہ اپنے لئے نہیں لاتے تھے۔ وہ ٹرالی لیکر پہلے خالد کے گھر جاتے ان کی ضرورت کی چیزیں ان کو دیتے پھر اپنے گھر آ کر تھوڑا تھوڑا فروٹ تمام ہمسائیوں کو دیتے۔ ہمسائے تمام انگریز ہی تھے لیکن وہ سب امی اب اجان سے بہت خوش تھے۔ بے شک امی اب اجان دونوں کو یہاں کی زبان نہیں آتی تھی لیکن تھخے تھائے کی زبان نے ان کی بہت ساری مشکلات کو دور کر دیا تھا۔ جب بھی میرے گھر آتے وہی ٹرالی بھری ہوئی یا پھر جب میں فون کرتی کہ میں آ رہی ہوں تو دونوں کا پہلا یہ سوال

ہوتا کیا کھاؤ گی کلیا پکائیں۔ سچ پوچھیں اُن کا یہ جواب سن کر میں ہمیشہ شرمند ہو جاتی اور کہتی امی جان میں کھانا کھا کر آؤں گی یا میں آ کر بنا لوں گی اور جب میں واپس آتی تو ایک تھیلا میرے ہاتھ میں ضرور کپڑا تے چاہے اُس میں ہری مرچ اور ٹماٹر ہی کیوں نہ ہوں۔ جو بھی گھر میں پڑا ہوتا، ہی تھیلے میں ڈال دیتے تھے۔ اللہ تعالیٰ اُن دونوں کو جنت الفردوس میں جگہ دے بہت ہی پیار کرنے والے اور مہمان نواز میرے والدین تھے۔

اباجان مسجد جاتے تو امی جان سے فرمائش ہوتی آج مولی یا آلوکے پر اٹھے بنا دو۔ اگر کچن میں ہیں تو کچن والی ٹیم اور اگر ان خبر افضل انٹر نیشنل کی ٹیم ہے تو اُن کیلئے گھر سے ضرور کچھ نہ کچھ بنو کر لے جاتے۔ کئی بار ایسا ہوتا کہ میں اپنی امی کوفون کرتی اور پوچھتی امی آپ کیا کر رہی ہیں تو جواب ہوتا تمہارے ابا کی فرمائش پر کڑھی بنارہی ہوں۔ آج انہوں نے مسجد لیکر جانی ہے۔ مسجد جانا ابا جان کی زندگی کا ایک ایسا شوق یا پیار تھا جس کے بغیر انسان زندہ نہ رہے۔ ایسے ہی اُن کیلئے مسجد جانا اور وہاں کام کرنا اور صفائی کرنا بہت اچھا لگتا تھا۔ ابا جان کہتے لوگ اس کام سے گھبرا تے ہیں اور یہی کام میری بخشش کا ذریعہ ہیں۔ ابا جان ایک بار فرش صاف کر رہے تھے کسی نوجوان نے کہا آپ کیوں کر رہے ہیں رہنے دیں۔ ابا جان نے جواب دیا تم نہیں جانتے میں سچ کا ایک ادنیٰ چاکر ہوں اس لیے کر رہا ہوں۔ آپ مجھے یہ کام کرنے دیں۔

حضرت سعید موعود علیہ السلام اور خاندان حضور کے ساتھ بہت ہی پیار اور عقیدت تھی۔ جب حضرت خلیفۃ المسیح الرابع "شروع شروع میں لندن آئے تو ابا جان کچن میں اپنی ٹیم کے ساتھ کام کرتے تھے۔ طوبی، مونا، بی بی فائزہ اور بی بی شوکی کے پچ بہت چھوٹے چھوٹے تھے۔ اوپر نیچے بھاگے پھرتے تھے۔ ابا جان کہتے ہیں کہ تھوڑی تھوڑی دیر کے بعد آ کر کہتے انکل پانی پینا ہے۔ میں اُن کو پانی دیتا جو فیکھ جاتا وہ میں پی لیتا کہ نجانے ان میں سے کل کون خلیفہ بن جائے گا۔ اُس وقت میں تو دنیا میں نہیں ہوں گا، لیکن میں نے تبرک ضرور پیا ہو گا۔

حضرت خلیفۃ المسیح الرابعؑ کے آنے کے بعد جلسے لندن میں شروع ہو گئے تو مہمانوں کا بھی لندن میں تانتا بندھ گیا۔ امریکہ، جرمنی، کینیڈا، اور پاکستان کے علاوہ بھی دنیا بھر سے مہماں آنے شروع ہو گئے اور جس کی بھی دور یا نزدیک کی رشتہ داری ہوتی وہ ہیں جگہ بنالیتا۔ اس طرح امی اباجان کے گھر بھی جلسے کے دنوں میں بہت بہت مہماں آتے اور خوب رونق رہتی۔ میرا بھائی خالد اور ڈاکٹر صلاح الدین صاحب، جو یہاں لندن میں ہی ہوتے تھا، ان سب کی ڈیوٹی ہتھروا یز پورٹ سے مہمانوں کو لانے اور پھر چھوڑ کر آنے میں لگتی تھی۔ جلسہ ختم ہونے کے بعد جب میرے اباجان اسلام آباد اپنی ڈیوٹی سے واپس آجائے تو ان کا کام یہ ہوتا کہ وہ مہمانوں کو لندن کی سیر کرواتے۔ گھر سے نکلنے سے پہلے اپنی جیبوں کو اچھی طرح بادام، چنے اور کچھ میٹھی چیزوں سے بھر لیتے۔ ساتھ جانے والوں کی خوب خوب خدمت کرتے۔ اپنا اور مہماں کا دن بھر کا پاس لے لیتے اور خوب خوب پورے لندن کی سیر کرواتے۔ گھر میں بھی امی جان کے ساتھ مل کر مدد کرتے۔

قرآن کریم سے پیار

یہ لکھ چکی ہوں کہ میرے اباجان کے بچپن میں کوئی خاص تعلیمی ماحول نہ تھا۔ لیکن جیسے ہی احمدیت کے نور سے آشنا ہوئے تعلیم کی کوئی کمی نہیں رہی الحمد للہ۔ دینی معلومات کافی وسیع تھیں۔ درمیں اور کلام محمود کے شعر زبانی یاد تھے اور ان اشعار کا بر موقع و بر محل استعمال فرماتے۔ تبلیغ کیلئے ان کو کبھی مشکل نہیں ہوئی، ہر مسئلہ کا حل ان کے پاس موجود ہوتا۔ جب میری امی جان لندن آئیں تو اس وقت اباجان نے ان سے قرآن مجید پڑھا۔ امی جان کو آپ اپنی استانی مانتے تھے۔ جب آپ نے قرآن مجید ختم کیا تو امی جان کیلئے خاص طور پر سوت لے کر آئے۔ جلد بندی کے ماہر تھے۔ جماعت کے لوگ اپنے پرانے بہت ہی خستہ حال قرآن مجید کے نسخے لیکر آتے تو ان کو بڑی محنت اور پیار سے تیار کرتے اور ساتھ ساتھ قرآن مجید کو سنبھال کر رکھنے کی تاکید فرماتے۔ جتنی دیر قرآن کریم ان کے ہاتھ میں رہتا دعاویں میں مشغول رہتے۔ اگر ترجمہ والا ہوتا تو ترجمہ اور تفسیر کا

باقاعدگی سے مطالعہ کرتے۔ اُن کی زندگی کا جو آخری رمضان شریف تھا اُس میں مجھے فون کیا اور فرمانے لگے کہ مبارک ہواں رمضان شریف میں میں نے دوبار قرآن کریم ختم کیا ہے۔ یہ بات بتاتے ہوئے ابا جان کے ہر لفظ سے جو خوشی کا اظہار ہو رہا تھا مجھے ہمیشہ یاد رہے گا۔

لوگ کو شش کرتے کہ آپ جو ان کا کام کرتے ہیں، اس کام کی اجرت لیں۔ لیکن ابا جان کا ہمیشہ ایک ہی جواب ہوتا میں یہ کام پیسوں کیلئے ہرگز نہیں کرتا۔ اب مجھے اپنی دعاوں میں یاد رکھیں۔ ابا جان کی پسندیدہ دعا تھی جزا کم اللہ۔ فرماتے تھے مجھے لوگوں سے کیا لیتا ہے مجھے تو اللہ سے بخشش چاہئے۔ جماعت کی بہت سی قیمتی کتابوں کی جلد بندی کی، پرانے تمام افضل اکٹھے کر کے جلد بندی کی۔ ہر کتاب کے آخر میں اپنی ہی ایک مہربنائی ہوئی تھی، وہ لگاتے تھے:

(طالب دعا: محمد حسن)

میرے ابا جان کو دعا کے علاوہ کبھی کسی چیز کی ضرورت نہیں ہوئی۔ الحمد للہ۔ ہمیشہ لوگوں کی مدد کی۔ ہمیشہ ہمیں ایک بات کی نصیحت کی کہ دینے والا ہاتھ، لینے والے ہاتھ سے ہمیشہ اچھا ہوتا ہے۔

صد مہ

میرے ابا جان بہت بہادر، باہمتو اور بارعب شخصیت کے مالک تھے۔ وہ اللہ تعالیٰ کے سوا کسی سے نہیں ڈرتے تھے۔ لوگ اُن کی بہت عزت کرتے تھے۔ ہم خود بھی اپنے ابا جان سے کھل کر بات نہیں کر سکتے تھے لیکن میرے ابا جان پر جب اپنی بیٹی کی وفات کے غم کا پہاڑ ٹوٹا تو یکدم اُن کی دُنیا ہی بدل گئی۔ اُن کے بولنے والی صلاحیت پر فانچ کا حملہ ہو گیا اور وہ بالکل خاموش ہو گئے۔ وہی میرے ابا جان جو 80 یا 90 سال کی عمر میں بھی جوان لگتے تھے، یکدم بوڑھے ہو گئے۔ سارا سارا دن سر جھکائے کرستی پر بیٹھے رہتے تھے۔ تقریباً دو سال کے بعد کچھ انکی طبیعت بحال ہوئی تو سامی صاحب اور اُمی جان کے صدمہ نے انہیں نڈھاں کر دیا۔ اُمی جان کی وفات کے بعد ابا جان خالد کے گھر آگئے۔ اُمی ابا جان ویسے تو ہم سب بچوں کے ساتھ بہت پیار کرتے تھے مگر خالد اور اُس کے

بیوی پونچھے کافی عرصہ ساتھ رہے اور بعد میں بھی ان کی خدمت میں پیش پیش رہے، تو قدرتی بات ہے پھر ایک ہی بیٹا جو اپنے ماں باپ کا خدمت گزار بھی ہو، سوامی ابا جان کے دل میں بھی اُس کی بہت جگہ تھی۔ اللہ تعالیٰ سے دعا گو ہوں کہ خالد اور اُسکی بیوی پچوں کو دونوں جہاں میں اپنے ماں باپ کی خدمت کرنے کا بہترین اجر ملے۔ آمین۔

آخر میں ابا جان کو شوگرنے بہت کمزور کر دیا، پھر دل کی بھی تکلیف ہو گئی۔ ڈیڑھ دو ماہ ہستیال میں رہے۔ بہت ہمت اور جوال مردی سے بیماریوں کا مقابلہ کیا۔ بیماری میں بھی دعاؤں پر زور رہا۔ اللہ تعالیٰ پر کامل توکل اور بھروسہ کرتے تھے۔ درود شریف کا ورد کرتے رہتے۔ وہی شخص جو بچپن میں احرار کا جھنڈا اٹھائے جیلوں میں گھوم رہا تھا، اللہ تعالیٰ نے اُسے ایک، نیک دیندار اور اللہ تعالیٰ پر توکل اور تقویٰ سے بھری ہوئی زندگی گزارنے کی توفیق دی۔ اُسے پچھے خواب دیکھنے کی سعادت ملی۔ حضرت مسیح موعودؑ کے جانشیر، خلافت کے پرستار، دین کو دنیا پر مقدم رکھنے والے، غریبوں کے ہمدرد، اپنے تمام رشتہ داروں سے پیار کرنے والے، ہمارے بہت ہی مہربان پیارے ابا جان 5 فروری 2003 کو ہمیں چھوڑ کر اپنے بخشش کرنے والے رحمان رحیم اللہ تعالیٰ کے پاس چلے گئے۔ "انَّ اللَّهَ وَإِنَّا إِلَيْهِ مَرْجَعُونَ۔ اُمی جان اور ابا جان دونوں کا جنازہ لندن میں حضرت خلیفۃ المسیح الرائعؒ نے پڑھایا اور ربوہ میں موجود خلیفہ حضرت خلیفۃ المسیح الخامس ایدہ اللہ تعالیٰ بنصرہ العزیز نے پڑھایا، دعا کروائی اور تدبیف میں شمولیت فرمائی۔

میری دعا ہے کہ اللہ تعالیٰ امی جان و ابا جان کو جنت الفردوس میں اعلیٰ مقام عطا فرمائے۔ امی ابا جان کی خواہش بھی تھی اور ان دونوں کی وصیت بھی تھی کہ دونوں بہشتی مقبرہ ربوہ میں مدفن ہوں۔ اللہ تعالیٰ نے ان کی اس خواہش کو بھی پورا کیا۔ اللہ تعالیٰ کی ان پر ہزاروں ہزار حمتیں اور برکتیں نازل ہوں آمین۔ اللہ تعالیٰ ہمیں بھی توفیق دے کہ ہم ان کی بتائی ہوئی نصیحتوں پر عمل کر سکیں آمین۔ ہم وہ خوش نصیب بچے ہیں جن کو اللہ تعالیٰ نے ایسے برگزیدہ والدین عطا کیے۔ الحمد للہ۔

مخلصین کی یادیں اور دعائیں



(درج ذیل مضمون بھائی منصور احمد بیٹی صاحب نے ابا جان کی وفات کے بعد لکھا تھا۔ منصور بھائی میرے ابا جان اور سائی صاحب دونوں کے ہی بہت پیار کرنے والے دوست بھائی تھے۔ اللہ تعالیٰ منصور بھائی کی بھی مغفرت کرے اب تو وہ بھی ان دونوں دوستوں کے پاس پہنچ چکے ہیں۔ اللہ تعالیٰ سب کو اپنی مغفرت کی چادر میں لپیٹ لے۔ آمین
شم آمین)

بِسْمِ اللّٰهِ الرَّحْمٰنِ الرَّحِيْمِ

ہمارے پیارے بھائی جی!

جو بادہ کش تھے پرانے وہ اٹھتے جاتے ہیں
کہیں سے آب بقلائے دوام لا ساقی

اسم گرامی؛ شیخ محمد حسن۔ صالح بزرگ، پائید صوم و صلواۃ، خادم احمدیت، موصی، جنہیں ہم ”بھائی جی“ کے محبت بھرے الفاظ میں مخاطب کرتے تھے، چند روز پہارہ کرمورخہ ۵ فروری ۲۰۰۳ء
بروز بدھ شام کے نوبجے بھر پور ترانوے (۹۳) سالہ زندگی گزارنے کے بعد ہمیں ہمیشہ کا داغ
مفارقت دے کر مولاۓ حقیقی کے حضور حاضر ہو گئے۔ إِنَّ اللَّهُ وَإِنَّا إِلَيْهِ رَاجُونَ۔

بھائی جی سے سلسلہ ملاقات کا آغاز ان کی برتانیہ میں آمد سے شروع ہوا۔ ابتداء ہی سے بھائی جی نے اپنے آپ کو ”اخبار احمدیہ“ سے منسلک کر لیا اور ان کا نام نامی بھی جماعت میں پہچانا جانے لگا۔ بذریعہ بھائی جی کی خوبیاں پرده نہیں سے نکل کر عیاں ہونے لگیں جن میں احمدیت سے والہانہ عشق نمایاں تھا۔ وہ اپنی بعض روایات بہت سادگی سے بیان فرماتے۔ مگر سننے والے جانتے تھے کہ ان سادہ ہی روایات کے پس منظر میں دلیراند واقعات مضمرا ہیں۔

پیشتر اس کے میں کسی روایت کا ذکر کروں مناسب سمجھتا ہوں کہ عرض کرتا چلوں کہ قبولیت احمدیت سے قبل بھائی جی مجلس احرار (لدھیانہ) کے ان چند سرکردہ لوگوں میں شمار ہوتے تھے جو کہ مجلس احرار کی عاملہ نے اپنی چرب زبانی سے اپنے اردو گرد جمع کر رکھے تھے اور ان کے دلوں میں احمدیت کے خلاف نفرت و حقارت کا نقج بودا یا ہوا تھا اور وہ لوگ یقین رکھتے تھے کہ اس طرح وہ اسلام کی خدمت کر رہے ہیں۔ جب ان کی بے جا حرکتوں کے نتیجے میں نقشِ امن کا خطہ پیدا ہو گیا تو اس وقت کی نگران حکومت نے انہیں جیل بھجوادیا۔ بھائی جی بھی چونکہ پیش پیش تھے اس لئے وہ بھی گرفت میں آگئے۔ تین ماہ قید کی سزا سنائی گئی۔ اُسی قید کے دوران جب انہوں نے احمدیت کی مخالفت پر غور کیا تو طبعاً چونکہ سعید فطرت تھے، ضمیر نے ملامت کی اور اللہ تعالیٰ کے فضل سے احمدیت کی طرف مائل ہونا شروع ہو گئے اور پھر حضرت مسیح موعودؑ کے مطہر قول کے مطابق کہ

”جس کی فطرت نیک ہے وہ آئیگا انجام کار“

بھائی جی آئے اور آغوش احمدیت میں آگ رے۔ بعد ازاں اپنی تمام تر کاوشیں احمدیت کیلئے وقف کر دیں۔ جوں جوں صحبت صالحین میسر آنی شروع ہوئی توں توں ان کی محبت پر وان چڑھتی گئی۔

قیام پاکستان کے بعد فیصل آباد کو انہوں نے اپنا مسکن بنایا۔ جہاں پر ان کی خوش نصیبی نے انہیں حضرت محمد احمد صاحب مظہر (مرحوم) جیسے امیر جماعت کی صحبت سے نوازا۔ جذبہ محبت و

خدمت جب بھائی جی جیسا ہوا اور اُسکی آبیاری مکرم محترم مظہر صاحب جیسے صاحب بصیرت، عالم با عمل اور مشغق استاد کی ہوتو وہ کلی کیوں گلاب نہ بنے! باوجود داں کے کہ بھائی جی بہت ہی معمولی تعلیم یافت تھے مگر ان کو جو صحبت نصیب ہوئی وہ غیر معمولی تھی۔ یہی وجہ ہے کہ آپ پنجابی زبان میں سادہ دلائل سے ایسی پڑھمت بات کہہ جاتے جو دلوں میں کھب جاتی۔ امور دنیا کی ادا بیگنی کیلئے انہوں نے ”جلد سازی“ کا کاروبار شروع کیا خود اندازہ لگایے کہ رہنا ”فیصل آباد“ میں اور کاروبار ”جلد سازی“! کیا آمدنی ہوگی؟ مگر وہ اُسی حال میں مست تھے۔ اپنے ہنر میں کمال حاصل تھا، اس لیے بتدربی شہرت فیصل آباد سے باہر کے شہروں میں بھی بڑھنے لگی اور پھر ربوبہ کا قیام ہو گیا تو ان کی شہرت کے ساتھ ساتھ ان کی ذاتی مقبولیت بھی شامل حال ہوتی گئی اور بڑھتے بڑھتے اس حد تک پہنچی جس کی جھلک درج ذیل واقعہ سے عیاں ہوتی ہے۔ سنایا کرتے تھے کہ:

”ایک دفعہ کوئی دوست ربوبہ سے تشریف لائے اور مجھ سے فرمایا کہ میں حضرت ڈاکٹر مفتی محمد صادق صاحب[ؒ] کے خدام میں سے ہوں۔ انہوں نے مجھے بھیجا ہے کہ اس کتاب کی جلد بنادیں۔ میں نے جب وہ کتاب دیکھی تو کافی پرانی ہونے کے باعث اور اقشختہ ہو رہے تھے۔ اور اُس میں صرف نام ہی نام ہیں کوئی مضمون نظر نہیں آتا۔ تب میں نے اُس دوست سے پوچھا کہ یہ کیا ہے تو انہوں نے بتایا کہ مفتی صاحب نے ان لوگوں کی فہرست بنائی ہوئی ہے جن کیلئے وہ ہمیشہ دعا کرتے ہیں۔“

میں نے وہ کتاب لے لی اور نہایت احتیاط سے اُس کے اوراق کو ترتیب دیا۔ اور اُس کی جلد کر دی۔ وہ دوست جزا کم اللہ کہہ کر ربوبہ روانہ ہو گئے۔ میں نے بھی کچھ عرض نہ کیا کہ اتنا خرچ ہوا ہے۔ اگلے روز دیکھا تو وہ دوست پھر تشریف لائے اور فرمایا کہ مفتی صاحب کو آپ کا کام بہت پسند آیا ہے اور وہ دریافت کر رہے ہیں کہ جلد کے کتنے پیسے ہیں؟ میں نے اُن سے عرض کیا کہ میری طرف سے مفتی صاحب کی خدمت میں

بعد از سلام عرض کر دیں کہ جو دعا نئیہ فہرست انہوں نے بنارکھی ہے اُس کے آخری صفحہ پر میرا بھی نام لکھ لیں یہی میری فیس ہے۔“
اللہ اللہ! کیا انساری ہے اور تتنی پیاری فیس طلب کر لی۔
ایک دفعہ فرمانے لگے کہ:

”میں نے خواب میں دیکھا کہ حضرت مفتی محمد صادق صاحبؒ نے میرا نام انگریزی میں لکھا ہے۔ میں جیران تھا کہ یہ کیسا خواب ہے۔ میں تو انگریزی زبان نہیں جانتا۔ نہ جانے اس کا کیا مطلب ہے۔ چند ہفتے بعد مجھے ربوہ جانے کا اتفاق ہوا۔ حضرت مفتی صاحب سے نیاز حاصل کرنے اُن کی خدمت میں حاضر ہوا۔ دوران گفتگو میں نے اپنا خواب بھی سنایا اور ان سے پوچھا کہ مفتی صاحب ایدا کی مطلب اے؟ (اس خواب کا کیا مطلب ہے) چند لمحے کی خاموشی کے بعد حضرت مفتی صاحبؒ نے فرمایا کہ شخ صاحب کیا آپ کو علم ہے کہ آپ نے کس کو دیکھا ہے؟ آپ نے محمد اور صادق کو دیکھا ہے یہ ہو کر رہے گا۔

میں اپنے خواب کی تعبیر سن کر غاموش ہو گیا اور چلا آیا۔ بعد ازاں حالات نے کچھ ایسی کروٹ لی کہ میں نے فیصل آباد کو خیر باد کہا اور افریقہ چلا گیا اور پھر افریقہ سے مجھے انگلستان آنا پڑا اور اخبار احمدیہ کی طباعت میں مجھے خدمت کی توفیق مانا شروع ہوئی۔
حسن اتفاق ہے کہ لندن کے جنگ اخبار میں اخبار احمدیہ کے بارے میں تبصرہ ہوا۔ مگر یہ تبصرہ اردو حصہ کے بجائے انگریزی حصے میں شائع ہوا۔ جہاں میرا نام انگریزی میں چھپا۔ تب مجھے اپنا خواب اور حضرت مفتی صاحبؒ کی تعبیر یاد آئی۔“

انگلستان میں بہت سے احمدی خاندان افریقہ سے آئے ہیں۔ بھائی جی اکثر احباب کو بہت اچھی طرح جانتے تھے۔ اُن بزرگوں کی اولاد میں آجکل جماعت احمدیہ برطانیہ کے مختلف عہدوں

پرفائز ہیں اور خلوص دل سے دینی خدمات بجالا رہے ہیں۔ دو سال قبل جب ہمارے موجودہ امیر جماعت جناب رفیق احمد صاحب حیات امارت کے عہدے پر فائز ہوئے تو بھائی جی نہایت محبت بھری نظر سے مکرم امیر صاحب کو دیکھ رہے تھے۔ ہم دونوں مسجد کے احاطے میں کرسیوں پر بیٹھے گفتگو کر رہے تھے کہ مکرم امیر صاحب ایک دفتر سے نکل کر دوسرے دفتر کی طرف تیز تیز قدموں سے چل رہے تھے۔ بھائی جی نے پنجابی میں مجھے یہ بات بتائی کہ جب رفیق اور لیق چھوٹے تھے تو بہت شرارتیں کرتے تھے۔ ان کے ابا بشیر حیات صاحب میرے پاس آئے اور کہا کہ شیخ صاحب آپ ہی ان کوڈاٹیں۔ چنانچہ جب بھی مجھے مناسب معلوم ہوتا ہے ان دونوں کی 'اصلاح' کرتا اور اب دیکھو یہ امیر جماعت بن گئے۔ یہ ساری بات انہوں نے قدرے فاخرانہ انداز میں ازراہ محبت بتائی۔ میں نے موقع کی مناسبت اور ان کی خوشی کو محسوس کرتے ہوئے عرض کیا کہ یہ آپ کی تربیت ہی کا نتیجہ ہے۔

برطانیہ میں ورود کے بعد آپ "اخبار احمدیہ" سے مسلک ہو گئے۔ آہستہ آہستہ ملاقاتوں کا سلسلہ شروع ہوا۔ ماہنا اجلاسات کے بعد ہلکی سی چائے پیش کی جاتی تھی۔ بھائی جی نے بھی کچن میں اپنے جو ہر دکھائے معلوم ہوا کہ ان کے ہاتھ کے پکوڑے ذائقہ دار ہوتے ہیں۔ چنانچہ ان سے پکوڑوں کی فرمائش ہونے لگی اور جوں جوں چائے کے ساتھ پکوڑوں کی خوبیوں نے لگی، کچن میں رونق بڑھنے لگی۔ ڈاکٹر ولی احمد شاہ صاحب کی سرکردگی میں ہماری چھوٹی سی کچن ٹیم اہتمام پکوڑہ کیا کرتی۔ کسی ایک جمعہ کے بعد بھائی جی نے مکرم محترم حضرت چوہدری ظفر اللہ خان صاحبؒ کی خدمت میں پکوڑے پیش کیے اور بقول بھائی جی کے انہوں نے ایک چھوٹا سا "روڑا" (کڑک پکوڑہ) اٹھایا اور ڈھیر ساری دعا کیں دیں۔ پھر تو یہ سلسلہ مستقل سی صورت اختیار کر گیا۔ کچھ عرصہ کے بعد جب شیخ صاحب پکوڑے پیش کرنے کیلئے گئے تو مکرم چوہدری صاحب نے بہت محبت سے مذمت کرتے ہوئے فرمایا کہ شیخ صاحب مجھے تکلیف سی ہو جاتی ہے، آج تو میں لے لیتا ہوں مگر آئندہ مجھے

پکوڑے نہ دیں۔

چنانچہ بھائی جی مکرم چودھری صاحب کی خواہش کے پیش نظر ان کو پکوڑے دینے نہ گئے۔ مگر اگلے ہی ہفتے کسی خادم نے آکر پیغام دیا کہ بھائی جی کو چودھری صاحب بلا رہ ہے ہیں اور دروازے کے پاس ان کے منتظر ہیں۔ بچارے بھائی جی جس حالت میں تھے ویسے ہی پنچھے۔ چودھری صاحب نے فرمایا:

”جب میں پچھلے جمعہ اپنی تکلیف کا ذکر کر کے اوپر فلیٹ میں گیا تو مجھے اس بات سے رنج پہنچا کہ میں نے اپنی تکلیف کا ذکر کر کے آپ کو تکلیف پہنچائی ہے اور اپنے جذبات کو آپ کی محبت پر ترجیح دی ہے۔ ایسا کریں آپ مجھے پکوڑے دے دیا کریں۔“

بھائی جی کی طبیعت پر جو ایک ہفتہ کی افسردگی تھی، یک دم دور ہو گئی اور پھر سلسلہ از سر نو شروع ہو گیا۔

مکرم شیخ مبارک احمد صاحب افریقہ سے ربوہ اور پھر ہاں سے لندن بھیت مشتری انچارج یو کے مقرر ہوئے۔ لندن میں افریقہ سے آئے ہوئے احمدی خاندان مسجد کے گرد و نواح میں بس چکے تھے۔ انہی میں ہمارے بھائی جی بھی تھے۔ لوگ بھائی جی کی گونا گوں خوبیوں سے خوب و اقت تھے۔ محمود ہاں کے بالائی فلیٹ پر مکرم محترم حضرت چودھری ظفر اللہ خان صاحبؒ بھی قیام رکھتے تھے۔ مکرم چودھری صاحب کی ڈاک معرفت مسجد فضل ہی آتی تھی جو ان کو فلیٹ پر پہنچا دی جاتی۔ مکرم شیخ صاحب نے یہ خدمت مکرم بھائی جی کے سپرد کر دی اور وہ اس کو بخوبی سرانجام دیتے۔ اس ویلے سے بھائی جی کا مکرم چودھری صاحب کے پاس روزانہ آنا جانا شروع ہو گیا اور یہ تعلق بڑھنا شروع ہو گیا اور یہ سلسلہ اس وقت تک جاری رہا جب تک کہ مکرم چودھری صاحب نے مستقلًا لندن کو خیر باد نہ کہہ دیا۔ اپنی روائی سے قبل مکرم چودھری صاحب نے اپنا ایک ”تھری پیس سوت“ اور کچھ

مشروبات بھائی جی کو عطا کیے۔

مکرم حضرت چودہری صاحب کیم ستمبر ۱۹۸۵ء لاہور میں وفات پا گئے۔ انا اللہ وانا الیه راجعون۔ پانچ ستمبر ۱۹۸۵ء کے خطبہ جمعہ میں حضرت امیر المؤمنین خلیفۃ المسیح الرابع رحمہ اللہ تعالیٰ نے مکرم چودہری صاحب کا ذکر خیر کیا۔

خطبہ جمعہ سے بہت پہلے بھائی جی تشریف لائے۔ آپ اُس وقت مکرم چودہری صاحب کا عطا کردہ سوٹ زیب تن کئے ہوئے تھے۔ آپ مسجد فضل میں اُس مقام پر بیٹھ گئے جس جگہ مکرم چودہری صاحب عموماً نماز ادا کیا کرتے تھے۔ یہ ہمارے بھائی جی کا مکرم چودہری صاحب کو خراج عقیدت تھا۔

بعد اذن ماز جمعہ جب میں اُن سے بغلگیر ہوا تو وہ اشک، جن کو نہ جانے کب سے آئکھوں میں چھپا رکھا تھا، بے اختیار بہہ نکلے اور مجھ سے فرمانے لگے کہ ”ئسی اے سوٹ پیچانیا اے“، میں نے عرض کیا ”جی“۔ ماضی کی یادوں کی روگ روگ میں سمائی ہوئی تھی۔

حضرت سیدنا خلیفۃ المسیح الرابع کی اندرن تشریف آوری کے ساتھ ہی دنیا کے مختلف ممالک سے مہماںوں کی آمد کا سلسلہ شروع ہو گیا۔ نتیجہ امور ضیافت میں یکدم اضافہ ہو گیا اور ہماری محدود افراد پر تینی ناتجربہ کار رضا کار ائمہ بہت مصروف ہو گئی۔ بھائی جی باوجود اپنی پیرانہ سالی کے اہم رکن تھے۔ مکرم ولی شاہ صاحب کی مشغولانہ قیادت میں اُس ٹیم نے اکرام ضیف کو ملحوظ خاطر رکھتے ہوئے مہماںوں کی خدمت کو اپنا شعار بنالیا۔

حضور قدسؐ کے قدم رنجپ فرمانے کے تھوڑے عرصے بعد اسلام آباد معرض وجود میں آیا اور حضور اقدسؐ کے حکم اور رہنمائی میں جلسہ سالانہ برطانیہ کا انعقاد وہاں قرار پایا جس میں لنگرخانہ حضرت مسیح موعودؐ نے اہم کردار ادا کرنا تھا۔ ضیافت کی ناتجربہ کاری، وسائل کی کمی، فاسدی کی دوری قطعاً مانع نہ ہوئی اور سیدنا حضور انورؐ کی رہنمائی میں جلسے کا میابی اور کامرانی کی منازل بُرعت طے کرنے لگے۔

بھائی جی کو ایام جلسہ سالانہ سے قریباً چار ہفتے پہلے اسلام آباد بھجوادیا جاتا جہاں وہ ابتداء میں تنہا ہی استقبال، رہائش، مہمان نوازی اور سٹور کے نمائندہ ہوتے۔ دن ہو یا رات وہ اپنی ذمہ داری کو باحسن طور بھاتے۔ سب آنے والے مہمان، کارکن ان سے اپنی ضرورت بیان کرتے اور وہ بصدر شکر اسے پورا کرتے۔ ان کا مختصر سا کمرہ، جہاں تقریباً ہر چیز میسر آ جاتی، بہت بڑی نعمت تھا۔ اس جگہ کی چار پائی پر جماعت کے بڑے بڑے عہدہ دار استراحت فرماتے۔ بعد ازاں بھائی جی ہمیں ان آرام کرنے والے بزرگوں کی باتیں سناتے۔ الغرض ایک لمبے عرصے تک وہ جگہ بھائی جی کے نام سے منسوب رہی۔

وقت کے ساتھ ساتھ اب اس جگہ بہت سی تبدیلیاں آچکی ہیں۔ مگر جو پرانے بادہ کش ہیں وہ جانتے ہیں کہ اس جگہ پر کیا کیا پر لطف اور تاریخی حکایات بیان ہوئیں۔ وہاں کی 'مجالس' کا نشہ ہی کچھ اور تھا۔

قیام اسلام آباد کے دوران نہ صرف مہمان ہی بھائی جی کی خدمت کے معترض تھے بلکہ خدام الاحمدیہ کے وہ نوجوان جو وہاں اُن دنوں مختلف خدمات پر مأمور تھے، بھائی جی کی دعاویں کے ساتھ ساتھ ان کی شفقتوں سے بھی وافر حصہ پاتے۔ ان کی محبت کا یہ واقعہ ملاحظہ فرمائیں:

ایک رات شدید سردی تھی۔ میں بھائی جی کے حجرے میں پڑی ہوئی چار پائی کے نیچے ایک میٹر س پر کمر سیدھی کرنے لیٹ گیا کہ محترم بھائی جی نے فرمایا کہ "منصور سو گئے ہو۔" میں نے نفی میں جواب دیا۔ کہنے لگے سردی بہت ہے، ہم یہاں گرم کرے میں لیٹے ہوئے ہیں اور باہر خدام ڈیوٹی پر ہیں، اُن کی کچھ خدمت کی جائے۔ چنانچہ ہم دنوں نے مل کر دودھ پتی کی چائے بنائی اور ساتھ میں انڈے ابالے اور رات کے دو ڈھائی بجے کے قریب ہم نے مختلف مقامات پر خدام کو جب چائے اور انڈے پیش کئے تو اُن نوجوانوں کی خوشی اور سرست کی حد نہ رہی اور چہروں پر رونق آگئی۔ وہ نوجوان وفور جذبات میں گلے لپٹ لپٹ جاتے۔ کوئی بطور شکر یہ

چاکلیٹ پیش کرتا اور کوئی ٹافی۔ میں ان نوجوانوں کو کہتا کہ درحقیقت بھائی جی ہی آپ کے شکریہ کے مستحق ہیں کہ یہ خیال ان کے دل میں آیا تھا۔

رات جب خاکسار اپنی ڈیلوٹی منتظم طعام گاہ کے بعد بھائی جی کے حجرے میں آتا کہ ان دنوں ان کی چار پائی کے نیچے ہی خاکسار اپنا بستر بچھاتا تھا تو بھائی جی گرم دودھ کا پیالہ بھر کے لاتے اور فرماتے:

”تُسی روٹی تے کھاندے نہیں، کم از کم اے دودھ ہی پی لو،“

میں مذاقَ عرض کرتا کہ بھائی جی یہ پیالہ صرف میرے لیے ہے کہ پورے اسلام آباد کیلئے؟ ایسا کریں کہ آپ خود بھی پینیں اور میں انہیں بھی اس ضیافت میں شامل کرنا۔

گاہ ہے بگاہ ہے اپنے گھر سے قبیلے بھرے پر اٹھے منگواتے اور ہم سب کارکنان کو بقول ان کے ”بڑکی لے لو“ کے حکم سے نواں دیتے۔ کبھی گھر سے پھل منگواتے اور ہمیں کھلاتے۔ الغرض کہ ان کی دعاؤں کے ساتھ ساتھ ان کی ضیافت سے بھی محظوظ ہوتے۔

حضرت امیر المؤمنین ایاہ اللہ تعالیٰ بنصرہ العزیز اسلام آباد کے مختلف مقامات اور امور کا معائنہ فرماتے ہوئے جب کبھی کچن سے گزرتے تھے تو اُس وقت بھائی جی ان کو ٹھی بھر بھونے ہوئے چنے پیش کرتے تھے جسے حضور اقدس بصل شوق قبول فرماتے۔ بس اُنکی وہ بے تکلفانہ اور سادہ سی پیش کش اب قصہ پاری نہ بن کر رہ گئی ہے۔

پچھلے دواڑھائی سال میں ہمارے بھائی جی کو چند صدمے ایسے برداشت کرنے پڑے جن کا ان کی طبیعت پر بہت لگرا اثر ہوا۔ صبر و استقلال سے وہ انہیں برداشت کرتے رہے۔ مگر آخر دل، ہی تو تھا، سگ و خشت نہ تھا، جو درد سے بھرنہ آتا خصوصاً اپنی نوجوان بیٹی کی پاکستان میں وفات اور پھر چند ماہ بعد اپنے نیک سیرت اور پیارے داماد جناب بشیر الدین احمد سامی کی وفات ان کیلئے بہت تکلیف دھتی۔ سامی صاحب میرے عزیز دوستوں اور ساتھیوں میں سے تھے۔ ایک روز انہی کے

متعلق کچھ ذکر ہو رہا تھا کہ ٹھنڈی سانس بھر کے مجھ سے کہا:

”منصور! اے دن اُدے جان دے نہیں سی۔“ (یہ وقت اُن کے جانے کا نہ تھا)

پھر والدہ خالد کی وفات نے تو رہی سہی ہبہت بھی ختم کر دی اور وہ بتدریج خاموش ہوتے چلے گئے۔ مگر اس دوران بھی خدمت دین کو پیش نظر کھا اور افضل انٹرنسیشنل کی ڈسپیچ ٹیم کے سرگرم رکن رہے۔ یہ سلسہ اُن کی وفات سے چند ماہ قبل تک جاری رہا۔

قسمت بھی انسان سے بعض اوقات عجیب مذاق کرتی ہے۔ ہوا یہ کہ اُن کی آخری بیماری میں خاکسارحتی الوع عیادت کرتا رہا۔ بلکہ ۵ فروری بروز بدھ ظہر کی نماز سے قبل میں نے بذریعہ فون خالد صاحب سے رابطہ قائم کیا اور حال دریافت کیا۔ انہوں نے نہایت افسردگی سے اپنے ابا کی آخری سانسوں کے بارے میں اطلاع دی۔ خاکسار حوصلہ افزائی کی سعی کرتا رہا۔ اُسی روز شام کے سات بجے میرا اپنا سانس اچانک اکھڑنا شروع ہوا اور دیکھتے ہی دیکھتے خاکسار غش کھا کر گر گیا۔ ہسپتال پہنچا گیا۔ یہ وہی ہسپتال تھا، جہاں ہمارے بھائی جی آخری سانسیں لے کر شام کے نو بجے خالق حقیقی سے جا ملے تھے۔ مجھے جب ہوش آیا تو رات کے نوچ بچے تھے۔ اگلے بارہ چودہ گھنٹے ICU میں گزارے۔ اُس کے بعد ہسپتال والوں نے مجھے جس وارڈ میں بچھوایا، یہ وہی وارڈ تھا جہاں ہمارے بھائی جی نے آخری سفر اختیار کیا تھا۔ وائے حسرت! کہ جس پیاری ہستی کے ساتھ کئی سال گزرے تھے باوجود ”قرب مکانی“ کے مجھے جنازے کی توفیق نہ ملی اور اب یہ حسرت مدام بن چکی ہے۔

صرف اسی پر اکتفا نہ ہوا بلکہ ہسپتال میں مجھے ایک Male nurse دوادے رہے تھے کہ اُن کا ایک اور کارکن ہاتھ میں تین جوس کے ڈبے نہامے ہوئے آگیا تو Male nurse نے اُس سے پوچھا کہ یہ کیا ہے؟ تو اُس کارکن نے جواب دیا کہ یہ مسٹر محمد کیلے ہیں تو اُس نے کہا یہ مریض تو مسٹر احمد ہے محمد نہیں ہے۔ تو کارکن نے پھر کہا کہ مسٹر محمد حسن کے ہیں اور اُن کیلئے لا یا ہوں۔ تب Male

nurse نے قدرے ڈانتھے ہوئے کہا:

”یہ محمد حسن نہیں بلکہ مسٹر احمد ہے ان ڈبوں کو لے جاؤ۔“

اُن کی گفتگو سے میں مظہرو ہو رہا تھا۔ ہسپتال والوں کو اس بات کا علم نہیں تھا کہ مسٹر احمد مسٹر محمد کو جانتا ہے۔ مگر میں دل ہی دل میں سوچ رہا تھا کہ واہ بھائی جی واہ۔ جاتے جاتے بھی اپنے منصور کی ضیافت کر گئے۔ کتنا خیال رہتا تھا اُن کو میرا۔ جان مالکِ حقیقی کو پیش کر دی دوسرا طرف اپنی محبت کا ایک اور نقش گہرا کر گئے۔ فقیر انہ دعا ہے کہ۔

آسمان تیری لحد پہ شنم افتابی کرے

(منصور احمد بیٹی)

(یہ سب پیار کرنے والے اب ایک جگہ جنت الفردوس میں اکٹھے ہوں گے۔ اللہ

تعالیٰ ان سب کے درجات بلند سے بلند کرتا پلا جائے۔ آمین)



میرے تایا جی محترم شیخ غلام محمد صاحب مرحوم



حضرت مسیح موعود علیہ السلام فرماتے ہیں:

”شریعت کے دو ہی بڑے حصے اور پہلو یہ جن کی حفاظت انسان کو ضروری ہے۔ ایک حق اللہ، دوسرا حق العباد۔ حق اللہ تو یہ ہے کہ اللہ تعالیٰ کی محبت، اس کی اطاعت، عبادت، توحید، ذات اور صفات میں کسی دوسری ہستی کو شریک نہ کرنا اور حق العباد یہ ہے کہ اپنے بھائیوں سے تکبر، خیانت اور ظلم کی نوع کا نہ کیا جاوے۔ گویا اخلاقی حصہ میں کسی قسم کا فتور نہ ہو۔ سُنّتے میں تو یہ دو ہی فقرے ہیں لیکن عمل کرنے میں بہت ہی مشکل ہیں۔“ (ملفوظات جلد چہارم: ۲۱۳)

نیز فرماتے ہیں:

”پھر میں دیکھتا ہوں کہ بہت سے یہیں جن میں اپنے بھائیوں کیلئے کچھ بھی ہمدردی نہیں۔ اگر ایک بھائی بھوکا مرتا ہو تو دوسرا تو جہ نہیں کرتا اور اس کی خبر گیری کیلئے تیار نہیں ہوتا۔ یا اگر وہ کسی اور قسم کی مشکلات میں ہے تو اتنا نہیں کرتے کہ اس کے لیے اپنے مال کا کوئی حصہ خرچ کریں۔ حدیث شریف میں ہمسایہ کی خبر گیری اور اس کے ساتھ ہمدردی کا حکم آیا ہے بلکہ یہاں تک بھی ہے کہ اگر تم گوشت پکا تو شور باز یادہ کروتا کہ اس سے بھی دے سکو۔ اب کیا ہوتا ہے اپنا ہی پیٹ پالتے ہیں لیکن اس کی کچھ پرواہ نہیں۔ یہ مت سمجھو کہ ہمسایہ سے اتنا ہی مطلب ہے جو گھر کے پاس رہتا ہو بلکہ جو تمہارے بھائی ہیں وہ بھی ہمسایہ ہی یہی خواہ وہ سوکوس کے فاسلے پر بھی ہوں۔“ (ملفوظات جلد چہارم: ۲۱۵)

ملفوظات کے یہ حوالے میں نے اس لیے تحریر کئے ہیں کہ بھی کبھی زندگی میں ایسے ایسے لوگ یا رشتہ دار ملتے ہیں جو حضرت مسیح موعودؑ کے ان ملفوظات کی تصویر ہوتے ہیں۔ جو حقوق اللہ اور حقوق العباد پر پورے اُترتے ہیں۔ ہماری جماعت میں ایسے ہزاروں نہیں لاکھوں لوگ ہونگے۔

میں اپنی یادوں کا ایک اور پتا کھوٹی ہوں اور ان بزرگوں کی مثال تحدیث نعمت کے طور پر پیش کرتی ہوں جنہوں نے یہ احسن سلوک ہمارے ساتھ کیا۔

جیسا کہ میں پہلے لکھ چکی ہوں کہ قیام پاکستان کے بعد جب ہم نے فیصل آباد میں آ کر رہائش اختیار کی تو ہمارا گھر بالکل ہماری احمدیہ مسجد کے سامنے تھا اور مسجد کے سامنے ہی میرے ابا جان کی دکان تھی جس میں وہ بک باسٹنگ کا کام کرتے تھے۔ ابا جان کے ساتھ ان کے خالہزاد بھائی شیخ غلام محمد صاحب مرحوم بھی کام کرتے تھے۔ تایا جی اور ابا جان نے ایک ساتھ ہی بیعت کی تھی۔ اُس وقت سے ان دونوں بھائیوں میں سگے بھائیوں سے بھی زیادہ پیار تھا۔ صرف فرق یہ تھا کہ میرے ابا جان کی شادی قادیان میں اُس وقت کے لحاظ سے پڑھی لکھی لڑکی سے ہوئی جبکہ میرے تایا جی کے والدین بھی گاؤں کے رہائش تھے اور شادی بھی ایک غیر احمدی گاؤں کی لڑکی سے ہوئی تھی جو شادی کے بعد احمدی ہو گئی تھی۔ اب ہم فیصل آباد میں تھے تو یہاں بھی میرے تایا جی کی فیملی پاس کے گاؤں میں رہتی تھی۔ تایا جی کی بیوی اور بچے تو گاؤں میں رہتے تھے مگر ہمارے تایا جی مسجد میں سوتے تھے۔ پانچ وقت کی آذان دیتے تھے۔ دھیمے مزاج، ہمدرد اور نیک انسان تھے۔ ابا جان اور تایا جی کا آپس میں بہت پیار تھا۔ ایسا محسوس نہیں ہوتا تھا کہ وہ دونوں سگے بھائی نہیں ہیں۔

قیام پاکستان کے بعد تو ابا جان کے مالی لحاظ سے حالات بہت ہی خراب رہے۔ جس بھی کام کو شروع کرتے کہیں بھی کامیابی نہیں ہوتی تھی۔ پھر فرقان فورس کا پروگرام بن گیا۔ جب وہاں سے واپس آئے تو اپنے بھائیوں سے مشورہ کیا تو ان سب کی رائے کے مطابق افریقہ کا پروگرام بن گیا۔ کیونکہ میرے سب تایا، پچامع اپنی فیملی کے وہیں تھے۔ اس لیے گھر بیلو حالات سدھارنے کا ایک

یہی بہتر راستہ تھا۔ اباجان نے اللہ تعالیٰ کے بعد میرے تایا جی کو ہمارا گنگران بنا یا اور چلے گئے۔ تایا جی خود بھی مالی لحاظ سے ہماری ہی طرح تھے۔ فرق صرف یہ تھا کہ ان کی فیلمی گاؤں میں تھی اور گاؤں کی زندگی شہروں سے بہت مختلف ہوتی ہے۔ وہاں ان کو وہ مشکلات نہیں تھیں جو ہمیں تھیں۔ دودھ، دہی، سرسوں کا ساگ، سبزی، مکنی کا آٹا اور جلانے کیلئے ایندھن وغیرہ سب وہاں با افراط تھا۔ تایا جی اور ان کی فیلمی نے حقوق العباد کا حق ادا کیا۔ گاؤں سے ہمارے لیے ہر وہ چیز آتی تھی جس کی ہمیں ضرورت ہوتی۔ تایا جی ہر جمعہ کو اپنے گھر جاتے تھے اور واپسی پر ہماری تائی اور تایا جی سروں پر ایندھن کے بورے اٹھائے آتے۔ اکثر ساگ، مکنی کی روٹی اور مکھن وغیرہ بھی لیکر آتے۔ جب اباجان افریقہ گئے تو میرا بھائی بہت چھوٹا تھا بلکہ کچھ مہینوں کا تھا۔ تایا جی کھانا ہمارے ساتھ ہی کھاتے تھے۔ ہماری اُمی جان ان کو سالن اور روٹی دیتیں تو کبھی دوسرا بار نہ مانگتے جتنا بھی ڈال دیا بس وہ کھا کر اٹھ جاتے۔ اُمی بہت کہتیں کہ بھائی اور لیں مگر شناک وہ جانتے تھے کہ اس سے زیادہ ہو گا ہی نہیں۔ جتنا مناسب ہو گا اُتنا دے دیا، بس وہی کافی ہے۔

میری اُمی جان صحابی حضرت مسیح موعودؑ کی بیٹی اور مرتبی بھائیوں کی بہن تھیں۔ چونکہ قادیانی کی تعلیم یافتہ تھیں اس لحاظ سے پردوہ کی بہت پابند تھیں۔ ہمارے تایا جی اس بات کا بہت خیال رکھتے تھے۔ جب بھی وہ گھر آتے ہمیشہ دروازہ میں پہلے آواز دیتے پھر تھوڑی دیر رک کر انتظار کرتے اور ہماری آواز پر کہ تایا جی آ جائیں، گھر میں قدم رکھتے۔

یہ تو میرے تایا جی تھے مگر اباجان کے دوست احباب نے بھی حقوق العباد ادا کرنے میں کوئی کمی نہیں آنے دی۔ گھر کے سامنے مسجد کی دیوار کے ساتھ چاچا جی عبدالکریم صاحب مرحوم کی دوکان تھی جہاں وہ درزی کا کام کرتے تھے اور ساتھ ہی چاچا جی شیخ محمد یوسف صاحب مرحوم کا چینی کاٹ پو تھا۔ ہماری اُس وقت کی غربت میں انہوں نے بھی پورا پورا ساتھ دیا۔ ان دونوں چینی کھدر قسم کی بوریوں

میں آتی تھی، چاچا جی یوسف صاحب نے وہ کھدر ہمارے گھر بھجوادیا کہ بچوں کے گرم کپڑے بنایں۔ چاچا جی فضل کریم صاحب جب رات کو دوکان بند کرتے تو شام کو ایک سلائی کی مشین ہمارے گھر بھجوادیتے کہ رات کو بچوں کے کپڑے سی لیں اور صبح آ کر مشین لے لیتے۔ ہماری اُمی جان رات بھر بیٹھ کر سلائی کرتیں۔ آج جب میں یہ سب لکھ رہی ہوں تو آنکھوں میں آنسوؤں کی جھٹڑی لگی ہوئی ہے۔ سوچتی ہوں کن کن تکلیفوں اور مشکلات میں ہماری ماں نے وقت گزارا ہوگا۔ اب اللہ تعالیٰ نے ہمیں کتنی سہولتیں عطا کی ہوئی ہیں۔ اللہ تعالیٰ میرے والدین کو اجر عظیم عطا فرمائے۔

یہ واقعہ میں کئی بار لکھ چکی ہوں جتنی بار بھی لکھوں مجھے کم لگتا ہے کہ یہ ایک ایسا احسان ہے جس کا کوئی بدل نہیں ہو سکتا سوائے دعا کے۔ مکرم مولوی اسماعیل صاحب دیالگھڑی مرحوم اور ان کی بیگم خالہ جی کا ذکر نہ کروں یہ ممکن نہیں۔ ان کی آنکھ ہر وقت ہمارے گھر پر ہوتی تھی۔ ہماری کوئی بھی ضرورت ہو اُس کو پورا کرنا وہ اپنا فرض سمجھتے تھے۔ خاص طور پر جب میرے ابا جان محاذ پر گئے تو بعد میں میرے بھائی محمد اسلم خالد کی پیدائش ہوئی۔ اُس مشکل گھٹڑی میں انہوں نے ہماری اُمی جان کی پوری مدد کی۔ اس طرح ہماری اُمی جان اپنی جنماشی اور اپنے محسنوں کے حسن سلوک سے اُس مشکل ترین وقت سے گزریں۔ آخر ابا جان کے منی آرڈر آنے شروع ہو گئے تو ابا جان کی رضامندی سے ہمارے تایا جی نے ہماری فیملی کو ربوبہ منتقل کر دیا۔ ہمیں ربوبہ منتقل کرنے کے بعد ایسا نہیں ہوا کہ تایا جی نے ہمیں چھوڑ دیا بلکہ وہاں ربوبہ میں بھی ہمیں مستقل گاؤں سے ساگ، مکنی کی روٹیاں، گئے کے رس کی کھیر اور گنوں کی ترسیل جاری رہی۔ میرے تایزاد بھائی تیمس یا چالیس میل کی مسافت سائیکلوں پر طے کر کے یہ سب دینے آتے تھے۔

اتنا ہی نہیں پھر وہ ہمیں اپنے گاؤں بھی لیکر گئے۔ وہاں میرے تایزاد بھائی اور بہن کی شادی تھی جو ہمارے لیے بالکل نیا تجربہ تھا۔ گاؤں کی زندگی ہماری زندگیوں سے بہت مختلف تھی۔ ہم نے وہاں کھیتوں میں جا کر کلپاس کے ڈوڈوں میں سے روئی نکالی، تازی تازی مولیاں زمین سے

نکالیں، ساگ توڑا، گنے توڑے، غرض بہت مزے کیے۔ پھر سب سے بڑی بات ہمیں سوں کا دودھ دو ہنا وغیرہ، پھر اس دودھ کو مٹی کی بڑی ساری ہندیا میں مٹی کے چوہے پر رکھ کر پکایا جاتا، دن بھر پک کر اس کے اوپر جو ملائی آتی اس کا دہی بنایا جاتا اور صبح ہی صح اس کا مکھن بنتا۔ باقی کی لسی محلے والے لینے آتے یا خود بھی استعمال کرتے۔ پھر ہمیں جو ہماری تائی جی نے گرام مکھن کی مکھن لگی روٹی اور پرسروں کا ساگ اور پھر مکھن اور گھر کی بنی اسری کے ساتھ دیا، اس کا مزا آج بھی سوچ سکتی ہوں۔ سب سے مشکل تھا اپنے تھانہ اور گاؤں میں ٹائلٹ کا نہ ہونا۔ لیکن پھر بھی ہم نے اس گاؤں میں بہت بہت مزے کئے۔ گاؤں کی شادیاں بھی دیکھنے کے قابل ہوتی ہیں۔

اللہ تعالیٰ نے تایا جی کو بہت فرمانبردار، نیک اور دین دار اولاد سے نواز اتحا۔ حضرت خلیفۃ المساجد الراجح[ؒ] جب لندن تشریف لائے تو ان کے بچوں نے ان کو ایک جلسہ سالانہ پر لندن بھی بھجوایا وہ یہاں آ کر میرے امی اباجان کے پاس ہی رہے۔ اباجان نے ان کو پورے لندن کی سیر بھی کروائی۔ ایک چھوٹا سا طیفہ بھی لکھ دیتی ہوں۔ تایا جی باہر جاتے ہوئے تو قیص شلوار پہن لیتے تھے مگر گھر میں وہ اپنی وہی دھوٹ پہنتے تھے۔ خالد کے بچے بہت چھوٹے تھے۔ ایک دن اپنی دادی اماں کو پوچھنے لگے دادی جان یہ والے دادا جی سکرٹ کیوں پہنتے ہیں؟ یہ بات بچوں کو سمجھانی بہت مشکل تھی کہ یہ سکرٹ کیوں پہنتے ہیں۔

میرے تایا جی حقوق اللہ اور حقوق العباد کی ہر بات پر پورا اُترنے والے انسان تھے۔ سکول کی ایک جماعت بھی نہیں پڑھے تھے مگر دعوت الی اللہ کا انہیں بہت شوق تھا۔ کوئی مخالف ان کے آگے ٹھہر نہیں سکتا تھا۔ ہر مسئلہ کا جواب ان کے پاس موجود ہوتا۔ ساری زندگی مسجد میں اذانیں دے کر اور مسجد کی خدمت کر کے گزار دی۔ بہت مدت ہوئی سب نے گاؤں چھوڑ دیا ہوا ہے۔ اب آدھی سے زیادہ اولاد جرمی میں مقیم ہے اور باقی فیصل آباد کریم نگر میں آ کر آباد ہو گئے ہیں۔

میرے تایا جی مر جوم کو اللہ تعالیٰ نے ایک بہت بڑے اعزاز سے بھی نواز اہے، ان کے بیٹے عبد

الستار صاحب کے 28 سالہ بیٹے مکرم عبد الوحید صاحب (یعنی تایا جی کے پوتے) کو کریم نگر میں قصائی کی چھریوں سے مار مار کر شہید کر دیا گیا۔ آپ کے تین چھوٹے بیچے ہیں۔ اللہ تعالیٰ نے اُس عظیم بیٹے کو اپنے دین پر قائم رہتے ہوئے شہادت کا رتبہ نصیب کیا۔ گویہ بہت بڑا غم ان کی ساری فیملی کیلئے تھا مگر یہ غم بھی انہوں نے بڑی ہمت اور حوصلہ سے برداشت کیا اور اللہ تعالیٰ کی رضا پر راضی رہے۔ لیکن عبد الوحید کی والدہ یہ غم نہ برداشت کر سکیں کچھ ہی عرصہ بعد اپنے بیٹے کے پاس جنت میں چلی گئیں۔

تایا جی اور وہ سب لوگ جنہوں نے ہمارے ساتھ احسن سلوک کرتے ہوئے اور حقوق العباد پر عمل کرتے ہوئے ہمارا ساتھ دیا اللہ تعالیٰ سے دعا ہے کہ ان سب کو اجر عظیم عطا فرمائے اور جنت الفردوس میں اعلیٰ سے اعلیٰ مقام عطا فرمائے۔ آمين۔



میرے بہن بھائی



ماشا اللہ، ہم چار بہنیں اور ایک بھائی ہیں۔ سب سے بڑی بہن سیدہ شیم صاحبہ الہیہ شیخ عبدالجبار صاحب جنہیں پیار سے سب 'چھبو' کہتے تھے۔ ایک مرتبہ اُمی نے کوئی چھوٹی سی چیز دی کہ یہ لو ساتھ والی خالہ کو دے آؤ لیکن ہاں کوئی بھی کھانا والی چیز کسی سے بھی لے کر مت کھانا، جو بھی کھانا ہو گا وہ میں تمہیں لے کر دوں گی۔ چھبو بھاگی ہوئی ساتھ والی خالہ کو وہ چیز دے کر آگئی اور بہت خوشی سے بتایا کہ خالہ آم کھا رہی تھی مجھے دیا اور میں نے نہیں لیا اُمی اب آپ مجھے آمدیں۔ اُمی نے کہا کہ تم کھڑکی میں سے دیکھو جب آم والا آئے گا تو مجھے بتانا۔ اُمی جان پاس ہی کام کر رہی تھیں۔ اُمی جان کی توجہ نہیں رہی کہ بچی کھڑکی میں کھڑی ہے۔ آچانک نیچے سے شور کی آواز آئی جب باہر جھانا کتا تو اپنی ہی پیاری بیٹی نیچے خون میں نہایی نظر آئی۔ وہ سر کے مل گری پڑی تھی اور سر کھل کر دو حصوں میں تقسیم ہو گیا۔ اس کی کافی حد تک تفصیل پہلے لکھ کچکی ہوں۔ پندرہ دن کو مدد میں رہنے کے بعد میری بہن نے جب آنکھ کھوئی تو پہلا لفظ اللہ کہا۔ دو ماہ ہستیاں میں رہ کر آئی۔ اپنی ڈاکٹر کا نام آج تک نہیں بھولی (انگریز ڈاکٹر مس براون)۔ الحمد للہ! گرنے سے بظاہر تو کوئی اتنا بڑا فرق نہیں پڑا صرف اتنا ہوا کہ بات کرنے کی صلاحیت تھوڑی سی کم ہو گئی۔ بات تھوڑی انک ایک کرنے لگیں لیکن باقی صلاحیتیں اللہ تعالیٰ نے مزید بڑھادیں۔ تعلیمی لحاظ سے مذل تک تعلیم حاصل کر لی۔ اُس کے ساتھ ساتھ جو شوق تھوڑہ بہترین کپڑے کی گڑیاں بنانا، انڈوں کے خول لیکر ان کے اندر روئی بھر کے گڑیا کا خوبصورت منہ بنانا، اُن کے کپڑے سینا، پتوں کے اپر نیل پاش لگا کر ان کی جیولری بنانا۔ ہار سیگار کا بھی بے حد شوق تھا۔ پورا دن اُس کا ان ہی کاموں میں گزرتا۔ گھر کے کاموں میں کوئی خاص دلچسپی نہیں تھی جس سے اُس بے چاری کو ڈانٹ پڑتی تھی۔ اُس کی نسبت میں

جس کونہ پڑھائی، سلاٰئی، سنگار، کسی بھی طرح کا کوئی شوق نہیں تھا۔ شوق تھا تو صرف گھر کے کاموں کا اور صفائی کا۔ کچھ گھر تھے۔ اُن کی لپائی کرنا، دیواروں کی لپائی، صحن کی لپائی، مٹی کے چولہوں کی لپائی، کپڑے دھونا۔ غرض تمام وہ کام جو مشقت والے ہوں اُن کو کرنے میں مجھے مزا آتا تھا۔ آپ کو ڈانٹ پڑتی تھی کہ تم بھی کوئی کام کر لیا کرو جبکہ میں کسی کو کرنے ہی نہیں دیتی تھی۔ ان ساری مشقتوں کا مجھے صرف یہی ایک فائدہ تھا کہ میں پھر تھک ہار کے ناول اور افسانے پڑھ سکتی تھی۔

وہ نازک سی خوبصورت چھیمو جوان ہو گئی جو میری آپا ہے۔ بہت نیک دین دار دعاوں میں نمازوں میں کسی طرح کی نہ آنے دیتی۔ اُن دنوں میں حضور حضرت خلیفۃ المسیح الثانیؑ کی ملاقات اتنی آسان نہیں ہوتی تھی۔ ایک تو آپؑ کی ناساز طبیعت کی بھی ایک وجہ تھی دوسرے اتنے لوگ ملنے والے ہوتے تھے کہ جلدی ملاقات ہونی مشکل تھی۔ مگر میری آپانہ معلوم کیسے ملاقات کا وقت لے لیتی تھیں۔ ساتھ تبرک بھی لینا نہیں بھولتی تھیں۔ آپا ب چھیمو نہیں تھیں بلکہ وہ اب سیدہ شیمہ ہو گئی تھیں۔ اُن کی شادی ایک بہت ہی معزز خاندان میں ہوئی۔ بھائی جان بھی انتہائی مخلص، جماعتی کاموں میں ہمیشہ پیش پیش رہنے والے، تبلیغ کا بے حد شوق، ہمیشہ دین کو دنیا پر مقدم رکھنے والے ہیں۔

آپ، حضرت خلیفۃ المسیح الثانیؑ سے ملاقات کا ایک واقعہ یوں بیان کرتی ہیں:

”جب ہم پنڈی میں تھے تو شیخ صاحب کے کام کے بارہ میں بے حد پر یشان تھے جب کام نہیں تو مکان بھی نہیں ہوتا تھا۔ چھوٹے چھوٹے بچوں کے ساتھ بے سروسامانی کی حالت میں تھے۔ حضورؐ کا قیام اُن دنوں مری میں تھا۔ ہم ملاقات کیلئے گئے۔ جب میں اندر حضورؐ کے سامنے گئی تو بے اختیار رونے لگی۔ دعا کیلئے الفاظ نہیں تھے، پاؤں میں گر گئی۔ اتنا روئی کہ حضورؐ کا چہرہ بھی سرخ ہو گیا۔ مجھے کہا کہ بیٹھ جاؤ۔ میں بیٹھ گئی۔ آپ نے مجھے اپنا رومال دیا کہ یہ رومال تم لے لو۔ مجھے اتنی سمجھ نہیں

آنی، میرا جواب تھا نہیں آپ رومال رہنے دیں بس دعا کر دیں۔ حضور نے فرمایا کہ لو
یہ تبرک ہے۔ میں نے جلدی سے پکڑ لیا۔ پھر حضور نے اپنی ایک سرخ رنگ کی ڈائری
نکالی اُس میں ہمارا نام لکھ لیا۔

اُس ملاقات کے بعد جیسے ہماری زندگی ہی بدل گئی۔ شیخ صاحب نے فیکٹری میں
25 (چھپیں سال) نوکری کی جس نے بھی نکالنے کی کوشش کی اُس کا انعام خراب ہوا
۔ یہاں تک کہ ایک مخالف ہر وقت گالیاں دیتا اور کہتا تھا کہ میں تمہاری ناک کاٹ
دونگا۔ اللہ تعالیٰ کی غیرت جو شہ میں آئی اُس کا ایکسیڈنٹ ہوا اور ناک کٹ گئی۔ پھر
وہی کہنے لگا آپ سچے آپ کا پیر سچا۔ ہمارے ساتھ اس طرح کے بے شمار واقعات
ہوئے جن سے زندہ خدا کے زندہ نشانات دیکھنے کو ملے۔ الحمد للہ۔“

ہمیشہ جماعتی کاموں میں بڑھ چڑھ کر حصہ لیا۔ اپنے حلقہ میں پانچ سال بہترین صدر کا
سرٹیفیکیٹ ملا۔ سیکریٹری تربیت اور خدمت خلق کی ذمہ دار یاں بھی ادا کیں۔
اوہ جڑی کیمپ کا واقعہ ہوا جو بہت ہی افسوس ناک تھا۔ کہتی ہیں کہ میری ڈیوٹی صدر ہسپتال میں
مریضوں کی دیکھ بھال پر لگی۔ پوچھتے پوچھتے میں ایک رشید نامی مریض کے پاس جب پہنچی اور پوچھا
کہ آپ کو کسی چیز کی ضرورت تو نہیں؟ وہ بہت تلقی سے بولاتم میرے لیے کیا کر سکتی ہو یہاں جو بھی آتا
ہے تصویریں بنو کر چلا جاتا ہے۔ تم عورت ہو کر کیا کر سکتی ہو؟ جاؤ اپنا کام کرو۔

میں نے جب بہت اصرار کیا تو کہنے لگا تین دن سے میں شدید تکلیف میں ہوں میرے کندھے
کے اندر گولی ہے جس کو کوئی ڈاکٹر سنجیدگی سے نہیں لیتا۔ آتے ہیں پوچھ کر چلے جاتے ہیں۔ میں نے
جواب دیا تم فکر نہ کرو میں تمہاری مدد کروں گی۔ وہ طنزیہ مسکرا یا۔ میں نے اپنے ہیڈ کوارٹر اطلاع کی
اور مریض کی تکلیف بتائی۔ تھوڑی ہی دیر کے بعد ڈاکٹر محمود الحسن صاحب تشریف لے آئے۔ ان کو
دیکھ کر ہسپتال کے تمام ڈاکٹر اکٹھے ہو گئے۔ اُس مریض کا فوری آپریشن ہوا۔ دوسرے دن جب

میں اُس کے پاس گئی تو وہ مجھے دیکھ کر حیران ہو رہا تھا کہ یہ معمولی سی عورت ہے جس نے اتنا بڑا کام کر دیا۔ میں نے پوچھا رشید صاحب کچھ اور چاہئے تو جواب تھا صرف جوں اور بہت بہت شکر یہ۔ پھر میں نے اُس کو بتایا کہ میں جس جماعت سے تعلق رکھتی ہوں یہ سب اُس کی وجہ سے ہے میں تو صرف ڈیوٹی پر ہوں۔ الحمد للہ ہمارے کام اللہ تعالیٰ کرتا ہے اور اُسی کی سب برکتیں ہیں۔ جرمی میں سمی بصری کا بہت کام کیا۔ 1982ء سے 2003ء کے تمام خطبات سن کر ہم دونوں میاں بیوی نے مختصر کر کے کیسٹوں کی شکل میں ریکارڈ کئے۔

إن دونوں جماعی طور پر اشاعت کے کام میں بہت مصروف ہیں۔ جرمی میں عورتوں کے میگزین ’خدیجہ‘ میں کتابت بھی کرتی ہیں اور مضمون بھی لکھتی ہیں۔ حضرت صاحبزادہ مرزا اشیر احمد صاحب ایم اے کی کتاب ”سیرت خاتم النبیین“، کو مختصر کر کے سیرت حضرت رسول کریم ﷺ پر کتاب لکھی ہے جو کہ شائع ہونے کیلئے جا چکی ہے۔ اب اُس کتاب کا ترجمہ جرمی زبان میں کیا جائے گا۔ کہتی ہیں:

” دس سال سے اپنے شوہر کے تمام وہ مضمون جو وہ لکھ کر مختلف اخباروں کو چھینے کیلئے ارسال کرتے ہیں ان سب کی کتابت اور پروف ریڈنگ اور E-mail میں کرتی ہوں۔ تین چار اخباروں میں ویکلی مضمون جاتے ہیں۔ ایک دو میں ڈیلی اشاعت کیلئے جاتے ہیں۔ بھائی جان کو کمپیوٹر پر لکھنا سکھایا۔ ابھی ابھی محترمہ امتدادی یگم صاحبہ حرم حضرت خلیفۃ المسیح اشیانیؑ پر مضمون ٹائپ کر کے دے چکی ہوں۔ ساتھ میں رشتہ ناطہ اور وصیت کی سیکرٹری بھی ہوں۔“

پچھے دونوں میرا جرمی جانا ہوا تھا، آپا کا آفس دیکھا۔ اُس کو آفس نہیں بلکہ پر لیں کہنا چاہئے۔ چاروں طرف کتابیں، پیپر، دو کمپیوٹر، پرنسٹر۔ اگر پرنسٹر میں ایک ختم ہو گئی تو وہ خود ہی اُس میں inject کرتی ہیں۔ غرض دونوں میاں بیوی دن رات خدمت دین میں مصروف ہیں۔ میں نے دیکھا کہ

جب بھی رات کو آنکھ کھلی تو دونوں میاں بیوی بیٹھے ہیں اور کمپیوٹر چل رہے ہیں۔ مجھے یقین نہیں آیا یہ وہی چھمیو، ہے نازک سی جس کے سر پر بہت گہری چوٹ آئی تھی، اُس میں اللہ تعالیٰ نے ایک اور قابلیت کی sim ڈال دی ہے۔ آج چچ پوچھیں تو میں اپنی بہن پر بہت فخر محسوس کرتی ہوں۔ تقریباً 76 سال کی عمر میں یہ سب سیکھ کر اُس نے اپنے بڑھاپے کو کار آمد ہی نہیں بنایا ہے بلکہ بہت سے بڑی عمر والوں کیلئے نمونہ بن گئی ہیں۔ greeting card وہ خود بناتی ہیں، غرض یہ جو میں لکھ رہی ہوں تھوڑے کام ہیں۔ وہ تو اپنی کتاب خود لکھیں تو بات بنتی ہے۔

آپا کے ماشا اللہ چار بچے ہیں۔ بیٹا شیخ عبدالوحید ان کی بیگم امتہ اعظم، بیٹا شیخ سلیم احمد ان کی بیگم شاغفتہ، بیٹی قراۃ العین الہمہ شماں، بیٹی خولہ محبید صاحبہ۔
الحمد للہ سب صاحب اولاد ہیں۔

مجھ سے چھوٹی بہن امتہ العزیز صاحبہ الہمہ منظور احمد صاحب۔ یہ بہن مجھ سے چھ سال چھوٹی ہے۔ میرے بعد میرا بھائی رشید پیدا ہوا تھا جو چھ ماہ کا ہو کرفوت ہو گیا تھا۔ یہ بہن ہم دونوں بڑی بہنوں سے اچھی رہی اور اس نے اپنی تعلیم مکمل کی۔ عزیز، امی جان کی طرح ہی بہت باہمتو اور ارادوں کی بہت مضبوط ہے۔ جس کام کا سوچ لیتی اُس کو پورا کرنے کی پوری کوشش کرتی ہے۔ یہ بچپن سے ہی بہت محنتی تھی۔ جیسے میں گھر کے کاموں میں زیادہ امی جان کا ہاتھ بٹاتی تھی اس طرح یہ باہر کے کاموں میں مددگار تھی۔ جب تک خالد بڑا نہیں ہوا بہر بازار کے کام عزیز ہی کرتی رہی۔ عزیز کے سہارے کیلئے بشری بھی ساتھ ہوتی۔ چھوٹے بڑے کام عزیز کے سپرد ہوتے تھے۔ یہ میں ربوہ میں شروع کے دونوں کی باتیں کر رہی ہوں۔

ربوہ والے گھر جس کے گھنے سایہ دار درخت کے نیچے بیٹھ کر گرمیوں میں ہم سب ٹوٹی ہوئی چوڑیوں کے ساتھ کھلتے۔ کیم بورڈ اور لوڈو کی بازیاں ہوتیں۔ ڈھیروں خربوزوں کے فیج کھاتے۔ وہ درخت بھی تو ان نے مُنے ہاتھوں کا ہی لگایا ہوا تھا۔ عزیز بڑی تھی، بشری اور خالد دونوں کا ساتھ

تھا۔ باہر کھلے میدان سے بالشت بھر کیکر کا پودا نکال کر لائے تھے جس نے ہماری گرمیوں کی تپتی دھوپ میں سایہ کا کام کیا۔ پنچھے تو ان دنوں میں ہوتے نہیں تھے لیکن ان نئے ہاتھوں سے لگایا ہوا یہ درخت ہمارے لیے باعث رحمت بنارہا۔

وقتِ برداشت انتہا کی تھی۔ صبر و شکر کرنے والی اور کم گوزیز کی شادی بھی ایک بہت بڑے کنبہ میں ہوئی۔ جوانہٹ فیملی میں بھی بہت سے لوگ دیور، جیبھے، دیواری، جیبھانی، شادی شدہ نند، سب کے ایک دونپیچے بھی تھے۔ یہ سب ایک ساتھ ایک ہی گھر میں رہتے تھے۔ اسی گھر میں میری بہن نے اسی ماحول میں اپنے دونوں بچوں کو اعلیٰ تعلیم دلوائی۔ الحمد للہ، خود بھی دین کے کاموں میں ہمیشہ سرگرم رہی ہے۔ اپنے حلقہ دار الذکر قیادت کی ایک لمبے عرصہ سے ناصرات کی سیکرٹری مال کے طور پر ذمہ داری ادا کر رہی ہے۔ عزیز اور منظور اس وقت گھر کے بڑے اور سربراہ ہیں اور ان کے گھر میں بڑوں کا درجہ ماں باپ کا ہی ہوتا ہے اس لیے ہر بڑے کام کو کرنے سے پہلے ان بڑوں کا مشورہ لینا ضروری ہوتا ہے۔ میں نے لندن میں رہ کر اپنے پانچ بچوں کی شادیاں کی ہیں اور الحمد للہ پانچوں بچوں کی شادیوں میں میری بہن نے پاکستان میں رہ کر میری بے حد مدکی۔ اللہ تعالیٰ اُس کو جزاۓ خیر دے۔ ماشاء اللہ اس کے دونپیچے ہیں میٹھی حمیر اہلیہ ناصر احمد (ماشاء اللہ ان کے تین پیچے ہیں) بیٹا کا شف منظور احمد۔ یہ سب پیچے شارجہ میں رہتے ہیں۔

چوتھے نمبر کی بہن بشریٰ عنبر اہلیہ رفیق احمد صالح صاحب ہے۔ بشریٰ میری سب سے چھوٹی اور لاڈلی بہن تھی۔ لیکن ہوا یہ کہ جیسے ہی اُس کی شادی ہوئی اُس کے کچھ دنوں بعد ہی اُمی ابا جان لندن آگئے۔ اس طرح وہ بابل کے گھر سے پوری طرح وداع ہو گئی۔ اللہ تعالیٰ نے جلدی جلدی چار بچوں کی ماں بھی بنادیا۔ اُس کی صحت کافی خراب رہنے لگی۔ یعنی سر میں شدید درد، درد شقیقہ جو برداشت سے باہر ہو جاتی تھی۔ مکرم رفیق صاحب (میرے بہنوئی) نے وہاں کافی علاج کروایا لیکن کوئی فرق نہیں ہوا۔ پھر رفیق نے اُس کو تین ماہ کیلئے لندن بھجوایا تاکہ وہ اپنے والدین کو بھی مل لے اور کوئی

علاج بھی ہو سکے۔ وہ تین ماہ میری بہن یہاں لندن میں ہمارے پاس ہی رہی۔ زیادہ وقت میرے ساتھ ہتی گزارا۔ وہ بہت چھوٹے چھوٹے چار بچوں کو چھوڑ کر آئی تھی۔ بچوں کو بے حد یاد کرتی تھی لیکن ساتھ ہی وہ اپنے شوہر کی بھی شکر گزار تھی جس نے اتنے چھوٹے بچوں کو سنبھالنے کی ذمہ داری لی اور اُس کو اپنے والدین کی ملاقات کیلئے یہاں بھجوادیا۔ ہم دونوں بہنیں رات رات بھر جائیں اور اتنی با تین کیس کے جو ختم ہونے کا نام ہی نہیں لیتی تھیں۔ ہنسنا اور رونا بھی شامل رہا۔ بچھڑے بھوں کو پل پل یاد کیا۔ ہم دونوں نہیں جانتے تھے کہ یہ پل دوبارہ زندگی میں بکھی نہیں آئیں گے۔

اُس کے لندن سے جانے کے دو تین سال بعد ایک دن فون کی گھنٹی بجی۔ فون اٹھایا تو وہی ہنس تی کھلکھلاتی ہوئی آواز، ہنسی مذاق کی بتیں۔ آخر میں ایک دم چُپ ہو گئی۔ کہنے لگی آپ آپ بیٹھ جائیں اب میں آپ کو ایک ایسی خبر سنانے لگی ہوں جس کیلئے آپ یقیناً تیار نہیں ہو گئی۔ مگر بہت ضروری بات ہے جو سب سے پہلے آپ کو ہی بتا رہی ہوں۔ مجھے بالکل یہ اندازہ نہیں تھا کہ وہ کیا اکشاف کرنے جا رہی ہے۔ میں پھر بھی اُس کی سنجیدگی کو نہ سمجھ سکی۔ تھوڑی دیر چُپ ہو کر کہتی ہے آپ مجھے کینسر ہے اور کل میرا آپریشن ہے۔ اب آپ امی اباجان کو جیسے بھی مناسب سمجھیں بتا دیں۔ میرے پاؤں تلے سے زمین نکل گئی۔ کیا بتاؤں ایسے موقع پر ہم دور بیٹھنے والوں کی کیا حالت ہوتی ہے۔ دعا میں، صدقات جو کچھ ہو سکتا تھا، کیا۔ لیکن وہ کہتے ہیں نا۔

مرض بڑھتا گیا جوں جوں دوائی

وہ شاید ہماری تھی ہی نہیں۔ وہ شروعِ دن سے اللہ کی پیاری تھی۔ اُس کو تو اللہ ہم سب سے بھی زیادہ پیار کرتا تھا۔ ہم گھروالے ہی نہیں اُس کو سب باہر والے بھی اتنا ہی پیار کرتے تھے۔ ہر فنِ مولیٰ تھی۔ کون سا کام تھا جو وہ نہیں کر سکتی تھی۔ پڑھائی میں گریجو ایٹ تھی۔ سلاٹی کڑھائی، صفائی، کھانوں کی نئی نئی تراکیب کو آزمانا اُس کا شوق تھا۔ مزاح کی دلدادہ لیکن اپنے درد کو ہمیشہ چھپا کر رکھنے والی، سب کے کام آنے والی میری بہن آج اس دنیا میں نہیں ہے۔ اُس کے نام کا پہلا حرف

بشری کی (ب) لکھنا بھی میرے لیے انہائی مشکل ہو رہا ہے لیکن اُس کے بے شمار احسانوں میں سے صرف ایک کا ذکر کر دیتی ہوں۔

یہ پشاور کا ذکر ہے۔ جب لبنتی میری بڑی بیٹی کوئی پانچ یا چھ ماہ کی ہوگی۔ مہینہ کی آخری تاریخیں تھیں۔ ہم جیسے جو تختواہ دار ہوتے ہیں ان کیلئے یہ آخری تاریخیں بہت دشوار ہوتی ہیں۔ کچھ اسی طرح کی ہمیں بھی کوئی بہت بڑی پریشانی تھی۔ سمجھ نہیں آ رہی تھی کہ کیا کریں کہاچانک ایک دن صحیح پوسٹ میں آیا کہ آپ کامنی آرڈر آیا ہے۔ ہم بہت حیران ہوئے کہ یہ کہاں سے ہو سکتا ہے۔ یمنی آرڈر میری بشری نے بھیجا تھا۔ ساتھا ایک خط بھی ملا جس میں لکھا ہوا تھا کہ آپ کئی دنوں سے پیسے جمع کر رہی تھی کہ کوئی اچھی سی چیز خریدوں گی لیکن آج سوچ سوچ کر مجھے یہی اچھا لگا کہ یہ رقم میں آپ کو اسال کر دوں۔ ہو سکتا ہے آپ کو مجھ سے زیادہ ضرورت ہو یا پھر نیناں (لبنتی کا پیار کا نام) کو میری طرف سے کوئی اچھا ساتھ لے دیں۔ اب اس وقت مجھے یہ یاد نہیں کہ رقم کتنی تھی۔ ہاں یہ ضرور یاد ہے کہ وہ اُس وقت ہمارے لیے لاکھوں تھے۔ سوچتی ہوں کتنی دور بیٹھی میری بہن اپنی ضروریات کو قربان کر کے اپنی بہن کے بارے میں سوچ رہی ہے۔ ایک بارہی ایسے نہیں ہوا بلکہ میری بہنوں اور بھائی نے ہمیشہ ہی ایک دوسرے کو پیار بھی دیا اور ایک دوسرے کیلئے ایسے ہی سوچا۔ الحمد للہ۔

جب میری شادی ہوئی تو میرے تینوں بہن بھائی بہت چھوٹے تھے۔ اس لحاظ سے اُن تینوں کے ساتھ میرا بہت پیار بھی تھا۔ پھر اسی طرح سامی صاحب نے بھی میری بہنوں اور بھائی کو دیے ہی پیار دیا جیسے کہ کوئی سماں بھائی دے سکتا ہے۔ بشری کے ساتھ تھوڑا زیادہ اس لیے بھی کہ وہ لکھنے کا شوق رکھتی تھی اور سامی صاحب نے بھی اُردو میں ایم اے کیا ہوا تھا۔ لکھنے وہ بھی تھے اس لیے دونوں ہم ذوق بھی تھے جس کی وجہ سے ان کا قلمی رشتہ بھی تھا۔ آج بھی میرے پاس سامی صاحب کے لکھنے ہوئے وہ خطوط، جوانہوں نے میری بہنوں اور خالد کے نام لکھنے تھے، موجود ہیں۔ یہ خطوط

مجھے یادوں کے حسین سفر پر لے جاتے ہیں
 بشری کی شادی ہوئی اور اپنے پیا کے گھر گئی۔ اُس نے پوری کوشش کی کہ اپنے سرال والوں کا
 دل جیت سکے اور اس میں کامیاب رہی۔ اللہ تعالیٰ نے بہت ہی پیارے چار دلاروں سے نواز اُمگر
 خود زندگی کی بازی ہار گئی۔ اُس کے غم میں میں نے اپنی ماں کو پچھلتے دیکھا اور اپنے باپ کو اپنی بیٹی
 کے غم میں گھلتے دیکھا ہے۔ ہم سب اُس شدید بیمار بچی سے بہت دور تھے۔ یہاں سے سب کا جانا
 بھی اتنا آسان نہیں تھا۔ ایک بار خالد ملنے گیا پھر سامی صاحب نے مجھے تیار کیا کہ جاؤ اپنی بہن کو مل
 آؤ۔ میں ایک ماہ اُس کے پاس رہ کر آئی۔ بہت باتیں کیں، دل کی باتیں پرانی اور نئی باتیں۔ اتنی
 تکلیف میں بھی میرا خیال رکھتی۔ سامی صاحب کا شکریہ ادا کرتی کہ بھائی جان نے آپ کو میرے
 لیے بھیجا ہے۔ میری بہن عزیز کو اللہ تعالیٰ جزاۓ خیر دے کہ اُس نے اپنی بہن کی بہت بہت
 خدمت کی۔ اپنا گھر اور بچے چھوڑ کر اُس مشکل وقت میں اُس کے بچوں کا سہارا بنی۔ بشری نے
 آخری سانس بھی اپنی بہن کے بازوؤں میں ہی لی۔ زیادہ کیا لکھوں بس سامی صاحب کا وہ مضمون
 جو اُس کی وفات پر انہوں نے لکھا تھا وہ لکھ دیتی ہوں:

مکرمہ بشریٰ رفیق صاحبہ

نسبت دور کی ہو یا نزدیک کی، نسبت ہی ہوتی ہے۔ وہ تو تھی بھی میری نسبتی بہن یعنی مکرم رفیق
 احمد صاحب آف اسلام آباد کی اہلیہ، مکرم شیخ محمد حسن صاحب لدھیانوی آف لندن کی بیٹی
 بشریٰ بیگم جس نے لمبے عرصے تک کینسر جیسی موزدی مرض سے جنگ کی اور بالآخر 29 ستمبر 1997ء کو
 عازم ملک عدم ہوئی۔ اس صابرہ شاکرہ کا ذکر خیر مجھ پر واجب ہے۔ اس لیے بھی واجب ہے کہ
 میرے ساتھ اس کا قلمی رشتہ بھی تھا۔ موصوف نے نصرت گر لز کانٹ ربوہ سے تعلیم و تربیت پائی اور ان
 تمام شماں حسنہ سے خود کو سجا یا جو اس مکتب کا خاصہ ہیں۔ پھر شادی کے بعد اپنی شکافتہ مزاجی، فراخ
 دلی سے، مزاح سے اور مزاح کی گہرائی سے اپنے مجازی خدا کے گھر کے درود یوار کو آ راستہ پیر استہ

غُنچے کھلے، ہوا چلی، تازہ چمن ہوئے

زگس، گلب و یاسمین، گل نسترن ہوئے

انسانی زندگی اتار چڑھاؤ کے بغیر مکمل نہیں ہوتی۔ اس کی زندگی میں بھی یہ سب کچھ تھا مگر گردشوں کو صبر و تحمل اور توکل کی مضبوط چٹان بن کر اُن کا رخ موڑ دیا کرتی تھی۔ اس کی نیکیوں اور حسن سلوک کی باتوں کو اگر موضوع بنایا جائے تو یہ بیان طویل ہو جائے گا۔ اس لیے اختصار کا سہارا لے کر اس کی زندگی کی شام سے شروع کرتا ہوں۔ وہ جب بستر مرگ پر تھی۔ اپنی بیماری کی نوعیت سے پورے طور پر آگاہ تھی۔ اُس نے اپنی بہنوں (صفیہ بشیر سامی، امۃ العزیز منظور) سے کہا: مجھے جانا تو ہے ہی، آخر سمجھی کو جانا ہے۔ مجھے بچوں کے متعلق میرے شوہر فیق نے کہہ رکھا تھا کہ اللہ تعالیٰ کے بعد تیری مگہد اشت میں ہیں۔ اب جبکہ میری آگے جانے کی تیاری ہے۔ میں کس منہ سے انہیں کہوں کہ ان بچوں کا اب آپ نے خیال رکھنا ہے۔ اس لیے میں آپ بہنوں کو بھی نہیں کہتی کہ آپ خیال رکھنا۔ (اگرچہ آپ خیال رکھیں گی) لیکن میں نے یہی فصلہ کیا ہے کہ میں کیوں نہ اپنے بچوں کو اس کے حوالے کر کے جاؤں جس نے مجھے دیے ہیں۔

اُس کی زندگی کی آخری صحیح تھی۔ اُسے علم تھا کسی بھی لمحے بلا و آجاءے گا کہ اُس کی ممانتی جو کہ اُس کی ساس بھی تھیں، کا انتقال ہو گیا۔ یعنی اس کے شوہر فیق کی والدہ ماجدہ فاطمہ بیگم صاحبہ۔ اس حالت میں بھی اس کے صبر و ہمت کا اندازہ کرنا مشکل ہے جبکہ وہ اپنے شوہر کو اور اپنی چچوٹی میٹی پینا کو اپنی ساس کے جنازے کے ساتھ ربوہ جانے کیلئے خدا حافظ کہہ دیتی ہے۔

اور..... پھر.....

پہلا جنازہ ربوعہ پہنچ چکا تھا۔ ادھر دن ڈھلا ادھر اُس کی زندگی کی بھی شام ہو گئی اور وہ اس شام کے دھنڈ لکے میں رخصت ہو گئی۔ اُس کے پاس اُس وقت اُس کی بہن امۃ العزیز، بیٹا شمر اور عمر اور

بیٹی سعدیہ موجود تھی۔ اس کا جسم خاکی ہسپتال میں پڑا تھا۔ خاندان میں سے کوئی بھی بڑا مرد وہاں موجود نہ تھا۔ سبھی ربوہ جا چکے تھے۔ اس وقت بھی اللہ تعالیٰ نے اُسے لاوارث نہیں چھوڑا۔ جماعت احمدیہ کے نظام کی برکت اللہ تعالیٰ کی مدد سہارا بن کر ظاہر ہوئی۔ اسلام آباد کی بہن صادقہ خالد صاحبہ نے لجئے اور جماعت کے تعاون سے رات رات میں اس کی پاکی سجا کر صبح ہوتے ہی نماز جنازہ ادا کرنے کے بعد ربوہ روانہ کر دی۔ اللہ تعالیٰ اپنے پیاروں کے پاس کن کن را ہوں سے آتا ہے اور اپنی ربوہ بیت اور موجودگی کا پتہ دیتا ہے۔

زندگی بھر موصوفہ نے اپنوں اور بیگانوں کی خدمت میں ہی راحت پائی تھی۔ آج دم آخر بھی اس نے اپنا فرض ادا کرنے میں کوئی کوتا ہی نہیں کی اور وہ حق ادا کر دیا جس کیلئے زندگی میں انسان کہہ دیتا ہے۔

حق تو یہ ہے کہ حق ادا نہ ہوا

مگر جانے والی نے ”حق تو یہ ہے کہ حق ادا کر دیا“، اور یہ جانتے بوجھتے ہوئے بھی کہ میں خود بھی کچھ لمحوں کی مہمان ہوں، میرا خاوند پاس نہ ہوا، میری شخصی بیٹی میرے پاس نہ ہوئی تو کیا ہو گا؟ اللہ اللہ، اللہ تعالیٰ کے سہاروں پر چلنے والے کیسے کیسے اپنی پہچان چھوڑ جاتے ہیں۔ اس کی بیماری جبکہ حد سے بڑھ چکی تھی اُس کا واحد بھائی محمد اسلم خالد لدن سے اُسے ملنے کیلئے حاضر ہوا۔ بشری نے اُسے اپنی خواب سنائی۔ وہ خواب اُسکی زندگی کا خلاصہ ہے، اُس کی زندگی کا مطلوب ہے اور اُس کی زندگی کا حاصل۔ اس خواب کے بیان سے بڑھ کر مجھ جیسا انسان ذکر خیر کیلئے اور کیا الفاظ تراشے گا۔ وہ بیان کرتی ہیں کہ اُس نے خواب میں دیکھا:

”ایک شیشے کا جار (مرتبان) ہے جو کہ سامنے دکھائی دے رہا ہے اور میں نے روزہ رکھا ہوا ہے۔ جار اوپر کو چلا جاتا ہے۔ میں نے پھر روزہ رکھا، تو جار پھر سے اوپر چڑھ جاتا ہے۔ اس پر میں نے کہا اللہ میاں جی! میں نے اتنی تضرعات کیں اور تو نہیں

ستا۔ اس پر جار پھر سے نیچے اترتا ہے اور اس میں سے آواز آتی ہے، جیسے اللہ تعالیٰ
بول رہا ہے:

”تیری تصرعات کو اور مسخر کر کے اور بھی کام دیں گے۔“
بشری نے اپنے بھائی کو بتایا کہ مجھے اس فقرہ کی نبیں سمجھ آئی۔

درactual یہ خواب اور اس خواب کی کیفیت ہی اس کے اوصاف حمیدہ کے بیان پر محیط ہے۔ اس
لیے کوئی لفظ زائد کئے بغیر یہی کہوں گا کہ ولایت اور بھلا کے کہتے ہیں! اللہ تعالیٰ اس کو غریق رحمت
کرے۔ اس کی تربت پر اس کے فنلوں کی بارشیں برستی رہیں اور اس کے بچوں کو اپنی کفالات اور
حفظ و امان میں رکھے۔ برادرم رفیق احمد صالح کو صبر جبیل سے نوازے۔ انہوں نے اپنی اہلیہ کی
بیماری کے دوران علاج معالج اور دعاوں میں کوئی کسر نہیں چھوڑی۔

جنت سے بشری مرحومہ کا خط اپنے بچوں کے نام

یہ خط سامی صاحب مرhom نے بشری کی وفات کے کچھ عرصہ بعد اس کے بچوں کے نام لکھا تھا:
میرے پیار کے آنجل میں چھپے ہوئے ستارو!
میں تم کو سلام کہتی ہوں۔

آج پھر وہی وادیاں، وہی فضائیں، محلتی ہوائیں اور خاموشیوں کی
صدائیں، بلا رہی تھیں مجھے اسی لیتو چلی آئی ہوں۔ پینا! کہاں ہوتم، سعدی کو
آواز دو۔ میں کب سے آوازیں لگا رہی ہوں۔ مجھے پتہ ہے تم جاگ رہی ہو اور وہ
بھی سوئی ہوئی نہیں ہے۔ میں غسل غانہ سے فیقی کے نغموں کی گنگناہٹ بھی سن
رہی ہوں۔ انکے گیتوں میں اب وہ پہلے سامدھر پن نہیں ہے۔ ایسے لگتا ہے جیسے
کوئی نغمہ دو گھاٹیوں میں الجھ کر رہ گیا ہو اور کبھی تو ایسے بھی لگتا ہے کہ وہ ھنگ رہے
ہیں یا گلے سے لتا مگیشکر کی آواز نکل رہی ہے۔ رفع اور مکیش کی آواز میں سہگل

اور طاعت محمود کی کاپنچی ہوئی آوازیں شامل ہو گئی ہیں۔ میں دیکھ رہی ہوں میں! تم نے کب سے ناشتہ چن رکھا ہے۔ پان دان بھی ساتھ ہے اور پیک دان بھی۔ تمباکو، کھٹا، چھالیہ، چونا۔ یہی کچھ تو تمہارے ابوکو پسند ہے۔ مگر یہ نہیں سوچنے کہ ان پچکاریوں کی رلگینی نے ان کے موتی جیسے دانتوں کا کیا حشر کر رکھا ہے۔ ایک کے بعد ایک جھٹر رہا ہے۔ کیا میں سچ نہ کہا کرتی تھی کہ آپ مجھے یاد کیا کریں گے اور اُداسیاں بے چین کر دیا کریں گے۔ جب مجھے اپنے پاس نہ پاسکو گے تو ایسے میں کوئی دلکش بھرا گیت، کوئی پیار کا نغمہ گلے سے باہر نہیں نکل سکے گا۔ ایک گلوڑی ہی تو ہو گی جو حلق کا ساتھ دیگی یا پھر میری روح کی بے چینیاں ہو گئی جو ساتھ دیگی اور زندگی کا احساس دلایا کریں گے اور ایسے لگا کرے گا جیسے میں پاس ہی تو ہوں۔ ہاں! میں پاس ہی ہوں اور پاس نہیں بھی ہوں۔ اس لیے کہ میری آوازیں تو ہیں مگر آج ان کو آپ سن نہیں سکتے۔ وہ آوازیں جو آپ کے کانوں میں رس گھول دیا کرتی تھیں، آج فضاؤں میں تیر رہی ہیں۔

انہی یادوں کے پروبال مجھے آج اُڑالائے ہیں اور یہ بتانے آئی ہوں کہ میری تو ہر بگڑی، بگڑی بنانے والے نے بنائی ہے۔ مجھے تو اُس دنیا میں بھی، جہاں سورج چمکتا تھا، چاندنی ہوا کرتی تھی، ہوا عسیں چلا کرتی تھیں، بارشیں برسا کرتی تھیں، برف گرتی تھی، کبھی کبھار آندھی اور جھکڑ بھی چلا کرتے تھے، سب کچھ اُسی ذات پاک نے دیا تھا۔ کچھ پتا ہے آپ کو یہاں آندھیاں نہیں اٹھتیں، جھکڑ بھی نہیں چلتے۔ سورج اور چاند میں جو چمک دیکھا کرتی تھی وہ سچ مجھ ان کی اپنی نہیں تھی۔ وہ تو وہ تھی جو میں اب محسوس کر رہی ہوں۔ کاش میں تم سب کو بھی محسوس کرو سکتی، وہ روشنی کچھ اور ہی ہے جس کی ٹھنڈک میں خاص راحت اور لطف

ہے۔ جب میں اُس گلگن تلے رستی بستی تھی جس کے تلے میرا پیار پلا کرتا تھا، اُس سے بھی اُس نور کی تلاش میری جستجو ہوا کرتی تھی۔ کبھی کبھار اُس نور کی شعاع مجھ پر آن بھی پڑی تھی۔

بس اُس نور پر مرتبی ہوں جسکی میں ہوئی ہوں۔ خدا کرے آپ سب بھی اُسی نور پر فدا ہوں۔ یقیناً آپ کو بھی لازوال نعمتوں میں سے وافر حصہ ملے گا۔ اُسکی نعمتوں کا حساب نہیں۔ وہ کیا ہیں؟ وہ وہی ہیں جو قرآن پاک میں لکھی ہیں۔ اُن کو سمجھنے کی کوشش کرو۔ اللہ تعالیٰ کے وعدے کتنے عظیم الشان ہیں۔ کس کس رنگ میں پورے ہوئے دیکھ رہی ہوں۔ سوچتی ہوں کون سائز کالوں، کون سارا گاہوں کس لئے پر الفاظ کے زیر و بم اٹھاؤں کہ ایک ایک بات آپ سب کے کانوں میں رس گھول دے۔ جس سے میں لطف اندوں ہوں، چلو تمہیں اب نوروں نہ لائے ہوئے جم غیر کا نظارہ کرادوں۔ وہ سب صورتیں میرے سامنے ہیں، جنہیں پہلے سے جانتی تھی اور وہ بھی جنہیں دیکھنے کی حرمت ہوا کرتی تھی۔ بس یہاں سب کی ایک ہی رٹ لگی ہے۔ سبحان اللہ و بحمدہ سبحان اللہ العظیم۔ سمجھی ایک ہی چشمے سے آب کوثر اڑا رہے ہیں۔

فیقے! یہ سب کچھ ملتا ہے۔ جی بھر کر ملتا ہے۔ مگر جی کے مزاج بھی کچھ اور ہیں۔ جہاں سے جو بھی طلب شروع ہوتی ہے۔ وہ پھر دوسری طلب سے جا ملتی ہے اس طرح یہ عمل جاری و ساری ہے۔ اس لیے تو یہ لازوال نعمتیں کہلاتی ہیں۔ جو زندگی کا ایک لمحہ وارد ہینے سے انسان کو ملتی ہیں۔ ہاں میں بھول ہی چلی تھی۔ ویسے یہاں کوئی بھی کچھ نہیں بھوتا۔ ایک طرح کی یکسوئی ہے۔ اور ہر کوئی اس کیفیت کے مزے لوٹ رہا ہے۔ ہاں تو میں یہ کہنا چاہتی تھی کہ میں فر فر عربی بولتی ہوں۔

یہاں کی زبان عربی ہے۔ جن کی ترجمانی بھائی جان کا قلم کر رہا ہے۔

بات چل نکلی ہے تو دو دو ہاتھ ان سے بھی کر لیتی ہوں۔ یہاں کوئی ٹھنڈ وند نہیں ہے بھائی۔ بس راحت ہی راحت ہے۔ یہاں کا نپنے والنپنے کی بھی ضرورت نہیں ہے۔ یہاں لطف و کرم کا امترانج ہی ایسا ہے کہ روح کو گھرائی تک تسلیم سے بھر دیتا ہے۔ یاد ہے ناسعدی، پینا۔ جب تمہارے خالو اسلام آباد آئے تھے۔ کس قدر سردی تھی۔ اُس روز ہمارے چوہلہ کی لپٹ میں اتنی بھی سکت نہ تھی کہ چائے بن سکتی۔ میں تو شرمندہ ہی تھی کہ کیا کروں؟ اور وہ سمجھ رہے تھے کہ میں چائے کے سارے آداب بھول گئی ہوں۔ بھلا ایسا بھی کیا تھا۔ میری تو زندگی کا ہر لمحہ مہماں نوازی کے آداب بجالاتے گزرا ہے۔ تمہیں پتا ہے نا! سعدی، پینا، کتنے مہماں آ جائیں اس چوہلہ کی آنچ کا مزاج کبھی نہیں بگڑا تھا۔ کبھی اُس نے آنکھ مچوں نہیں کھیلی تھی۔ مگر اُس دن تو اُس نے کمال ہی کر دیا تھا۔ میں نے بھائی جان کو ادھر ادھر باتوں میں لگائے رکھا تا کہ کسی طرح چائے کا دال دلیہ ہو جائے۔ ادھر وہ شام بھی بہت ہی سرد تھی۔ اگر فیقہ جی لکڑی، کونکے میں پھونکیں نہ مارتے، میرا تو بھرم دھرے کا دھرارہ جاتا۔ مجھے کیا پتہ تھا۔ سچ چیز نہیں پتہ تھا کہ وہ رات پھرنہ آئے گی، جیون بھرنہ آئے گی۔ مگر اسکے علاوہ وہ رات ضرور آگئی جس نے آخر آنا ہی تھا۔ جس رات کو میں اکثر رات سمجھا کرتی تھی۔ مگر جب دیکھا تو وہ اچالا تھی۔ نور ہی نور تھی۔ ایسے محسوس ہوا کہ جیسے کسی نومولود نے پہلی بار نئی زندگی میں آنکھ کھولی ہے۔ اُس وقت مجھے ایسی راحت محسوس ہوئی اور ایسے لگا کہ میں جہاں سے کیا اٹھی کہ میرا نصیب ہی جاگ اٹھا۔ وہ نصیب جس کیلئے ہر خواہش قربان کی جا سکتی ہے۔ تم بھی کوشش کیا کرو وہ نصیب پانے کیلئے جس میں

یکسوئی ہے۔ اس مہمان سرا میں جن نعماء کو ہم اپنا حاصل سمجھا کرتے تھے وہ سب کچھ ہیں۔ مگر وہ ویسی نہیں۔ وہ نوز علی نور ہیں۔ بس اُسی کی عطا ہیں، جس نور پر ہم فدا ہیں۔ یہاں فدائیت کا بھی ایک اور ہی عالم ہے۔ جس کا مزہ بھی کچھ اور ہے۔ جب بھی پری بن کر تمہارے خوابوں میں اُتر آیا کرو۔ وہ سب کچھ پوچھ لیا کرو۔ ڈھیروں با تیں ہیں اور اب تو میں تم سب کو بھی میں ڈھیر ہی لگتی ہوں، مٹی کا ڈھیر۔ مگر مٹی کا ڈھیر لگنے کی بات اور ہے اور حقیقت کچھ اور۔ میں تو اُس سویرے کی ایک نہ لائی ہوئی کران ہوں جو ایک چھیلتی ہوئی روشنی ہے۔ تم بھی تو اُسی کرن کی روشنیاں ہو۔

تمہارے خالو تمہیں ملنے آئے تھے۔ وہ ان چٹانوں کی اوٹ میں بھی آئے تھے۔ جن کی کوکھ میں اب میری سراء گاہ ہے۔ مجھے سلام کرنے آئے تھے۔ اُن کا سلام جب میری روح تک پہنچا تو میں خوشی سے اچھل پڑی اور پکاری؛ یہ سلام کس نے ”آ کھیا“ ہے۔ اس سلام نے میرے درجات کو اُپر اٹھادیا تھا۔ تمہارے خالو دونوں ہاتھ اٹھائے جانے کیا مانگ رہے تھے۔ مگر مجھے ساتھ ساتھ ملتا جا رہا تھا۔ اُن کی آنکھوں میں آنسو تھے جو میری روح کو سیراب کر رہے تھے۔ اُسوقت میری روح میں بھی ایک ہلچل تھی۔ کہنے ہی والی تھی۔

ہم مر گئے تو آئے ہمارے مزار پر
پتھر پڑیں صنم تیرے ایسے پیار پر
لیکن نہ کہہ سکی۔ آخر اتنی دور سے سمندروں کو چیرتے ہوئے، ہواویں کے دوش پر اڑتے ہوئے میرے ہی لیے تو آئے تھے تو میں پھر اُن سے ایسا کیوں کر کہتی۔

میرے صابر و شاکر حوصلہ مند فیقو! جب بھی موقعہ ملے دعائے خیر کیلئے آیا
کرو۔ تم عید پر آتے ہو۔ میں خوش ہوتی ہوں۔ میں اور بھی خوش ہو گئی تم عید منایا بھی
تو کرو۔ تم سب کی بہت ذمہ داریاں بھی ہیں۔ اُن کو بھانا بھی ایک عبادت ہے اور
یہ عبادت میرے لیے دعا بھی ہے۔ سعدی، بینا کی علمی کامیابیوں پر خوش ہوں اور
شتر کیلئے بے چین بھی۔ خدا کرے کہ وہ بھی قدم کامیابیاں حاصل کرے۔ کام
کا ج میں اُسکی لگن اپنی جگہ ہے لیکن اتنا مگن بھی نہ ہو کہ اپنی سُدھ بده بھی نہ رہے۔
اپنی صحیح عبادت سے سجاو۔ پھر خود کو بھی سنوارو۔ اُجل سترے بن کر، بودے
شودے دوا، کر، ہرمہ شرمه پا کر باہر نکلوتا کہ باہر کی دنیا میں ہر چیز اُجلی اور سترہی
دکھائی دے۔

عمر تم سے بھی کہتی ہوں۔ اچھے کھلاڑی بنو اور اپنے شوق پورے کرو۔ اُس سیٹ
پر جاؤ جہاں انسان کو عزت اور شہرت ملتی ہے۔ تم بھی کوئی ایسی ہی سیٹ تلاش کرو۔
تم سے بھی یہی کہوں گی کہ اپنی ہر لگن میں خود کونہ بھولو۔ چاہئے والی چیزوں کو اُس حد
تک چاہو کہ تسلیم بخشیں۔ مگر اُس حد تک نہیں کہ تمہاری کامیابی کی راہیں روک کر
کھڑی ہو جائیں۔

اللہ تعالیٰ تم سب کا نگہبان ہو، حامی و ناصر ہو

عامِ ابدی سے

تمہاری امی جان

سعدی کا اپنی اُمی کو خراج تحسین

”آپ کو ایسی بیماری نے گھیر لیا ہے جو آپ کو چھوڑے کی نہیں“

ڈاکٹر نے افسر دہ سے لجھ میں یہ انشاف کیا.....

”کیا میرے بچنے کی کوئی امید ہے؟“

ایک بہت حوصلہ مند آواز ڈاکٹر کی سماعت سے ٹکرائی۔ ڈاکٹر حیران تھا کہ یہ خاتون کس طرح اپنی زندگی کے چند باقی دنوں کے بارے میں سوال کر رہی ہے۔ اُس نے بات بدلنے کیلئے کہا:

”آپ فکر کیوں کرتی ہیں، مجرمے بھی تو اسی دنیا میں ہوتے ہیں۔“

انتہے میں ایک اور سوال جس نے ڈاکٹر کو جواب دینے پر مجبور کر دیا:

”آپ کی میڈیکل کیا کہتی ہے؟“

”جی... میری میڈیکل سائنس کے مطابق تو.... دو.... تین ماہ مزید اور.....“

اور فضا میں خاموشی چھا گئی۔

”..... اور..... پھر.....؟“

اُس خاتون نے اپنا دایاں ہاتھ ڈاکٹر کی میز پر رکھتے ہوئے، جس کی انگلی میں آلیس اللہ بیگاف عبَد ؓ چاندی کی انگوٹھی چک رہی تھی، ڈاکٹر کو جملہ مکمل کرنے کیلئے نہایت حوصلہ مند اور مضبوط آواز میں پوچھا۔

”..... اور پھر بس!“ ڈاکٹر نے نظریں چراتے ہوئے کہا۔

وہ خاتون، وہ میری حوصلہ مند امی جب اپنی زندگی کے چند دن لے کر باہر آئیں تو ان کے چہرے پر ایسی مسکراہٹ تھی جیسے ڈاکٹر نے انہیں کوئی خوشخبری سنائی ہو۔ البتہ ابو کچھ بچھے ہوئے تھے۔ ہمارے پوچھنے پر ابو تو خاموش ہی رہے لیکن جب ہماری سوالیہ نظروں کو ٹالنا ممکن نہ رہا تو اسی نے کہا:

”ڈاکٹر کہتا ہے ٹکٹ کٹا و..... تے لین بناؤ،“ اور مسکرا دیں۔

یہ 14 جنوری 1997ء کی بات ہے۔ اس کے بعد علاج شروع ہوا تاکہ ان دو تین مہینوں کو کچھ وسعت دی جاسکے۔ کیونکہ اس سے قبل بھی امی کا ایک کینسر کا پریشان اور Chemotherapy ہو چکی تھی اس لیے دوبارہ کرنا ممکن نہ تھا۔ اب دماغ کے کسی گوشے میں Secondaires نے سر اٹھایا اُس کا صرف Radiotherapy ہی طریقہ علاج بچا تھا۔ چنانچہ وہ شروع ہو گیا۔

اس تمام عرصہ میں امی نے جس حوصلہ اور ثابت قدمی کا نمونہ پیش کیا اُس پر سب ڈاکٹرز کا یہی کہنا تھا کہ موت کو اس طرح اپنی طرف بڑھتے ہوئے دیکھ کر یہ واحد خاتون ہیں جو اس قدر پر سکون ہیں اس ثابت قدمی اور حوصلہ کا کیا راز تھا؟ یہ تو کل تھا جو امی کو اللہ تعالیٰ کی ذات پر تھا..... یہ دلیقین اور کامل دلیقین تھا جو راضی برضا آلیس اللہ بکافِ عبدَہ سے خوشخبر یاں پا کر اور اپنے دل و دماغ پر لا إلَهَ إِلَّا اللَّهُ مُحَمَّدَ رَسُولُ اللَّهِ کا نور سجا کر اس راستے پر چل پڑی تھیں جو ان کو اپنے پیاروں سے پیارے کی طرف لے کر جا رہا تھا۔ ہم نے اپنی طرف سے پوری کوشش کی۔ امی کے ایک طرف ہم تھے جو سب کچھ قربان کرنے کیلئے تیار تھے اور دوسری طرف وہ جو قربانی مانگ رہا تھا۔ یہ دو پیار کرنے والوں کے درمیان انوکھی ہی جنگ تھی جس کا مرکز ایک ہی ہستی، میری امی تھیں۔ آخری سانس تک ہم نے جتنے کی امید نہیں چھوڑی تھی۔ ہم نے اُسی ہستی کے آگے امی کی زندگی کی بھیک مانگی۔ ہم لڑے، ہم روئے، ہم رُتپے، مگر جیت اُسی لافانی ہستی کی ہونی تھی۔ امی نے اس تمام عرصے میں نہ ہمارا ساتھ چھوڑا نہ اُس خدا کا۔ کبھی کوئی نا امیدی کی بات نہیں کی اور نہ ہی اُس ہستی سے ملنے کی امید کو چھوڑا۔ کبھی میرا دل چاہتا کہ تھک گئی ہوں گی تو میرے کندھے پر سر کھلیں۔ لیکن امی کو خدا نے واحد دیگانہ کے سوا اور کسی کے آگے جھکنا منظور ہی نہ تھا۔ کسی نے تعویذ دیا کہ آپ بے شک کھول کر دیکھ لیں اس میں کلمہ طیبہ ہی لکھا ہے۔ جسم کے ساتھ لگا رہے گا تو پیاری ختم ہو جائے گی، تو امی نے یہ کہہ کر کلمہ تو میری روح پر لکھا ہوا ہے جسم تو مٹی کا ڈھیر ہے۔ اپنے ایمان کا ایسا معیار بتالیا کہ جو قابل رشک اور قابل تقليد ہے۔ امی کا یہی کامل ایمان تھا جو 29 ستمبر 1997ء کی رات ساڑھے گیارہ بجے امی کو ہمیشہ کیلئے امر کر گیا۔

میری سوچ جب بھی ماضی کے راستوں کا سفر کرتی اسلام آباد کے گھر پہنچتی ہے تو وہاں ایک نہایت خاموش طبع، صابر، شاکر، نہایت نرم دل، خوش مزاج، خوش اخلاق، ہر دلپسند، ہر دعیز، نہایت مہمان نواز، کفایت شعار، عجز و انکساری سے بھر پور، قناعت پسند، سلیقہ شعار اور گھر بیلوسی بشری سے ملاقات ہوتی ہے۔ جس کی زندگی کے تین ہی ستون تھے۔ شوہر کی کامل فرمانبرداری، بچوں سے بے لوث محبت اور گھر۔ ہماری زندگیوں کا وہ واحد سہارا، ہر خوشی ہر غم اور زندگی کے ہر موڑ پر ایک ہی سوال ہوتا ہے اور ہمارے ہزاروں سوالوں کا ایک جواب:

آلیس اللہ بِکَافِ عَبْدَكُ..... کیا اللہ اپنے بندے کیلئے کافی نہیں.....

میری امی کی بہت خواہش تھی کہ میرا آخری اور مستقل ٹھکانہ ربوہ میں ہی ہو لیکن بظاہر ایسا ممکن نہیں لگتا تھا اس لیے کہ امی کی وصیت نہیں تھی۔ اللہ تعالیٰ نے اس وقت ایسے سامان پیدا کر دئے کہ ہم امی کو ربوہ ہی لیکر گئے۔ 29 نومبر کی صبح ہماری دادی جان بھی خدا تعالیٰ کو پیاری ہو گئیں تھیں اور سب رشتہ داروں کا جنازہ لیکر ربوہ چلے گئے۔ میرے ابو اور چھوٹی بہن بیٹا بھی دادی جان کے جنازے کے ساتھ چلے گئے تھے اور امی کے پاس میں اور میرے دونوں بھائی میری خالہ اور ہمارے بہت ہی محترم بھیل شہاں بھائی تھے۔ جب امی کی وفات کی خبر ربوہ فضل منزل پہنچی تو وہاں سب کی عجیب ہی کیفیت تھی..... اور ابو جو کہ دل کے مریض بھی ہیں۔ اُن کیلئے تو ایک طرف زندگی دینے والی اور دوسری طرف زندگی بھر کا ساتھ نہ جانے کا وعدہ کرنے والی بیوی.....

فیصلہ کرنا بہت مشکل تھا..... وہیں رہیں یا واپس آئیں؟

پھر ہماری خالہ جنہیں ہم نے ہمیشہ آٹھی ہی کہا ہے..... مگر وہ ہمیشہ ہمارے لیے ماں کے روپ میں ہی رہی ہیں۔ انہوں نے اور ابو نے مل کر فیصلہ کیا کہ ہم امی کو لیکر ربوہ جاتے ہیں اور ہم یہاں انتظامات میں لگ گئے۔ میری امی کو ایک شعر ہمیشہ ہی اچھا لگا کرتا تھا۔

ایک سانس کی طناب جو ٹوٹی تو اے غنیب۔

دوڑے ہیں لوگ جسم کے خیسے کو تھامنے

اور میری بینا وہاں ابو کے پاس ، کبھی ابو کو Lexotanil دیتی اور کبھی زبان کے نیچے Angised رکھتی۔ اپنے آنسو اور کرب تو اس نے جیسے اپنے حوصلے کو دئے تھے تو وہ ابو کو اس قدر غم کی حالت میں سنبھال سکتی تھی۔ پوری رات کھلے آسمان تلے ابو کی چار پانی پر ابو کے سرہانے بیٹھے امی کو ستاروں میں ڈھونڈتی رہی.....

امی کے پاس کوئی جماعتی عہدہ تو نہیں تھا لیکن قرآن پاک کا ترجمہ جانے، اپنے گھر اجلاس کروانے اور بھر پور شمولیت کرنے اور ہمیں ہر چیز میں حصہ دلانے، باقاعدگی سے جمعہ پر مسجد لے کر جانے اور نہایت ملنسار ہونے کی وجہ سے جماعت میں پہچانی جاتی تھیں۔ اسلام آباد کی جماعت کے بھر پور تعاون سے 30 ستمبر کی صبح 8 بجے ہمارے گھر کے سامنے امی کی نماز جنازہ ادا کی گئی جس میں بہت لوگوں نے شرکت کی۔ محلے کی خواتین یہاں تک کہ صفائی کرنے والی خواتین بھی آکر گلے لگ گل کر روتی رہیں کہ وہ اتنی محبت سے بات کرنے والی تھیں وہ کیوں اتنی جلدی چلی گئیں۔

دو پھر دو بجے ہم ربوہ پہنچے اور عصر کی نماز کے وقت میری دادی جان اور میری پیاری ماں دونوں کا ایک ساتھ جنازہ ادا کیا گیا۔ میری دادی جان کو بہشتی مقبرہ میں اور میری پیاری ماں کو عام قبرستان میں منوں مٹی تلے سپر دخاک کر دیا۔ اناللہ وانا الیہ راجعون۔

اللہ تعالیٰ سے دعا کرتی ہوں کہ وہ ہماری ماں کے درجات بلند سے بلند تر کرتا چلا جائے اور ہمیں توفیق دے کہ ہم سب اُس کی تمام وہ خواہشیں جو بھی وہ ہم سے دل میں رکھتی تھیں اُن کو پورا کر سکیں اور جو بھی ہماری امی کے اندر خوبیاں تھیں ہم اُن کو اپنا سکیں۔ اللہ اُن کو جنت الفردوس میں اعلیٰ مقام عطا فرمائے۔ آمین ثم آمین۔

سعدی (صدیقہ فیصل)

الحمد لله كَبِيرٍ کی دونوں بیٹیوں اور دونوں بیٹیوں کی شادی ہو چکی ہے۔ بڑی

بیٹی عزیزہ صدیقہ سلطانہ کی شادی مکرم فیصل طاہر صاحب سے ہوئی ہے۔ ان کے

دو بچے ہیں۔ چھوٹی بیٹی عزیزہ ثمینہ سلطانہ کی شادی عرفان احمد صاحب سے ہوئی

ہے۔ ان کا ایک بیٹا ہے۔ بڑا بیٹا عزیزم شمر مہدی اور ان کی بیگم عزیزہ امامہ ہیں۔ ان کا ایک بیٹا نصلی اللہ علیہ وسلم ہے۔ چھوٹا بیٹا عمر مہدی اور ان کی بیگم صفیہ ہیں۔ ان کی ابھی شادی ہوئی ہے۔ یہ سب پچھے اپنی فیملیز کے ہمراہ پاکستان میں مقیم ہیں۔

عزیزم محمد اسلام خالد

مجھے یاد ہے جب میرے بھائی کی ولادت ہوئی، ہم بہت خوش تھے۔ چار بہنوں کے بعد بھائی اللہ تعالیٰ دے تو کون خوش نہیں ہوتا۔ اباجان کے افریقہ جانے کے بعد میرا یہ حال تھا کہ ہر مغرب کی نماز کے بعد جب لوگ نماز پڑھ کر باہر نکل رہے ہوتے تو میں اپنے بھائی کو گود میں آٹھا کر بھاگ کر مسجد کے دروازے کے باہر کھڑی ہو جاتی (کیونکہ احمد یہ مسجد ہمارے گھر کے سامنے ہی تھی) اور ہر نمازی کو کہتی میرے بھائی پر دعا کر کے پھونک مار دیں۔ میں حیران ہوئی ہوں مجھے کسی نے بھی ایسا کرنے سے نہیں روکا۔ شاید یہ میرا غیر احمدی ماحول میں رہنے کا اثر تھا یا واقعی میرا اپنے بھائی کے ساتھ پیار تھا اور میں اُس کو ہر شر سے بچانے کا یہی راستہ جانتی تھی۔

میں یہ توبہ نہیں کہ سکتی کہ وہ لاڈ لانہیں تھا، بہت لاڈ لاتھا لیکن اُس کے ساتھ ساتھ اُمی جان کی یہ بھی بہت کوشش اور خواہش تھی کہ وہ ایک ذمہ دار شخص بنے اس لیے اُس پر بے شمار ذمہ دار یاں ڈالی ہوئی تھیں۔ کوئی بھی بہن باہر کسی کام کیلئے جائے، اُمی جان کی آواز آتی بھائی کو ساتھ لیکر جائیں۔ بہنیں بھی سارا دن آواز لگا تیں بھائی بھاگ کر میرا یہ کام کر دو پھر دوسرا کی باری غرض۔ سب کی فرمائشیں پوری کرنا بھی اُس کی ذمہ داریوں میں سے ایک تھی اور وہ کبھی خوشی سے اور کبھی غصہ سے کام کر دیتا۔ جب بڑی بہنوں کیلئے کوئی رشتہ آتا اور لوگ ہو کر چلے جاتے تو امی جان پہلے بھائی کو پوچھتیں کہ یہ لوگ تمہیں کیسے لگے؟ ہمارے لیے اُس کی رائے بہت معنی رکھتی تھی۔

ویسے تو پورا سال ہی اُس کو صبح ہی صبح نماز کیلئے اٹھا تیں کہ محلہ کے بچوں کے ساتھ ملکر درود شریف صلی اللہ علی نبی پیغمبر ﷺ کیلئے جاؤ اور وہ جاتا لیکن رمضان شریف میں صبح ہی صبح پیپا اور پرات بجا کر سحری

کیلئے اٹھانا بھی اُسکی ٹریننگ کا حصہ تھا۔ محلہ کے لڑکوں میں سب سے چھوٹا تھا اس لیے سب اڑکے اُس کا خیال رکھتے اور بھائیوں کی طرح پیار کرتے تھے۔

پڑھائی سے فارغ ہو کر خالد بھی لندن آگیا الحمد للہ۔ امی ابا جان نے اُس کی شادی کی خوشیاں دیکھیں جو ہماری پیاری بھائیوں کی نسرين سے ہوئی۔ مasha اللہ چار بچے ہیں بیٹی طاہرہ، دوسری بیٹی صباح البشیری، تیسری بیٹی قیصرہ خالدہ، پیٹا محمد احمد۔ الحمد للہ سب اعلیٰ تعلیم یافتے ہیں۔

جماعت کے کاموں میں ہمیشہ بڑھ چڑھ کر حصہ لیتے۔ اخبار احمد یہ اور ابا جان کے ساتھ کچن میں کام کرنا تو بہت پہلے سے ہی جاری تھا لیکن جب سے حضرت خلیفۃ المسیح امراض لندن میں تشریف لائے، ہم سب کی زندگیاں ہی بدلتیں۔ ابا جان اور خالد کیونکہ مسجد کے بہت قریب تھے اس لیے ان باپ بیٹوں کا تو پہلا گھر ہی مسجد تھی۔ شروعِ دن سے حضورؐ کے پرائیٹ سیکرٹری صاحب کے ساتھ جلسہ سالانہ کی ڈیوٹیاں شروع ہو گئیں پھر یہاں سے خالد نے سامی صاحب مر جنم کو بھی اپنے ساتھ لگایا۔ پھر حضورؐ کی ڈاک لکھنے والی ٹیم میں بھی خالد نے سامی صاحب کو اپنے ساتھ لگایا۔ یہ صرف ابتداء کی بات کر رہی ہوں پھر تو سب نے اپنی اپنی جگہ دین کی خدمت میں کہیں بھی کوئی کم نہیں آنے دی۔

اب میں خالد کے بارہ میں کیا لکھوں اور کہاں تک لکھوں؟ صرف اتنا ہی کہ سکتی ہوں کہ میرے بھائی نے 2006ء سے اپنی زندگی وقف کر دی ہوئی ہے۔ اللہ تعالیٰ اُس کی تمام نیکیاں قبول کرے صحبت والی لمبی زندگی دے۔ دین اور دنیا کی تمام سہولتیں اُسے عطا فرمائے۔ خالد، گل بھائی اور اُس کے پچوں نے امی ابا جان کی بہت خدمت کی۔

پچوں کی بات کرتی ہوں تو مجھے یاد ہے خاص طور پر جب امی جان گھر میں تھیں اور شدید بیمار تھیں، ان دونوں میں طاری اور صبانے بہت خدمت کی۔ اُس وقت وہ بہت چھوٹی پچیاں تھیں لیکن انہوں نے خدمت بڑوں کی طرح ہی کی۔ اللہ تعالیٰ بچیوں کو جزاۓ خیر دے۔ عزیزہ قیصرہ کو امی

اباجان ہر روز دو تین میل کی مسافت طے کر کے قرآن مجید پڑھانے جاتے رہے۔ قیصرہ کو بھی اپنے دادا جان کی خدمت کا خوب موقع ملا۔

اب میں محمد احمد کی بات کرتی ہوں جس کے دادا دادی اپنے پوتے سے بے حد پیار کرتے تھے۔ پوتے نے بھی اپنا حق ادا کیا کہ جب اُمی جان کی وفات ہوئی اور ان کی میت کو ائیر پورٹ پر لیکر جانا تھا تو اپنی چھوٹی سی عمر یعنی صرف نو سال کی عمر میں ڈرائیور کے ساتھ بیٹھ کر خود اپنی دادی جان کو انکی منزل مقصد تک پہنچایا۔ اللہ تعالیٰ سے دعا کرتی ہوں کہ ان بچوں کو اللہ تعالیٰ زندگی کی تمام خوشیاں نصیب کرے اور کامیابیاں عطا کرے آئین۔

خالد میرا بھائی لکھتا ہے کہ حضور حضرت خلیفۃ المسکٰن الرانعؒ کی ہومیو پیتھی کتاب کا جب پہلا ایڈیشن شائع ہوا تو حضور انورؐ نے از راہ شفقت اس عاجز کو بھی ایک کتاب عنایت فرمائی اور اس پر تحریر فرمایا:

”عزیزم محمد اسلام خالد سلمہ اللہ کیلئے پر خلوص دعا کے ساتھ۔ آپ نے ان کاموں میں جو پر خلوص حصہ ڈالا اللہ اس کی دونوں جہاں میں بہترین جزا دے۔ آپ کو بھی اور آپ کے خادم خلق اباجان کو بھی۔“

حضرت خلیفۃ المسکٰن الرانعؒ کے ساتھ اپنی ایک ملاقات کے باہر میں لکھتا ہے کہ: ”7 دسمبر 2000ء کو خاکسار اور فیملی کی حضورؐ کے ساتھ ایک ناقابل فراموش ملاقات ہوئی۔ ان دونوں حضور شدید بیماری کے بعد صحبت مند ہوئے تھے اور چیدہ چیدہ ملاقات تین شروع ہوئی تھیں۔ ہم بھی ان خوش نصیبوں میں شامل تھے جنکو ملاقات کی اجازت ملی۔ یہ ملاقات 41 گیٹ ہاؤس میں ہوئی۔ اس ملاقات کی خاص بات یہ تھی کہ حضورؐ نے ہم سب کو تخفے اپنے ہاتھ سے دے۔ ایک ایک تھنہ فرداً فرداً بلا کردیا۔ پھر با تین امی اباجان کی شروع ہو گئیں۔ حضورؐ نے اچانک ایک بات کی جو موضوع سے

بالکل ہٹ کر تھی۔ فرمانے لگے کہ ان کیلئے (امی ابا جان) لمبی عمر کی دعا نہ کیا کریں۔
 یہ دونوں ہی جنت کی رو حیں ہیں اور یہ ضرور جنت میں ہی جائیں گے۔ ان کیلئے یہ دعا
 کیا کریں کہ جب وقت آئے تو خیر برکت والا ہو۔ ایسی بات میرے وہم و مگان میں
 بھی نہ تھی۔ بہت خوشی کی بات تھی کہ خلیفہ وقت امی ابا جان کے بارہ میں جنت کی خوش
 خبری دے رہے ہیں۔ اس پر خاکسار نے جزاً کم اللہ کہا اور فوراً عرض کیا کہ حضور ایسی
 دعا کا متنی تو یہ خاکسار بھی ہے۔ جس پر حضور نے فرمایا کیوں نہیں ضرور! خدا کرے کہ
 آپ کو اور آپ کی بیگم اور بچوں کو جنت الفردوس میں آپ کے والدین کا قرب نصیب
 ہو۔ آمین ثم آمین۔“

(محمد اسلم خالد)



روح کارشنہ



روح کارشنہ تو روح دینے والے کے ساتھ ہی ہے اور ساتھ ہی اُن محبوب ہستیوں کے ساتھ بھی روح کارشنہ ہے جن کیلئے یہ زمین و آسمان وجود میں آئے۔ پھر جیسے اُس نے خون کے رشتے، خاندانی رشتے، پیار کے رشتے، محبت کے رشتے، انمول رشتے بنائے اسی طرح بے شمار ایسے رشتے ہیں جو ہر انسان کی زندگی کے ساتھ ساتھ چلتے ہیں۔

لیکن آج میں جن روح کے رشتہوں کی بات کروں گی اُن کا تعلق اُن روحوں سے ہے کہ جب وہ نفسِ عصری سے پرواز کر گئیں تو دنیا میں پھیلے کر ٹڑوں فرزندانِ اسلام کی آنکھوں کو اشکبار کر گئی۔ وہ دن، وہ گھر میں مجھے اچھی طرح یاد ہے جب میرے بیٹے نے فون کر کے مجھے ہمارے پیارے حضور حضرت خلیفۃ المسیح الرابع رحمہ اللہ تعالیٰ کی وفات کی اندوہناک خبر سنائی۔ تھوڑی دیر کیلئے تو سکتہ ہی طاری ہو گیا۔ اس خبر کو سننے کیلئے کوئی بھی ذہنی طور پر تیار نہیں تھا۔ باوجود اس کے کافی دنوں سے پیاری کی خبر میں گردش کر رہی تھیں لیکن پھر بھی جیسے ہی خبر کا نوں تک پہنچی پہلے تو یقین، ہی نہیں آیا پھر جلدی سے ایمیڈی اے لگایا۔ تسلی نہیں ہو پا رہی تھی۔ دل تھا کہ بھاگ کر مسجد پہنچنے کیلئے بے چین تھا۔ لیکن جانہیں سکتی تھی، مجھے کوئی لے کر جانے والا نہیں تھا۔ اُس وقت گھر میں میں اکیلی ہی تھی۔

اشکبار آنکھیں بند کیں تو پھر ایک بار پرانی ہی یادوں میں کھو گئی۔ جبکہ حضرت خلیفۃ المسیح الثانیؑ کی پیاری کے بارے میں کافی پریشانی کی خبر میں لیکن پھر بھی اتنی دل ہلا دینے والی خبر سننے کیلئے ہم تیار نہیں تھے۔ ایک دن شام کو تقریباً سات یا آٹھ بجے سامی صاحب نے ریڈ یو لاگا تو پہلی خبر ہی تھی، جماعت احمدیہ کے خلیفہ کی وفات ہو گئی ہے یہ خبر ہم پر بھلی بن کر گری۔ اُس وقت ہم پشاور میں مقیم تھے۔ میری بڑی بیٹی لبني کی پیدائش کے بعد ربوہ سے مجھے آئے ابھی تقریباً پندرہ بیس دن ہی

ہوئے ہو نگے اور لبی شاید ابھی پورے دو ماہ کی بھی نہیں ہوئی تھی۔ سامی صاحب نے مجھ سے پوچھا کہ بتاؤ اب ہم کیا کریں جبکہ اس وقت کوئی ٹرانسپورٹ بھی نہیں ہے، پچی بھی بہت چھوٹی ہے۔ کیا تم اس چھوٹی پچی کے ساتھ بسوں کو بدل کر رات بھر کا سفر کر لوگی؟ میرا جواب تھا میں ہر حال میں ربودہ جانا چاہتی ہوں اور پیارے آقا[ؒ] کا دیدار کرنا اور جنازہ میں شامل ہونا چاہتی ہوں۔

اکتوبر کا مہینہ شروع کی سردی کا ہوتا ہے اور ویسے بھی پشاور میں پنجاب کی نسبت ٹھوڑی زیادہ ہی سردی ہوتی ہے۔ ہم نے فوری اپنی دو ماہ کی پچی کوکمبل میں لپیٹا اور خود بھی موسم کے لحاظ سے چند پڑیے لیے اور ٹیکسی سے رات کو پنڈی پہنچے۔ وہاں سے بس پر سرگودھا اور سرگودھا سے ربودہ پہنچے۔ مسجد مبارک ربودہ کی صبح کی وہ اذان سُنی جس کی گونج آج بھی میں اپنے کانوں میں محسوس کر سکتی ہوں۔ وہ سوز و گلزار میں ڈوبی اذان جو میرے کانوں تک آئی، وہ غم بھری رات کا سفر ہمیشہ مجھے یاد رہے گا۔ یہ ہمارے روحانی رشتہوں کا غم بھی ہمیں کہاں چین لینے دیتا ہے لیکن اللہ تعالیٰ ہمارے زخموں پر فوری مرہم بھی لگادیتا ہے جب ہم آنے والے غلیفہ کی بیعت کرتے ہیں تو الحمد للہ! ہمارے روحانی رشتے، ساری وفا نکیں اور اطاعت سب اُس امام کے ساتھ وابستہ ہو جاتی ہیں۔

حضرت خلیفۃ المسیح الثالثؒ کے پورے دور میں میں اپنے وطن سے دور رہی ہوں لیکن جب بھی آپؐ کا لندن کا دورہ ہوا، الحمد للہ! ہماری اور سب بچوں کی بہت یادگار ملاقاتیں ہوتی رہیں۔ لندن میں جب آپؐ کی وفات کی اچانک خبر ملی تو وہ گھری بھی قیامت کی تھی۔ ہم سب مسجد لندن میں جمع ہو گئے۔ جب تک نے خلیفہ کی خوشخبری نہیں آئی دعاوں میں لگے رہے۔

پھر اللہ تعالیٰ نے روشنی کی نئی کرن دکھائی جو دیکھتے دیکھتے آسمان پر چانداور سورج کی طرح چمکی اور ساری دنیا کو روشن کر دیا۔ جی ہاں میں ذکر کر رہی ہوں حضرت خلیفۃ المسیح الرابعؒ کا، جنہوں نے میرا خیال ہے صرف ایک سال پاکستان میں گزارا اور پھر ہماری خوش نصیبی کہ وہ ہمارے پاس لندن تشریف لے آئے۔

اور..... پھر.....

اُن کے ساتھ روح کا ایک بھی نہ ختم ہونے والا رشتہ قائم ہوا۔ پیارے آقا حضرت خلیفۃ المسیح الراجع[ؒ] 19 اپریل 2003ء کو کروڑوں لوگوں کو سوگوار چھوڑ کر اپنے خالق حقیقی سے جا ملے۔ ان اللہ دوانا الیہ راجعون۔ وہ جو اپنی جماعت کے ہر فرد کو دعاوں کا تختہ دیتے تھے، روحانی سکون دیتے، جماعت کے ہر فرد کو اتنا پیار کرتے کہ ہر فرد واحد کو یہی احساس ہوتا کہ حضور سب سے زیادہ مجھ سے ہی پیار کرتے ہیں۔ میں اور میری پوری فیملی بھی اُن ہی خوش نصیب لوگوں میں شامل ہے جو پیارے آقا[ؒ] کی زیارت، پیار، دعاوں اور مشوروں سے ہر آن سیراب ہوئے ہیں۔

کچھ باتوں کو دھرانے کی جسارت کروں گی۔ ان باتوں کا بار بار ذکر کرنے سے بہت مزہ آتا ہے۔ پیارے آقا[ؒ] کے آنے پر ہماری مسجد فضل لندن میں روئیں ہی روئیں ہو گئیں۔ خطبات، تقاریر اور مجلس عرفان کا ایک لامتناہی سلسلہ تھا جن کے فیض و عرفان سے لندن کا ہر احمدی سیراب ہوتا تھا۔ ہم گھر دور ہونے کی وجہ سے شامل نہ ہونے پر دکھی ہوتے تھے۔ اُس کا حل سامی صاحب نے یہ کالا کہ گھر بدل کر مسجد کے قریب چلے جائیں اور اللہ تعالیٰ نے ایسے سامان بھی پیدا کر دیئے۔ یہاں میں محترمہ لعینۃ ظفر صاحبہ اہلیہ محترم ڈاکٹر ظفر محمود صاحب کا شکریہ ادا کرنا ضروری تھی ہوں۔ میرے ابا جان اور لعینۃ ظفر صاحبہ کے والد صاحب کے تعلقات کی وجہ سے ہمیں محترم ڈاکٹر ظفر ڈار صاحب کی سرجری کے اوپر والا آن فرنٹڈ فلیٹ کراہی پر مل گیا۔ بہت اچھا نیا گھر جو بہت مشکلوں کے بعد ہمیں ملا تھا چھوڑ کر ہم پیارے آقا[ؒ] کے قدموں میں اور مسجد کے در پر آبیٹھے۔ گھر چھوڑتے ہوئے اُس وقت تو بہت مشکل لگ رہا تھا لیکن بعد میں جب روح کی غذا ملنی شروع ہوئی تو ہر بات بھول گئے۔ یاد رہا تو اتنا کہ صبح و شام ہم نوروں نہاتے رہے ہیں۔ نمازیں، تراویح، درس، خطبات جمعہ، مجلس عرفان سب کچھ ہماری دسترس میں تھا۔

اس کے علاوہ جس بات نہ ہمیں حضور کے بہت قریب کیا وہ تھا میری بیٹی لبنا کا حضور انور کے

گھر ہر ہفتہ ڈیوٹی دینا۔ جہاں لبنتی نے حضور کا بہت پیار پایا وہاں ہمیں بھی اُس پیار کا کچھ ناکچھ حصہ ملتا رہا۔ کبھی کبھی میرا بھی جانا ہو جاتا اور آقا کو بہت قریب سے ملنے اور دیکھنے اور بات کرنے کی سعادت مل جاتی تھی۔ پھر یہ قربت بڑھتی گئی۔ میرے بیٹوں کو بھی یہ سعادت نصیب ہوئی کہ وہ حضور کے ساتھ صحیح کی سیر پر جانے لگے۔ چھٹیوں میں میرے بیٹے منیر کو پرائیویٹ سیکرٹری صاحب کے آفس میں ڈاک کی ڈیوٹی مل گئی، بالآخر یورٹی کی ڈیوٹی کرتا۔ سامی صاحب بھی صح شام اپنی کسی نہ کسی ڈیوٹی پر رہتے۔ کچھ عرصہ کیلئے مجھی اپنے حلقوے میں الجنة کی صدارت کا عہدہ نہ جانے کی سعادت ملی۔ غرض ہم سب صح شام روحاںی من و سلوکی کھاتے الحمد للہ۔ لبنتی کی شادی حضور انورؒ کی رضا مندی اور مشورہ سے ہوئی۔ اُس کے بعد میرے بیٹے منیر کی شادی کا وقت آیا۔ اُس وقت منیر امریکہ میں تھا۔ ہم سب کی رضا مندی سے طے پایا کہ رشتہ کیلئے پاکستان جایا جائے۔ میں اور سامی صاحب حضور حضرت خلیفۃ الرائعؒ کے پاس دعا کیلئے گئے اور اپنی خواہش کا اظہار کیا کہ ہم اپنے بیٹے کی شادی کرنا چاہتے ہیں اور خواہش یہ بھی ہے کہ بہو پاکستان سے لے کر آئیں۔ ساتھ ہی حضور کو یہی بتایا کہ جس کمپنی میں میرا بیٹا کام کرتا ہے وہ اُس کی بیوی کو اُسی وقت ویزادے دیں گے جب اُس کی شادی ہو جائے گی یعنی بیوی کو لانے میں کوئی دشواری نہیں ہوگی۔ یہ سارے کام مجھے ایک ماہ میں ہی کرنے تھے اور جانا بھی میں نے اکیلے ہی تھا۔ میرے بیٹے نے صرف پندرہ دن کی چھٹی پر آنا تھا۔ حضور انورؒ نے فرمایا ہاں کیوں نہیں تم جاؤ میں پاکستان منگلا صاحب کو فون کرواتا ہوں وہ آپ کی مدد کریں گے اور بی بی با چھپی کو بھی اطلاع کروادیتا ہوں۔ تم بے فکر ہو کر جاؤ۔ اُسی وقت پرائیویٹ سیکرٹری صاحب کو بلا یا اورتا کیدی کی کہ منگلا صاحب کو فون کر دیں اور ساتھ ہی بی بی با چھپی صاحب کو اطلاع کر دیں کہ جہاں تک ممکن ہو سکے مدفر مائیں۔ آپ نے ربوہ میں میری قیام گاہ کا فون نمبر بھی لے لیا۔ گوکہ پاکستان میں میری اپنی مصروفیت اور محترم بی بی با چھپی صاحب کے ساتھ ملنے سے مجھے منگلا صاحب کے ساتھ بات کرنے کا موقع نہیں ملا۔ میں اور سامی

صاحب اپنی خوش نصیبی پر حیران کہ ہم تو صرف مشورہ کرنے گئے تھے اور ہم پر اتنا کرم ہو گیا سوچا بھی نہیں تھا۔ میں ابھی اندن میں ہتھی کہ میرے جانے کی اطلاع پاکستان پہنچ چکی تھی۔ ہم نے جلدی جلدی سیٹ بک کروائی۔ پھر بھی مجھے جانے میں ایک ہفتہ لگ گیا۔ کچھ دن مجھے لا ہور میں لگ گئے۔ میں ابھی لا ہور میں ہتھی کہ مجھے ربوہ سے فون آنے شروع ہو گئے کہ آپ کہاں ہیں؟ منگلا صاحب کا فون اور بی بی باچھی صاحبے کے فون آرہے ہیں۔ میں لا ہور سے بھاگی۔ مجھے یہ احساس ہی نہیں تھا کہ سب اتنی جلدی ہو گا۔ محترمہ بی بی باچھی صاحبے سے اس سے قبل میری کوئی بہت زیادہ جان پہچان نہیں تھی۔ میری بیٹل نی حضورؐ کے گھرڈیوں دینے جاتی تھی تو اس طرح وہاں بی بی صاحبے کے ساتھ ایک دوبار مختصر سلام دعا ہوئی تھی۔ احترام کی وجہ سے میں بہت کھل کر نہیں مل سکی تھی۔ میں قربان جاؤں اللہ تعالیٰ کے جس نے ہمیں ایسی جماعت عطا کی جو کسی رشتہ کے بغیر ہی تمام رشتہوں میں بندھی ہوئی ہے اور یہ بے نام رشتہ روح کے اندر تک سما جاتے ہیں۔

میری زندگی کا زیادہ تر حصہ پاکستان سے باہر گزرا ہے۔ اسی وجہ سے ان سب معززین کے ساتھ رابط کرنے میں مجھے بہت مشکل محسوس ہو رہی تھی۔ میں بے تکلفی سے بات نہیں کر پا رہی تھی مگر بی بی باچھی صاحبے کی شفقت اور محبت نے مجھے حوصلہ دیا اور میری کمزوری کو بہت اچھی طرح سنبھال لیا۔ میں تو وہاں کسی کو بھی نہیں جانتی تھی لیکن بی بی باچھی صاحبے نے میری راہنمائی کی۔ سب جگہ میرے ساتھ گئیں۔ الحمد للہ ایک ماہ کے اندر جس مقصد کو میں اندن سے لیکر گئی تھی کام میا ب ہو گئی اور میرے بیٹے کی شادی ان سب معزز اور قبل احترام محسنوں کی شرکت سے انجام پائی۔

یہ سب میری وجہ سے نہیں ہوا۔ یہاں پر ہم حضرت خلیفۃ المسیح الرابعؐ کی محبتوں اور شفقتوں سے تو مالا مال تھے ہی، مگر پیارے حضورؐ نے میرے لیے پاکستان میں بھی محبتوں کی بوچھاڑ کروادی۔ جن کو بھی علم ہوتا کہ مجھے حضورؐ نے اس شادی کیلئے بھجوایا ہے میرا کام ہاتھوں ہاتھ ہو جاتا۔ سب لوگوں نے اتنی محبت دی کہ مجھے محسوس نہیں ہونے دیا کہ میں نے یہ شادی اپنی فیملی کے بغیر اکیلے میں

کی ہے۔ بی بی باچھی صاحبہ کے ساتھ محبت اور شفقت کا ایسا تعلق بنا کہ اُس کے بعد میں جب بھی پاکستان جاتی ان کو ملنے جاتی تو میرے لیے کوئی نہ کوئی تحفہ تیار ہوتا اور ان کا جب بھی لندن آنا ہوتا اگر مجھے کسی وجہ سے ملنے میں دیر ہو جاتی تو پیغام آتا کہ تم ملنے کیوں نہیں آئی ہو۔

پھر ان محبت کے رشتؤں کو مزید تقویت سعدیہ خان (بی بی جمیل صاحبہ کی بیٹی) کی وجہ سے ملی۔

سعدیہ بی بی میرے گھر کے قریب رہتی ہیں اور ان کے پچھے اُس وقت جس سکول میں جاتے تھے وہ سکول بھی میرے گھر کے سامنے ہی تھا۔ اس طرح ہم ایک دوسرے کی ضرورت بھی بن گئے تھے۔ سامی صاحب (مرحوم) سعدیہ کو اپنی بیٹیوں ہی کی طرح پیار کرتے تھے۔ سعدیہ کیلئے ہمارا گھر کوئی غیر نہیں ہے۔ ان دونوں جب محترمہ بی بی باچھی صاحبہ پاکستان سے تشریف لاکیں تو سعدیہ کے گھر میں قیام کیا۔ محترمہ بی بی جمیل صاحبہ اور ان کی چھوٹی بیٹی (بی بی صوفیہ) کا قیام بھی سعدیہ کے گھر ہی تھا۔ ظاہر ہے میری تو یہ خوش نصیبی تھی کہ اکثر منار ہتا تھا۔

سامی صاحب کا جماعتی کاموں کی وجہ سے ہر روز ہی مسجد جانا ہوتا، اس طرح ان معزز مہماںوں کو لفت دینے کا اعزاز بھی مل جاتا تھا۔ ایک دن سعدیہ کافون آیا کہ کیا آپ نے جمعہ پر جانا ہے؟ اور اگر جانا ہے تو اُمی کو بھی ساتھ لے لیں۔ میں نے کہا کیوں نہیں! ہمارے ساتھ محترمہ بی بی باچھی صاحبہ اور محترمہ بی بی جمیل صاحبہ اور ان کی صوفیہ صاحبہ جمعہ کیلئے گئے اور واپسی بھی ہمارے ساتھ ہی ہوئی۔ واپسی پر میں نے دعوت دی کہ آج تو آپ سب میرے ساتھ ہی ہیں ہمارے گھر چلیں۔ کہنے لگیں، آج نہیں پھر کبھی آئیں گے۔ میرا جواب تھا کہ یہ تو آپ ہمیشہ ہی کہتی ہیں، آج میں نے کوئی خاص نہیں گو بھی گوشت بنایا ہے کھانا کھالیں۔ ہم نے بھی ابھی کھانا نہیں کھایا ہم سب اکٹھے کھانا کھاتے ہیں۔ معزز مہماںوں نے پھر کبھی آنے کا کہہ کر مجھے چُپ کر دیا۔ میں احترام کی وجہ سے زیادہ اصرار نہ کر سکی۔ سامی صاحب مجھے گھر اتار کے ان کو چھوڑنے پلے گئے۔ میں ابھی کوٹ وغیرہ اتار کے کچن میں آئی ہی تھی کہ دروازہ کھلا کھلا تو سب بیگنات مسکراتے ہوئے سامنے کھڑی

تھیں۔ محترمہ بی بی با چھی صاحبہ اور محترمہ بی بی جیل صاحبہ کہنے لگیں لو، اللہ میاں نے تمہاری بات سن لی ہے۔ سعدیہ تو گھر پہنچیں ہے تمہاری بھی خواہش پوری ہو گئی۔ میری تو خوشی کی کوئی انتہا نہیں تھی۔ مگر گھبراہٹ بھی ہوئی کہ معز زمہانوں کی خاطرداری کا کوئی خاص انتظام نہیں ہے۔ پہلے سے ہی تیار شامی کتاب، پودینے کی چٹنی، گوبھی گوشت اور گرم پھلکے مکھن لگا کر پیش کئے۔ میں دل میں شرمندہ سی تھی مگر معز زمہانوں نے میری اتنی دلجوئی فرمائی کہ میں کبھی بھول نہ پاؤں گی۔ اُس کے بعد جب بھی ملاقات ہوتی اُس سادہ سے کھانے کی تعریف ضرور ہوتی۔ اپنے محترم بھائی حضرت خلیفۃ المسیح الرابعؒ کی طرح ان کو بھی لوگوں کا دل جنتے کا ہنر آتا تھا اس لیے ہر وہ شخص جو ایک بار بی بی با چھی صاحبہ کو مل لیتا اُس کو یقین ہو جاتا کہ یہ معز زستی صرف اور صرف اتنا پیار مجھ سے ہی کرتی ہیں اور یہ سچ بھی ہے اُنکی شخصیت اتنی دل ربا اور پُر کشش تھی کہ دل چاہتا ہے کہ کہا جائے کہ وہ صرف میرے ساتھ ہی پیار کرتی ہیں تو کوئی مبالغہ نہیں ہو گا، الحمد للہ! میں خوش نصیب ہوں کہ میرے حصہ میں بھی آپ کا پیار آیا ہے۔

اب میں دوبارہ اُسی مضمون کی طرف واپس آتی ہوں۔ جس روحانی رشتہ کے ساتھ ہماری روحوں کا رشتہ بھی منسلک ہے یعنی خلافت کا با بر کت وجود۔ مجھے یاد ہے، حضرت خلیفۃ المسیح الرابعؒ کے شروع شروع کے رمضان کی بات کر رہی ہوں، مسجدِ فضل لندن میں عصر کی نماز کے بعد درس پھر مغرب کی نماز کے بعد مسجد میں ہی روزہ افطار ہوتا تھا اور عشاء کی نماز کے بعد تراویح۔ اس طرح رمضان المبارک کی برکتیں سمیٹتے ہوئے صبح سحری کا وقت ہو جاتا۔ روزہ رکھنے کے بعد پھر مسجدِ فضل کی طرف بھاگتے۔ فجر کی نماز کے بعد جب نصرت ہال سے باہر نکلتے تو اُنکی دیر تک حضور انورؒ نماز پڑھا کر اُپر اپنے گھر کی بالکونی میں کھڑے ہو جاتے۔ ہم سب کے مُنہ اُپر کو اٹھے ہوئے ہوتے۔ جتنی دیر حضور بالکونی میں تشریف فرماتے ہم اس با بر کت نظارہ سے محظوظ ہوتے رہتے۔

اگلے دن جب لعنی یا اور کوئی بھی جس کی ڈیوٹی ہوتی اُس کو پوری تفصیل سے یہ فرماتے کہ آج

تمہاری امی اور چھوٹی بہن بھی آئی تھیں لیکن تمہارے بھائی کو نہیں دیکھا۔ غرض ہمیں دیکھ کر ایک کنبہ کی طرح پچان جاتے تھے کہ کون آیا اور کون نہیں آیا۔ ان دونوں ہماری باتوں کا موضوع تھا تو ایک ہی، وہ تھے پیارے آقا۔ اُن کی ہی باتیں، اُن کا ہی ذکر خیر یعنی ہماری زندگیوں کا محور حضور انور ہی تھے۔

محب جیسی ناچیز یہاں ہوئی تو گھر فون کر کے خیریت دریافت کر کے مجھ پر احسان کیا۔ پھر جب بھی ملاقات ہوتی تو ایک ہی فقرہ دہراتے کہ تم مرنے سے نجگئی ہو۔ کیونکہ میرا، ایک بہت ہی بڑا آپریشن ہوا تھا جس کی ساری تفصیل سے پیارے آقا^۲ کو آگاہ کیا گیا تھا اور پیارے آقانے مجھے حفاظتی تدابیر بھی سمجھائی تھیں۔ یہ تو میں ہوں لیکن صرف میں ہی نہیں یہاں تو الحمد للہ! اہرفد، ہی اس پیارے کے چشمہ سے سیراب ہو رہا تھا۔

یہاں میں چند اشعار لکھوں گی جو ہم سب کے دلوں کی ترجمانی کرتے ہیں۔

جس کی الفت میں گرفتار تھے لاکھوں انساں

اور وہ ایسا تھا کہ لاکھوں پہ فدا رہتا تھا

ہاں وہی شخص جو رہتا تھا دلوں میں ہر دم

وہ جو ہر سانس کی ڈوری میں بندھا رہتا تھا

ہفت اقیم میں پھیلائے ہوئے دستِ دعا

بھیگی پلکوں سے ہر اک وقفِ دعا رہتا تھا

”مجھ سے ہی پیار وہ کرتا ہے“ یہ تھا سب کو مگاں

اس کا پیار ایسا تھا ہر دل میں بسا رہتا تھا

(عطا الجیب راشد صاحب مورخہ ۲۲ اپریل ۲۰۰۳ء)

اور پھر یہ کروڑوں لوگوں کے دلوں میں روحانی روح پھونک کر، پیار و محبت کی جوست جگا کر، دین

کی لگن لگا کر، مسجدوں میں گریہ وزاری کا سبق سکھا کر، دنیا جہاں میں مسجدوں کی تعمیر اور قرآن کریم کی اشاعت کی تکمیل کرو اکر، قرآن کریم اور حدیث کا درس سننا کر، سوال وجواب کی مجالس سجا کر، اردو کلاس لگا کر، دنیا جہاں کا دل جیت کر، لوگوں کے چہروں پر مسکرا ہٹیں بکھیر کر، اپنی شاعری سے لوگوں کو گرم کر، ہمیو پیتھی کی میٹھی گولیاں کھلا کر، تمام ذمہ داریوں کو نجحا کر، ایک بہت ہی متحرک رہبر اور رہنماء، ہم سب کے غموں کو سینہ میں چھپا کر، ہم سب کو غم زدہ اور سوگوار چھوڑ کر خودا پنے رب رحیم کے گھر جا حاضر ہوا۔ اللہ تعالیٰ آپ پر ہزاروں رحمتیں اور برکتیں نازل فرمائے۔ آمین۔

راضی ہیں ہم اُسی میں جس میں تری رضا ہو

لیکن اس خبر سے ایک سینڈ کسلیئے ہم ہزاروں عقیدت مندوں کی دل کی دھڑکنیں بند ہونے کو تھیں جو لندن سے باہر تھے وہ ٹی وی کھول کر بیٹھ گئے اور جو مسجد فعل پنچ سکتا تھا اُس نے وہاں پنچھے میں دیری نہیں کی۔

پھر کون بھول سکتا ہے اُس آنسوؤں سے بھیگی ہوئی شام کی خاموشی کو، اُس سکتہ کو۔ ایک عجیب سا ڈر اور خوف۔ ہزاروں عقیدت مندوں کا ایک جم غیر مسجد کے باہر دم سادھے بیٹھا تھا اور نئے چاند کے نکلنے کا منتظر تھا۔ مسجد کے اندر ہاتھ اٹھائے اپنی دعاوں کی دور بین لگائے اللہ تعالیٰ سے گریہ وزاری کرتے ہوئے نئے چاند کی بھیک مانگ رہا تھا۔ ہم غمزدہ تھے، سوگوار تھے، بے چین تھے خوف زدہ تھے۔ ہم سب دم سادھے بیٹھے تھے کہ ایک بہت ہی مدبرو پرسوز، غم اور خوشی میں ڈوبی ہوئی آواز ہمارے کانوں سے ٹکرائی جس نے ایک دم خوف اور بے چین کو امن میں بدل دیا۔ یہ آواز ہمارے لندن مسجد کے امام صاحب جناب عطاء الجیب راشد صاحب کی تھی، جس سے الحمد للہ ہم سب مسرور ہو گئے۔ یعنی نیا چاند آسمان پر طلوع ہو چکا تھا۔ ہمارے نئے خلیفہ کا انتخاب بفضلہ تعالیٰ بخیر و خوبی انجام پاچکا تھا۔ الحمد للہ! ہزاروں لوگوں نے پیارے آقا حضرت خلیفۃ المسیح الخامس ایدھ اللہ بنصر العزیز کے ہاتھ پر ایک ساتھ بیعت کی۔

جہاں مجھے پیارے حضور حضرت خلیفۃ المسیح الخاتم مرتضیٰ احمد صاحب ایدہ اللہ کے خلیفہ ہونے کی خوشی تھی وہاں مجھے اس بات کی بھی خوشی تھی کہ سامی صاحب نے دنیا سے جاتے ہوئے میرے کان میں ایک بات کہی تھی کہ کسی سے نہ کروں۔ سامی صاحب نے کہا تھا کہ میں دیکھ رہا ہوں کے آئندہ ہمارے خلیفہ حضرت مرتضیٰ احمد صاحب ہونگے۔ مگر یہ بات تم دل میں رکھنا کسی سے بھی ذکر نہ کرنا۔ میں نہیں جانتی یہ بات انہوں نے کیوں کہی تھی۔ اب جب انتخاب کے مرحلہ سے ہم گزر رہے تھے تو سامی صاحب کی بات بھی میرے دل و دماغ میں تھی۔ اس بات کا ذکر میں نے حضور یگی وفات کے بعد صرف اپنے چھوٹے بیٹے عکاشہ کے ساتھ ضرور کیا تھا کہ اگر میں نہ ہوں تو میرے بیٹے کو اپنے ابوکی بات کا علم ہو۔ حضور انور ایدہ اللہ تعالیٰ کے انتخاب کے بعد میں نے اپنے کچھ بچوں کو یہ بات بتائی تھی لیکن آج پہلی بار کھل کر اس کا اظہار کر رہی ہوں۔

اللہ تعالیٰ سے دعا کرتی ہوں کہ یہ روحانی رشیت ہمیشہ ہماری روحوں کو روحانی غذا پہنچاتے رہیں اور میرے بچے اور میری آنے والی پوری نسلیں اس خلافت کی مضبوط ڈور سے بندھی رہیں اور ہمیشہ دین کو دنیا پر مقدم رکھیں۔ اللہ تعالیٰ حضور انور ایدہ اللہ تعالیٰ کا مبارک سامی ہمارے سروں پر سلامت رکھے اور خلافت کا یہ بابرکت سلسلہ ہمیشہ ہمیشہ کیلئے جاری و ساری رہے۔ آمین ثم آمین۔



آخرِ حرف

میں جو اس زمین پر ایک حقیر ذرہ سے بھی کم حیثیت رکھتی ہوں، بے حد گنہگار، خطا کار اپنے گناہوں پر ہر وقت پشیمان، بہت ہی معمولی انسان، جاہل، گنوار، ان پڑھ، عاجز، مسکین، فقیر، محتاج اور اپنے گناہوں پر ہر وقت خوف زدہ رہنے والی انسان ہوں مجھے حقیر ذرہ پر اُس رحمن اور رحیم نے اتنے اتنے کرم کیے ہیں جن کی میں کسی طور بھی قبل نہیں تھی۔ میں اُس کے احسانوں اور مہربانیوں کا جتنا بھی شکر کروں وہ کم ہے۔ اب میں صرف اور صرف ان احسانوں کا ہی ذکر کروں گی جو مجھے حقیر، ناچیز پر قادر مطلق نے کیے ہیں۔

اللہ تعالیٰ نے میرے لیے محبتوں کے انبار لگادے۔ جب تک ماں کی گود میں تھی تو یقیناً اُمی ہر وقت میرا منہ چوم کر پیار کرتی ہوں گی۔ پھر ناگہانی حالات ہوئے۔ بہن کے گرنے سے میں اپنی تائی اماں کی گود میں گئی۔ انہوں نے بھی اپنے پیار کی انتہا کر دی۔ اُس پیار کا احساس مجھے آج بھی ہوتا ہے، اُس پیار کو میں آج بھی بہت اچھی طرح محسوس کر سکتی ہوں۔ اللہ تعالیٰ ان کو جنت الفردوس میں اعلیٰ سے اعلیٰ مقام عطا فرمائے۔ آمین۔

پھر اپنی اُمی جان اور ابا جان کے پاس آ کر جو سکھ اور سکون پایا، اتنے عرصہ سے جو ماں باپ کی شفقت سے اور بہنوں اور بھائی کے پیار سے در تھی، اُس ٹھنڈی چھاؤں میں آ کر میں مسحور ہو گئی۔ میری اُمی جان نے مجھ پر محنت کی۔ میں نے جی بھر کر اُن سے پیار پایا اپنی بہنوں اور بھائی سے دل بھر کر پیار کیا۔ اُن سے پیار اور محبت، عزت پائی۔ ہمسایوں اور رشتہداروں میں کہیں تھانیدار نی اور کہیں وزیر اعظم کا خطاب پایا۔ ان پیار اور محبتوں کی سیڑھیاں چڑھتے ہوئے وقت کا اندازہ ہی نہیں ہوا کہ کب پھر اپنوں سے جدائی کا وقت آ گیا اور پیا گھر پہنچ گئی۔ یہاں بھی الحمد للہ ساس سر اور نند باقی تمام رشتہوں نے دل کھول کر خوش آمدید کہا۔ زیادہ عرصہ سر ایں میں تو نہیں رہی لیکن جب بھی گئی یادہ

سب میرے پاس تشریف لائے، ہمیشہ اچھی ہی یادوں کے ساتھ رخصتی ہوتی۔

اس بات کو لے کر آج بھی حیران ہوتی ہوں کہ میں جس میں کوئی خوبی نہیں تھی، نہ علمی لحاظ سے، نہ ہی کوئی بہت دینی قابلیت تھی۔ معمولی سی گھریلوڑ کی تھی لیکن اللہ تعالیٰ نے میرے بھاگ کھوں دئے۔ پڑھا لکھا، ادیب، عالم، منشی فاضل، گریجوایٹ، جماعت کی خدمات بجالانے والا نوجوان میرے حصہ میں آیا۔ بعد میں انہوں نے اردو ایم اے بھی کر لیا۔ خاموش، برد بار، خوش اخلاق، پیار، محبت لٹانے والا شوہر پا کر کوں ہے جو خوش نہ ہو۔ میں بھی بہت خوش تھی لیکن بالکل نہیں جانتی تھی کہ وہ کیسے خاموشی سے مجھے بتائے بغیر میری تربیت کرتے رہے۔ میری ذات جو بکھری بکھری تھی اُس کو سمیٹتے ہوئے میری آبیاری کرتے رہے۔ میری اوقات سے زیادہ مجھے پیار دیا، عزت دی۔ ہر بات میں مشورہ کرتے تھے۔ زندگی میں بہت مشکلات آئیں۔ کوشش کرتے تھے کہ مجھے کم سے کم بتائیں الحمد للہ! میں پانچ بچوں کی ماں بنی۔ کن کن لفظوں سے میں اللہ تعالیٰ کا شکر ادا کروں۔ اُس ذات نے مجھے دینے میں کہیں کمی نہیں آنے دی۔

اللہ تعالیٰ کے احسانوں میں سے بہت بڑا احسان ہے کہ اللہ تعالیٰ نے ہمیں توفیق دی کہ ہم نے اپنے بچوں کی شادیاں کیں۔ سب سے پہلے ہماری بیٹی لبني عالیہ کی شادی گوہر مقصود صاحب ابن چوہدری عطا اللہ صاحب (مرحوم) سے ہوئی جن کے ماشاء اللہ چار بچے ہیں۔ بڑا بیٹا مصروف مقصود، بیٹی شامامہ صدف، شہزادہ کنوں، شکریہ، ماشاء اللہ سب اچھی تعلیم حاصل کر رہے ہیں۔ الحمد للہ! میری ایک نواسی شامامہ صدف کی شادی ثاقب عزیز صاحب کے ساتھ ہوئی ہے جو شادی کے بعد شارجہ میں مقیم ہے۔

پھر ہمارا بیٹا منیر شہزاد جس کی شادی خواجہ منیر احمد صاحب (مرحوم) کی بیٹی شازیہ سے ہوئی۔ ان کے ماشاء اللہ تین بیٹے ہیں بڑا بیٹا شہزادیب احمد، جہانزیب احمد اور زاویار زیب احمد ہیں۔ تینوں بچے تعلیم حاصل کر رہے ہیں اور کینیڈ ایم اے باد ہیں۔

تیسرے نمبر پر ہمارا بیٹا بلاں بشیر احمد ہے جس کی شادی اویس احمد صاحب کھوکھر کی بیٹی مبشرہ

ساجدہ سے ہوئی ہے۔ ان کے بھی تین بچے ہیں۔ بڑا بیٹا عثمان احمد، حارث احمد، بیٹی عروشہ احمد۔ یہ بھی تعلیم حاصل کر رہے ہیں اور بیبلجیم میں آباد ہیں۔

پھر ہماری بیٹی سارہ ہے جس کی شادی عبدالمحصون خان صاحب ابن عبد المؤمن خان صاحب سے ہوئی ہے۔ ان کے بھی تین بچے ہیں۔ بڑا بیٹا عبدالمحصون خان، جہانگیر احمد خان، بیٹی ابیقہ خان۔ پھر ہمارا آخری بچہ عکاشہ احمد جس کی شادی اُس کے ابوکی وفات کے بعد ہوئی۔ عکاشہ احمد کی شادی خواجہ عبدالکریم صاحب کی بیٹی عروج سے ہوئی۔ ان کے بھی ماشاء اللہ تین بچے ہیں۔ بڑا بیٹا امام احمد، عیشہ احمد اور سب سے چھوٹا میرا پوتا حیم احمد ہے۔ مجھے اپنے نواسے نوایوں، پوتے پوتیوں سے بے حد پیار ہے اور ماشاء اللہ وہ سب بھی مجھے بہت پیار کرتے ہیں۔ الحمد للہ! کتنے کرم ہیں مجھ پر۔ اگر میں ساری زندگی بھی اُس خالق مالک کے آگے سجدہ ریز رہوں تو بھی ایک ذرہ بھراں شکریہ کا حق نہیں ادا کر سکتی۔

سامی صاحب دنیا سے کیا گئے میں تو بالکل بے سہارا سی ہو گئی تھی۔ آنکھوں کے آگے اندر ہمرا چھا گیا تھا کہ اب کیا ہوگا۔ سب بچے اپنے اپنے گھروں میں ہیں، میں کیا کروں گی۔ مجھے تو آج تک یہ نہیں علم تھا کہ بچلی یا فون کابل کیسے ادا کرنا ہوتا ہے۔ پینک کے کارڈ سے پیسے لینے کا سوال ہی پیدا نہیں ہوتا تھا۔ میں تو مشین میں کارڈ ڈالتے ہوئے ڈرتی تھی کہ جانے کیا ہو جائے گا۔ سامی صاحب اکثر مجھے کہتے تھے کہ تم یہ باتیں سیکھ لو۔ لیکن میں ہمیشہ بنس کر بات کو بدلتی کہ مجھے کیا ضرورت ہے کہ میں یہ سب سیکھوں۔ لیکن اللہ تعالیٰ سب جانتا تھا کہ کیا ہونے والا ہے۔ وہی جس پر مجھے اپنے آپ سے بھی زیادہ بھروسہ تھا وہ صبح شام میری تربیت کرتا تھا، مشکل اور آسان را ہوں کی پہچان کرواتا تھا۔ جب وہ ہی میرا ساتھ چھوڑ گیا تو میری دنیا نے تو اندر ہمراہی تھا۔

لیکن قربان جاؤں اُس ذات پاک کے جس نے خود میرا ہاتھ کپڑا لیا۔ مجھے اس سے زیادہ طاقتور سہارا کہاں سے مل سکتا تھا۔ جانے والے کی یادوں سے کبھی بھی نہیں گئی لیکن جب اللہ میرا سہارا بن

گیا تو مجھے کوئی بھی مشکل مشکل نہیں لگی۔ آج میں بہت خود مختار ہوں۔ یعنیکوں میں خود جاتی ہوں۔ تمام اپنے کام خود کرتی ہوں۔ اللہ تعالیٰ توفیق دیتا ہے تو اور وہ کے بھی کام کرجاتی ہوں۔ پھر اللہ تعالیٰ کا کرم ہے کہ اس نے اولاد بے حد فرماں برداری ہے۔ مجھے کمپیوٹر کے کورس کروائے، میں جو ایک لفظ نہیں لکھ پاتی تھی آج خود ٹائپ کرتی ہوں اور جو جی میں آئے لکھتی ہوں۔

یہ تو سب چھوٹے چھوٹے احسان بیں جو اللہ تعالیٰ نے مجھ پر کئے۔ اب جو میں لکھنا چاہتی ہوں اللہ تعالیٰ سے ڈرتے ہوئی لکھنے لگی ہوں کہ اس میں میری کوئی بڑائی نہیں ہے صرف شکرانے کے طور پر اور اس کے احسانوں کا شکر یہ ادا کرتے ہوئے اظہار کرنے لگی ہوں۔ زندگی میں ہمیشہ خواہش ہوتی تھی کہ میں بھی کوئی نیکی کا کام کر سکوں مگر زندگی کی دوڑ میں کبھی فرصت ہی نہیں ملی۔ اب فرصت میں تو الحمد للہ اچار بار اعتکاف بیٹھنے کی اللہ تعالیٰ نے توفیق بخشی۔ تین بار بیت الفتوح میں اور ایک بار کینیڈا میں مسجد بیت الاسلام میں۔ پھر اتنا ہی کرم نہیں کیا اب اللہ تعالیٰ نے اپنے مجھ پر کرم کو انتہا تک پہنچادیا اور مجھ ہی سی حقیر، فقیر، انہائی نالائق، گنجہ کار کو ج کی توفیق بخشی۔ اب جج کی بات میں نے کی ہے تو اپنی ایک یاد میں بھی آپ سب کو شامل کرلوں۔ سامی صاحب کی زندگی میں ہم دونوں کبھی شام کو کیلے بیٹھتے تھے تو میں ہی بات شروع کرتی تھی۔ کئی بار یہ بات ہمارے درمیان ہوتی۔ جب میں یہ کہتی سامی جب ہم اپنے بچوں کی ذمہ وار یوں سے فارغ ہو جائیں گے اور اللہ ہمیں تو توفیق دیگا تو ہم عمرہ ضرور کرنے جائیں گے اور جس پر ہمیشہ سامی صاحب کا ایک جواب ہوتا تم جب اللہ سے مانگتی ہی ہو تو جج کیوں نہیں مانگتی عمرہ ہی کیوں؟ تو میرا ان کو جواب ہوتا کہ

سامی ...

حج سے مجھے بہت ڈر لگتا ہے۔ بہت رش ہوتا ہے۔ ایک بار پہلے عمرہ کر لیں تو پھر حج بھی کر لیں گے۔ سامی صاحب کا جواب ہوتا کہ ڈرتی کیوں ہو۔ تو پھر میرا جواب یہ کہ دیکھیں اگر ہم حج پر جاتے ہیں اور رش میں ہمارا ہاتھ چھوٹ جاتا ہے تو ہم بس ایک دوسرے کو ہی ڈھونڈتے رہیں گے اور اگر ڈھونڈنے سے بھی نہ ملے تو کیا ہوگا؟ مجھے جواب دیتے اللہ مالک ہے بس تم اچھی اچھی دعائیں گا

میری پوچھی
کرو اللہ تو فیق دے گا تو ہم حج ضرور کریں گے، ڈر نہیں۔
پھر..... جس ساتھ کے

چھوٹے کا ڈر تھا وہ زندگی بھر کا ساتھ ہی چھوڑ کر چلا گیا۔ سب کچھ ٹوٹ پھوٹ سا گیا۔ بظاہر حج اور عمرے کے خواب بھی دھرے کے دھرے رہ گئے لیکن وہ جو سچے دل سے حج کی دعا میں مانگنے کی تلقین کرتے تھے وہ دعا میں ضرور اللہ تعالیٰ کے گھر میں جمع ہو چکی تھیں اور اللہ تعالیٰ نے انسانوں کے روپ میں فرشتوں کو میرے لیے مقرر کر دیا ہوا تھا۔ یہ سب اللہ تعالیٰ کا کرم ہوا کیسے؟ مجھے انفیشن کی وجہ سے بخار تھا اور میں منہ سر لپیٹ کر لحاف میں لیٹی ہوئی تھی کہ فون کی گھنٹی بجی دو تین بیل کے بعد فون اٹھایا تو بشری عشرت صاحبہ نے سلام دعا کے بعد میری خیریت پوچھی۔ میں نے اپنی بیماری کا ذکر نہیں کیا۔ پھر جب انہوں نے یہ کہا کہ آپ میں اسلام آباد (ٹلفورڈ) جا رہی ہوں۔ سو چا آپ کو بھی ساتھ لے جاؤں۔ پھر مجھے بتانا پڑا کہ اسوقت تو میری طبیعت بہت خراب ہے، میں تو بستر میں ہوں۔ میں نے اُن کا شکر یہ ادا کیا اور کہا کہ مجھے افسوس ہے کہ آپ نے پہلی بار پوچھا اور میں نہیں جا رہی اور ساتھ میں نے کہا بشرطی! آپ لوگ تو حج اور عمرہ پر اکثر جاتے ہیں کبھی مجھے وہاں جانے کے لیے بھی پوچھیں؟ تو اُن کا جواب تھا کہ آپا ہم تو پھر حج پر جا رہے ہیں کچھ اور لوگ بھی ہمارے ساتھ ہو گے۔ ہماری تو چار پانچ مہینے پہلے سے سیٹ بک ہو چکی ہیں اب تو کوئی چانس نہیں ہے۔ میرا جواب تھا کوئی بات نہیں ابھی تو ویسے بھی میری طبیعت ٹھیک نہیں تھی۔ جب اللہ تعالیٰ کو منظور ہو گا اللہ خود ہی سامان پیدا کر دے گا۔ اس فون کے کوئی پانچ یا چھوٹ دن کے بعد صبح کوئی دس بجے کے قریب پھر فون کی گھنٹی بجی اور وہی جانی پہچانی آواز بشری عشرت صاحبہ کی آئی۔ سلام کے بعد ایک دم سے کہتی ہیں:

”آپا! آپ کو اللہ کے گھر سے بلا و آیا ہے۔“

پہلے تو مجھے بالکل سمجھنہیں آئی۔ پھر انہوں نے ساری بات بتائی کہ میں اُسی دن کے فون کے بعد

ہی کوشش میں لگ گئی تھی۔ اب اگر آپ نے حج پر جانا ہے تو آج شام تک جواب دے دیں۔ سچی بات تو یہ ہے کہ میں ایک دم پریشان ہو گئی۔ اپنی بہو عرون ج سے بات کی۔ اُس کا جواب تھا کہ آپ کی طبیعت اتنی ٹھیک نہیں ہے آپ اگلے سال چلی جائیں۔ اپنے بیٹے عکاشہ کو اُسی وقت فون کیا اُس کا بھی یہی جواب تھا کہ موقع اور ساتھ تو بہت اچھا ہے مگر اس وقت آپ ٹھیک نہیں ہیں۔ مجھے یقین تھا کہ اس وقت میں جس بھی بچے کو پوچھوں گی یہی جواب ہو گا۔

پھر میں نے اپنے ایک ایسے محترم محسن (جناب امام مسجد فضل لندن محترم عطاء الجیب راشد صاحب) کو فون کیا، جن سے میں ہر ضروری کام کرنے سے پہلے مشورہ کرتی ہوں۔ چونکہ وہ پہلے خدا کے فضل سے حج کر چکے ہوئے ہیں۔ انہوں نے وہاں کے بارے میں مجھے اونچ نیچ سمجھائی اور کہا اللہ مبارک کرے۔ پھر میں نے نہ اپنے بچوں سے پوچھا نہ بتایا۔ اُسی وقت بشری کو فون کر دیا کہ مبارک ہو، میں اللہ کے مقدس گھر اور اللہ کے مقدس رسول ﷺ کے دیدار کے لیے تیار ہوں۔ اب اس مقدس سفر کی تیاری کے لیے صرف بارہ یا پندرہ دن باقی تھے لیکن الحمد للہ! اللہ تعالیٰ نے میرے سارے کام کر دیئے۔

یہاں میں اُن سب کا شکریہ ادا کرنا چاہتی ہوں جنہوں نے ہر ہر لمحہ میر اساتھ دیا اور میرا ہاتھ تھامے رکھا۔ میرے وہم گمان میں بھی نہیں تھا کہ میں حج کر سکتی ہوں اور نہ ہی میری جیب میں اتنی طاقت تھی کہ میں یہ اہم فریضہ ادا کر سکوں۔ لیکن جب اللہ تعالیٰ نے میرے نصیب میں دیدار محمد ﷺ کو دیا تو یقین کریں میں جو ڈر ڈرجاتی تھی، کوئی خوف نہیں رہا۔ اللہ نے میری اتنی مدد فرمائی کہ اُس وقت مجھے نہ کوئی مالی دشواری ہوئی اور نہ کسی سے مدد کی ضرورت پڑی۔ اللہ تعالیٰ نے مجھے اتنا دیا اور میری اوقات سے بڑھ کر دیا۔ اگر لینے والے نے مجھ سے ایک فانی انسان لے لیا تو رحمتوں اور برکتوں کی بوچھا بھی تو کر دی۔ میرے لیے سودا بہت ستتا ہے۔ اللہ پاک سے ہر پل سامی صاحب کی مغفرت کی دعا کرتی ہوں۔ انہوں نے اپنی زندگی میں اس دنیا میں میرا بھر پور

ساتھ دیا۔ اگلے جہان جا کر بھی میرے پچھے میرے لیے اللہ تعالیٰ کا مضبوط پاندار سہارا قائم کر دیا۔ یہ سب میں نے اظہار شکر کے لیے لکھا ہے کہ اللہ تعالیٰ اپنے بندے کو بھی ضائع نہیں کرتا۔ مجھے بھی بے انتہا نعمتوں سے نوازا ہے۔

آخر میں ایک بار پھر اُسی بات کو دو ہرانے لگی ہوں کہ اگر بچے اپنے ماں یا باپ کو، جب وہ اکیلے رہ جاتے ہیں، اچھی طرح سنہمال لیں تو ان کی زندگی کے آخری دن اچھے گزر جاتے ہیں۔ میرے بچوں نے پل پل میرا ساتھ دیا۔ اس عمر میں مجھے بہت کچھ سکھایا اور اپنے ابوکی کمی کو محسوس نہیں ہونے دیا۔ میں تھہ دل سے اپنے بیٹوں، بیٹیوں، بہوؤں اور دامادوں کی شکر گزار ہوں اور ایسے ہی اپنے پوتے پوتیوں، بنا سے نواسیوں کی بھی کہ جب کبھی بھی مجھے ضرورت محسوس ہوئی تو سب نے میری مدد کی۔ میری خوشیوں میں سب خوش ہوئے۔ میری معمولی سی تکلیف سے بھی سب پر بیشان ہوئے۔ میں اپنے تمام بچوں، بچوں کے بچوں اور آنے والی پوری نسل کیلئے دعا کرتی ہوں۔ اللہ تعالیٰ ہمیشہ ان سب کو دین کی راہوں پر چلائے اور دنیا میں بھی یہ کہترین انسان ہوں۔ دین اور دنیا کی خدمت کرنے والے ہوں۔

صاحبزادی امتہ القدوں بیگم صاحبہ کے چند اشعار بطور نصیحت لکھتی ہوں۔

نفس پہ قابو رکھنا ہوگا
دل کو سمجھانا ہوگا
اپنے روگ چھپانے ہونگے
دوجوں کو بہلانا ہوگا
کتنے دکھیارے لوگوں کے
زخموں کو سہلانا ہوگا
سب کا درد بٹانا ہوگا

اچھی فصلیں چاہتے ہو تو اچھے نجی ہی بونا ہو گا

ہنسو گے، ساتھ ہنسے گی دنیا، بیٹھ اکیلے رونا ہو گا

یہ میری 73 سال کی بہترین پونچی ہے جس میں دکھ بھی آئے اور سکھ بھی۔ ہر انسان کی زندگی میں خوشیاں بھی آتی ہیں اور غم بھی یہ دونوں ہی زندگی کا حصہ ہیں، اور ہر ایک کا اپنا اپنا مزہ ہے۔ دکھ دل کو گداز کرتا ہے۔ مجھے ایسا لگتا ہے ہر انسان کو زندگی میں ہمیشہ اچھی چیزوں کی ہی توقع نہیں رکھنی چاہئے۔ ہمیں دکھ، سکھ، صحت، بیماری، کامیابی، ناکامی، سمجھی کیلئے ہمیشہ تیار رہنا چاہے۔ اللہ تعالیٰ سے دعا ہے کہ وہ ہمیں ہر امتحان میں کامیاب کرے۔ آمین۔

میرے سر پر ہمیشہ اللہ تعالیٰ کا سایہ رحمت رہا۔ اُسی مضبوط شہارے کے ساتھ میں نے اپنی یہ زندگی گزاری ہے۔ اب اللہ ہی بہتر جانتا ہے کہ کب تک میں نے ابھی اور اس دنیاے فانی میں وقت گزارنا ہے۔ مجھے یقین ہے اللہ تعالیٰ میرے ساتھ ہو گا۔ اللہ کرے کہ ایسا ہی ہو۔ سب پڑھنے والوں سے میری درخواست ہے کہ میری مغفرت کیلئے ضرور دعا کریں۔ جیسے اس دنیا میں رب العالمین میرا پل پل شہارا بنا۔ اگلے جہاں میں بھی مجھے اپنی رحمت کی چادر میں پیٹ لے۔ آمین ثم آمین۔ خدا حافظ۔

صفیہ بشیر احمد سعی

اہلیہ بشیر الدین احمد سعی (مرحوم)



محبتوں کے نصیب

کلام حضرت مرزا طاہر احمد صاحب غنیمۃ الماجد الراجح رحمہ اللہ تعالیٰ



مرے درد کی جو دوا کرے، کوئی ایسا شخص ہوا کرے
وہ جو بے پناہ اُداس ہو، مگر بھر کا نہ گلہ کرے
مری چاہتیں مری قربتیں جسے یاد آئیں قدم قدم
تو وہ سب سے چھپ کے لباس شب میں، لپٹ کے آہ و بُکا کرے
بڑھے اُسکا غم تو قرار کھو دے، وہ میرے غم کے خیال سے
انھیں ہاتھ اپنے لئے تو پھر بھی مرے لئے ہی دعا کرے
یہ نقص عجیب و غریب ہیں، یہ محبتوں کے نصیب ہیں
مجھے کیسے خود سے جدا کرے، اُسے کچھ بتاؤ کہ کیا کرے
کبھی طے کرے یونہی سوچ سوچ میں وہ فراق کے فاصلے
مرے پیچھے آ کے دبے دبے، مری آعیصیں موند ہنسا کرے
بڑا شور ہے مرے شہر میں کسی اجنی کے نزول کا
وہ مری ہی جان نہ ہو کہیں، کوئی کچھ تو جا کے پتہ کرے
یہ تو میرے دل ہی کا عکس ہے، میں نہیں ہوں پر مری آرزو
کو جنون ہے مجھے یہ بنا دے تو پھر جو چاہے قضا کرے
بھلا کیسے اپنے ہی عکس کو، میں رفیق جان بنا سکوں
کوئی اور ہو تو بتا تو دے، کوئی ہے کہیں تو صدا کرے
اُسے ڈھونڈتی ہیں گلی گلی، مری خلوتوں کی اُداسیاں
وہ ملے تو بس یہ کہوں کہ آ، مرا مولا تیرا بھلا کرے



عجبِ محسن ہے تو بحر الایادی

’میری پونجی، پڑھتے ہوئے مسلسل یہ احساس ہوتا رہا کہ متوكل علی اللہ کمزور و
بے بس انسانوں نے اللہ تعالیٰ کی محبت کے مضبوط کنڈے کو ایک طرف سے ہاتھ ڈالا
ہوا ہے اور دوسرے سرے کو قادر تو انا زندہ خدا نے خود تھام رکھا ہے جو اپنے بندوں کو
اپنی خاص اور خالص محبت کی چاشنی سے آشنا کرنے کے لئے اپنا سہارا دے کر
آزمائشوں سے کامیاب گزارتا ہے، خود کا رخیر کی توفیق دے کر انعام و اکرام کی بارش
کر دیتا ہے۔ مانگنے کا سلیقہ دیتا ہے اور قبولیت کے ثمار بھی عطا فرماتا ہے۔ بزرگوں کی
دعاؤں کے فیوض نسلوں کے لئے جاری فرمادیتا ہے اور حمد و شکر پر بڑھاتا چلا جاتا
ہے۔ ان عنایاتِ خداوندی کو جھوولی میں سمیٹنے والی اس کتاب کی مصنفہ صفیہ سامی کہتی
ہیں کہ انہیں اپنانام بھی لکھنا نہیں آتا۔ اس سادگی پر مرنے کی بجائے جینے کا حوصلہ ملتا
ہے اور دل ان کے لئے جزائے خیر کی دعا کرتا ہے۔
(امۃ الباری ناصر)



Meri Poonji

by

Safia Basheer Sami - London